
ଦ୍ଵାଦଶ ରାଜକୁମାର 


ପ୍ରସ୍ତାବିନୀ— , 
ହୋ’ ହା' ହୈ ରେ ବାରି ପଛ ଆଡ଼େ କେରେ ? 
ଆମେ ଗାଆଁର ଛୁଆ, ଆଣିବ ଯାଅ ଗୁଆ । 


କହିବ କିଲୋ କାହାଣୀ ? ଧାଇଁଛି ସର ବାୟାଣୀ 
ପାନ ଆଣିଛୁ ତୋ ପାଇଁ, ରଖ୍ଥା ସବୂ ଛପାଇ । 


ପାନ ଖାଉଥ୍‌ବ୍ର, କାହାଣୀ କହିବ୍ର, ଆମେ ଶୁଣୁଥ୍‌ବ୍ର ହସି । 
ଆସ ଧୀରେ ଧୀରେ, ବାବୁ କୁନିଆରେ, ଅଗଣାରେ ଯାଅ ବସି । 


ଭାରି ମଜାଦାର ଢଙ୍ଗରେ କଥା ପଡ଼ିଗଲା ବୃଢ଼ୀ ଆଉ ପିଲାଙ୍କ 
ଭିତରେ | ପିଲାଯାକ ଆସି ବାରି ଦୁଆର ପାଖରେ ରୁଣ୍ଡ ହୋଇ ଆଗେ 
ପାଟି କଲେ | ବୃଢ଼ୀ ପଚାରିଲା- “କଥା ପଡ଼ିଲା ଖଞ୍ଜାରେ ବୃଢ଼ୀ 
ଡାକିଲା ମଜାରେ ।” ' ତା'ପରେ ଛୁଆଯାକ ଆସି ଭିଡ଼ ଜମାଇ ଦେଲେ 
ତା” ଖଞ୍ଜାରେ | 

ବ୍ରଢ଼ୀ ନାଁ ଚନ୍ଦୁରୀ । ଭଲ ଭଲ କାହାଣୀ କହେ । ଏଥ୍‌ପାଇଁ 
ପିଲାମାନେ ତାକୁ ଭଲ ପାଆନ୍ତି । ପାନ, ଗୁଣ୍ଡି, ଯାହା କିଛି ସେ ମାଗେ 
ସବ୍ର ଆଣି ଦିଅନ୍ତି । ବୃଢ଼ୀର ସଂସାରରେ କେହି ନାହିଁ । ଚାରି ଦଉଡ଼ି କାଟି 
ଥୁଣ୍ଟା ମାଙ୍କଡ଼ ଭଳିଆ ବସିଛି ଏକାକୁ ଏକ । କାମ ଦାମ କିଛି ନାହିଁ। ଖାଲି 
ଖାଇବ, ବୁଲିବ, ଗପିବ । ଜମିବାଡ଼ି ସାମାନ୍ୟ ଯାହା ଅଛି, ତାହା ଲାଗିଛି 

9 ଡ଼ାଦଶ ରାଜକୁମାର 
ଭାଗ । ଧାନ ମିଳେ । ମୁଗ, କୋଳଥ, ମାଣ୍ଡିଆ, ବିରି ଯାହା ହୁଏ 
ଚାଷୀମାନେ ଆଣି ଦେଇଯା'ନ୍ତି । ସେତିକି ତା ପକ୍ଷେ ଯଥେଷ୍ଟ । 
ଅଭାବ ତ ନାହିଁ | ପରଓୱା କ'ଣ ? 
x xX xX 
ଫଗୁଣ ମାସ । ଜାଗର ଅମାବାସ୍ୟା ଯାଇଛି ଆଠଦିନ 
ହେଲାଣି । ଜହୁ ପଡ଼ିଛି ରାଣୀଫୁଲ ପରି । ସୁଲୁ ସ୍ଲୁ ହୋଇ ଦକ୍ଷିଣା 
ପବନ ଦେହ ମୁଣ୍ଡରେ ଆନନ୍ଦ ଲେସି ହେଉଥାଏ । ଏମିତିବେଳେ 
ପିଲାମାନେ ଆସି ଅଗଣାରେ ଭିଡ଼ ଜମାଇ ଦେଲେ । ବୃଢ଼ୀ ଆସି 
ତାଙ୍କ ମଝିରେ ବସିଲା । ପାନକୂଟା ଖଣ୍ଡକ ଠକ ଠକ କରୁଥାଏ | 
ପଚାରିଲା “କାହାଣୀ ଶୁଣିବ ?” ? 


ପିଲାଏ କହିଲେ- ହଁ ।”? 

କି” କାହାଣୀ ? ରାଜକୂମାର | 
କି' ରାଜ ? ବ୍ରଢ଼ା ରାଜ ! 
କି” ବ୍ରଢ଼ା ? କଳ ଚୂଡ଼ା । 
କି' କଳ ? କଂସାରୀ ଦଳ । 
କି” କଂସାରୀ ? ସୁତା ମଶାରୀ । 
କି' ସୂତା ? ଢ଼ିଅ କୁତା । 
କି' ଢିଅ ? ବର ସିଅ । 

କି' ବର ? ଟୋକା ବର । 
କି” ଟୋକା ? ଅସଲ ବୋକା | 
କି' ଅସଲ ? ରଵି ଫସଲ । 
କି' ରବି ? କାହାଣୀ କବି | 

କି” କାହାଣୀ ? 


“ ' ଯୋଉଥୂରେ ଥାଏ କଞ୍ଚା କାହାଣୀ, ବାଘ ବାଘୁଣୀ, କେଳା 


କେଲୁଣୀ, ରାଜାରାଣୀ, ଭୁତ ଚିର୍ଗୁଣୀ । ସେହି କାହାଣୀ ଲୋ- ବୁଢ଼ୀ 
ଘରଣୀ ! 


କଥାଟା ଶୁଣି ବ୍ରଢ଼ୀ ବିଚାରିଣୀ ନ ହସି ରହି ପାରିଲାନି, ତା 
ହସ ଦେଖ୍‌ ପିଲାମାନେ ବି ହସିଲେ | ତା'ପରେ ଆରମ୍ଭ ହେଲା- 


ବ୍ରଜକୁମାର, ନନ୍ଦ କୁମାର ଓ ଶ୍ୟାମକୂମାର କାହାଣୀ 


ବ୍ରଢ଼ୀ କହିଲା- 
ମନୋହରପୁର ବୋଲି ଗୋଟିଏ ରାଜ୍ଯର ଜଣେ ରାଜା 
ରାଜପଣ କରୁଥୁଲେ | ତାଙ୍କ ନା ଶ୍ରୀ ଶ୍ରୀ ହରପ୍ରସାଦ ସିଂହ ବାହାଦୂର 
ହରିଚନ୍ଦନ | ତାଙ୍କ ପ୍ରତାପରେ ଦେଶ ଦୁନିଆ ଥରହର ହୋଇ କମ୍ପମାନ 
ହେଉଥଲା | ଶତୁମାନେ ମୋଟେ ମୁଣ୍ଡଟେକି କଥା କହି ପାରୁ 
ନଥୂଲେ । ମନ ନଥ୍‌ଲେ ମଧ୍ଯ ବାଧ୍ଯ ହେଉଥୁଲେ ଦି'ପଦ ପ୍ରଶଂସା 
କରି କହିବାକୁ | ତଥାପି ଅନ୍ତର ଭିତରେ କୁହୁଳ୍ୁଥ୍‌ଲା -ପ୍ରତିହିଂସାର 
ବଡ଼ବାନଳ । 
କଥାରେ ଅଛି -ଦମ୍ପତ୍ତି କଳହ ରାତିଟିଏ ରହେ 
ଗାଆଁ କଳି ରହେ ମାସେ 
ଅରାତି କଳହ ମୋଟେ ନ ତୂଟଇ 
ବାନ୍ଧିଲେ ବି ପ୍ରୀତି ଫାଶେ । 

ସବୁ କଳି, ସବୁ ହିଂସାବାଦ ତୁଟିତାଟି ଯାଏ । ଶତୁ ସଙ୍ଗରେ 
ଥ୍ବା କଳି ଯେତେ ତୁଟାଇଲେ ମଧ୍ଧ ତଟେ ନାହିଁ । ଆଜି ଯାହାର 
ପରାଜୟ ହୋଇଛି, ପୂଣି ସେ ଚିନ୍ତା କରୂଛି ବିଜୟ ହାସଲ କରୁବାକୁ । 
ଶତୁ ଯେଡ଼େ ପ୍ରବଳ ପ୍ରତାପୀ ହେଲେ.କି ଦୂର୍ବଳ ତାକୁ ଖାତିର, 
ପସନ୍ଦରେ ଆଣୁନି । ମନେ ମନେ ଭାବ୍ରଛ- କିପରି ଦିନେ ଜୟ କରିବ । 
ଏଣୁ ଛୋଟ ଛୋଟ ରାଜାଯାକ ଏକମେଳ ହୋଇ ଗୋଟିଏ ସଭା 
କଲେ ।,ସେହି ସଭାରେ ସ୍ଥିର ହେଲା ସମସ୍ତଙ୍କ ସୈନ୍ୟ ଏକମେଳ 
ହୋଇ ହରପ୍ରସାଦଙ୍କୁ ଆକ୍ରମଣ କରିବେ ଚାରି ଦିଗରୁ । 

ହରପ୍ରସାଦଙ୍କର ତିନି ରାଣୀ । ଜଣକ ନାଁ ମାୟାବତୀ, ଆଉ 
ଜଣକ ନୀ ରମ୍ଭାବତୀ ଓ ଶେଷ ଜଣକ ନାଁ ଶୋଭାବତୀ । ଦେଖୁବାକୁ 
ତାକୁ ବଳି, ତାକୁ ବଳି ସୁନ୍ଦରୀ । ରଜା କାହାରିକି ପାତର ଅନ୍ତର 
କରନ୍ତି ନାହିଁ । ଦେଖନ୍ତି ସମାନ ଦୃଷ୍ଟି ଓ ସମାନ ଭାବରେ । ଗୋଟିଏ 
ଉଆସରେ ରହିଲେ କାଳେ ସପତଣୀ ବିବାଦ ବଢ଼ିଯିବ, ଏଥ୍ପାଇଁ 
ତିନୋଟି ଉଆସ ତୋଳାଇ ଦେଇଥାନ୍ତି । ଗୋଟିକର ନାମ ମାୟା 
ମହଲ, ଆଉ ଗୋଟିଏ ରମ୍ଭା ମହଲ ଓ ଶେଷଟି ଶୋଭା ମହଲ 
ନାମରେ ନାମିତ ହୋଇଥାଏ । 

ଉଆସଗୁଡ଼ିକ ଏକ ଛଇରେ ତିଆରି କେହି ସରସ ନୁହେଁ କି, 
କେହି ନୀରସ ବି ନୁହେଁ । ପ୍ରତିଦିନ ପାଳିକରି ରଜା ଯାଆନ୍ତି 
ରାଣୀମାନଙ୍କ ଉଆସକୁ । ମାସକେ ଛଡ଼ା ଛଡ଼ା ହୋଇ ଦଶଦିନ 
ଲେଖାଏଁ ଗୋଟିଏ ଗୋଟିଏ ରାଣୀଙ୍କ ଭାଗରେ ରଜା ରହୁଥା'ନ୍ତି 

ଯୋଗକୁ ତିନୋଟିଯାକ ରାଣୀ ଏକ ସମୟରେ: ଆଗ ପଛ 
'ହୋଇ ଗର୍ଭବତୀ ହେଲେ । ରଜାଙ୍କ ମନରେ ଭାରି ଆନନ୍ଦ । ତିନି 
ରାଣୀଙ୍କଠୁ ତିନୋଟି ସନ୍ତାନ ଜନ୍ମ ହେବେ । ରାଜ ଭବନରେ 

ଦୁ/ଦଣ ର/ଜଳକୁମାର ୫ 
ହାଇହୋଳି ପଡ଼ିଯିବ । କେତେ ଲୀଳା, କେତେ ରଙ୍ଗ ରହସ୍ୟ ଲାଗିବ । 
ଭୋଜି ମହୋତ୍ସବର ସୀମା ରହିବ ନାହିଁ । ଭଗବାନଙ୍କର ଅସୀମ 
ଦୟାରୁ ଏହି ରାଜବଂଶର ଉତ୍ତରାଧ୍କାରୀମାନେ ମର୍ର୍ୟ ଭୁବନକୁ 
ଆସିବେ, ବିଧାତା ପୁରୁଷର ସ୍ବାକ୍ଷର ଘେନି । 

ଏ ତ ଗଲା ମଣିଷର ଭାବନା । ଆଗରେ ସୂଖ ଆସିବାର 
ସୁଯୋଗ ଦେଖ୍ଲେ, ସେ ଏମିତି ଭାବେ । ତୁଳୀକାଠି ଧରି ଭାଗ୍ୟ 
ଉପରେ ରଙ୍ଗ ଚଢ଼ାଏ । ମାତ୍ର ନିୟତି ଭାବୁଥାଏ ଅନ୍ୟ ପ୍ରକାର । 
କେବେହେଲେ କାହାରି ଗର୍ବ କି ଦମ୍ଭ ରଖ୍ଦେବାକୁ ମୋଟେ ଚାହେୈନି । 
ବରଂ ଗଗନ ପବନ ସଙ୍ଗରେ ନିଜର ସ୍ଵର ଲହରୀ ମିଶାଇ କହେ- 

ମନୁଷ୍ୟ ଭାବନା ଅଚିର ଜଗତେ 

କ୍ଷଣସ୍ଥାୟୀ ଦମ୍ଭ ଗର୍ବ 

ବଜ୍ରଠାରୁ ଆଣ୍ଟ ନିୟତିର ଗତି 

'ଚିର ତା ବିଚାର ପର୍ବ । 
ସେ ଯାହା ଭାବଇ ଅବାଧେ କରଇ 
ଠିଆ ହୋଇ ବୀର ପରି | i 
ବିଶ୍ନେ ନାହିଁ ଶକ୍ତି ଶାଳୀ ତା ବିପକ୍ଷେ 
ଠିଆ ହେବ ଅସ୍ତ୍ର ଧରି । 
` ସେହି ଅଦୁତକର୍ମା ନିୟତିର ଅକଲ୍ୟାଣ ହେତୁ ରଜାଙ୍କ ଉପରକୁ 
କଠିନ ବିପତ୍ତି ଘନେଇ ଆସିଲା । ମେଣ୍ଟ ବାନ୍ଧିଥିବା ଶତୁମାନେ 
ଅତର୍କିତ ଭାବରେ ହଠାତ୍‌ ଆକ୍ରମଣ ଆରମ୍ଭ କରି ଦେଲେ ! ରାଜ୍ୟର 
ଚତୁ ର୍ଦିଗରୁ ଶୁ ଣ।ଗଲ। -ରଣସିଂଘା, ରଣଭେରୀ ଏବଂ ଶତ୍ରୁ 
ସୈନ୍ୟମାନଙ୍କର ପ୍ରଳୟ ହୃଙ୍କାର | 

ପ୍ରଜାମାନେ-ଆତଙ୍କିତ ହୋଇ ଉଠିଲେ । ରାଜା ଆଦେଶ 
ଦେଲେ-ଏପରି ଘଡ଼ିସନ୍ଧି ମୁହୁର୍ଭରେ କେହି ଭୀରୂପରି ଘରୁ କୋଣରେ 
ଶୋଇ ରହନି । ଦୂର୍ବାର ସମରମର୍ଭ ହୋଇ ଜାଗିଉଠ ସିଂହଶିଶୁ ପରି । 
ଅରାତିମାନଙ୍କ ବ୍ର୍ହ ଭାଙ୍ଗି ସେମାନଙ୍କୁ ପୂର୍ଣ୍ତରୂପେ ପରାସ୍ତ ହେବାକୁ 
ଦିଅ । ରାଜ୍ୟର ମୁଖ ଉଜ୍ଵଳ ହେଉ । . 

ମହାବୀର ଓ ମହା ଧନୁର୍ଵର ରଜାଙ୍କ ଉତ୍ସାହ ବାକ୍ୟରେ ସୈନ୍ୟ 
ସାମନ୍ତ, ପ୍ରଜା ପାଟକ ସମସ୍ତେ ମାତି ଉଠିଲେ । ଯୁଦ୍ଧ ପାଇଁ ପ୍ରସ୍ତୃତ 
ଥୁଲେ ମଧ୍ଯ ଜୀବନକୁ ଜଳାଞ୍ଜଳି ଦେଇ ଅଗ୍ନିକୁ ପତଙ୍ଗପରି ଡେଇଁ 
ପଡ଼ିଲେ ବିଜୁଳି ପରି ଯୁଦ୍ଧ ହେଲା । ପ୍ରବଳ ଯୁଦ୍ଧ । ଦୁଇ ପକ୍ଷରୁ 
ମହା ମହା ବୀରମାନେ ଟଳି ପଡ଼ିଲେ । 

ଶତୁ ପକ୍ଷର ମିଳିତ ସେନାଦଳ ପ୍ରମାଦ ଗଣିବାକୁ ଲାଗିଲେ । 
ଯେତେ ଉଦ୍‌ଯୋଗ କଲେବି ହରପ୍ରସାଦଙ୍କ ଦୁର୍ଦ ଷଶ ସେନାବାହିନୀକୁ 
ପରାସ୍ତ କଲାଭଳି ଆଶା ଦେଖ୍‌ଲେନି । ତେଣୁ ଭାଳେଣି ପଡ଼ିଲା । 
ସେନାପତିମାନେ ବାର୍ଉ। ପଠାଇଲେ ରାଜାମାନଙ୍କ ପାଖକୁ ! 
ରାଜାମାନେ ବିଚାର କରି ଜଣେ ନାମଜାଦା ଯାଦୂକରକୁ ଡକାଇ 
ସାହାଯ୍ୟ ମାଗିଲେ । 

ଯାଦୁକର ଯ଼ାଦ୍ରବିଦ୍ୟା ଅପେକ୍ଷା ମନ୍ତ୍ର ଯନ୍ତ୍ର ଜାଣିଥୂଲା ବେଶି । 
ସେହି ମନ୍ତ୍ର ବଳରେ ହରପ୍ରସାଦଙ୍କ ସୈନ୍ଯମାନଙ୍କୁ ମୋହିତ କରି 
ପକାଇଲା । ଯେଉଁମାନେ ଅଥବା ଚେତା ଥଲେ, ଆଉ ଅସ୍ତ ଶସ୍ତ 
ଧରିବା ପାଇଁ ସେମାନଙ୍କର ଶକ୍ତିସାହସ ରହିଲାନି । ବାଧ୍ଯହେଲେ 
ଛତ୍ରଭଙ୍ଗ ଦେବାକୁ । ହରପ୍ରସାଦ ଯେତେ ଚେଷ୍ଟା କଲେବି ସେମାନଙ୍କୁ 
ଫେରାଇ ପାରିଲେନି । ଦେଖୁ ଦେଖୁ ପରାଜୟର ପ୍ରଚଣ୍ଡ କାଳିମା 
ଛାଇ ହୋଇ ଆସିଲା ପ୍ରତ୍ୟେକ ପ୍ରାଣରେ । ଉତ୍ସାହ ଉନ୍ମାଦନା ମଉଳି 
ପଡ଼ିଲା । ରଜା ହରପ୍ରସାଦ ନିଜେ ବାଧ୍ୟ ହେଲେ ଅସ୍ତ ଧରିବାକୁ । 

ହେଲେ ବି ଆଉ ଫଳ ଅଛି କ'ଣ ? ପରଧନ ନ ପଶିଲେ 
ଘର ଧନୀ ହୁଏନି କି ପର ବଳ ନ ମିଶିଲେ ରାଜ୍ୟ ବଳିଷ୍ଠ ହୁଏନି । 
ରାଜା ମୋଟେ ଜଣେ ଲୋକ । ଯୋଉଁମାନଙ୍କ ବାହୁବଳରେ ସହସ୍ର 
ସହସ୍ର ବାହୁବଳକୁ ଜବତକୁରି ମହାବଳୀ ବୋଲାଉଥ୍‌ଲେ, ସେମାନଙ୍କ 
ବାହୁ ଶିଥ୍ଳ ହୋଇପଡ଼ିଲା । ସେମାନେ ନିଜର ଅପାରଗତା ଦେଖାଇ 
ପଳାଇଗଲେ ପ୍ରାଣ ଭୟରେ | ଯୁଦ୍ଧ କରି ବାହାଦୁରୀ ନେବ ପୂଣି 
କିଏ ? ସୁତରାଂ ରାଜାଙ୍କ ଭାଗ୍ୟ-ଆଁକାଶରେ ଜଳି ଉଠିଲା 
ପରାଜୟର ଦୀପାବଳୀ ! 

ରାଣୀମାନେ ପ୍ରମାଦ ଗଣିଲେ । କ'ଣ କରିବେ ନ କରିବେ 
କିଛି ସ୍ଥିର କରି ପାରିଲେନି । ଆଖ୍ରୁ କେବଳ ଲୁହଧାର ନିଗିଡ଼ି 
ପଡୁଥାଏ | ଏମିତିବେଳେ ଶୁଣାଗଲା ଶତୁପକ୍ଷ ରାଜାକୁ ବନ୍ଦୀକରି 
ଆସୁଛନ୍ତି ରାଣୀମାନଙ୍କୁ ଧରି ନେବାପାଇଁ । 

କଥାରେ ଅଛି- ଘର ପଛକେ ପୋଡ଼ିଯାଉ, ମୂଷା କେଞ୍ଚେ 
ପାଉ । ରାଣୀମାନେ ଭାବିଲେ ଆମେ ପଛେ ବାଘ ଭାଲୁଙ୍କ ମୁହଁରେ 
ଯିଡ଼ୁ, ମାତ୍ର ଶତୁମାନଙ୍କ ଦ୍ଵାରା ନାରୀତ୍ଵର ଅବମାନନା ନ ହେଉ ! 
ତେବେ କ”ଣ କରାଯିବ ? 

କିପରି ନିଜର ମାନ ନିଜେ ବଜାଏ ରଖ୍‌ବେ ? ଭାବି ଭାବି 
ଲୁଚି ପଳାଇବାକୁ ସ୍ଥିର କଲେ । 

ଏଣେ ଶତୁ ପକ୍ଷ ହରପ୍ରସାଦଙ୍କୁ ବନ୍ଦୀ କରି ରାଣୀମାନଙ୍କୁ ବହୁତ 
ଖୋଜିଲେ ! କେତେଜଣଙ୍କ ଭୋକିଲା ଆଖ୍‌ ଓ ଲୋଭିଲା ମନ 
ସେମାନଙ୍କ ଉପରେ ପଡ଼ୁଥୁଲା ଖୁବ୍‌ ତୀବ୍ର ଭାବେ । ଆଶା ବୈତରଣୀ 
କୂଳକିନାରା ନ ମାନି ଛୁଟିଥ୍ଲା ଉତ୍ତଳା ହୋଇ | ପାଇଲେ ସେମାନଙ୍କୁ 
ଅଙ୍କପ୍ରତିମା କରି ଅଳସ ବିଳାସର ପତାକା ଉଡ଼ାଇଥାନ୍ତେ, ମାତ୍ର 


କାହିକି ? 

ଚିଡ଼ିଆ ଫେରାର . 
ଇସ୍ତକ ବିନତି କାବାର 
ପଶାକାଠିରେ ପୁଅବାର ନପଡ଼ି କଚେବାର ପଡ଼ୁ ପଡ଼ୁ ଚଉଦ 
ହୋଇଗଲା । ଭୂପାୟ କଣ ? ଦାନ ବଞ୍ଗଲା | ହେଲେ ବି ଜିତାପଟ 
ଅଛି । ତେଣୁ ଶତୃ ପକ୍ଷ ଜୟ ପତାକା ଉଡ଼ାଇ ରାଜ୍ୟଟା ଖାସ ଦଖଲକୁ 
ନେବାପରେ ଭାଗ ଭାଗ କରି ବାଣ୍ଟି ନେଲେ । 
ପ୍ରଜାମାନଙ୍କର ଯାଏ କେତେ ଆସେ କେତେ ୨? 
ଯେତେବେଳେ ରାହୁ ଆସିଲା ତ ରାହୁର; କେତୁ ଆସିଲା ତ କେତୁର । 
ପ୍ରଜା ତ ରାଜା ଯିଏ ପାରି ସିଏ ହେଉ । ପ୍ରଜା ଶବ୍ଦଟାକୁ କେହି 
ଜୟ କରିପାରିବେ ନାହିଁ । ଦିନାକେତେ ସେମାନେ ନାକ ଟେକିଲେ 
ମୁହଁ ମୋଡ଼ିଲେ, ଅନ୍ୟାନ୍ୟ ରାଜାଙ୍କ ଅଧୀନରେ ରହିବାକୁ । ତା 
ପରେ ସବୁ ପୁଣି ଦେହସୁହା ହୋଇଗଲା ! ନୂଆ ନୂଆ ରାଜାମାନଙ୍କୁ 
ମାନି ନେଇ ସେମାନେ ରାଜଭକ୍ତ ପ୍ରଜା ପାଲଟିବାକୁ ଲାଗିଲେ । 
ରାଣୀ ତିନୋଟି ଏକାସାଙ୍ଗରେ କିଛିଦୂର ଯିବାପରେ ପଡ଼ିଲା: 
ଗୋଟାଏ ଜଙ୍ଗଲ । ଭାରି ନିବିଡ଼ ସେ । ବାଘ, ଭାଲୁ ସିଂହ, ହାତୀଙ୍କର 
ସୀମା ନ ଥାଏ । ଖରା ତେଜ ଓ ବାଟଚଲା ବାଧାରେ ଏମାନଙ୍କୁ ଖୁବ୍‌ 
ଶୋଷ ହେଲା । ତେଣୁ ପାଣି ଖୋଜି ଖୋଜି ପହଞ୍ଚଲେ ଗୋଟିଏ 
ଝରଣାକୂଳେ | ଦିବ୍ୟସୁନ୍ଦର ପାଣି । ଛୋଟ ଅଣଓସାରିଆ ଧାରଟିଏ 
ହୋଇ ବହି ଯାଉଥାଏ । ଜୀବଜନ୍ଧୁମାନେ ପାଣି ପିଇବାକୁ ଆସନ୍ତି । 
ପ୍ରକାରକୁ ପ୍ରକାର ଚଢ଼େଇ କୂଳେ ବସି ପୋକ, ଜୋକ, ମାଛ ଧରି 
ଖାଉଥାନ୍ତି । ପ୍ରକାରକୁ ପ୍ରକାର କାକଳି ଶୁଭୁଥାଏ । ସ୍ଥାନଟା ପଥ୍କ 
ପକ୍ଷେ ଲୋଭନୀୟ ହେଲେ କଂଣ ହେବ, ଦୁଃଖୀ ହୃଦୟରେ ଶାନ୍ତି 
ଦେଇ ପାରେନି । 

ରାଣୀମାନେ ଦୂଃଖିନୀ | ସେମାନଙ୍କ ଜୀବନରେ ପୂରିରହିଛି 
ଦୁଃଖ ଶୋକର ପ୍ରଚଣ୍ଡ କାଳିମା | ସ୍ଥାନଟିଏ ଶୋଭା ଦେଖିବା କି 
ଉପଭୋଗ କରିବା ପ୍ରତି ଉତ୍ସାହ ବା ଆସିବ କୁଆଡୁ ? ସୂତରାଂ 
କେବଳ ଜୀବନ ରକ୍ଷା କରିବା ନିମନ୍ତେ ଆକଣ୍ଠ ଜଳପାନ କରି ଗଛ 
ଛାଇରେ ଟିକିଏ ଆଶ୍ରୟ ନେଲେ ! 

କିଛି ସମୟ ହୋଇଛି କି ନାହିଁ, ଧୂମକେତୃପରି କୁଆଡୁ ଛୁଟି 
ଆସିଲା ଗୋଟାଏ ପାଗଳା ହାତୀ । ଥୋଡ଼ ପାହାଡ଼ରେ ଗୋଟିଏ 
ଗଜା ଶାଳୁଆ ଗଛ ଧରିଥାଏ । ଆଗରେ ଯେତେ ଜୀବଜନ୍ତୁ ପଡ଼ୁଥାନ୍ତି, 
ତାଙ୍କୁ ଗୋଟିଏ ଗୋଟିଏ ପାହାରରେ ପଠାଉଥାଏ ଯମ ଘରକୁ । 

ରାଣୀମାନଙ୍କ ଦ୍ରେଖି କାହାଳୀଲା ଖୁବ୍‌ ପ୍ରଚଣ୍ଡ ଭାବରେ । 
ସାମାନ୍ୟ ବିଳମ୍ବ ହୋଇଥ୍‌ଲେ ତିନିଜଣଯାକକୂୁ ଶେଷ କରି 
ଦେଇଥା'ନ୍ତା, ଘଟଣାଟି ବୃଝିପାରି ଯିଏ ଯୁଆଡ଼େ ପଳାଇବାକୁ 
ଲାଗିଲେ ! ସମସ୍ତେ ଗୋଟିଏ ଆଡ଼େ ଯାଇଥ୍‌ଲେ ସିନା ଗୋଡ଼ାଇବା 
ପାଇଁ ହାତୀକି ସୁବିଧା ହୋଇଥାନ୍ତା । ତିନିହେଁ ତିନିଆଡ଼େ ପଳାଇ 
ଯିବାରୁ ଅସୁବିଧା ହେଲା । ଫଳରେ ହାତୀ ବାଉଳା ହୋଇ ଅଟକି 
ଗଲା ପାହାଡ଼ ପାଖରେ | ରାଣୀମାନେ ବି ସଙ୍ଗଛଡ଼ା ହୋଇଗଲେ । 

ବର୍ଭମାନ ଉପାୟ କଣ ? ସମସ୍ତେ ଗୋଟି ଗୋଟିକିଆ ହୋଇ 
ଆହୁରି ଅସୁବିଧାରେ ପଡ଼ିଲେ | ମନ ଭିତର ଦୃଃଖ ଦ୍ବିଗୁଣିତ ହେବାକୁ 
ଲାଗିଲା । ଏଣେ ତେଣେ ବୁଲି ଖୁବ୍‌ ଖୋଜିଲେ | ଆଖିରୁ ଧାର ଧାର 
ହୋଇ ଲୁହ ବୋହି ଯାଉଥାଏ । ମନର ଗତି ଶିଥ୍ଳି ହୋଇ ଆସିବା 
ସଙ୍ଗେ ନିଶାର ପ୍ରଚଣ୍ଡ ଛାଇ ଜମାଟ ବାନ୍ଧୁଥାଏ ଅନ୍ତର ପ୍ରଦେଶରେ | 
କଂଣ ବା କରିବେ ? 

ଯାହା ଭାଲପଟେ ଲେଖିଛି ବିଧାତା 

ଭୋଗିବାକୁ ତାହା ହେବ, 

୧୦ ଦଦଶ ରାଜକୁମାର 
ଦେବାପାଇଁ ଯେବେ ପାଞ୍ଚବ ସେ ସୁଖ 
ତେବେ ନିଶ୍ଚେ ଆଣି ଦେବ । 
ତାହା ମନେ ଥୂଲେ ଗଡ଼ାଇବ ନେଇ 
ସାହାରା ମରୁ କାନ୍ତାରେ | 
ନଥ୍ଲେ ତ୍ରିତଳ ସୌଧେ ବିଳସାଇ 
ଛାଡ଼ିବ ସୁଖ ସୀମାରେ | 
ବିଧାତାର ଗତିହିଁ ବିଚିତ୍ର । ସେ ଯାହାଇଛା। କରିବ, ସେକଥା 
ନିଶ୍ଚୟ ହେବ । ମଣିଷର ସେଥ୍‌କି ବଳ କିଛି ନାହିଁ । ରାଣୀମାନେ ବା 
କରିବେ କଣ ସଙ୍ଗ ଛଡ଼ା ହୋଇ ବ୍ଲୁ ବ୍ରଲୁବଡ଼ରାଣୀ ଦିନେ ପହଞ୍ଚୁଲା 
ଗୋଟିଏ ଗଉଡ଼ଗୋଠରେ । ଗଉଡ଼ଟି ବୁଢ଼ା । ଗୋଟିଏ ମାତ୍ର ବୃଢ଼ୀ 
(ତା'ର ) ଛଡ଼ା ସଂସାରରେ ଆଉ କେହି ନଥୂଲେ ତା'ର | ଧନ ସମ୍ପଭି 
ଯଥେଷ୍ଟ । ସଂସାର ଯାତ୍ରା ନିବୀକ କରିବାକୁ କିଛି ଅଭାବ ନଥୁଲା | 
କେବଳ ଅଭାବ ଥୁଲେ ଜନ । ଭଗବାନଙ୍କ ଦୟାରୁ ବଡ଼ ରାଣୀକି 
ପାଇ ଖୁବ୍‌ ଆନନ୍ଦ ହେଲା ସେ । ସ୍ନେହ, ଆଦର ଓ ଆଶ୍ଵାସନା ଦେଇ 
ପାଳିଲା ନିଜର ଝିଅ କରି । ରାଣୀ ବି ଖୁସିରେ ରହିଲା । ନଅରରେ 
ଥୁଲାବେଳେ ତିନି ରାଣୀଯାକ ଗର୍ଭବତୀ ହୋଇଥ୍‌ଲେ ¦ ସନ୍ତାନ ପ୍ରସବ 
ହେବାକୁ ସମୟ ଅତି ଅଳ୍ପ ଥାଏ । ଗଉଡ଼ ବୁଢ଼ା ଓ ତା ସ୍ତ୍ରୀର ସ୍ବେହ 
ସହାନୁଭୂତି ପାଇ ଖୁବ୍‌ ଆନନ୍ଦରେ ରହିଲା ବଡ଼ରାଣୀ ! ଦିନ ମୁଣ୍ଡ 
ହେଲା ମାତ୍ରେ ଜନ୍ମକଲା ଗୋଟିଏ ଯୁଅ | ବୃଢ଼ା ତା'ର ନାମ ଦେଲ 
—“ “ବକକୁମାର |!” ? ରାଣୀ ମାୟାବତୀ ପୁଅ ସେ । 
ମଝି ଆଣୀ' ରାଣୀ ବୂଲି ବ୍ରଲି ଆଶ୍ରା ପାଇଲ। ଗୋଟିଏ 
ଶବରଣୀ ପାଖରେ । ଶବରଣୀଟିର ବୟସ ଯାଇ ନଥାଏ । ଖୁବ୍‌ 
ଚତୁରୀ ସେ | ହଟ ଚମଟ୍, ବିଦ୍ୟାରୁ କିଛି ଜାଣେ |. କଥାରେ ତାର 

ଦୃ/ଦଶ ରାଛକୁମାର ୧୧ 
ଅମୃତ ଥାଏ । ଏପରି ଲୋକ ନାହିଁ, ଯେ କି ତା କଥାରେ ବଶୀଭୂତ 
ହୋଇ ନ ଯିବ । 

ଦୁନିଆରେ ତା'ର ସଂସାରଟି ନିଃସଙ୍ଗ । ଦିନେ ତାର ବାପ 
ମା’ ହାତକୁ ଦି' ହାତ କରି ଦେଇଥ୍‌ଲେ । ନିଜ ଜାତିର ଯୁବକ । ତୋଫା 
ଚେହେରା । ମୁଠା ମୁଠା ଭଳି କୁନ୍ଦିଲା କୁନ୍ଦିଲା ଗୋଡ଼ହାତ, ଓସାର 
ଛାତି । ଆଖି କୋଣରେ ଥାଏ ଯୁବତୀର ମନଟଣା କୁହୁକ । ତାକୁ 
ପାଇ ଶବରଣୀ ଖୁବ୍‌ ଖୁସି ହୋଇଥଲା । ଦୁହେଁ ମିଶି କିଛିଦିନ ସୂଖରେ 
ନୀଡ଼ ରଚନା କଲେ | ବାଇ ଚଢ଼େଇ ପରି ବାଆପବନରେ ଦୋଳି 
ଖେଳିଲେ । ଉପଭୋଗର ସୀମାରହିଲାନି । କାମନା କରୁଥ୍‌ଲେ 
ମନଲାଖି ଗୋଟିଏ ସନ୍ତାନ ! ମାତ୍ର ଦୈବ ସହିଲାନି । ଭାବନାରେ 
ତାଙ୍କର ଗାର ପଡ଼ିଗଲା । ଜର ନାହିଁ ବ୍ୟାଧ୍‌ ନାହିଁ ହଠାତ୍‌ ଦିନେ 
ତାକୁ କନ୍ଦାଇ ପ୍ରିୟ ସ୍ଵାମୀ ତା'ର ଆଖି ବ୍ରଜିଲା ! 

ସେଦହିନଠୁ ସେ ହେଲା ଏକାକିନୀ । ଗହଳ ଗୋଳମାଳରେ 
ରହିବାକୁ ଆଉ ଭଲ ପାଇଲାନି ସେ । ଇଛ୍ଛା କଲା ନିର୍ଜନରେ ନିଃସଙ୍ଗ 
ଜୀବନ ଯାପନ କରିବାକୁ । ଏଥୁପାଇଁ ଜାତିଭାଇମାନେ ଅବଶ୍ୟ ବାଧା 
ଦେଇଥ୍‌ଲେ | ସେ ତାହା ଗ୍ରହଣ କଲା ନାହିଁ । ମନ ଚାହିଁଲା ଯାହା 
ସେ ତାହା କରିଖଲା । ନିରୋଳା ସ୍ଥାନ | ପାଣି ପବନର ଅସୁବିଧା 
ନାହିଁ । ହିଂସ୍ର ଜୀବମାନେ ପ୍ରାୟ ସେଠାରେ ଦେଖା ଦିଅନ୍ତିନି । 
ରହିବାକୁ, ଚିନ୍ତା କରିବାକୁ ଓ ଇଶ୍ଵରଙ୍କ ନାମ ନେବାକୁ ଉପଯୁକ୍ତ ସ୍ଥାନ ! 
ସେହି ସ୍ଥାନରେ ଆସି ବସା ବାନ୍ଧିଲା ସେ । 


ନାମ ତାର —ଚିତ୍ରମାଳୀ' 
ମଝି ଆଣୀ ରାଣୀ ଯାଇ ତାରି ହାବୁଡ଼େ ପଡ଼ିଲା.।। ଜୀବନର 
କରୁଣ କାହାଣୀ .ଶୁଣାଇବାକୁ ବାକି ବି ରହିଲାନି । ଦେଖା ସାକ୍ଷାତ 

୧୨ ଦୁ/ଦଶ ରାଜକୁମାର 
ହେବା ସଙ୍ଗେ ସଙ୍ଗେ ଦିହିଁଙ୍କ ଭିତରେ ଜମିଗଲା ଅଗାଧ ସ୍ଟବେହ 
ସୌହାର୍ଦ୍ୟ । ତେଣୁ ମା'ଝିଅ ଭାବରେ ରହି ଜୀବିକାର୍ଜନ କରିବାକୁ 
ଲାଗିଲେ । 

ରାଣୀ ନାଁ ରତ୍ବାବତୀ । ଚିତ୍ରମାଳୀ ତାର ମା” | ସେ ପ୍ରତିଦିନ 
ଜଙ୍ଗଲରୁ ଶାଳପତ୍ର, କେନ୍ଦୁପତ୍ର ଓ ଦାନ୍ତକାଠି ଆଣି ଜମା କରେ । 
ରମ୍ବାବତୀ ଖଲିପତ୍ର ସିଏ, ଦାନ୍ତକାଠି ସବୁକାଟି ବିଡ଼ାବାନ୍ଧି ରଖେ । 
ସକାଳୁ ଚିକ୍ରମାଳୀ ନେଇଯାଏ ବଜାରକୁ ! ବିକ୍ରୀକରି ଆବଶ୍ୟକୀୟ 
ଖାଦ୍ୟ ସରଞ୍ଜାମ କିଣି ଆଣେ । ଦୁହେଁ ରାନ୍ଧି ବାଢ଼ି ଖାଆନ୍ତି । କିଛି 
ଦିନ ପରେ ଦିନମୁଣ୍ଡ ହେବାରୁ ରମ୍ଭାବତୀର ହେଲା ଗୋଟିଏ ପୁଅ । 
ଚିତ୍ରମାଳୀ ତା” ନାଁ ଦେଲା “ ନନ୍ଦକୂମାର? ? । 

ସାନରାଣୀ ଶୋଭାବତୀ । ବୁଲି ବୁଲି ପହଞ୍ଚଲା ଗୋଟଏ ରଷି 
କୁଟୀରରେ । ରଷି ଜଣଙ୍କ ବୃଦ୍ଧ । ସେବା କରିବାକୁ ଶିଷ୍ୟ ପ୍ରଶିଷ୍ୟ 
'ଗୋଟିଏ କେହି ନାହାନ୍ତି । ପ୍ରସାଦ ପୁଞ୍ଜିଏ ଫୁଟାଇବା କି ଫୁଲ ଗୁଛିବା, 
ଆଶ୍ରମ କୂଟୀର ପରିଷ୍କାର ପରିଚ୍ଛନ୍ନ କରିବାକୁ ବଡ଼ ଅସୁବିଧା ଘଟୁଥାଏ । 
ରଷି ଜଣଙ୍କ ବେଶିକାଳ କଟାନ୍ତି ନାମ ଜପ କରିବାରେ | ଖାଦ୍ୟପେୟ 
ଶୂନ୍ୟରୂ ମିଳେ । ଅଭାବ ଅଭିଯୋଗ ବୋଲି କିଛି ନଥାଏ । ନାମ ତାଙ୍କର 
ବିଶ୍ଵସ୍ବବା । ଶୋଭାବତୀକୁ ସେ ଝିଅ ଭାବରେ ଆଶ୍ରୟ ଦେଲେ । 
ଅସୁବିଧା କିଛି ହେଲା ନାହିଁ । ଆଶ୍ରମଟି ପରିଷ୍କାର ପରିଛୁନ୍ନ ରଖି, ପ୍ରସାଦ 
ରାଛି, ଖୁବ୍‌ ଶାନ୍ତି ଶୃଙ୍ଖଳାରେ ଆଶ୍ରମର କାର୍ଯ୍ୟ ଚଳାଇ ନେଉଥାଏ । 
ଦିନ କାଳ ହେବାରୁ ତା'ର ବି ଗୋଟିଏ ପୁଅ ହେଲା | ବିଶୃସ୍ବବା ରଷି 
ସ୍ପେହରେ ତା ନାଁ ଦେଲେ ¬“ ଶ୍ୟାମ କୁମାର । 

ଗଛ ଗୋଟିଏ । ତା'ର ମୂଳ ପଛକେ ଉପୁଡ଼ି ଯାଉ, ଚେର ଓ 
ଶାଖା ପ୍ରଶାଖା ବ୍ୟାପିଗଲା ଅନେକଆଡ଼େ । ହେଲେ, କାହାରି ସନ୍ଧାନ 

ଦୁ/ଦଶ ରାଜକୁମାର ୧୩ 
ଜାଣନ୍ତିନି ଜି କାହାରି କାହା ସଙ୍ଗରେ କୌଣସି ସମ୍ପର୍କ ନଥାଏ । 
କବିସମ୍ରାଟ ଭଞ୍ଜଙ୍କ ଭାଷାରେ କହିବାକୁ ଗଲେ ଯେତେ ଦୂରେ 
ପତ୍ର ପଡ଼ିଥ୍ଲେରେ .ନବୀନା । ଚିହ୍ନା କି ନଯାଏ ବୃକ୍ଷ ଆନେ ନାମ 
ବିନା ।”? ନ୍ୟାୟରେ ଦେଖିବାକୁ ଗଲେ ଆମେ ଦେଖ୍‌୍ବା ସବୂ 
ଚେରଯାକ ରାଜା ହରପ୍ରସାଦଙ୍କର :! 

ବିଭିନ୍ନ ସ୍ଥାନ ଓ ବିଭିନ୍ନ ଲୋକଙ୍କ ତତ୍ତ୍ାବଧୀନରେ ଥାଇ ପିଲା 
ତିନୋଟି ବଢ଼ିବାକୁ ଲାଗିଲେ ଶୁକ୍ଳପକ୍ଷର ଶଶୀକଳା ପରି । ଦିନ ପରେ 
ମାସ ଓ ମାସ ପରେ ବର୍ଷ କଟି ଯାଉଥାଏ | ସମସ୍ତେ ତ ହିସାବ ରଖୁ 
ନାହାନ୍ତି, ତାକୁ କଳନା କରିବ କିଏ ? ଯାହାହେଉ ତିନୋଟି ଯାକ 
ପିଲା ଯାହି ତାହି କରି କିଛି କିଛି ପାଠଶାଠ ପଡ଼ି ଅକ୍ଷର ଚିହ୍ନିଲେ । 
କୋଇରା ଭାଗବତ ବୋଲା, ପରେ ଲାଗିଲେ ନିଜ ନିଜ ଜାତୀୟ 
ବ୍ୟବସାୟରେ । | 

ବ୍ରଜକୁମାର ଗୋରୁ ଗାଇ ଖବର ବୁଝି ଲାଗିଲା ଦୁଧ. ଦହି 
ବ୍ୟବସାୟରେ ! ନନ୍ଦକୁମାର ମହୁ, ଲାଖ, ଚେର ମୂଳ ଇତ୍ୟାଦି ସଂଗ୍ରହ 
କରି ବଜାରରେ ବିକିଲା । ଶ୍ୟାମକୂମାର ଗୁରୁ ଗୃହରେ ରହି ଲାଗିଲା 
ବେଦ ପଢ଼ିବାରେ । ଏ ମଧ୍ଯରେ ବାରଟି ବର୍ଷ କଟି ଯାଇଛି । 
ରାଣୀମାନେ ଏକ ପ୍ରକାର ସ୍ଵାମୀଙ୍କ କଥା ପାଶୋରି ପକାଇଛନ୍ତି 
ସେମାନେ ଦିନେ ଏଡ଼େ ବଡ଼ ରଜାର ରାଣୀ ହୋଇ ଭୋଗ ବିଳାସରେ 
କାଳ କଟାଉଥ୍ଲେ | ଆଜି ଆଉ ସେ କଥା ନାହିଁ । ପରିଶ୍ରମ ନ କଲେ. 
ନଚଳେ । ବଡ଼ଲୋକୀ, ବଡ଼କଥା, ବଡ଼ଧରଣର ଚାଲିଚଳନ ସବୁ 
ସମାଧ୍‌ ନେଇଛି ଦୁଃଖ-ସାଗରରେ ! ଏକମାତ୍ର ଭାବନା ସନ୍ତାନର 
ମଙ୍ଗଳ । ତାରି ପାଇଁ ମାଟି ଶରୀରକୁ ମାଟି ସଙ୍ଗେ ମିଶାଇ ଦେଲେ 
ମଧ୍ଯ ଦୁଃଖ ନଥାଏ ବି କାହାରି କଥା ଭାବୁ ନଥାନ୍ତି । କେବଳ 

୧୪ ଦୃ/ଦଶ ରାଜକୁମାର 
ଲାଗି ପଡ଼ିଥା'ଚ୍ି ଆପଣା ଆପଣାର ସ୍ଵାର୍ଥ ଚିନ୍ତାରେ ! କଥାରେ 
ଅଛି 
“ମା ଝିଅ ଦିହେଁ ଦେଉଳେ ପଶିଲେ, 
ଯେଝା ଶୁଭ ଯେଝା ମନାସିଲେ ।”? 

କାହା କଥାରେ କାହାର ବା ଦରକାର କଂଣ ? ସମସ୍ତେ 
ବ୍ୟାକୁଳ ସମସ୍ତଙ୍କ ପାଇଁ । ବ୍ରଜକୁମାର ଗଉଡ଼ କାମ କରୁଥ୍‌ଲେ ମଧ୍ଯ 
ଆଚାର, ବିଚାର, ବ୍ୟବହାର ତାର ଖୁବ୍‌ ଉଚ୍ଚ ଧରଣର । କଥା କହେ 
ଜଣେ ବହୁଦର୍ଶୀ ଲୋକ ପରି । ସାହସର ' ପଟ୍ଟାନ୍ତର ନଥାଏ । 
ଯେଉଁମାନଙ୍କ ସଙ୍ଗେ ସେ ଦୁଧ ଦହି କାରବାର କରେ, ସେମାନେ 
ତାକୁ ଭାରି ଭଲ ପାଆନ୍ତି | ବଜାରରେ ଖଣ୍ଡିଏ ଘରଭଡ଼ା ନେଇଥାଏ । 
ସେଇଠି ତା ଦୁଧ ଦହି ରହେ । ଆଉଟା ଆଉଟି ହୁଏ । ଛେନା ଛିଣ୍ଡେ । 
ଦହି ଗୋଳିଆ ହୁଏ । ଛେନା ବନେ | ବେପାରୀମାନେ ଆସି କିଣାକିଣି 
କରି ନିଅନ୍ତି । 

ଘର ଖଣ୍ଡିକ ଗୋଟାଏ ଜ୍ୟୋତିଷଙ୍କର । ବୟସରେ ଖୁବ୍‌ ବୃଦ୍ଧ, 
ବ୍ରଦ୍ଧି ଓ ବିଚାରକ | କଥା କହନ୍ତି ଭାରି ନରମ | ହେଲେ ଘରକଥା କି 
ବାହାର କଥା କିଛି ବୁଝନ୍ତିନି । ସବୁବେଳେ କାର୍ଯ୍ୟ ତାଙ୍କର ଜ୍ଞାନ ଚର୍ଚ୍ଚା 
କରିବା । 

ଘରେ ଗୋଟିଏ, ବୋଲି ଛିଅ । ସୁନ୍ଦରୀ ହେଲେ କ'ଣ ହେବ, 
ଖୁବ୍‌ ମୁଖରା । ମଣିଷକୁ ପଛକେ ପ୍ରବଳ ଆଘାତ ଲାଗୁ, ସେଥୁପାଇଁ 
ତାର ଭୁକ୍ଷେପ ନାହିଁ । ଅପ୍ରିୟ ସତ୍ୟକଥା କହିବାକୁ ତାଂ ଭଳି ଜଣେ 
ସେ । ସାମାନ୍ୟ କିଛି ପାଠଶାଠ ପଢ଼ିଛି । ବ୍ର ଜକୁମାର ସଙ୍ଗେ 
ନେଳେବେଳେ ଥଟ୍ଟା ପରିହାସ ହୁଏ । ବେଳେବେଳେ ଯୁକ୍ତିକରେ । 
କଳି ବି ଲଗାଏ |-ହେଲେ କଣ ହେବ, ଏ ଘଡ଼ି କଥା ସେ ଘଡ଼ିକି 
ନଥାଏ । ଯାହା କହେ ମୁହଁରେ । ପଛରେ କହିବା ତାର ଅଭ୍ୟାସ 

ଦୁ/ଦଶ ରାଜକମାର ୧୫ 
ନୁହେ, କଳି ବେଳେ କଳି । ସେହି କଥାକୁ ବାନାବାନ୍ଧି ସେ ଗୁମାନ 
କରେନି । କଳି ଘଡ଼ିକି ବିତିଗଲେ ଆଉ ଘଡ଼ିକ ସବ୍ରକଥା ଭଲ । 
ସେହି ଝିଅଟି । ନା ତା'ର ˆ ଛନ୍ଦା? | 

ଜ୍ୟୋତି ଷଙ୍କର ଆଦରଣୀ ଅଲ୍ୟଳି ଝିଅଟି । ବ୍ରଜକୁମାର 
ସଙ୍ଗେ ମୁହଁରେ ଫୋଂ ଫା” କଥାବାର୍ଭା କରୁଥ୍ଲେ ବି ଅନ୍ତରରେ 
ଖୁବ୍‌ ଗୌରବ କରେ | ମନହୁଏ ଭଲ ପାଇବାକୁ ମାତ୍ର ସେତକ 
କରି ପାରେନି । 

ଦିନକର କଥା । ରହସ୍ୟମୟ ନହେଲେ ବି ଜ୍ଵାଳାମୟୀ 
ସମସ୍ୟା ¦ ବ୍ରଜକ୍ରମାର ସକାଳୁ ତା'ର ନିତ୍ୟକର୍ମଂ ସମାପ୍ତ କରି 
ସେଦିନର ଦୁଧତକ ଆଉଟିବାକୁ ବସିଲା । ମାତ୍ର ଦୁଃଖର କଥା, 
ଯେତେ ଜାଳ ଜାଳିଲେ ବି ସେଥ୍‌ରେ ସର ପଡ଼ିଲାନି । 

କାରଣଟା କ'ଣ ଜାଣିବାକୁ ବଡ଼ ବ୍ୟଗ୍ର ହେଉଥାଏ ବ୍ରଜ । 
ଏମିତି ବେଳେ ପହଞ୍ଗଲା ଛନ୍ଦା । ପଚାରିଲା ˆ କିହୋ, କଣ 
ହେଲାକି ? 

କହିଲା“ ବହୁତ ଚେଷ୍ଟା କଲିଣି । ଆଜି କାହିଁକି ଦୁଧରେ 
ସର ପଡୁନି ।।? 

ଛନ୍ଦା ହସିଦେଲା ଏବଂ କହିଲା“ ତୁମେ ତା ପାଇଁ କିଛି 
ଉପଚାର ଜାଣ କି ନାହିଁ ?”' 

ବ୍ରଜ କହିଲା “ମୁଁ କିଛି ଜାଣେନି । ତୃମେ ଯ 
ଜାଣିଛ, ତେବେ ଦୟାକରି ବତାଇ ଦିଅ ।” ? 

ଛନ୍ଦା କହିଲା ‘ଦେଖ କଥାଟା ଅତି ସାମାନ୍ୟ । ମୋ” 
କଥା ମାନି କରି ପାରିଲେ ଦୁଧରେ ସର ପଡ଼ି ଯିବ । ବେଖାତର 
କରି ସେତକ କରି ବାକୁ ଯଦି ଅବହେଳା କର, ତେବେ ଆଜି 


କରିଛି 

୧୬ ଦୁ/ଦଣ ରାଳକମାର 
କାହିଁକି, ବର୍ଷ ବର୍ଷ ଗଲେ ବି ସର ପଡ଼ିବନି । ଦୁଧଯାକ ବେଙ୍ଗ 
ହୋଇଯିବ । ? 

ବ୍ରଜ କହି ଲା ଉପାୟଟା ବତାଇ ଦିଅ | ମୁଁ ନିଶ୍ଚୟ 
କରିବି । ¢ 

ଛନ୍ଦା କହିଲା ଶୁଣ, କଥାଟା ଖୁବ୍‌ ସାମାନ୍ୟ ! ତୁମ 
ବାପୀଙ୍କ ନୀ ଧରି ତିନୋଟି ତାଳି ମାରିଦିଅ । ତା'ପରେ ସର 
ପଡ଼ିଯିବ ।' 

ଚମକି ପଡ଼ିଲା ବ୍ରଜ | ଗୋଟିଏ ଉତ୍ତେଜନାରେ ବଶବର୍ଉୀ 
ହୋଇ ପଚାରି ଦେଲା ବାପାଙ୍କ ନାଁ ?” 

ଛନ୍ଦା କହିଲା ହଁ । ଖୁବ୍‌ ସୁବିଧା ଉପାୟ ! 

ବ୍ରଜ କହିଲା ବାପାଙ୍କ ନୀ ମୋତେ ଜଣାନାହିଁ ।” 

ଖିଲି ଖିଲି ହୋଇ ହସି ଉଠିଲା ଛନ୍ଦା । ତା'ପରେ ପରିହାସ 
କରି କହିଲା ‘ତୁମେ କ”ଣ ତେବେ ଅଣବାବୂଆ-? 

କଥାଟା ବଡ଼ ଜୋରରେ ଆଘାତ କଲା ବ୍ରଜକୁ | ଲୁହରେ 
ଆଖି ଯୋଡ଼ାକ ଛଳଛଳ ହୋଇ ଆସିଲା । ଭାରି ଦୁଃଖ ମନରେ 
କହିଲା 

' ମନ ଜାଣେ ପାପ 
ମା” ଜାଣେ ବାପ | 

ଛନ୍ଦା କହିଲା ˆ ‘ଦୁଧରେ ଆଉ ସର ପଡ଼ିବନି । ତୁମେ 
ସେତକ ପାଣିରେ ଢାଳି ଦେଇ ଯାଆ ମାଆଙ୍କ ପାଖକୁ । ପଚାର, 
ତୁମ ବାପା କିଏ ଓ ତାଙ୍କ ନୀ କଣ” ? 

ଆଉ ବିଳମ୍ବ କଲାନି ବ୍ରଜକ୍ରମାର । ଛନ୍ଦା କହିବା 
ମାତ୍ରେ ଦୁ ଧତକ ପାଣିରେ ଢାଳି ଦେଇ ଦଉଡ଼ିଲା ଘରକୁ । 

ଦୁ/ଦଶ ରାଜକୁମାର ୧୭ 
ମାୟାବତୀ ସେତେବେଳେ ଅନ୍ୟାନ୍ୟ କାର୍ଯ୍ୟ କରୁଥାଏ । ତାକୁ କିଛି 
ପଚରା ପଚରି ନକରି ଅଗାଧୁଆ ଅଖିଆ ଅପିଆ ଯାଇ ଶୋଇ ପଡ଼ିଲା 
ଘାସଘର ଭିତରେ । ଆଖିରୁ ଲୁହ ବୋହି ଯାଉଥାଏ । ମୁହଁରେ ସରସତା 
ନାହିଁ । ତଳଟାରେ ଗଡ଼ୁଛି । ଏଭଳି ଘଟଣା ଦେଖି ମାୟାବତୀ ଆସି 
ପାଖରେ ବସିଲା ଓ କଅଁଳେଇ ସଅଁଳେଇ ପଚାରିଲା-କଥାଟା କ'ଣ 
କହ । 

ବ୍ରଜ କହିଲା ' ସତ୍ୟ ନ କଲେ କହିବି ନାହିଁ ।” 

ମାୟାବତୀ ସତ୍ୟକରି କହିଲା“ ତୁ ଯାହାପଚାରିବୁ କି 
ମାଗିବୁ, ମୋ ସାଧ୍ଯ ଭିତରେ ଥଲେ ମୁଁ ନିଶ୍ଚୟ ପୂରଣ କରିବି ।” 

ବ୍ରଜ ପଚାରିଲା ˆ “ମୋର ବାପା କିଏ ୨?” 

କହିଲା“ ତୋ ବାପା ମନୋହରପୁରର ରାଜ୍ୟର ରାଜା | 
ତାଙ୍କ ନୀଁ ହରପ୍ରସାଦ ସିଂହ ।” a 

କାବା ହୋଇଗଲା ବ୍ରଜ । ଦଣ୍ଡକଯାଏ ପାଟି ଫିଟାଇ ପଦେ 
କଥା କହି ପାରିଲାନି । ମନକୁ ମନ ଆଖି କୋଣରୁ ଦି' ଟୋପା ଲୁହ 
ଝରି ତଳେ ପଡ଼ିଲା | ତା'ପରେ ପୁଣି ପଚାରିଲା-ମୁଁ ରଜାପୁଅ ହୋଇ 
ଗଉଡ଼ ହେଲି କାହିଁକି ? 

କଥା. ଶୁଣି ବଡ଼ ଅଡ଼ୁଆରେ ପଡ଼ିଲା ମାୟାବତୀ | ପ୍ରକୃତ 
କଥାଟା ଜାଣିଲେ ପୁଅ କାଳେ ଦୁଃଖ କରିବ କି ଅପମାନର ପ୍ରତିଶୋଧ 
ପାଇଁ କିଛି କରିବାକୁ ବାହାରି ପଡ଼ିବ, ଏଥ୍ପାଇଁ ମନରେ ଭୟ ବି 
ଲାଗିଲା । ହେଲେ ବି ଉପାୟ କ'ଣ ? 

ପ୍ରକୃତ କଥା ନିଶ୍ଚୟ କହିବାକୁ ହେବ । ନ କହିଲେ ଘଟଣୀ 
ଆହୁରି ଜଟିଳ ହୋଇ ଉଠିବ । ଏଣୁ ସେ ନିକାଞ୍ଚନରେ ବସାଇ 
ଆରମ୍ଭରୁ ଶେଷ ପର୍ଯ୍ୟନ୍ତ ସବୁ କଥା କହି ଦେଲା ବ୍ରଜ ଆଗରେ । 

୧୮ ଦୁ/ଦଶ ରାଜକୁମାର 
ଶୁଣି ସାରି ବ୍ରଜ କହିଲା ମା 


ପୂତ୍ର ହୋଇ ଯେଣେ ପିତୃ ଅପମାନ 
ଶୁଣି ପ୍ରତିଶୋଧ ପାଇଁ 
ସ୍ଥିର ହୋଇ ରହେ ତୀ ପରି ପାଷାଣ୍ଡ 


ଏ ଜଗତେ କେହି ନାହିଁ । 
“ “ମୋତେ ଆଜି ଯିବାକୁ ହେବ ମା ! 

ପଚାରିଲା“ କେଉଁଠାକୁ ଯିବୁ ? 

କହିଲା“ ତା'ର କିଛି ଠିକ୍‌ ଠିକଣା ନାହିଁ ମା ! ବାଇଆ! 
ବାତୂଳଙ୍କ ପରି ମୁଁ ସାରା ସଂସାରଯାକ ବ୍ରଲିବି । ଯେଉଁଦିନ ପ୍ରସ୍ତୁତ 
ହେବି ଶତୃଠାରୁ ଯିତୃ ଅପମାନର ପ୍ରତିଶୋଧ ନେବାକୁ, ସେହିଦିନ 
ଫେରି ଆସିବି ତୋ” କୋଳକୁ । ନ ପାଇଲେ ତୁ” ଆଉ ମୋତେ 
ଦେଖି ପାରିବୁନି । 

କଥା ଶୁଣି ମାୟାବତୀ କାନ୍ଦିଲା । ଏଭଳି କଠିନ କାମରେ 
ପାଦ ନଂ ବଢ଼ାଇବାକୁ ବହୁତ ଅନୁରୋଧ କଲା | ମାତ୍ର ଫଳ କିଛି 
ହେଲାନି ! ବ୍ରଜକ୍ରମାର ତା'ର କୌଣସି କଥା ନ ଶୁଣି ସେହିଦିନ 
ରାତିରେ ଚାଲିଗଲା ଘରଦ୍ଧାରା ଛାଡ଼ି । 

ମାୟାବତୀର ଆଉ ଚାରା ବା କ'ଣ ? କାନ୍ଦି ବୋବାଇ ମୁଣ୍ଡ 
ବାଡ଼େଇଲା | ରାନିଲା ନାହିଁ କି ଖାଇଲା ନାହିଁ । ତା ଅବସ୍ଥା ଦେଖି 
ଗଉଡ଼ ବୁଢ଼ା ଓ ତା ବ୍ରଢ଼ୀ କହିଲେ ' ଯାହାତ ହେବାର ହେଲାଣି | 
ତୁ ଆଉ କାନ୍ଦକଟା କରନା | ଆମ ବନ୍ଦାଣ ବୃଢ଼ୀଗାତ୍ତକି ବରଣ କରି 
ମାନସିକ କର, ବ୍ରଜ ଭଲରେ ଫେରି ଆସିଲେ ଗୋମାତାର ମାଜଣା 
କରାଇବ୍ର ! ` 

ସତକୁ ସତ ସେହି କାମକଲ। ମାୟାବତୀ | ବନ୍ଦାଣ 
ବୃଢ଼ୀଗାଇକୁ ଗାଧୋଇ ପାଧୋଇ ଦେଇ , ତା ବେକରେ ଫୁଲମାଳ 

ଦୁ/ଦଶ ରାଜକୁମାର ୧୯ 
ପିନ୍ଧାଇଦେଲା ଓ ଧୂପ ଦୀପ ନଇବେଦ୍ୟ ଦେଇ ପୂଜା କଲାପରେ, 
ପେଟ ଭରି ଖୁଆଇଲା ଡାଲି, ଭାତ, କ୍ଷିରୀ, ପିଠା | ତା' ପରେ 
ମନକଥା ଜଣାଇ ମାନସିକ କଲା 

ମା' ମୋର ଗୋମାତା ଜଗଜନ ପୂଜ୍ୟା 
ସାହା ହେବ ମୋ! ପୁଅକୁ 
କାର୍ଯ୍ୟ ସିଦ୍ଧି କରି ଫେରି ଆସୁ ସେହି 
ଅବିଳମ୍ବେ ମୋ ଗୃହକୁ 
ଲୋମ କୂପେ ତୋର ସକଳ ଦେବତା 
କରି ଅଛନ୍ତି ବିଶ୍ରାମ 
ତୂ ଚାହିଁଲେ ମାଗୋ  କଲ୍ୟାଣେ ତୋହର 
ପୂର୍ଣ୍ଣହୁଏ ମନସ୍କାମ | 
ମାୟାବତୀ ଏହିପରି ପ୍ରାର୍ଥନା କଲାବେଳେ ବନ୍ଦାଣବୃଢ଼ୀ ଥରେ 
ହମ୍ବାଳି ଉଠିଲା । ତାର ସେହି ହମ୍ବାଳିବା ଶବ୍ଦ ଶୁଣି ଗଉଡ଼ ବୁଢ଼ା 
: କହିଲା... “ ତୋ କାମ.ସଫଳ ହେବ ଲୋ ଝିଅ ! କିନୁ ପରୁଓ୍ୟା 
କରନା, ବରଜ ଆମର ସର୍ବ ଶୁଭରେ ଫେରିବ ! 
xX xX xX 
ତେଣେ ରମ୍ଭାବତୀ ପୁଅ ନନ୍ଦକୁମାର ଦିନେ ଯାଇ ଜଙ୍ଗଲରୁ 
ମହୁ ସଂଗ୍ରହ କରୁଥାଏ | ଦେଖ୍ଲା, ଗୋଟିଏ ସୁନାର ଠେକୁଆ 
ଡେଇଁ ଡେଇଁ ପଳାଇ ଯାଉଛି ପର୍ବତ ଉପରକୁ । ଖରା ତେଜରେ 
ତା ରୂପଟା ଦେଖାଯାଉଛି ଖାଲି ଚିକ୍‌ ଚିକ୍‌ । 
ମନରେ ଲୋଭ ଆସିଲା । ଭାବିଲା ଏ ଠେଲି ଆଟାକୁ 
ମାରି ନେଇଗଲେ ମାଂସତକ ତରକାରୀ ହୁଅନ୍ତା । ଚମଡ଼ା ଖଣ୍ଡକ 
କାନ୍ଥରେ ଟାଙ୍ଗ ରଖିଲେ ଭାରି ସୁନ୍ଦର ସାଜନ୍ତା । ଏହି କଥା ଭାବି 

୨୦, ଦୁ/ଦଣ ରାଜକୁମାର 
ମହୁ ସଂଗ୍ରହ ବନ୍ଦ କଲା ନନ୍ଦ | ଧନୁଶର ପ୍ରସ୍ତୁତ କରି ଗୋଡ଼ାଇଲା 
ଠେକୁଆ ପଛେ ପଛେ । I 

ଭାରି ଚତୁର ଠୈେକ୍ରିଆ ସେ । ଗତି ତା'ର ପବନଠାରୁ ଆହୁରି 
ଚଞ୍ଚଳ | ତଳ ଆଡ଼କୁ ମୋଟେ ଖସ ନଥାଏ । କେବଳ ଡେଇଁ ଡେଇଁ 
ଚଢ଼ି ଯାଉଥାଏ ପର୍ବତର ଶିଖର ପ୍ରଦେଶକୁ ! 

ନନ୍ଦକୂମାର ବି ଛାଡ଼ିବାର ପିଲା ନୁହେଁ । ଆବ୍ରଡ଼ା ଖାବ୍ରଡ଼ା 
ପଥୁରିଆ ବାଟରେ ଗଛ ପତ୍ର ଧରି ତା ପଛେ ପଛେ ଉପରକୁ 
ଉଠୁଥାଏ । ସୁବି ଧା ' ହେଲେ ତୀର ମାରିବ ବୋଲି ଧନୁ ଶର 
ଧରିଥାଏ ସଳଖ କରି | ଲକ୍ଷ୍ୟଥାଏ ଠେକୁଆ ଉପରେ । ଯାଉ ଯାଉ 
ପର୍ବତ ଶିଖର ହେଲା । ତୀର ମାରିବାକୁ ମୋଟେ ସୁବିଧା ହେଲାନି ! 

ଦେଖାଗଲା ଗୋଟାଏ ସୁନାର ଦେଉଳ । ମୁଖଶାଳା ଖଣ୍ଡିକ 
ରୂପା ତିଆରି । ସେହି ବାଟଦେଇ ଠେକୁଆ “ପଶିଗଲା ଦେଉଳ 
ଭିତରକୁ । ନନ୍ଦକୂମାର ତା ପଛେ ପଛେ ପଶିଗଲା ବେଳକୁ ହଠାତ୍‌ 
ଗତି ବନ୍ଦବାନ୍ଦ ହୋଇଗଲା | ଜଣେ ଜଟାଜୁଟଧାରୀ ତେଜୀୟାନ 
ପୂରୁଷ ଆସି ବାଧାଦେଲେ । କହିଲେ ' ଠିଆହୁଅ ଯୁବକ । 

ନନ୍ଦକୁମାର ଠିଆ ହୋଇ ପଚାରିଲା“ କାହିକି 

ସେ ପଚାରିଲେ ‘ତୋ ନାମ କଣ ?? 

କହିଲା ନନ୍ଦକୁମାର ।” 

କରିଛି କହିବ ବୋଲି ବକ୍‌ ବକ୍‌ ହୋଇ ଅଟକି ଗଲା 
ନନ୍ଦକୁମାର । ଲାଜରେ ମୁହଁଟା ଝାଉଁଳି ପଡ଼ିଲା । ତାର ଅବସ୍ଥା 
ଦେଖିଂସେ ମହାତ୍ମା ଜଣକ ହସି ଉଠିଲେ ଏବଂ ପଚାରିଲେ କି । 
ତୁମେ କ'ଣ ଅଣବାବ୍ରଆ ।” ? 

ଦୁ/ଦଣରା/ଳକୁମାର ୨୧ 

ଏ କଥାରେ ଉତ୍ତର କଂ ଣ.ଦେବ ବୋଲି ନନ୍ଦକୁମାର କଛି ସମୟ 
ଯାଏ ଭାବିଲା । ତା'ପରେ କହିଲା ମୋ”? ବାପାଙ୍କ ନାଁ ମୁଁ ଜାଣି 
ନାହିଁ । ତେଣୁ ଗୋଟିଏ ମାତ୍ର ଦିନ ସମୟ : ଦେଲେ ମୁଁ ଯାଇ ମାଆଙ୍କ 
ପାଖରୁ ବ୍ରଝି ଆସିବି । ମାତ୍ର ସେ ଠେକୂଆଟା । 

କହିଲେ ˆ 'ସେ ତ ଏହି ଦେଉଳରେ ଅଛି । ତୁମେ ବାପ 
ନୀ କହିଲା ପରେ ତାକୁ ଧରି ନେଇ ପାରିବ । ମରାମରି କଥା 
ପଟିବନି ।” 

ନନ୍ଦକୂମାର ଟିକିଏ ଭାବିଲା । ତା'ପରେ କହିଲା ମୁଁ ଯାଉଛି 
ମାଆଙ୍କୁ ପଚାରି ଆସେ ।' 

ମହାତ୍ମା ପୂରୁଷ କହିଲେ ଧନୁଶର ରଖି ଦେଇଯା।”? 

ତାଙ୍କ କଥା ମାନି ଧନୁଶର ରଖିଦେଲା ନନ୍ଦକୁମାର ! ତା 
ପରେ ଏକମୁହାଁ ପଳାଇଗଲା ମା ପାଖକୁ 

ଚିତ୍ରମାଳୀ ଓ ରମ୍ଭାବତୀ ଦିହେଁଯାକ ବସି ଖଲି ପତ୍ର 
ସିଜଥ୍ଲେ | ବାର ଆଡ଼ୁ ଢେର କଥା ପଡ଼ିଥ୍ଲା। ଏମିତିବେଳେ 
କାନ୍ଦ କାନ୍ଦ ହୋଇ ପହଞ୍ଚୁଲା ନନ୍ଦ | ପଚାରିଲା ‘ମୋର ବାପ 
କିଏ ମା ?”? 

କାବାଆବା ହୋଇ ତା ନ ଦଣ୍ଡେ ଅନାଇଲା ରମ୍ଭାବତୀ 
ଘଟଣାର ଗୁରୁତ୍ଵଟା ଅବଶ୍ଯ ଜାଣିପାରିଲା । ତେଣୁ କହିଲା 
କିଛି ବ୍ଯସ୍ତ ହୋନା ଧନମାଳି ! ଗାଧୋଇ ଖିଆ ପିଆ କର | 
ତା'ପରେ ବାପ ନା କହି ଦେବି ଯେ ମନେ ରଖିବ୍ର ।”? 

ନନ୍ଦକୂୁମାର ସେ କଥା କାନକୁ ନେଲାନି । କହିଲା 
“ବାପ ନୀ ନ ଜାଣିଲେ, ମୋର ଗାଧୁଆ ପାଧୁଆ ଖିଆ ପିଆ 
ସବ୍ର ବନ୍ଦ | ଜଣେ ବାବାଜୀ ମୋତେ ଅଣବାବୁ ଆ କହି ଧନୁଶର 

୨୨ . ହୁ/ଦର୍ଶ ର/ଜକୁମା/ର 
ଛଡ଼ାଇ ରଖିଛନ୍ତି । ମୁଁ ତାଙ୍କ ପାଖରେ ଯାଇ ବାପ ନା କହିଲେ, 
ଧନୁଶର ସଙ୍ଗେ ଆଣିବି ଗୋଟିଏ ସୁନାର ଠେକୁଆ!” 
ରମ୍ଭାବତୀ କହିଲା “ତୋ ବାପ ମନୋହରପୁର ରାଜା 
ହରପ୍ରସାଦ ସିଂହ । ତୁ ଗୋଟିଏ ରଜାପୁଅ ।” 
ପଚାରିଲା-'ରଜା ପୁଅ କ'ଣ ଶବର ହୁଏ ?” 
କହିଲା ଭାଗ୍ୟ କରିଛି । 
ପଚାରିଲା କିପରି ?” 
ରମ୍ଭାବତୀ ଆମୂଳଚୂଳ ସକଳ କଥା କହିଦେଲା | ନନ୍ଦକୁମାର 
ଆଖିରୁ ଛୁଟିଗଲା ଦି'ଧୀର ତତଲା ଅଶ୍ରୁ । ତା'ପରେ ସେ ଆଉ 
ଗାଧୁଆ ପାଧୁଆ ଖିଆ ପିଆ ନକରି କହିଲା ମା ! ତୁ ମୋ ପାଇଁ 
ମୋଟେ ଦୁଃଖ କରିବୁ ନାହିଁ । ମୁଁ ବାହାରିଲି ପିତୃ ଅପମାନର 
ପ୍ରତିଶୋଧ ନେବାକୁ । ପ୍ରକୃତରେ ଯଦି ବାପର ପୁଅ ହୋଇଥ୍‌ବି, 
ତେବେ ଯେମିତି ପାରେ ସେମିତି ଶତୁଙ୍କ ମୁହଁରେ ଚୂୁନକଳା ଦେଇ 
ସାବତ ମାଆ ଓ ଭାଇମାନଙ୍କୁ ଖୋଜି ବାହାର କରିବି ।” 
ପୁଅର ଏଭଳି ଜିଦ୍‌ ଦେଖି ରମ୍ଭାବତୀ ଅନେକ ବ୍ରଝାଇ ସୁଝାଇ 
ଅଟକାଇ ରଖିବାପାଇଁ ଚେଷ୍ଟା କଲା, ମାତ୍ର କିଛି ମାନିବାକୁ ପ୍ରସ୍ତୃତ 
ନ ଥୁଲା ନନ୍ଦକୂୁମାର | ତା'ର ସେହି ଗୋଟିଏ ମାତ୍ର କଥା । 
ମରିବି ପଛକେ କର୍ଭବ୍ୟ କରିବି 
` ବିଶ୍ଳେ ପଉରୂଷ ତରାଶ ଧରିବି । 
ମାଆ ଷୁଅଙ୍କର ଏହି ଯିବା ନ ଯିବା କଥା ନେଇ ଯୁକ୍ତି ତର୍କ 
ଚାଲିଥ୍‌ବାବେଳେ ଚିତ୍ରମାଳୀ କହିଲା ପିଲାର ମନ ଉପରେ ଆଘାତ 
କରନା | ସେ ଯାଉ, ଯାହା ତା ମନକୁ ପାଇଛି, ସେ କାମ କରୁ |” 

/ 


ହୁ/ଦଣ ରାଜକୁମାର ୨୩ 

ତୁନି ପଡ଼ିଲା ରମ୍ଭାବତୀ । ଆଉ ନନ୍ଦକୁମାରକୁ ବାଧା ଦେଲାନି । 
ତେଣିକି ସେ ଚାଲିଗଲା ତା” ବାଟରେ |! 

xX xX xX 

ଶୋଭାବତୀର ପୁଅ ଶ୍ୟାମକୁମାର | ସେ ଗୁରୁ ଗୃହରେ ପାଠ 
ପଢ଼ି ପଣ୍ଡିତ ହେଲାଣି । ଦିନେ ବସି ଜ୍ୟୋତିଃଶାସ୍ତ୍ର ଦେଖୁ ଦେଖୁ 
ଗୋଟାଏ ଖିଆଲରେ ସେ ଲାଗିଲା ନିଜ କଥା ଗଣନା କରିବାକୁ । 
ଯେତେ ଗଣିଲା ସେତେ ଅଡ଼ୁଆ ପଶିଲା ମୁଣ୍ଡରେ | ପାଠ ଲେଖିଲା 
ରଜା ଘରେ ଜନ୍ମ । 

ତେବେ ସେ ରଖି ଆଶ୍ରମରେ କାହିଁକି ? ବୃଢ଼ିଆଣୀ ସୂତା ପରି 
ତାଂ ମୁଣ୍ଡ ଭିତରେ ଗୁଡ଼ାଇ ହୋଇଗଲା ଖାଲି ଭାବନାର ସହସ୍ର ଜାଲ । 
ଆଉ ତେଣିକି ଗଣନା କରି ଦେଖିବାପାଇଁ ମନ ଚାହିଁଲାନି । 

ପଳାଇ ଆସିଲା ସିଧା ସିଧା ମାଆ ପାଖକୁ ! ମନଟା ଶୁଖି 
ଯାଇଥାଏ | ଆଖି କୋଣରେ ଥରକୁ ଥର ଜକାଇ ଆସୁଥାଏ ଖାଲି 
ତତଲା ତତଲା ଲୁହ । ତା'ର ଅବସ୍ଥା ଦେଖି ଶୋଭାବତୀ କୋଳକୁ 
ଟାଣିନେଇ ମୁଣ୍ଡ ଆଉଁସି ଦେଲା ଓ ପଚାରିଲା-କ”ଣ ହେଲା ବାପଧନ 
! କାହିକି ଏଭଳି ମୁହଁ ଶୁଖାଇ କାନ୍ଦ କାନ୍ଦ ହେଉଛୁ ତୁ ? କିଏ ଗାଳି 
ଦେଲା କି କିଛି ବହିପତ୍ର ହଜାଇଲୁ, ନାଁ ପାଠ ଆସିଲାନି ବୋଲି ଗୁରୁ 
ମାଡ଼ ଗାଳି ଅପମାନ ଦେଲେ ? କ”'ଣ ହେଲା ମନ କଥା ମୋ 
ଆଗରେ ଖୋଲି କରି କହ । 

ଶ୍ୟାମ ମି —“ ମୋ ଜନ୍ଧ ପତ୍ରିକା କାହିଁ, ମୋତେ ଟିକିଏ 
ଦେଖାଇ ପାରିବ ? 


ଶେୋଭାବତୀ ମନରେ ଧକ୍କା ଲାଗିଲା । ଭାବି ଚିନ୍ତି 
ଦେଖିଲା, କଥାଟା ଲୁଚାଇଲେ ପୁଅ ମନରେ କଷ୍ଟ ଆସିବ ।.ତେଣୁ 

୨୪ ଦୁ/ଦଶ ରାଜକୁମାର 
ସେ କହିବାକୁ ଲାଗିଲା“ ତୁ ଜନ୍ମ ହୋଇଛୁ ଦୁଃଖରେ, ସୃତିକା 
କାମଯାକ ଅଗଣା ଅପୋଛାରେ କରାଯାଇଛି | ଜନ୍ମ ପତ୍ରିକା ଆସିବ 
କୁଆଡ଼ି ? 

ପଚାରିଲା ମା ¦! ତୁ' ସଧବା ନା ବିଧବା ।” 

କହିଲା ‘ସଧବା | 

ପଚାରିଲା-ମୋ ବାପା କାହାନ୍ତି ? 

ଲୁହ ଢଳ ଢଳ ହୋଇ ଉଠିଲା ଶୋଭାବତୀ ଆଖିରେ । 
ସେ କହିଲା-ବାପରେ ! ବାପ ତୋର ମନୋହରପୁର ରଜା । 
ଭାଗ୍ୟ ତାଙ୍କର ଅବଳ ହେଲାରୁ ଆମେ ଆସି ରଷି କୁଟୀରରେ 
ରହିଲେ । ଶତୁମାନେ ତାଙ୍କୁ ବନ୍ଦୀକରି ନେଇଗଲେ କାରାଗାରକୁ | 

ପଚାରିଲା-କିପରି ? 

ପାଖରେ ବସାଇ ସବୁକଥା କହି ଗଲା ଶୋଭାବତୀ |! 
ଶୁଣିସାରି ଶ୍ୟାମକୁମାର କହିଲା-ମା ! ତୁ ମୋତେ ଅନୁମତି ଦେ । 
ମୁଁ କାଲି ସକାନୁ ଅଭିଯାନ କରିବି ପିତୃ ଅପମାନର ପ୍ରତିଶୋଧ 
ନେବାକୁ । 

ଶୋଭାବତୀ କହିଲା-ପାରିବୁନି ଧନ ! ଶତୃମାନେ ଭାରି 
ପ୍ରବଳ । ତୋ ବାପାଙ୍କର ହଜାର ହଜାର ସୈନ୍ୟ ସାମନ୍ତ ଥାଇ 
ମଧ୍ଯ ସେମାନଙ୍କୁ ଜିଣି ପାରିଲେନି । ତୂ ସାମାନ୍ୟ ପିଲାଟିଏ । 
ତୋତେ ଦେଖ୍ଲେ ହସ ଓ ତାଳି ମାଡ଼ରେ ଉଡ଼ାଇ ଦେବେ | ମୂଷାକୁ 
ବିଲେଇ ଓ ବଗକୁ ଛଞ୍ଚାଣ ଶିକାର କଲାଭଳି କଥା ହେବ | 
ଅକାରଣଟାରେ ଜୀବନ ଦେବାକୁ ଯିବୂ କାହିଁକି ? ଯାହା ତ ହେବାର 
ଥ୍ଲା ହୋଇଯାଇଛି ! ଆମର ଅଭାବ କଂ ଣ । ବଣରେ ପାଚିଲା 
ଫଳ, କୋଳି ଓ ବିବିଧ ପ୍ରକାର ମୁଳି ମୁଳିକା ଅଛି । ସାରା ଜୀବନ 

. ଖାଉଥ୍ଲେ ସରିବ ନାହିଁ । ଏଣୁ ତୋତେ ଅନୁରୋଧ କରୁଛି, 

ଦୁ/ଦଶ ରାଜକୁମାର ୨୫ 
ତୂ ଆମର ବଡ଼ଲୋକି ହେବାକୁ ଇଚୁ। କରନା, ଆମେ ଏହି ଗରିବ 
ଭାବରେ କାଳ କଟାଇ ନେବା ପଛକେ, ବଡ଼ ଲୋକ ହେବାନି | 

ଶ୍ୟାମକୁମାର ମନକୁ କଥାଗୁଡ଼ାକ ମୋଟେ ପାଇଲାନି, ସେ 
କହିଲା 


ସିଂହ ପୂତ୍ର କେଭେ ଭୀରୁ ନହୁଅଇ 
ନ ଲୁଚଇ ପାଇ ଭୟ 

ଯାଉ ପ୍ରାଣ ପଛେ ପଣ ରକ୍ଷା ପାଇଁ 
ଲୋଡ଼ୁଥାଏ ସଦା ଜୟ । 

ତେଣୁ ମାଗୋ ମୁହିଁ ଶୁଣି ଏ ସମ୍ବାଦ 
ସିର ହୋଇ ନ ପାରିବି 

ଗଗନ ପବନ ପଶିଣ ସଘନେ 


ଚିର ଦୁଃଖ ନିବାରିବ । 

ତା'ର ପ୍ରତିଜ୍ଞା ସମର୍ଥ କଥା ଶୁଣି ଶୋଭାବତୀ ମନେ ମନେ 
ପ୍ରମାଦ ଗଣିଲା । ବିପଦର ନିଆଁ ସମୁଦ୍ର ଭିତରକୁ ଛାଡ଼ି ଦେବା ପାଇଁ 
ମନ ବଳିଲାନି । ତେଣୁ ସେ ନାନାପ୍ରକାର ଚେଷ୍ଟାକଲା ବାଧା 
ଦେବାପାଇଁ । ହେଲେ ଶ୍ୟାମକୁମାର ଅଟଳ । ତା ପ୍ରତିଜ୍ଞାରୁ ଟିପେ ହେଲେ 
ଟଳିଯିବା ପାଇ ପ୍ରସ୍ତୃତ ନୁହେଁ । ମା? ମନା କଲେ କେତେ, ରଷି ମନା 
କଲେ କେତେ । ସେ ଠିକ୍‌ କରିଛି ଯିବ, ନିଶ୍ଚୟ ଯିବ । କାର୍ଯ୍ୟ ଉଦ୍ଧାର 
କରିବ, ନତୁବା ମରିବ, କିନ୍ତୁ ଲେଉଟିବନି । 

ଭଲରେ ମନ୍ଦରେ ଆଖି ଲୁହ ଭିତରେ ମା' ପୁଅଙ୍କର ଅନେକ 
ଯୁଲ୍ତିତର୍କ ପଡ଼ିଲାଜଣେ କହୁଥାଏ ଯିବି, ଜଣେ କହୁଥାଏ ଯାଅନି । 
ଅବଶେଷରେ ରଖି କହିଲେ ରଜାପୁଅ ରାଜବୂଦ୍ଧି। ସେ ଯଦି 

୨୬ ଦୁାଦଣ ରାଜକୁମାର 
ଯିବାପାଇଁ ବାହାରିଛି, ତେବେ ତାକୁ ବାଧା ଦେବା ଅନ୍ୟାୟ ହେବ । 


ସେ ଯାଉ, ପ୍ରଭୁ ତା'ର ମଙ୍ଗଳ କରିବେ ତୁ ତାକୁ ବାଧା ଦେଲା ନାହିଁ । 

ରଷିଙ୍କ କଥା ଶୁଣି ଶୋଭାବତୀ ଆଉ କିଛି ପ୍ରତିବାଦ କଲାନି । 
ଖୁସି ମନରେ ବିଦାୟ ଦେଲା ଶ୍ୟାମକୂମାରକୁ । ତିନି ଭାଇଯାକ ତିନି 
ପଟୁ ବାହାରି ପଡ଼ିଲେ ବାପର ମଙ୍ଗଳ କରିବାକୁ । ମା'ମାନେ ଘରେ 
ଥାଇ ପ୍ରଭୁଙ୍କ ଚରଣରେ ପ୍ରାର୍ଥନା କଲେ-ତାଙ୍କର ମଙ୍ଗଳ ହେଉ 
ବୋଲି । 


ବ୍ରଜକୁମାର ତ ମାଆ ପାଖରୁ ଯାଇ ପହଞ୍ଚଲା ଗୋଟିଏ 
ସୟତାନ ରାଜ୍ୟରେ | ତାକୁ ଜଣା ନ ଥୁଲା ସ୍ଥାନଟା ଏଭଳି ଭୟଙ୍କର 
ବୋଲି । ତେଣୁ ସେ ମନ ଆନନ୍ଦରେ ଏଣେତେଣେ ବୂଲି ଦେଖୁଥାଏ । 

ଗୋଟିଏ ଖୁବ୍‌ ଉଚ୍ଚ ପର୍ବତ । ଚାରି ପାଖଯାକ ସାପ ଗୁଡ଼ାଇ 
ହେଲା ଭଳି ଗୁଡ଼ାଇ ହୋଇଛି ଗୋଟିଏ ଝରଣା । କଳା ମଚ ମଚ 
ପାଣି । ବିବିଧ ପ୍ରକାର ମାଛ, କଇଁଚ ଖେଳୁଥାନ୍ତି ଆନନ୍ଦ ମନରେ । 
କାଣ୍ଡିବଗ, ମାଛରଙ୍କା ଓ ପାଣିକୁ ଆ ଇତ୍ୟାଦି ମସ୍ସ୍ୟଜୀବୀ 
ଚଢ଼େଇମାନେ ସୁଅରେ ପାଣିକୂଳରେ ବୁଲାବ୍ରଲି କରୁଥାନ୍ତି । ଏଠି 
ସେଠି ବିଶୃଙ୍ଖଳ ଭାବେ ଅନେକ :ଫୁଲ ଗଛରେ ଫୁଲ ଫୁଟି ତଳେ 
ଝଡ଼ୁଥାଏ । କେହି ମନ କରୁ ନଥାନ୍ତି ସେ ଫୁଲରୁ ଗୋଟିଏ ନେଇ 
ମାଳ ଗୁନ୍ନିବାକୁ କି କାନରେ ଖୋସିବାକୁ । ସ୍ଥାନଟା ବ୍ରଜକୂୁମାରକର 
କେମିତି ଟିକିଏ ନୂତନ ପ୍ରକାର ଜଣାଗଲା, ତେଣୁ ସେ ଗୋଟିଏ ଗଛ 
ଛାଇରେ ବସି ଇଛ୍ଛାକଲା ଚାରି ଆଡ଼ ଟିକିଏ ଭଲଭାବେ ଦେଖୁ 
ନେବାକୁ । 

ଦୁ/ଦଶ ରା/ଳକୁମା/ର ୨୭ 

ଶୁଣାଗଲା ଗୋଟିଏ ଭୟାନକ ରଡ଼ି ! ତା'ପରେ ପରେ ଦୁମ୍‌ 
ଦାମ୍‌ ଭୁସ୍‌ ଭାସ୍‌ ଡିଆଁ ଡେଇଁ ପାଟିତୃଣ୍ଡ ସହ ନାଚ ଗୀତ ବାଦ୍ୟ 
ନାନା ପ୍ରକାର ଗୋଳମାଳ | କାରଣଟା କ”ଣ ଜାଣିବା ପାଇଁ ବ୍ରଜ 
ଉତ୍କଣ୍ଠା ହୋଇ ଉଠିଲା । ଆଖିର ପଲକ ମୋଟେ ଟଳିଲା ନାହିଁ । 
ମନେ ମନେ ଭାବୂଥାଏ, କେଉଁଠି କ'ଣ ହେଉଛି; ଟିକିଏ 
ଦେଖିନେବି । 

ଏମିତି ବେଳେ ଗଛ ଡାଳମାନଙ୍କରେ ଦେଖାଗଲ।, 
ଆକାଶରେ ଚନ୍ଦ୍ରଟି ଆସିଲା ପରି ଉକୁଟି ଉଠିଲା ଗୋଟିଏ ଗୋଟିଏ 
ମୁଣ୍ଡ । ଦେଖିବାକୁ ଭାରି ସୁନ୍ଦର । ଆଶ୍ଚର୍ଯ୍ୟ ହୋଇ ଅନାଇଥାଏ 
ବ୍ରଜ | ମୁଣ୍ଡଗୁଡ଼ିକ ପରିଷ୍କାର ଭାବେ ପ୍ରକାଶ ହୋଇ ଯିବାରୁ 
ଜଣାଗଲା ସମସ୍ତେ ନାରୀ | ସବୁରି ମୁଖରେ ଲାଗି ରହିଛି ମୃଦୁ 
ମୃଦୁ ହାସ୍ୟର ସୁମଧୁର ରେଖା | 

ଭାରି ଆନନ୍ଦ ଆସିଲା ମନରେ, ଯେତେ ଦେଖ୍ଲେ ବି ମନ 
ଛାଡ଼ିଲାନି । ଇଛା ହେଲା ଆହୁରି ଦେଖ୍ବାକୁ । ତେଣୁ ସେ କାଠ 
ପ୍ରତିମା ଭଳି କେବଳ: ଅନାଇଥାଏ । 

ମୁଣ୍ଡଗୁଡ଼ିକ ଖିଲି ଖିଲି ହୋଇ ହସି ଉଠିଲେ | ସତେ ଯେମିତି 
ସେମାନେ ବ୍ରଜକୁମାରକୁ ତାସ୍ତଲ୍ୟ କରିବାକୁ ଶତମୁଖହୋଇ 
ଉଠିଛନ୍ତି, ଘଟଣାଟା ସେମିତି ଜଣାପଡ଼ିଲା । 

ବୋକାଟିଏ ଭଳିଆ ସେମାନଙ୍କୁ ଦେଖୁ ଦେଖୁ ବ୍ରଜ ପଚାରି - 
ଦେଲା ‘ତୁମେମାନେ କିଏ ?”? 

ସେତେବେଳକୁ ସେମାନେ ଗୋଟିଏ ଗୋଟିଏ ରମଣୀ ରୂପ 
ଧରି ଓହ୍ଲାଇ ଆସିଥ୍‌ଲେ ତଳକୁ ! ବ୍ରଜ କଥାର ଉତ୍ତରରେ କହିଲେ 
“ଆମେମାନେ ଡାଲଖାଇ ଅପ୍ସରା । ସୟତାନ ରାଜା ଆମକୁ 


ତା'ର ରାଇଜରେ ବନ୍ଦିନୀ କରି ରଖିଛି । ଗଛ ଡାଳ ଭିତରେ ଆମେ 

୨୮ ଦଦଶ ଜାଳକୁମାର 
ଥାଉ ! ଆମକୁ କେହି ଦେଖି ପାରନ୍ତିନି ¦ ଖାଉ ଡାଳପତ୍ର । ଯେତିକି 
ଖାଉ, ସେତିକି କଅଁଳେ ! ତେଣୁ କିଛି ଜଣା ପଡ଼େନି | ଦିନକୁ 
ଥରଟାଏ ନିଜରୂପ ପାଉ । ତଳକୁ ଆସୁ । ସୟତାନ ରଜା ଆଗରେ 
ଗୀତ ନାଚ କରୁ | ତାପରେ ମିଶିଯାଉ ଗଛଡାଳରେ !” 

ବ୍ରଜ କହିଲାତା” ହେଲେ ତୁମେ ସବୁ ଗୋଟିଏ ପ୍ରକାର ଅଭୁତ 
ଜୀବ ? | 

ସେମାନେ କହିଲେ-ଆମ ଅପେକ୍ଷା ତୁମେ ଆହୁରି ଆଶ୍ଚର୍ଯ୍ୟ 
ତା” ନହେଲେ ଏ ଭୟଙ୍କର ରାଜ୍ୟକୁ ଆସିଥାନ୍ତ କିପରି ? ଯାହା 
ମସ୍ତିଷ୍ଟର ତନ୍ତ୍ର ଓ ଗ୍ରନ୍ଥୀ ସୁସ୍ଥ ଅଛି, ସେ କେବେହେଲେ ଏ ସ୍ଥାନକୁ 
ଆସିବାପାଇଁ ଇଚ୍ଛା କରିବନି । 

ପଚାରିଲା-କାରଣ ? 

କହି ଲେ-କାରଣଟା ହାତେ ହାତେ ଅଛି । ଦଣ୍ଡେ ମାତ୍ର 
ଅପେକ୍ଷା କର । ସୟତାନମାନେ ଯେତେବେଳେ ତୁମକୁ ବାନ୍ଧିନେଇ 
ବଳି ପକାଇବେ, ସେତିକିବେଳେ ସବୁକଥା ଜାଣି ପାରିବ । 

- ବଳି ପଡ଼ିବା କଥା ଶୁଣି ଟିକିଏ ,ଦବିଗଲା ବ୍ରଜ | କହିଲା 
କଥାରେ ଅଛି“ ଚୋରି କରିବ, ମହତ ଲୋକର ହାବୃଡ଼େ ପଡ଼ିବ 1” 
ମୁଁ ଗୋଟିଏ ନୂଆ ବିଦେଶୀ | ବାଟଘାଟ କିଛି ଜାଣିନି । ଭୁଲ୍‌ରେ 
ଏଣେ ଚାଲି ଆସି ପ୍ରଥମେ ତୁମମାନଙ୍କୁ ଭେଟିଲି । ତୁମେ ନାରୀ । 
ଜଗତର କଲ୍ୟାଣମୟୀ | ତୁମମାନଙ୍କ ଅନ୍ତର ଲବଣୀ ପରି କୋମଳ । 
ମୋତେ କଣ ଏ ବିପଦରୁ ରକ୍ଷା କରିପାରିବନି । 

କଥା ଶୁଣି ଡାଲଖାଇ ଅପସରାଯାକ ଦଣ୍ଡକଯାକ ମଉନ 
ହୋଇଗଲେ । ୟେ ତା ମୁହଁକୁ ସେ ୟା ମୁହଁକୁ ଅନାଇଲେ । 
କେତେଜଣ ଠରାଠରି ହେଲେ । ତା'ପରେ ଜଣେ କହିଲା 

ଦୁ/ଦଣ ର/ଳକୁମାର ୨୯ 
ଦେଖ, ତୁମକୁ ଆମେ ଗୋଟିଏ ଉପାୟ ବତାଇ ଦେବୃ । ସେତକ 
କରିପାରିଲେ ମୁକ୍ତି ପାଇଯିବ ଗୋଟିଏ କଥା | ଆଉ ଗୋଟିଏ କଥା 
ଯେ, ସୟତାନ ରଜା ସବ କାର୍ଯ୍ୟରେ ତୁମକୁ ଭରସା ହେବ । 

ବ୍ରଜ ପଚାରିଲା-କଂଣ ? 

କହି ଲେ—ଏହି ପର୍ବତ ଉପରେ ଗୋଟିଏ କୂଅ ଅଛି । ଭାରି 
ଗଭୀର । ତା'ରି ଭିତରେ ବହୁ କାଳରୁ ଗୋଟିଏ କନ୍ୟା ମୂହ। ହୋଇ 
ପଡ଼ିଛି । ଶବଟା କାଳେ ପଚି ସଢ଼ିଯିବ, ଏଥ୍ପାଇଁ ସୟତାନ ରାଜା 
ଗୋଟିଏ କାଉଁରୀ ବଟି ପକାଇ ତାକୁ ସତେଜ କରି ରଖାଇଛି । 
ଆମେ ଶୁଣିଛୁ ଜଣେ ନରଲୋକବାସୀ ମଣିଷ ସେ କନ୍ୟାକୁ 
ଛୁଇଁଲେ ସେ ବଞ୍ବ | 

ପଚାରିଲା¬—ବଞ୍ଚଲା। ପରେ କ'ଣ ହେବ ? 

କହିଲେ-ଯିଏ ବଞ୍ଚାଇ ଦେବ, ସୟତାନ ରଜା ତା” ଉପରେ 
ବହୁତ ସନ୍ତୋଷ ହେବ ଓ ସେ ଯାହା କହିବ, ତା” କଥା ନିଷ୍ଚଭେ 
ପୂରଣ କରିବ ସେ । 

ପଚାରିଲା-କୂଅ ଭିତରକୁ ମୁଁ ଯିବି କିପରି ? 

କହି ଲେ¬-କଥାଟା କେହି ଜାଣିବେନି । ଆମେ ତୁମକୁ 
ଗୋଟିଏ ଫୁଲ ଦେବୁ । ସେ ଫୁଲଟିକି ତୁମେ ନେଇ କୂଅ ଭିତରକୁ 
ପକାଇ ଦେଲେ ତାହା ଗୋଟିଏ ଅପୂର୍ବ ପ୍ରକାର ସିଂହାସନ 
ହୋଇଯିବ ଓ ଉଠି ଆସିବ ଉପରଯାଏ । କିଛି ଭୟଂ ନକରି ତୁମେ 
ବସିଯିବ ତା” ଉପରେ ! ତା'ପରେ ସେ ଧୀରେ ଧୀରେ ଦବିଯିବ 
ତଳକୁ । କନ୍ୟାଟି ସେଇଠି ପଡ଼ିଛି । ତାକୁ ଦେଖିଲା ମାତ୍ରେ ତୁମେ 
ଛୁଇଁ ଦେଇ କହିବ-ଉଠ | 


ମୁଁ 
ଜା 

q୩o୦ ଦୁ/ଦଣ ରାଜକୁମାର 

କନ୍ୟାଟି ଜୀବନ ପାଇଁ ଉଠିବା ମାତ୍ରେ ତାକୁ ଧରି ସେହି 
ସିଂହାସନରେ ବସାଇ ଦେବ ଓ ନିଜେ ବସିଯାଇ ଚାଲି ଆସିବ 
ଉପରକୁ ।” 

ପଚାରିଲା“ ଫୁଲଟି କାହିଁ ? 

ଡାଲଖାଇମାନେ ତାକୁ ଫୁଲଟିଏ ଦେଇ ସେଠାରୁ ଚାଲିଗଲେ 
ସୟତାନ ରଜା ଦରବାରକୁ । ଗୀତ ନାଚ ଚାଲିଲା ଖୁବ୍‌ ଜମକ 
ଉପରେ । ଅନୁଚରମାନେ ତାଳି ମାରି ହସି ଖଣ୍ଡମଣ୍ଡଳ ଚମକାଇ 
ଦେଲେ । ବ୍ରଜକ୍ରମାର ତଳେ ଥାଇ ସବୁ ଶୁଣୁଥାଏ ! 

ଆସିଲା ଗୋଟିଏ ନେଉଳମୁହୀ ସୟତାନ | ସେ ମର୍କଟି ହୋଇ 
ବ୍ରଜକୂମାରକୁ ବାନ୍ଧିନେଇଗଲା । ସେତେବେଳକୁ ନାଚ ଗୀତ୍ର ସରି 
ଯାଇଥାଏ | ସିଂହାସନ ତ ନୁହେଁ“ ଗୋଟାଏ ମଲା ଜୀବଜନ୍ଧମାନଙ୍କ 
ହାଡ଼ରେ ତୟାରି ମଣ୍ଡପ । ସେହି ମଣ୍ଡପରେ ବସିଥାଏ ସୟତାନ 
ରଜା ! ଦେଖିବାକୁ ଗୋଟାଏ ସିଞ୍ପାଜୀ ଭଳିଆ ଚେହେରା | ହାତ 
ପାଖରେ ଥୁଆ ହୋଇଛି ଦୁଇଟା ମୁଦ୍‌ଗର । ବସିଛି ଭାରି ଆଡ଼ା 
ଚଉଡ଼ାରେ । ମନରେ କାହାରି ପ୍ରତି ତିଳେହେଲେ ଭୟ ନାହିଁ କି ଭ୍ରାନ୍ତି 
ନାହିଁ । ଚାରି ପାଖଯାକ ଘେରି ବସିଛନ୍ତି ଶହ୍ଦ ଶହ ଭୂତ, ଶହ ଶହ 
ସୟତାନ । 

ବ୍ରଜକୁମାର ସେଠି ପହଞ୍ଚୁବା ମାତ୍ରେ ଦଣ୍ଡବତଟାଏ ପକାଇଲା । 
ସୟତାନ ରଜା ଖୁସି ହୋଇ କହିଲା — ‘ମଙ୍ଗଳ, ମଙ୍ଗଳ ମଙ୍ଗଳ | 
ତା'ପରେ ପଚାରିଲା“ ତୁ କିଏ? କାହିଁକି ଆସିଲୁ, କୁଆଡ଼େ 
ଯିବ୍ର ୨?” 

ବ୍ରଜ ଆଉ କିଛ୍ଚି ଲୁଚାଇଲାନି । ଜୀବନର ସମସ୍ତ କଥା ଆଦ୍ୟରୁ 
ପ୍ରାନ୍ତଯାଏ କହିଗଲା | ଶୁଣିସାରି ସୟତାନ ରାଜା କହିଲା “ତୋ 
କଥା ମୁଁ ବୁଝିବି । ମୋ କଥା ତୁ ବରଝିବୃ ତ ?” 

ହଦୁ/ଦଣ ରାଜକୁମାର ୩୧ 
ପଚାରିଲା ତୁମ କଥା କଣ ?' 
କହିଲା ଏଇ କୂଅରେ ଗୋଟିଏ କନ୍ୟା ମୂଚଁ ହୋଇ ପଡ଼ିଛି । 
ତାକୁ ବଞ୍ଚାଇ କରି ଉପରକୁ ଆଣିବୁ ? 
ବ୍ରଜ କହିଲା ଆଣିବି । 
ଏ କଥା ଶୁଣି ସୟତାନ ତାକୁ ‘ସେ କୂଅଟି' ଦେଖାଇ ଦେଲା, 
କଥାରେ ଅନି 
ଯାହାର ଭାଗ୍ୟ ଅଟେ ଅନୁକୂଳ 
କେବେ ନ ଦୋହଲେ ତାହାର ମୂଳ | 
ଅନ୍ତର ସାଗର ଉତ୍ତଳା ନୀରେ 
ଭାସି ଭାସି ସେହି ଲାଗଇ ତୀରେ । 
ବଜକୁମାରର ଭାଗ୍ୟ ତାକୁ ଅନୁକୂଳ ଅଛି | ଏଣୁ ଉପାୟ ମିଳି 
ଯାଇଛି ଛାଏଁ ଛାଏଁ । କୂଳ ପାଖରେ ପହଞ୍ଚଯିବା ମାତ୍ରେ ସେ ଫୁଲଟି 
ଫୋପାଡ଼ି ଦେଲା ତା ଭିତରକୁ । ଦେଖୁ ଦେଖୁ ଭିରକୁ ଉଠି ଆସିଲା 
ଗୋଟିଏ ସିଂହାସନ । ବ୍ରଜକୂୁମାର ତା” ଉପରେ ବସିବା ମାତ୍ରେ ଧୀରେ 
ଧୀରେ ଦବିଗଲା ତଳକୁ । ଅନନ୍ତ ପାତାଳରେ କନ୍ୟାଟିଏ ମୂଟ୍ଚାହୋଇ 
ପଡ଼ିଥାଏ । ଅଣ୍ଡାଳି କରି ତାକୁ ଛୁଇଁ ଦେଲା ମାତ୍ରେ ଚେତିଉଠି ସେ 
ପଚାରିଲା ତୁମେ କିଏ ?” . 
କହିଲା“ ମୁଁ ବରଜ । ଆସିଥ୍ଲି ତୁମକୁ ଉଦ୍ଧାର କରିବା ପାଇଁ ! 
ବିଳମ୍ବ କରନା ! ଶୀଘ୍ର ଆସ ଉପରକୁ ଯିବା ।” ଏତିକି କହି: ତାକୁ 
ସିଂହାସନରେ ବସାଇ ନିଜେ ବସିଲା ତା' ପାଖରେ ! ଦେଖୁ ଦେଖୁ 
ଦୁହେଁ ଆସି ଉପରେ ହାଜର । ସୟତାନ ବି ଖୁସି । କହିଲା-ଂଏ 
କନ୍ୟାକୁ ତୋତେ ବିଭା କରିବି । ତା'ପରେ ବୃଝିବି ପିତା ଶତୃମାନଙ୍କ 
କଥା!” . 

୩୨ ଜ଼/ଦଶ ରାଳକୁମାର 

କନ୍ୟାର ନାମ ମଣ୍ଡୁକୀ ¦ ସେ କହିଲା ଯେ ପର୍ଯ୍ୟନ୍ତ କାଉଁରୀ 
କନ୍ଯା ମୋର ଦେଖା ନ ହୋଇଛି, ସେ ପର୍ଯ୍ୟନ୍ତ ମୁଁ ବିଭା ହୋଇ 
ପାରିବିନି । 

ସୟତାନ ପଚାରିଲା-ସେ କିପରି ଦେଖା ହେବ ?. 

କନ୍ୟା ମଣ୍ଡକୀ କହିଲା ମୋତେ ଯିଏ ଉଦ୍ଧାର କଲେ, ସେହି 
ଯାଇ ତାକୁ ଆଣି ପାରିବେ । 

ବ୍ରଜ କହିଲା-ସେ ଅଛି କେଉଁଠି ? 

ମଣ୍ଡୁକୀ କହିଲା-ସପନ ନଗରୀର ଗୋପନ ମହଲରେ ତା'ର 
ଘର । ଭାରୀ ସୁନ୍ଦରୀ ଓ ଚତୁରୀଟିଏ ସେ । 

ବ୍ରଜ କହିଲା-ମୁଁ ଯିବି । 

ସୟତାନ ବି ମନା କଲାନି । ବରଂ ସୁବିଧାରେ ଯିବାପାଇଁ 
ଦେଲା-ଉଡ଼ା ପାଣ୍ଡୋଇ, ବୁଢ଼ା ଗଲି ଓ ହଡ଼ା ଲାଙ୍ଗୁଡ଼ । କହିଲା ଚାଲି 
ନ ପାରିଲେ ପାଣ୍ଡୋଇ ମାଡ଼ି ଉଠିବୁ । ପାଣି ବାଟ ପଡ଼ିଲେ ମୁଣ୍ଡରେ 
ଗାଲି ଲଗାଇ ବୁଡ଼ିବ୍ । ନିଆଁ କି ତତଲା ବାଲି ପଡ଼ିଲେ ହଡ଼ା ଲାଙ୍ଗୁଡ଼ 
ଧରି ପାର ଉତ୍ତାର ହେବ୍ର । 

ଏତିକି ଶୁଣି ଚାଲିଗଲା ବ୍ରଜକୁମାର । 


ନନ୍ଦକୂମାର ନିବିଡ଼ ବନ ଲତା, ନଦୀ, ପାହାଡ଼ ଡେଇଁ ଚାଲିଛି 
ଗୋଟାଏ ଉତ୍ଦସ, ଉଦ୍ଦୀପନା ଓ ଉତ୍ତେଜନାରେ । ହାତରେ ଅଛି ଧାରଣା 
କାଠର ଧନୁ ଓ କଣ୍ଟା ବାଇଁଶି ଶର | ଶର ଆଗର୍ତେ ଲୁହାର ତୀକ୍ଷ୍ଣ ଫଳକ | 
ମନରେ ତିଳେ ହେଲେ ଶଙ୍କା ନାହିଁ । ତନ୍ଦ୍ରା ଅଳସ ଭୁଲି ଚାଲିଛି ବିଜୟ 
ନିଶାରେ ମସ୍‌ଗୁଲ ହୋଇ ଭୋକ ଶୋଷ ପ୍ରତି ଖାତର ନାହିଁ । ବହୁତ 
ବାଟ ଗଲାପରେ ପଡ଼ିଲା ଖଣ୍ଡେ ବଉଳ ବଣ । ସେଥ୍‌ରେ ବଉଳ 
ଫୁଲ ଓ ବଉଳ କୋଳି ଲଦି ହୋଇଥାଏ । ମହ ମହ ବାସନା ପାଇ 

ଦୁ/ଦରଶ ରାଜକୁମାର ୩୩ 
ମହୁମାଛି ଓ ଭଅଁର ଦଳକୁ ଦଳ ଛୁଟି ଆସୁଥାନ୍ତି ମହୁ ସଂଗ୍ରହ 
କରିବାକୁ । ସ୍ଥାନଟା ଖୁବ୍‌ ଶୀତଳ ଲାଗୁଥ୍ବାରୁ ସେ ଯାଇ ଗୋଟିଏ 
ସ୍ଥାନ ଓଳିଆ ପୋଳିଆ କରି ଶୋଇ ପଡ଼ିଲା । ଭୋକ, ଶୋଷ; 
ବାଟଚଲା ବାଧା ସବୁଯାକ ମିଶି ଭାରି ତନ୍ଦ୍ରାଘାରୁଥଲଲା ତାକୁ । ସ୍ଥାନଟିର 
ଶୀତଳ ପରିବେଶ, ତା ସାଙ୍ଗକୁ ଏଭଳି ଚଟକ ହେଲା ଯେ, ଦେଖୁ 
ଦେଖୁ ନିଦ ଆସିଗଲା ଖୁବ୍‌ ଜୋର | 

ପ୍ରବଳ ନିଦର କବଳରେ ରହି ନନ୍ଦକୂମାର ନିଜକୁ ମଧ୍ଯ ଭୁଲି 
ଯାଇଥାଏ । ଏମିତିବେଳେ ସେହି ବକୁଳ ବନରେ ଦେଖାଦେଲା 
ଗୋଟିଏ କିଶୋରୀ । ଏ ଗଛ ସେ ଗଛରେ ଚଢ଼ି କିଛି ଫୂଲ ସଂଗ୍ରହ 
କରି ଟିକିଏ ବୁଲିଲା । ଆହୁରି କିଛି କରି ଥାଆନ୍ତା କି ବୁଲି ଆସନ୍ତା 
ହଠାତ୍‌ ଦେଖିଲା ନନ୍ଦକୂମାରକୁ । ମନରେ ତାର ଛନ୍ନକା ଲାଗିଲା କି 
କଂ ଣ ଦଣ୍ଡକପାଇଁ ମଧ୍ଯ ସେଠି ଠିଆ ହେଲାନି । ତରତର ହୋଇ ଯାଇ 
ପୂଶିଗଲା ଗୋଟିଏ କୋରଡ଼ରେ । 

କିଛି ସମୟ ପରେ ସେହି କୋରଡ଼ରୁ ବାହାରିଲା ଗୋଟିଏ 
ବୃଢ଼ୀ ମାଙ୍କଡ଼ । ଚାଲି ମଣିଷ ପରି । ହାତରେ ଧରିଥାଏ ଖାଦ୍ୟପାତ୍ର 
ଓ ପାଣି ପାତ୍ର । ଏଣିକି ତେଣିକି ଅନାଅନା କରି ପହଞ୍ଲା ଶୋଇଥ୍‌ବା 
ନନ୍ଦକୁମାର ପାଖରେ ! ଖୁବ୍‌ ସାବଧାନରେ ଟିକିଏ ଦେଖିନେଲା । 
ତା'ପରେ ମୁଣ୍ଡ ପାଖକୁ ଖାଦ୍ୟ ଓ ପାନୀୟ ପାତ୍ର ରଖି ଦେଇ ଚାଲିଗଲା 
ଗୋଡ଼ ଟିପିଟିପିକା । 

ନନ୍ଦକୂମାର ଖୁବ୍‌ କ୍ଷୁଧାର୍ଥ ହୋଇଥାଏ । ମୁଣ୍ଡ ପାଖରେ 
ଉପାଦେୟ ଖାଦ୍ୟ ଥ୍ବାରୁ ତା'ର ସୁବାସ ଯାଇ ନାସାରେ ବାଜିଲା । 
ତେଣୁ ନିଜ ମନକୁ ନିଦ କମି ଆସିଲା । ନିଦ ବାଉଳାରେ ସେ 
ଆଖିମଳି ଉଠି ଦେଖେ ତ ବଢ଼ିଆ ଖାଦ୍ୟ ଥୁଆ ହୋଇଛି । 

୩୪ ଦଦଶ ରାଜକୁମାର 

ପ୍ରଥମେ ଆଶ୍ଚର୍ଯ୍ୟ ଲାଗିଲା ତାକୁ ! ତାପରେ ଟିକିଏ ଚିନ୍ତିତ 
ହେଲା ପରି ଜଣାଗଲା । ଶେଷବେଳକୁ ନିର୍ବିକାର ଭାବେ ବସି 
ଖାଇଦେଲା ସବୁତକ | ପେଟ ଥଣ୍ଡା ହେଲା ପରେ ଭାବିଲା¬ଏଭଳି 
ନିର୍ଜନ ଓ ନିବିଡ଼ ବନସ୍ତରେ ଏଭଳି ଖାଦ୍ୟ ଆସିଲା କୁଆଡୁ ? 

ନିଶ୍ଚୟ ନିକଟରେ ମଣିଷ ହେଉ କି ଯକ୍ଷ, ରକ୍ଷ, ପିଶାଚ ହେଉ 
କେହି ହେଲେ ଅଛି । ଅଜଣା ଅଚିହ୍ନା ଭାବରେ ସେ ମୋର ଚର୍ଚ୍ଚା 
ବୁଝିଛି ଯେତେବେଳେ, ସେତେବେଳେ ତାକୁ ଦେଖା ନ କରି 
ଚାଲିଯିବାଟା ଅନ୍ୟାୟ ହେବ । ଏହି କଥା ଭାବି ସେ ଲାଗି ପଡ଼ିଲା 
ଖୋଜିବାରେ । 

ଦିନଂ ଯାଇ ସନ୍ଧ୍ୟା ହେଲା । ତେବେ ବି କେହି ଦେଖା 
ମିଳିଲେନି । ତେଣୁ ମନଟା ଥରକୁଥର ଭାଙ୍ଗି ପଡୁଥାଏ । ଭାବେ 
ଚାଲିଯିବ । ପୁଣି ଅନ୍ୟ ପ୍ରକାର ଭାବନା ଆସି ତାକୁ ବାଧା ଦିଏ । 
ତେଣୁ ସେ ଯାଇ ନ ପାରି ପୁଣି ଲାଗିପଡ଼େ ଖୋଜିବାରେ । ଏମିତି 
ଏମିତି ରାତି ଅଧରୁ ଗଡ଼ିଲା କିନ୍ତୁ କିଛି ବୋଲି କିଛି ସନ୍ଧାନ ନପାଇ 
ନିରାଶ ଲାଗିଲା ତାକୁ । ଏତେ ରାତିରେ ବା ଯାଆନ୍ତା ଆଉ 
କୁଆଡ଼େ ? ଭାବିଲା ଅବଶିଷ୍ଟ ରାତିତକ ଗୋଟିଏ ଗଛମୂଳେ 
କଟାଇଦେବାକୁ । 


ସତକୁ ସତ ସେଇୟା କଲା । 


ଗଛମୂଳେ ବସିଛି ହାତରେ ଗୋଟାଏ ପ୍ରଚଣ୍ଡ ଗଦା ଘେନି 
ଆସିଲା ଗୋଟିଏ ଅସୁର । ଆଖି ଯୋଡ଼ାକ ତା'ର ମଶାଲ ପରି 
ଜଳୁଥାଏ । ଏଣିକି ତେଣିକି ଅନାଇ ନେଲା ଭଲକରି । ତା'ପରେ 
ଟିକିଏ ଗଳା ଖଙ୍କାରି ଦେଇ ଗଦାଟାକ୍ର ରଖିଦେଲା ସେଇଠି । ବିଲେଇ 

| ଦୁ/ଦଥ ରାଜକୁମାର ୩୫ 
ରୂପ ଧରି ପଶିଗଲା କୋରଡ଼ ଭିତରକୁ । ତାକୁ ଦେଖ୍‌ ନନ୍ଦକୁମର 
ଭାବିଲାଏହି ଯାଗାରେ କିଛି ନା କିଛି ରହସ୍ୟ ନିଶ୍ଚୟ ଅଛି | ତା' 
ନହେଲେ ଏ ଅସୁରଟା ଆସୁଥାନ୍ତା କାହିଁକି ? 
ମନଟା ତା”ର ବହୁତ କିଛି ବ୍ୟଗ୍ର ହୋଇ ଉଠିଲା । କଂ ଣ କରିବ 
ନ କରିବ ପ୍ରଥମେ କିଛି ଭାବି ପାରିଲା ନାହିଁ । ଅସୁରଟାଏ ଭାରି ବଳୁଆ 
ହୋଇଥ୍‌ବ | ତା'ପରେ ଗୋଟାଏ ଗଦା ଅଛି ତା” ପାଖରେ । 
ଯେତେହେଲେ ନନ୍ଦକୂମାର ପିଲାଲୋକ, ପୁଣି ମଣିଷ । ଯଦି ତା'ସଙ୍ଗେ 
କଳିଗୋଳ ଝଗଡ଼ା ଆରମ୍ଭ କରେ, ତେବେ ପାରିବ କି ନ ପାରିବ ଏହି 
କଥା ଚିନ୍ତା କରୁଛି, ଏତିକିବେଳେ ଗଛ ଉପରେ ଥାଇ କୋଇଲିଟିଏ 
ଗାଇଲା 
ଦୁର୍ବଳ ଅଟଇ ମଣିଷ ଜଗତେ 
ସିନା ଶରୀରର ବଳେ 
ଜିଣିପାରେ ନିଭଶ୍ତେ ବିଶାଳ ବିଶ୍ଵକୁ 
ଛଳ କଳ କଉଶଳେ | 
ବବ୍ଧି ବିଚକ୍ଷଣେ କର୍ମରେ ପ୍ରବୀଣ 
ବିଚାର ତାର ପ୍ରଶସ୍ତ 
ଚାହିଁଲେ ଦଣ୍ଡକେ ଅଣାଇ ବିପ୍ଳବ 
ଥରାଏ ସାରା ଜଗତ ¦ 
ଗୀତ ପଦକ ପଶିଗଲା ବିଜୁଳି ପରି ନନ୍ଦକୁମାର ମଥାରେ ! 
କୌଶଳ ଉପରେ କୌଶଳମାନ ଦେଖାଗଲା ତାକୁ । ସାହସ ବି 
ଆସିଲା ଅନେକ | ଭାବିଲା-କଳ କୌଶଳ ପ୍ରୟୋଗ କରି ଆଗେ 
ଅସୁରଟାକୁ ମାରି ଉଡ଼ାଇ ଦେବ । ତା'ପରେ ଯାଇ ଚେଷ୍ଟା କରିବ 
ରହସ୍ୟ ଭେଦିବାକୁ । ଉଠିଲା ସେ ମନରେ ଆଣ୍ଟ, ଓ ହୃଦୟରେ 

୩୬ | ଢଜୁ/ଦଶ ରାଜକୁମାର 
ସାହସ ସଞ୍ଚୟ କରି । ପହଞ୍ଚଲା କୋରଡ଼ ପାଖରେ । ଅସୁର ରଖି 


ଯାଇଥ୍ବା ଗଦାଟିକୁ ହାତରେ ଧରି ଥରେ ପରୀକ୍ଷା କରିନେଲା । 
ଆବଶ୍ୟକ ବେଳେ ଠିକ୍‌ ବ୍ୟବହାର କରିପାରିବ କି ନା ? ` 


ସବ୍ରକଥା ଠିକ୍‌ ହୋଇଗଲା । ଗଦାଟିକୁ ଥରେ ଦି'ଥର ବୁଲାଇ 
ନେଇ ଦେଖିଲା ଯୁଦ୍ଧବେଳେ ଠିକ୍‌ କାମରେ ଲଗାଇ ପାରିବ । ତେଣୁ 
ମୁହଁ ଖଣ୍ଡି ଉଜ୍ଵଳ ଦେଖାଗଲା । କୋରଡ଼ ମୁହଁରୁ ଆଉ ଟିପେ ନ ଘୁଞ୍ଚ୍‌ 
ଜଗି ବସିଲା ବଗ ମାଛକୁ ଓ ବିରାଡ଼ି ମୂଷାକୁ ଛକିଲା ପରି । 


କୋରଡ଼ ଭିତରୁ ଶୁଣାଗଲା ଗୋଟିଏ ବାଳିକାର କରୁଣ କ୍ରନ୍ଦନ 
ସଙ୍ଗେ ଅସୁରର ତର୍ଜନ ଗର୍ଜନ ଶବ୍ଦ । ତା ପଛେ ପଛେ ଗୋଟିଏ ବୃଢ଼ୀ 
ମାଙ୍କଡ଼ର ଛାତିଫଟା କୁନ୍ଧନ । 


ଦିହ ଶିତେଇ ଉଠିଲା ନନ୍ଦକୁମାରର । ରକ୍ତବାହି ଶିରା ପ୍ରଶିରା 
ତାତି ଉଠିଲା । ଦାନ୍ତ କଡ଼ମଡ଼ କରି ସେ ଗଦାକୁ ଉଠାଇ ଥରେ 
ପିଟିଦେଲା ତଳୈ । ସେହି ପାହାରରେ ଜଳି ଉଠିଲା ଝଲକାଏ ନିଆଁ 
ତଳେ ପଡ଼ିଥ୍‌ବା କାଠି, କୁଟା, ପତୁ ସବୁ ଫର ଫର ହୋଇ ଜଳିଗଲା । 
ତାପରେ ଲାଗିଗଲା ଗଛ, ଲତା ଓ ପାହାଡ଼ରେ | ଖାଣ୍ଡବ ବନ ଜଳିଲା 
ପରି ସୃଷ୍ଟି ହେଲା ଘୋର ଦାବାନଳ । ଜୀବଜନ୍ଧମାନେ ଛିନ୍ନଛତ୍ର ହୋଇ 
ପଳାଇବାକୁ ଲାଗିଲେ । ଶୁଣାଗଲା ଖାଲି ବିକଳ ଚିତ୍‌କାର । ଅସୁରଟା 
ଭିତରେ ଆଉ ଥୟଧରି ପାରିଲାନି । ଦାନ୍ତ କଡ଼ମଡ଼ କରି ବାହାରି ଆସିଲା 
ବାହାରକୁ । ରାଗରେ ଅଧୀର ହୋଇ କହିଲା-କିଏ ରେ ତୁ ? 

ଦୁ/ଦର୍ଶ ର/ଜକୁମ/ର ୩୭ 

ନନ୍ଦକୁମାର ଉତ୍ତର ଦେଲା ସେହି ଗଦା ବାଡ଼ିରେ | ଆଗରୁ 
ଅସୁର ଅଭିଶାପ ପାଇଥ୍‌ଲା-ଯଦି କୌଣସି ରଜାପୁଅ ତାରି ଗଦାରେ 
ତାକୁ ପାହାରେ ପିଟିବ, ତେବେ ହରିହର ବ୍ରହ୍ମା ହେଲେ ବି ବଞ୍ଚାଇ 
ପାରିବନି । ଜଳି ଉଠିବ ପ୍ରବଳ ନିଆଁ । ସେହି ନିଆଁରେ ଅସର ପୋଡ଼ି 
ମରିଯିବ । 

ସତକୁ ସତ ସେଇୟା ହେଲା । ନନ୍ଦକୁମୀର ଅସୁର ମୁଣ୍ଡରେ 
ଗୋଟିଏ ପାହାର ପିଟିଦେଲା: ମାତ୍ରେ ଅସୁର ଜଳିପୋଡ଼ି ପାଉଁଶ 
ମୁଠିଏ ହୋଇଗଲା । 

ଥରର ନାମ ଅଗ୍ନିକେତୁ p” 

ତା” ମରିଯିବା କଥା ଜାଣିପାରି କୋରଡ଼ ଭିତରୁ ବାହାରି 
ଆସିଲା ଗୋଟିଏ କୁମାରୀ | ରୂପ ତା'ର ରତି, ଶଚୀ ଓ ପାର୍ବତୀଙ୍କ 
ଅପେକ୍ଷା ଆହୁରି ସୁନ୍ଦର | ଅଧର ଦେଖା ଯାଉଥାଏ ମନ୍ଦାର ଫୁଲ 
ପରି । ବକ୍ଷଦେଶରେ ପୃଥୁଳ ଉରଜ ଯୋଡ଼ିକ ଥନ ଥନ ହେଉଥାଏ । 
ଯୁବକର କର ବାଜି ନଥ୍‌ବାରୁ ସେଥ୍‌ରେ ତିଳେ ହେଲେ ଭାଙ୍ଗ ପଡ଼ିନି । 
ଆଖି କୋଣରେ ପୂରି ରହିଛି ପ୍ରେମର ମାଦକତା । ତାକୁ ଦେଖି 
ନନ୍ଦକୁମାର ଭାବିଲା 

ଯୁବତୀ କଦମ୍ବ ସମ୍ରାଟ ଏ ଦମ୍ଭ ଦଳା ଯୁବଜନଙ୍କର 

ବଧୂଲୀ ଅଧରା କାମ ତାପହରା ପଞ୍ଚବାଣ ମଦନର । 

ଗଳିଯିବ ଗୁଳିପରି ହୃଦେବଳି ଥରେ ଯେଉଁ ପୁରଷର 

ତାର ଦମ୍ଭ ଗର୍ବ ହେବ ନିଶ୍ଚେ ଖର ମନକୁ ଆସେ ନିକର । 

ଏମିତି ଭାବିଲାବେଳେ କିଶୋରୀ ଜଣକ ହାତରେ ଗୋଟିଏ 
'ଅଷ୍ଟରତ୍ଵ ଖଚିତ କମନୀୟ ମାଳା ଧରି ବାହାରି ଆସିଲା ପଦାକୁ । 
ବୁଢ଼ୀ ମାଙ୍କଡ଼ଟିଏ ଥାଏ ଆଗେ ଆଗେ । ନିଆଁକୁ ଦେଖ୍‌ ସେ ଆଁ 

୩୮ ଦୁ/ଦଣ ରାଜକୁମାର 
କରିଦେଲା ଓ ମାରିଦେଲା ତିନୋଟି ମାତ୍ର ତାଳି । ହେଲା ଅଚାନକ 
ଅସରାଏ ବଷୀ । ସେତିକିରେ ନିଆଁଯାକ ଲିଭି ଥଣ୍ଡା ପଡ଼ିଗଲା । 

ନନ୍ଦକୁମାର ଆବାକାବ୍ରା ହୋଇ ସବୁକଥା ଦେଖୁଥାଏ । ଆଖି 
ତା'ର ମୋଟେ ଲେଉଟୁ ନଥାଏ କିଶୋରୀ ମୁଖରୁ | ମନେ ମନେ 
ଭାବୃଥାଏ ସେ । ଏହାର ବକ୍ଷରେ ଯେଉଁ ପୃଥୁଳ ଉରଜ ପଦ୍ମ ଯୋଡ଼ିକ 
ଅଛି, ସେଥୁରେ ନିଶ୍ଚୟ ସଞ୍ଚତ ହୋଇ ରହିଛି ଅମୃତର ଭଣ୍ଡାର । 
ଥରେ ଚୂୃଚୂମି ଦେଲେ ମୋର ଏ ଭୋକିଲା ଅନ୍ତରଟା ନିଷ୍ତଷେେ ଶାନ୍ତ 
ହୋଇ ଯାଆନ୍ତା । 

ଏମିତିବେଳେ କିଶୋରୀ ତା ଆଗକୁ ଆସି କହିଲା 

ନାଗର କିଶୋର ବର ହେ ଘେନ ମୋର ନିବେଦନ 

କାହୁଁ ଆସି କେଉଁ ଛଟକେ ଏଥ୍‌ ଦେଲ ଦର୍ଶନ । 

ଅଶାନ୍ତି ଅନଳେ ଜଳି ମୁଁ ମରୂଥ୍ଲି ନିରତେ 

ସାହା ହେବାପାଇଁ ନଥ୍୍‌ଲେ ମୋତେ ଜଣେ ମରତେ | 

ଅଗ୍ନିକେତୁ ଦୈତ୍ୟ ମୋ ପ୍ରତି କରୁଥଲା ଧର୍ଷଣ 

ନିତି ଗାଳିଂ ମାଡ଼ ଲାଞ୍ଚନା କରି କରି ବର୍ଷଣ । 

ଆପଣା ନାରୀତ୍ୁ ବଞ୍ଚାଇ ସତେ ରଖିବି ମାନ 

ବୋଲି ନଥ୍ଲାକ ପରତେ, ତେଣୁ ତାପିତ ପ୍ରାଣ । 

ଅଶ୍ରୁ ନୀରେ ବୂଡ଼ି ସନ୍ତତ ହୋଇଥ୍‌ୁଲି ଦୂଃଖିନୀ 

ଝଡ଼ ବେଗେ ତୁମେ ପ୍ରବେଶି କରାଇଲ ସୁଖିନୀ । 

ପଣ କରିଥ୍‌ଲି ଯେବଣ ବୀର ଏ ଦନୂଜକୁ 

ବିନାଶିବ ତାକୁ ବରିବି ପତିପଣେ କୋଳକୁ । 

ତୁମେ ଆଜି ସେହି ପ୍ରତିଜ୍ଞା ଯେଣୁ କଣ ପୂରଣ 

ପତି ପଦେ ତେଣୁ ତୂମକୁ ମୁହିଁ କଲି ବରଣ । 

ଦୁ/ଦ ର/ଜକୁମା/ର ୩୯ 
ମାଳାଟିଏ ନେଇ ଲମ୍ବାଇ ଦେଲା ନନ୍ଦକୁମାର ଗଳାରେ ଏବଂ 
ନମସ୍କାର କରି ପାଦଧୂଳି ଗ୍ରହଣ କଲା । ନନ୍ଦକୁମାର ତା” ଚିବୂକଟି 
ହଲାଇ ଦେଇ କହିଲା ଧନ୍ୟ ହେଲି କିଶୋରୀ ! ତୁମ ପରି ଗୋଟିଏ 
ବରବରନା ହେମାଙ୍ଗିନୀ କିଶୋରୀ ଲାଭ କରି ନିଜକୁ ଭାଗ୍ୟବାନ 
ମନେକଲି ! ମାତ୍ର ଗୋଟିଏ କଥା ।” 
ପଚାରିଲା କି” କଥା ?? 
କହିଲା“ ' ତୁମେ କିଏ ଏବଂ ଏଠାରେ କାହିଁକି ଥଲ, ଅସୂରଟା 
କାହିଁକି ଏଠାକୁ ଆସି ତୁମପ୍ରତି ଦୌରାମ୍ମ୍ୟ କରୁଥ୍ଲା ନ ଶୁଣିଲେ 
ମୋର ମନ ଶାନ୍ତ ହେବ କିପରି ?”? 
କିଶୋରୀ କହିଲା ମୁଁ ପାତାଳକେତୁ ନାଗଜାତି ଗନ୍ଧର୍ବ 
କନ୍ୟା । ଏ ଯେଉଁ ବୂଢ଼ୀମାଙ୍କଡ଼ଟି ଦେଖୁଛ ସେ ମୋର ଧାଇମା । 
କାଳକ୍ରମେ ଆମ ବଂଶ ଲୋପ ପାଇଯିବାରୁ ଧାଇମା ମୋତେ ଆଣି 
ଏହି ଗଛ କୋରଡ଼ରେ ରଖିଲା । ପ୍ରଥମେ ଆମେ ଭାରି ଭଲରେ 
ଥୁଲୁ । ଦୈବାତ୍‌ ଦିନେ ଏ ଅସୁରଟା ଆସି ଆମକୁ ଦେଖ୍ଲା ଓ ଚାହିଁଲା 
ମୋତେ ବିଭା ହେବାକୁ । ମୁଁ ଓ ମୋ” ଧାଇମା ମନା କରିବାରୁ ଖୁବ୍‌ 
ରାଗି ଉଠିଲା ସେ ! କହିଲା ମୋ କଥାରେ ରାଜି ନ ହେଲେ ପ୍ରତିଦିନ 
ଆସି ଦଣ୍ଡମଣ୍ଡ ଦେଉଥ୍‌ବି ¦ ଯେଉଁଦିନ ବିଭା ହେବାପାଇଁ ରାଜି ହେବ, 
ସେହିଦିନ ରକ୍ଷା | ତା' ନ ହେଲେ ବାରବର୍ଷ ଅନ୍ତେ ତୂମ ଦୃହଙ୍କି ମାରି 
ପୋଡ଼ି ଖାଇଯିବି ।' 
ନନ୍ଦକୁମାର ଶୁଣି ମନେ ମନେ ଦୁଃଖିତ ହେଲା ଏବଂ କହିଲା, 
ଭାଗ୍ୟରେ ଯାହା ଥାଏ, ତାହା ତ ଭୋଗ କରିବା କଥା | ଯାହାହେଉ 
ଏଣିକି ସେ ଦୂଃଖ ଆଉ ପଡ଼ିବ ନାହିଁ । ମୁଁ ନିଶ୍ଚୟ ତୁମକୁ ପତ୍ନୀରୂପେ 
ଗ୍ରହଣ କରିବି । ମାତ୍ର ସାମାନ୍ୟ ବିଳମ୍ବରେ ।' 
ପଚାରିଲା“ କାରଣ ? 

୪୦ ଦୁ/କରଖ ର/ଳକୁମା/ର 
ନନ୍ଦକୂୁମାର ତା ଦୁଃଖ ହାଲଯାକ ଜଣାଇଲା ଏବଂ କହିଲା 
ଦେଖ, ମୁଁ ଯାଉଛି ମୋ” ବାପ ସନ୍ଧାନରେ | ତା'ପରେ ତାଙ୍କର 
ଯେଉଁମାନେ ଶତୁ ସେମାନଙ୍କଠାରୁ ପ୍ରତିଶୋଧ ନ ନେଇ ବିଳାସ 
ବ୍ୟସନର ଧାର ଧାରିବିନି । ଏହି ପଣ ମୋତେ ପୂରଣ କରିବାକୁ 
ପଡ଼ିବହିଁ ପଡ଼ିବ ! 
କିଶୋରୀ କହିଲାତୁମ କଥାରେ ମୁଁ ସମ୍ପୂର୍ଣ ଏକମତ । 
ବିଭାଘର ବରଂ ପଛକୁ ବାକି ରହୁ ତୁମେ ଆଗେ ପିତୃହନ୍ତାର 
ପ୍ରତିଶୋଧ ନିଅ | 
ପଚାରିଲା-ତୁମ ଧାଇମା କଂ ଣ ବୁଢ଼ୀ ମାଙ୍କଡ଼ଟିଏ ? 
କହିଲା-ସେ କଥା ନୁହେଁ । ତାଙ୍କର ଦିବ୍ୟରୂପ ଅଛି । ସେ 
ସବ୍ରବେଳେ ବଣ ପର୍ବତରେ ବୂଲୁଥ୍‌ବାରୁ ମାଙ୍କଡ଼ ଖୋଳରେ ନିଜକୁ 
ଲୁଚାଇଥାନ୍ତି । ଏମିତି ଅନେକ କଥାବାର୍ଭ। ହୋଇ ସେ ଦିନଟି 
ସେଠାରେ କଟ୍ରାଇଦେଲା ନନ୍ଦକୂମାର । କିଶୋରୀ ରନ୍ଧାବଢ଼ା କରି 
ଖାଇବାକୁ ଦେଲା । ସବୁକଥା ହୋଇଗଲା । କେବଳ ବାକି ରହିଲା 
ମଧୁଶୟ୍ୟା । 
 ନହନ୍ଦକୂମାର କହିଲା-ମୁଁ ନିୟମ କରିଛି, ପ୍ରତିଜ୍ଞା ପୂରଣ ହୋଇ 
ସାରିବା ପରେ ଯାଇଁ ସବୁକଥା । 
ନନ୍ଦକୁମାର ସେଦିନଟି ସେଠି କଟାଇ ପରଦିନ ନିଜ କାର୍ଯ୍ୟରେ 
ବାହାରିଲା ବେଳକୁ ବୃଢ଼ୀମାଙ୍କଡ଼ ଦେଖାଦେଲା ଆପଣା ରୂପରେ । 
ନନ୍ଦକୁମାର ନମସ୍କାର ହେଲାରୁ କଲ୍ୟାଣ କରିସାରି ଦେଲା ଯୋଡ଼ିଏ 
ମାତ୍ର ପଦାର୍ଥ । କହିଲା-ଦେଖ ବାପ ! ଏ .ଗୋଟିଏ-ପାତାଳି 
କେଶର | ୟାକୁ ବାନ୍ଧିବ ମୁଣ୍ଡରେ । 
ପଚାରିଲା-ମୁଣ୍ଡରେ ବାନ୍ଧିଲେ କ'ଣ ହେବ ? 
Digitized by PPRACHIN, SOA 


ଦୃ/ଦଶ ରା/ଜକମାର ୪୧ 
କହିଲା ଅନ୍ଧାର, ଆଲୁଅ, ପାଣି, ପବନ, ନିଆଁ କେହି 
ତୁମକୁ ବାଧା ଦେଇ ଅଟକାଇ ପାରିବେନି | ତା'ପରେ ସାପ ଗାତଠୁ 
ଜନ୍ଦା ପିକ୍ପଡ଼ି ପର୍ଯ୍ୟନ୍ତ ଛୋଟ ବଡ଼ ଯେତେ ଗାତ ସବୂଥ୍‌ରେ ଅବାଧରେ 
ପଶି ବାହାରି ପାରିବ । ଦ୍ଵିତୀୟଟି ହେଲାବଜ୍ରକଙ୍କଣ । ତାକୁ ବାନ୍ଧି 
ରଖିବ ବାହୁରେ ।” 
ପଚାରିଲା ତା'ର କାମ କଂ ଣ ?” 
କହିଲା ଜଡ଼ି, ବୁଟୀ, ଗୁଣୀ, ଗାରେଡ଼ି, ଅସ୍ବଶସ୍ତ, ଗଦା, 
ମୁଦ୍ଗର, ବଜ୍ର କି ଚକ୍ର କିଛି ଭେଦିବନି ଦେହରେ । ମାଗିଲେ ସେ 
ଅସ୍ତ୍ରଶସ୍ତ୍ର ଓ ପହିଲିମାନ, ତାଳ, ବେତାଳ ଇତ୍ୟାଦି ଆଣି ତୁମ ପାଖରେ 
ପହଞ୍ଚାଇ ଦେବ । , 
ନନ୍ଦକୁମାର କହିଲା ଧନ୍ୟବାଦ ମା ! ମୋ ପକ୍ଷେ ଏତିକି 
ମାତ୍ର ଯଥେଷ୍ଟ । ଜାଣି ପାରୁଛି ପ୍ରଭୁ ମୋତେ ଅନୁକୂଳ ଅଛନ୍ତି । ତୁମେ 
ଆଉ ବ୍ୟସ୍ତ ହୁଅନା । ଏହିଠାରେ ଦୁଃଖକଷ୍ଟ ସହି ରହିଥାଅ । ପ୍ରଭୁଙ୍କ 
ପାଖରେ ମୋ ପାଇଁ ସନ୍ଧ୍ୟା ଦୀପ ଦେଇ ମଙ୍ଗଳ କାମନା କରୁଥ୍‌ବ। 
ମୋର କାର୍ଯ୍ୟ ସରିଗଲେ ମୁଁ ଆସି ତୁମମାନଙ୍କୁ ନେଇଯିବି ।” 
ଏତିକି କହି ନନ୍ଦକୂମାର ଚାଲିଗଲା । କିଶୋରୀ ଓ ତାର 
ଧାଇମା ରହିଲେ ସେହି ଗଛ କୋରଡ଼ରେ ! ନା ତା'ର ...' ମୁଗ୍ଧା 
କିଶୋରୀ ।' 
: ଶ୍ୟାମକୁମାର ପହଞ୍ଚଛି ଗୋଟିଏ ସରୋବର ପାଖରେ । 
ସରୋବରର ଉତ୍ତର ଦକ୍ଷିଣ ଦୁଇ ଦିଗରେ ଆକଶଚୁମ୍ୀ 
ପର୍ବତ । ପୂର୍ବରୁ ପଶ୍ଚିମକୁ ଖୋଲା ଥ୍‌ଲେ କ”ଣ ହେବ, ଅଗାଧ 
ଜଳରାଶି ପଥ୍କ ଯିବା ଆସିବାକୁ ପ୍ରତିବନ୍ଧକ ସୃଷ୍ଟି କରିଥାଏ । 

୪୨ ଦୁ/ଦଣ ରାଜକୁମାର 
ଶ୍ୟାମ ଆସିଲା ପୂର୍ବରୁ ପଶ୍ଚିମ ଦିଗକୁ ଯିବ । ମାତ୍ର ଜଳରାଶି 

ପାର ଉତ୍ତାର ହେବ କେମିତି ? ଏହି କଥା ଭାବି ଭାବି ଥକ୍‌କା ହୋଇ 
କୂଳରେ ବସିଲା । ବାହାର କଲା ଜ୍ୟୋତିଷ ଗ୍ରନ୍ଥ । ଗଣନା କରି 
ଜାଣିଲା-ସରୋବରରେ ପାଣି ଅଛି ଚୌରାଶିକାଠି ଗଭୀର । ମାଛ 

ଅଛନ୍ତି ତିନିକୋଟି, କଇଁଛ କୋଟିଏ, କୁମ୍ଭୀର ଲକ୍ଷେ । ଗେଣ୍ଡା, 

.ଶାମୂକା:ଓ ପୋକଯୋକ ମିଶି ଦଶକୋଟି । ବାଲି କାଠିଏ, ପଙ୍କ ଦି 
କାଠି ଗଭୀର | ଭାରି ଭୟଙ୍କର ସରୋବର । ଭିତରେ ପଶିଲେ ପୋକ 

ମାଛି ପରି ମରିବାକୁ ହେବ । 

ଭାରି ଭୟ ଆସିଲା ମନରେ । କଂ ଣ କରିବ ନ କରିବ କିଛ୍ଚି 

ସ୍ଥିର କରି ନପାରି ପୂଣି ଗଣନା କଲା । ଜାଣି ପାରିଲା“ ଜଳକେତୁକା 
ବୋଲି ଗୋଟିଏ କୁମାରୀ ଅଛି ଏଥୁରେ । ତା'ର ଖଣ୍ଡିଏ ସୁନାଘର 

ଅଛି । ବିରହିଣୀଟିଏ । ବହୁକାଳରୁ ଇଚ୍ଛା କରୂଛି ବିଭା ହେବାକୁ । 

ମାତ୍ର ମନମୁତାବକ ବରଟିଏ ପାଉନି । ସେହି କୁମାରୀ ଦିନ ଅଢ଼େଇ 

ପ୍ରହର ବେଳକୁ ଖଣ୍ଡିଲ ମନ ପବନ ଜଳ ଡଙ୍ଗାରେ ବସି କୂଳକୁ 

ଆସେ | ବଣ ଭିତରେ ଖୋଜେ । କାଳେ କେହି ମଣିଷ କି ଦେବତା 

ଆସିଥ୍ବ । ଦେଖିଲେ ଇଛା କରିବ ବିଭା ହେବାକୁ । ଏହି ହେଲା 

ତାର ଗତି ।” 
ପୁଣି ଗଣିଲା । ପାଠ ଡାକିଲା-ଜଳକେତୂକାର ବର ସେ 
ନିଜେ । ମନଟା ଖୁବ୍‌ ଜୋର ବିଷେଇ ଉଠିଲା ତାର । କହିଲା....ଛିଃ, 


~~ 


ଛି, ଛି... 
କର୍ମକ୍ଷେତ୍ରେ ଠିଆ ହୋଇ କର୍ମୀ ଯେବେ 
ନ ଲଭିଛି ସଫଳତା 
ବିଳାସ ବ୍ୟସନେ କି ଲାଭ ତାହାର ? 
ସାର ଖାଲି ବିଫ ଳତା । 

ଦୁା/ଦଣ ରାଜକୁମାର ୪୩ 


ଲକ୍ଷ୍ୟ ଭ୍ରଷ୍ଟ ତୀର ଅସହାୟେ ଯେହ୍ନେ 
ଜିପତିତ ହୁଏ ଦୂରେ 
ଲକ୍ଷ୍ୟହୀନ କର୍ମୀ ସେହିପରି ସଦା 


କିଫଳ ମାନସେ ଘୂରେ । 

ମା'ଙ୍କ ପାଖରେ ପ୍ରତିଜ୍ଞା କରି ମୁଁ ଯେଉଁ କାର୍ଯ୍ୟରେ ଆସିଛି, 
ତାହା ପୂରଣ ନ ହେବା ପର୍ଯ୍ୟନ୍ତ କଦାପି ଲକ୍ଷ୍ୟଭ୍ରଷ୍ଠ ହେବିନି । ନିଜ 
ଘର ନାହିଁ । ପେଟ ପୋଷିବାକୁ ସମ୍ବଳ ନାହିଁ । ବାପ କିଏ, କେଉଁ 
ବଂଶରେ ଜନ୍ମ, ସେ କଥା ବି ଜଣାନାହିଁ । ତା'ପରେ ମା'ମାନେ 
କୁଆଡ଼େ, ଭାଇମାନେ କୁଆଡ଼େ, ବାପା ଶତୃ ହାତରେ ବନ୍ଦୀ ଅଛନ୍ତି 
କି ସେ ପୁରକୁ ଯାଇଛନ୍ତି, ସେ କଥାର ପ୍ରମାଣ ମିଳିନାହିଁ । ଏଭଳି 
ଅବସ୍ଥାରେ ହାତକୁ ଦି” ହାତହୋଇ, ଯୁବତୀ ନାରୀର ପ୍ରେମରେ 
ପଡ଼ିଲେ ମୋର ଗତିହେବ କଣ ? 


କଥାରେ ଅଛି 

ଶଶାଙ୍କ ବଦନା ଦରଦ ଗମନା 
ହରି କଟୀ ରମ୍ଭାଉରୁ 

କରକ ଦଶନା କୁଙ୍କୁମ ବରନାଂ 
ଇନ୍ଦ୍ର ଚାପ ଜିଣା ଭୂରୁ 

ବାର ଚାରି ବର୍ଷ କାମିନୀ ସୁହାସୀ 
ଅଙ୍କରେ ବିଳାସ ଯାର. 

ଜପ, ତପ ଧର୍ମ କର୍ମ ଶତୁ ଜୟେ 


ମନ କି ରହଇ ତାର ? ` 
ଏମିତି ଅନେକ ଗୁଡ଼ିଏ କଥା ଭାବିଯିବା ପରେ ପୁଣି ତା ମନେ 
ପଡ଼ିଗଲା-ପାଠ କଂ ଣ କେବେ ମିଛ ହୋଇଯିବ ? ମଣିଷର ଗତି 


Digitized by PPRACHIN, SOA 


୪୪ ଦୁ/ଦଣଶ ରାଜକୁମାର 
ଯାହା ପାରି ତାହା ହେଉ ପଛକେ, ପାଠର ଗତି ତ ବଦଳି ପାରିବନି । 
ଭାଗ୍ୟତ ଅପେକ୍ଷା କରି ବସିବନି 

ନିୟତି ଯାହା ଭାବିବ, ସେହି କଥା ହେବ । ମୁଁ ବୃଆଟାରେ 
ଗୁଡ଼ାଏ ଚଷୁ କୃଟିଲେ କ?ଣ କରିପାରିବି ? ଛାଡ଼, ସବୁ କଥା ପଛକୁ 
ପକାଇ ଦେଇ ନୀରବରେ ବସି ରହିବା ଉଚିତ । 


ନିୟତି ଉପରେ ରଖିଣ ଭରସା 
ସହିବା ଉଚିତ ଶିଶିର ବରଷା | 
ଭାଗ୍ୟେ ଥୁଲେ ପୁଣି ପରଶି ମଳୟ 
କଅଁଳିବ ବୃକ୍ଷେ ନବ ବିଶଳୟ । 


ପଣ୍ଡିତ ଲୋକର ବିଚାର ଗଭୀର ଯେମିତ ପ୍ରଶସ୍ତ ବି ସେମିତି | 
ଶ୍ୟାମକୂମାର ଯାହା କିଛି କରୁଛି, ସବୁ ଶାସ୍ତ୍ରୀୟ | ହୃଣ୍ଡାମୀ ନୀତିରେ 
କିଛି କରିବାକୁ ସେ କେବେହେଲେ ରାଜି ନୁହେଁ । ତେଣୁ ଯାହାପାରି 
ତାହାହେଉ ପଛକେ, ‘ ଘୋଡ଼େ କମ୍ବଳ ପଡ଼େ ରହେ” ନ୍ୟାୟରେ ଚକା 
ପକାଇ ବସି ରହିଲା । 


ଯଥା ସମୟରେ ଜଳକେତୁକା ଉଠିଲା ଉପରକୁ । ମନ ପବନ 
ସଲିଳ ଡଙ୍ଗା ଖଣ୍ଡିକ ଚକା ଭଉଁରୀ ମାରି ଖେଳି ଖେଳିକା ଆସିଲା 
କୂଳକୁ | କେତୃକାର ଆଖି ପଡ଼ିଲା ଶ୍ୟାମ ଉପରେ ଓ ଶ୍ୟାମର ଆଖି 
ପଡ଼ିଲା ତା” ଉପରେ | ମାଛ ପାଟିରେ ବନିସୀ କଣ୍ଟା ଲାଗି ଲା ପରି 
ମନ ଟଣାଟଣି ହେଲା ଖୁବ୍‌ ଜୋର୍‌ରେ | 


ଶ୍ୟାମକୁ ମାର ନୀରବ । କେବଳ ଆଖିର ପଲକ ରହି 
ଯାଇଥାଏ ଅଚଳ ଅବସ୍ଥାରେ । ଜଳକେତୁକା କିନ୍ତ ନୀରବ ରହି 

TO ଦୁ/ଦଶ ରାଜକୁମାର ୪୫ 
ପାରଲାନି | ଡଙ୍ଗା ଛାଡ଼ି ଉଠି ଆସିଲା ଶ୍ୟାମକୁମାର ପାଖକୁ ! ଅତି 
ପରିଚିତ ବନ୍ଧୁ ପରି କହିଲା... ' ନମସ୍କାର ବନ୍ଧୁ ।” 

କଥା ଶୁଣିଂ କାବା ହୋଇଗଲା ଶ୍ୟାମକୂମାର ! ପଚାରିଲା... 
ତୁମେ କିଏ ? 

କହିଲା-ମୋର ନାଁ ଜଳକେତୂକା | ଏହି ସରୋବର ଭିତରେ 
ମୋ ଘର ! ବାପ, ମୀ ଭାଇ କେହି ନାହାନ୍ତି ¦ ବହୁଦିନ ହେଲା 
ଏକାକିନୀ ଅଛି । ମୁଁ ନିଃସଙ୍ଗ ଜୀବନଯାପନ କରି କରି ଭାରି ଦୁଃଖ 
ଆସୁଛି ମନରେ ବର୍ଷ ବର୍ଷ ଧରି ଗୋଟିଏ ବର ଖୋଜୁଥ୍‌ଲେ ବି ମନ 
ମୁତାବକ,କେହି ମିଳୁ ନାହାନ୍ତି ! ତୁମେ କିଏ ? 

କହିଲା-ମୁଁ ଗୋଟିଏ ଅନାଥ ପିଲା | ମୋ ଦୁଃଖ କଥା ଶୁଣିଲେ 
ତୁମ ଆଖିରେ ବି ଲୁହ ରହିବନି । 

ପଚାରିଲା-କ” ଣ ? 

ଶ୍ୟାମକୁମାର ସବୁକଥା କହିଲା ତା' ଆଗରେ | ଶୁଣିସାରି 
ଜଳକେତୁକା କହିଲା¬ସବୁକଥା ଠିକ୍‌ ହୋଇଯିବ । ତୁମେ ଯେଉଁ ବାଟ 
ଦେଇ ଆଗେଇ ଚାଲିଛ, ସେ ବାଟରେ ମୁଁ ତୁମକୁ ବହୁତ ସାହାଯ୍ୟ 
କରିବି । 

ପଚାରିଲା-ତା” ବଦଳରେ ମୋ ଠାରୁ କଣ ଚାହିବ ତୁମେ ? 

କହିଲା-ମୋ ଚାହିଁବା କଥା ସେଭଳି କିଛି ଜଟିଳ ନୁହେଁ । 
କେବଳ ଏତିକି ଯେ, ସହଧର୍ମିଣୀ ରୂପେ ତୁମେ ମୋତେ ଗ୍ରହଣ 
କରିବ | 
' ଶ୍ଯାମକୂମାର କହିଲା-ତା” କରିପାରେ । ମୀତ୍ର ଗୋଟିଏ 
ସର୍ଭରେ ! 

ପଚାରିଲା-ସର୍ଭଟା କ”ଣ ? 

୪୬ ଦୁାଦଶ ରାଜକୁମାର 

କହିଲା ମୁଁ ଯେଉଁ କାର୍ଯ୍ୟରେ ବାହାରିଛି, ତାହା ସମ୍ପୂର୍ଣ୍ଣ ନ 
ହେବାଯାଏ ଅନ୍ତତଃ ସହବାସଟା ବନ୍ଦ ରହିବ । 

ଜଳକେତୁକା କହିଲା“ ' ଆମେ ବିଭା ହେବା ପୂର୍ବରୁ କାଉଁରୀ 
କନ୍ୟାକୁ ଆଣି ଏଠାରେ ହାଜର କରାଇବ । ତା” ନ ହେଲେ ତୁମ. 
ବାପାଙ୍କୁ ଉଦ୍ଧାର କରିବା ଅତି କଷ୍ଟ ।” I 

ଚମକି ପଡ଼ିଲା ଶ୍ୟାମକୂମାର । ଜଳକେତୁକା ପ୍ରତି ତାର କିପରି 
ଗୋଟିଏ ମାୟା ବି ଆସିଗଲା | ନିଜ ବାପକଥା ଶୁଣି ପଚାରିଲା 
““ଚୁମେ କିପରି ମୋ” ବାପାଙ୍କ କଥା ଜାଣିଲ ? 

କହିଲା“ “ମୋର କର୍ଣ୍ଣ ପିଶାଚୀ ସାଧନା ଅଛି । ସେହି 
ବଳରେ ମୁଁ ସବୁକଥା ଜାଣିପାରେ । ମାତ୍ର ନ ପଚାରିଚଲେ କହି 
ପାରେନି ।” 

ପଚାରିଲା“ ମୁଁ ପଚାରିଲେ ସବୃକଥା କହିପାରିବ ? 

କହିଲା“ କହି ପାରିବି ଯେ, ଏହିକ୍ଷଣି ନୁହେଁ । ତୁମେ ଯାଇ 
କାଉଁରୀ କନ୍ୟା ପାଖରୁ ଆସ । ମୋତେ ବିଭାହୁଅ | ଯେତେବେଳେ 
ବାହାରିବ ଶତୃମାନଙ୍କ ପ୍ରତିଶୋଧ ନେବାକ୍ର, ସେତିକିବେଳେ ଗୋଟିକ 
ପରେ ଗୋଟିଏ କଥା ପଚାରୁଥ୍‌ବ, ମୁଁ କହୁଥ୍ବି ।” 

ଶ୍ୟାମ କହିଲା“ ମୋତେ ଟିକିଏ ସରୋବରଟା ପାରି କରି 
ଦିଅ । ମୁଁ ଯାଇ କାଉଁରୀ କନ୍ୟାର ସନ୍ଧାନ ନିଏ ।” 

ଜଳକେତ୍ରକା କହଲା ମୋ ଡଙ୍ଗା ଉପରକୁ ଆସ । ତୂମକୁ 


ମୁଁ ଗୋଟିଏ ଏଭଳି ପଦାର୍ଥ ଦେବି ଯେ ଯାହା ଦିହରେ ଲଗାଇ ଦେବ 
ସେ ଜିନିଷଟା ପାଲଟିଯିବ ସୁନା ।”? 

| ହୁ/ଦଣ ର/ଳକୁମ/ର ୪୭ 

ପଚାରିଲା“ ଜୀବଜନ୍ଧୁମାନେ ବି ?” 

କହିଲା ଜୀବଜନ୍ତୁ କିମ୍ବା ଖାଦ୍ୟ ପଦାର୍ଥକୁ ଛାଡ଼ି ପଥର, 
ଲୁହା, ତମ୍ବା ଇତ୍ୟାଦି ଯେତେ ଧାତୁ ଅଛି, କେହ ବାକୀ ରହିବେନି ।” 

ଶ୍ୟାମ ଯାଇ ଡଙ୍ଗାରେ ବସିଲା । ଦିହେଁ ଅନେକ ବିଷୟରେ 
କଥାବା ହେଲେ । ନିୟମ ହଲପ କରି ସ୍ଥିର କଲେ ବିଭା ହେବାକୁ । 
ଏମିତିବେଳେ ଡଙ୍ଗା ଲାଗିଲା ଆର କୂଳରେ ! ଜଳକେତୁକା ତାକୁ 
ଦେଲା ଖଣ୍ଡେ ପରଶୁ ପଥର, ଗୋଟିଏ ଚିଲ ଆଖିଆ ମଣି ଓ ଖଣ୍ଡିଏ 
ଚେଙ୍ଗେଇ ଚକଟା ଡାବଳପୁଆ । କହିଲା“ “ପରଶୁ ପଥର ଛୁଆଁଇ 
ଦେଲେ ଧାତୁ ଦ୍ରବ୍ୟ ସବ୍ର ସୁନା ହୁଏ । ଚିଲ ଆଖିଆ ମଣିରେ 
ଅନାଇଲେ ଅଦୃଶ୍ୟ କଥାମାନ ଦିଶେ | ଚେଙ୍ଗେଇ ଚକଟା-ଡାବଳ 
ପୁଆରେ ଶତୁକୁ ଜବତ୍‌ କରାଯାଏ ।” 

ସବୂ କଥା ଶୁଣି ସବୁ ପଦାର୍ଥଯାକ କାନିରେ ବାନ୍ଧିଲା ଶ୍ୟାମ | 
ତା'ପରେ ବିଦାବିଦି ହୋଇ ବାହାରିଲା କାଉଁରୀ କନ୍ୟା ସନ୍ଧାନରେ | 

x x xX 

ବ୍ରଜକୁମାର ଉଡ଼ା ପାଣ୍ଡୋଇ ମାଡ଼ି କହିଲା... 

“ ଭଡ଼ା ପାଣ୍ଡୋଇରେ ଉଡ଼ା ପାଣ୍ଡୋଇ ତୁ 

ଗଗନ ପବନ ଯିବୁ 
ସପନ ନଗରୀ ଗୋପନ ମନ୍ଦିରେ 
ଧୀରେ ଧୀରେ ପହଞ୍ଚବୁ ।” 

ଚଡ଼ାକ ଚଡ଼ାକ ଫଡ଼ ଫଡ଼ାକ ହୋଇ ଉଡ଼ାଇ ନେଲା 
ପାଣ୍ଡୋଇ । ପହଞ୍ଚାଇ ଦେଲା ସପନ ନଗରୀରେ । ବଢ଼ିଆ ଗୋଟିଏ 
ମହଲ | କାନ ଗୁଡ଼ାକ ସତେ ଯେମିତି ପାଣିରେ ତିଆରି । ଛାତ, 

୪୮ ଦୁ/ଦଣି ରାଜକୁମାର 
ଚଟାଣ, ପିଣ୍ଡା, ଅଗଣୀ କବାଟ, ଚଉକାଠ ସବୁ ଦିଶୁଥାଏ ପାଣି 
ପରି । ତା' ଭିତରେ ମଣିଷ ଅଛନ୍ତି କି ନାହଁ ସେ କଥା ମୋଟେ 
ଜଣା ପଡ଼ୁ ନଥାଏ । କେବଳ ତୋରଣରେ ଟଙ୍ଗା ହୋଇଥାଏ 
ଗୋଟିଏ ମଲା ମଣିଷ ମୁଣ୍ଡ ଓ କୁଆଁର ହାଡ଼ ଖଣ୍ଡେ ! ତା ତଳକୁ 
ଲେଖା ହୋଇଥାଏ 
ଅପାର କଟକଣା ପାଣିରେ ବୁଝାମଣା 
ତତଲା ବାଲିବନ୍ତ ଡେଇଁ 
ଆଣିବ ଯେବେ ଲୁହା ବାଳ ଗୋପାଳ ମୃତ 
ସାତ ସିନ୍ଦୁକ ତାଲା ଫେଇ । 
କଷି ଗାତରେ ପଶି ସୁନା ଟୃଉକୁ ମୃଷି 
ଗୋଟିକ ଧରି ଆଣି ଦେବ । 
ତମ୍ବା ଘରକୁ ସୁନା କରିଣ ଏକମନା 
ଘାତେ ଅସୁର ପ୍ରାଣ ନେବ । 
ବସିଛି କାକତୂଆ ସେ ଅତି ଅମାନିଆ 
ମାରି, ତା ତୁଣ୍ଡେ ହରିନାମ 
କୁହାଇ, ପରବତ ଶିଖରେ ଅଛି ଯାହା 
ଦେଖି କହିଲେ ସରେ କାମ | 
ବ୍ୂଢ଼ୀ ମାଙ୍କଡ଼ ଝିଅ ନାମଟି କହିଦିଅ 
ଅଗ୍ନି କେତୁକ୍ର କରି ନାଶ 
ବିଭା ହୋଇଣ ମୋତେ ଧନ୍ୟ ହୁଅ ଜଗତେ 
ଅନ୍ତିମେ ଲଭ ସ୍ଵର୍ଗ ବାସ । 
ଲେଖାଟି ପଢ଼ିସାରି ପ୍ରଥମେ ବୋକା ବନିଗଲା ବ୍ରଜ । 
ତା'ପରେ ନିଜର ମହସ୍ତିଷ୍ ଓ ଚିନ୍ତାଧାରା ଖେଳାଇ ତୀକୁ ଅର୍ଥ 
କରିବାକୁ ଚେଷ୍ଟାକଲା | କିଛି କିଛି ଯଦି ସେଥୁରୁ ମୁଣ୍ଡରେ ପଶିଲା 

ଦଦଶ ରାଜକୁମାର ୪୯ 
ତଥାପି କୌଣସି ସିଦ୍ଧାନ୍ତରେ ପହଞ୍ଚ୍‌ ନପାରି ଅପେକ୍ଷା କଲା କାହାକୁ 
ଦେଖିଲେ ପଚାରିବ ବୋଲି । ଏମିତିବେଳେ ସେଠି ଆସି ପହଞ୍ଚଲା— 
ନନ୍ଦକୂମାର । ସେତେବେଳକୁ ବ୍ରଜ ଯାଇ ଏଣେ ତେଣେ ବୁଲାବୁଲି 
କରି ସନ୍ଧାନ ନେଉଥାଏ କୌଣସି ଲୋକର ଦେଖା ହେବାକୁ । 


ଦୈବାତ୍‌ ଦେଖାହେଲା ଗୋଟିଏ ବ୍ରଢ଼ା ମଣିଷ | ପଚାରିଲା 
“ତୁମେ କାହାକୁ ଖୋଜୁଛ ? ” 


କହିଲା ମୁଁ ଆସିଛି କାଉଁରୀ କନ୍ୟା ପାଖକୁ । 
ପଚାରିଲା“ 'ଉଦ୍ଦେଶ୍ୟଟା କ'ଣ ?” 
କହିଲା ' ତାଙ୍କୁ ବିଭା ହେବାକୁ ଇଚ୍ଛା ଅଛି ।” 


ବ୍ରଢ଼ା ହସିଦେଲା ଟିକିଏ ଫିକାହସ ! କହିଲା“ ତୁମେ ଯେଉଁ 
କଥା କହୁଛ, ସେ କଥା ଭାରି ଜଟିଳ ।” ? ବୁଝିଲ 


ଗାରେଡ଼ି ନଜାଣି କାଳ ନାଗୁଣୀର 
ଲାଞ୍ଜ ଟାଣେ ଯେଉଁ ପ୍ରାଣୀ 
- ଜାଣିବ ତା” ଗଳେ ରଜ୍ଧ ବାନ୍ଧି କାଳ 
ନେଉଛି ପାଖକୁ ଟାଣି । 
ବ୍ରଜ ପଚାରିଲା 'ଏଭଳି କଥା କ'ଣ ? 


ବ୍ରଢ଼ା କହିଲା କାଉଁରୀ କନ୍ୟା ଯାହା ପଣ କରିଛି, ସେତକ 
ପରଣ କଲେ ତ ବିଭାହେବ । ନ ପାରିଲେ ମୁଣ୍ଡବଳି ଦେବ ତ ?’ 


ବ୍ରଜ କହିଲା“ ସେ କ'ଣ ପଣ କରିଛନ୍ତି? ” 

୫୦ ଦୃ/ଦଣ ର/ଜକୁମା/ର 

ବୂଢ଼ା କହିଲା ସେ ଯାହା ପଣ କରିଛନ୍ତି, ତାହା ଲେଖା 
ଅଛି ସିଂହ ଦୁଆରେ । ପୂରଣ କରିବା ଲୋକର ନିଶ୍ଚେ ଭାଗ୍ୟ 
ଖୋଲି ଯିବ । 

ପଚାରିଲା-“ନ ପାରିଲେ ?” 


କହିଲ।—'ନ ପାରିଲେ କାଉଁରୀ କନ୍ଯା ଆଉ କିଛି 
କଥାବାଭୀ କରିବନି । କେବଳ ମୁଣ୍ଡଟା କାଟିନେବ ।' 


ବ୍ରଜ ଟିକିଏ ଗୁମ୍‌ ଖାଇଗଲା | ତା'ପରେ କହିଲା ଯାହା 
ହେବାର ହୋଇଯାଉ ପଛକେ, ମୁଁ ଥରେ ତାଙ୍କ ପଣ ପୂରଣ 
କରିବାକୁ ଚେଷ୍ଟା କରିବି । 

ବଢ଼ା କହିଲା ବଢ଼ିଆ କଥା । ଆଜିକାଲି ଯୁଗରେ ତ 
ଲେ।କମାନେ ଚନ୍ଦ୍ର ମଣ୍ଡଳ , ସୂର୍ଯ୍ୟମଣ୍ଡଳ ସବୁ ଠି କି ହାତ 
ବଢ଼ାଇଲେଣି, ତୁମେ ଛାଡ଼ିବ କାହିଁକି? ଥରେ ଚେଷ୍ଟାକର | ଏହି 
' ସ୍ଵପ୍ପପୁରୀ ଦୁର୍ଗର ଚାରି ଦରୋଜାରେ ଟଙ୍ଗା ହେଇଛି ଚାରୋଟି 
ଘଣ୍ଟା । ତୁମ ଇଚ୍ଛା ଯେଉଁ ଦ୍ଵାରକୁ ହେଉଛି ସେହି ଦ୍ଵାରକୁ ଯାଇ 
ଘଣ୍ଟାରେ ତିନୋଟି ପାହାର ଦେଲାମାତ୍ରେ କାଉଁରୀ କନ୍ୟା ନିଜେ 
ଆସି ପହଞ୍ଚଯିବ ପାଖରେ ।” ଏତିକି କହି ବଢ଼ା ଆଉ ଅପେକ୍ଷ[ 
କଲାନି । ନାଲିଗଲା ଅନ୍ୟଆଡ଼େ ।” 


ବ୍ରଜ ଧୀରେ ଧୀରେ ଆଗେଇ ଗଲା ଉତ୍ତର ଦ୍ଵାରକୁ । 
ଘଣ୍ଟାରେ କର୍ଷି ଦେଲା ତିନି ପାହାର । ଶବ୍ଦ ଶୁଣି ଆସିଲା ଗୋଟିଏ 
ଦାସୀ । କହିଲା ଟିକିଏ ଅପେକ୍ଷା କର । ସିଂହଦ୍ଵ।ାରେ କିଏ ଜଣେ 
ଘଣ୍ଟ। ବଜାଇବାରୁ ସେ: ଯାଇଛନ୍ତି କଥାବାର୍ଭା କରିବାକୁ । 

ଦୃ/ଦଶ ରାଜକୁମାର ୫୧ 

ସତକୁ ସତ ନନ୍ଦକୁମାର ଆସି ସିଂହଦୂ ଆରେ ପହଞ୍ଚ୍‌ 
ପ୍ରଚାରପତ୍ର ଲେଖାଟି ପଢ଼ି ସାରିବା ପରେ ମନଟା ତାର କଣହେଲା 
କେଜାଣି, ଘଣ୍ଟାଟାକୁ ପିଟିଲା ଅଖାଡୁଆ ଭାବେ | ନିୟମର ବହିର୍ଭୂତ 
ଘଟିଲା । ତିନି ପାହାର ସ୍ଥଳେ ତିରିଶ ପାହାଁର ଅଧକ ପିଟି ଦେବାରୁ, 
ବିଚଳିତ ହୋଇ ଛୁଟି ଆସିଲା କାଉଁରୀ କନ୍ୟା ଦେଖୁବାକୁ ଗୋଟିଏ 
ଛାୟା ପରି । ସତେ ଯେପରି କାଚରେ ବିଧାତା ତାକୁ ଗଢ଼ିଛି । 
ଦେଖଣାହାରି ଏହିକଥା ମନେ କରିବ । 

ନନ୍ଦକୁମାର ଘଣ୍ଟା ପିଟୁଥାଏ । କନ୍ୟା ତା'ର କାର୍ଯ୍ୟକଳାପ 
ଦେଖି ଖୁବ୍‌ ରାଗ ହୋଇ କହିଲା-ବନ୍ଦକର | 
ନିର୍ଭୀକ ନନ୍ଦକୂମାରକାହିଁକି ? 

କନ୍ୟା କହିଲା-ମୋର ନିୟମ ଅଛି ତିନି ପାହାର ପିଟି ସମ୍ବାଦ 
ଦେବାକୁ । ସେ କଥା ନବୁଝି ତୂମେ ବିଶ୍ୃଙ୍ଖଳ ଭାବେ ପିଟୁଛ ଯେ ? 
_ ନହନ୍ଦକୂମାର କହିଲା¬-ନିୟମଟା ପ୍ରଚାର ପରର ତଳେ ଲେଖିବାର 
କଥା । ତୁମେ ନ ଲେଖିଲ କାହିଁକି ? ମୁଁ ଆସିଛି କାଉଁରୀ କନ୍ୟାର 
ପଣ ପୂରଣ କରିବାକୁ । ସମ୍ବାଦ ଦେବା ଦର୍କାରତ ? 

ପଚାରିଲା-କନ୍ୟାର ପଣଟା କଂ ଣ ସେକଥା ଜାଣିଲେଣି ? 

କହିଲା-ଲେଖାରୁ ସବୁକଥା ଜାଣି ସାରିଛି | 

ପଚାରିଲା-ପାରିବ ତ ? ହ୍‌ 

କହିଲା—ଚେଷ୍ଟା କରିବି । 

ପଚାରିଲା-ସଫଳତା ଲାଭ କଲେ କାଉଁରୀ କନ୍ୟା ତୁମର 
ହେଲା । ଯଦି ନ ପାରିଲ, ତେବେ ମୁଣ୍ଡକାଟ ଶାସ୍ତି ଭୋଗିବ ତ ? 

୫୬୨ ଜୁ/ଦଣ ରାଜକୁମାର I 
କୁମାର କହିଲା-'ସେ ତ ପଛ କଥା, ଶାସ୍ତ କହିଛି 
କାର୍ଯ୍ୟ କରିବାକୁ କ୍ଷେତ୍ରରେ ଓହ୍ଲାଇ 
ଲେଉଟେ ଯେ କର୍ମୀ ପରାଜୟ ପ୍ରାଇ 
ବଞ୍ଚବୀ ମରିବା ସମାନ ତାହାର 
ତେଣୁ ମୁଁ ହାରିଲେ ମରଣହିଁ ସାର ।” 
କାଉଁରୀ କନ୍ୟା କହିଲା ଖୁସି ହେଲି. ପଣ ପୂରଣ କରିବାକୁ 
ତୁମେ ପ୍ରସ୍ତୃତ ହୋଇ ରୁହ ¦ ବର୍ଭମାନ ମୁଁ ପାକୀସ୍ପର୍ଶ ଅଛି । ତେଣୁ 
ଚାରିଦିନ ପରେ ପ୍ରତିଯୋଗିତା ହେବ ।” 
ପଚାରିଲା-“ତୁମେ କ'ଣ ସେହି କାଉଁରୀ କନ୍ୟା ?” 
କହିଲା କାର୍ଯ୍ୟ କରିସାରି ଚିହ୍ନିବାକୁ ଚେଷ୍ଟା କରିବ । 
ବର୍ଭ ମାନ ମୁଁ ଖୋଟିଏ ସଖୀ ପଠାଉଛି । ସେ ନେଇ ତୁମକୁ 
ଅତିଥ୍ଶାଳାରେ ପହଞ୍ଚାଇ ଦେବ | ସେଠାରେ କିଛି ଅସୁବିଧା 
ହେବନି । ଖାଦ୍ୟ ପାନୀୟ ସବୁ ପହଞ୍ଚବ ପାଖରେ । ସମୟ ଦେଖି 
ମୁଁ ଖବର ଦେବି ।' 
ନନ୍ଦକୂୁମାର ସେ କଥାରେ ରାଜି ହେବାରୁ ସଖୀଟିଏ ଆସି 
ତାକୁ ନେଇଗଲା ଅତିଥୁଶାଳାକ୍କୁ । ତା'ପରେ କାଉଁରୀ କନ୍ୟା ପହଞ୍ଚଲା 
ଯାଇ ବ୍ରଜ ପାଖରେ । ତା ସଙ୍ଗେ ସେହି ଚାରିଦିନିଆ କଣ୍ଟ ପଠାଇ 
ଦେଲା ଅତିଥ୍ଶାଳାକୁ ¦ 
ସଭୀ ଶେଷକୁ ପହଞ୍ଚଲା ଶ୍ୟାମକୁ ମାର । ପଣ୍ଡିତ ଲୋକ 
ସେ ସବୁକଥା ବୁଝି ସମଜି ପଡ଼ି ପହରେ ଅପେକ୍ଷା କଲ! । 
ପୂର୍ବେ।କ୍ର ଢ଼ା ଜଣକ ଦେଖା ଦେବାରୁ ତା ସଙ୍ଗେ କଥାବା! 
କରି ଘଣ୍ଟା ବଜାଇଲା । କାଉଁର] କନ୍ୟା ସାକ୍ଷାତ ଦେଇ ତା 
ସଙ୍ଗେ ବି ଚୁକ୍ତି କଲି। ଚାରିଦିନ । ତିନି କୁମାରଯାକ ଯାଇ 
ଅତି ଥ୍ଶାଳାରେ ରହିଲେ | ପ୍ରତ୍ୟେକଙ୍କ ପାଇଁ ଅଲଗା 

ଦ଼ାଦଣଶ ରାଜକୁମାର ୫୩ 
କୋଠରୀ, ଅଲଗା ବ୍ୟବସ୍ଥା |: ଅସୁବିଧା କିଛି ନାହିଁ । ସବୁ କଥା 
ଶୂନ୍ୟରେ ଆସେ ଶୂନ୍ୟରେ ହୁଏ, ସତେ ଯେମିତି କଳ କବିଜା 
ସାହାଯ୍ୟରେ ଯାଉଛି, ଆସୁଛି, ହେଉଛି । ନିଜ ହାତରେ କିଛି 
କରିବାକୁ ପଡ଼ୁ ନଥାଏ କି ତାହାରି ସାହାଯ୍ୟ ବି ଦରକାର କରୁ ନଥାଏ । 
ଗାଧୁଆ ପାଧୁଆ ପାଇଖାନା ଘର, କୁଣ୍ଡ ବାଲଟି ଗରା ପାଣି ସବୁ 
ଆସେ ମନକୁ ପୁଣି ଵି ଯାଏ ମନକୁ । ବେଳା ଦେଖି ଆସେ । କାମ 
ସରିଲେ ଚାଲିଯାଏ । 


ତିନିଦିନ ପର୍ଯ୍ୟନ୍ତ କୁମାରମାନଙ୍କର ଦେଖା ସାକ୍ଷାତ ହୋଇ 
ନଥ୍ଲା । ହଠାତ୍‌ ସନ୍ଧ୍ୟାବେଳେ ଦେଖା ସାକ୍ଷାତ ଓ କଥାବାର୍ଭା । ସେ 
କହିଲା-ମୁଁ ଅମୁକ ଦେଶରୁ ଆସିଛି, ଏ କହିଲା ମୁଁ ସମୂକ ଦେଶରୁ 
ଆସିଛି କାଉଁରୀ କନ୍ୟାର ପଣ ପୂରଣ କରିବାକୁ 

ପଣ କଥା ବି ପଡ଼ିଲା । କେମିତି ପୂରଣ ହୋଇପାରିବ, ସେ 
"କଥାର ଆଲୋଚନା ହେବାରୁ ବ୍ରଜ କହିଲା ଯେତେପାରି ସେତେ 
କଷ୍ଟ ହେଉ ପଛକେ ମୁଁ ବାଳଗୋପାଳ ମୃ୍ତିଟା ଆଣି ପାରିବି । 

ନନ୍ଦକୁମାର କହିଲା-ମୋର ସାହସ ଅଛି, ମୁଁ ସୁନା ଟୁଉକୁ 
ମୂଷିଟାକୁ ଆଣିବି ! ଅସୁରକୁ ମାରିବି । କାକତୂଆକୁ ମାଡ଼ ଦେଇ ତା 
ମୁହଁରେ ହରିନାମ କୁହାଇବି. | ଅଗ୍ନିକେତୃକୁ ମାରିସାରିଛି ଏବଂ ବ୍ରଢ଼ୀ 
ମାଙ୍କଡ଼ ଝିଅର ନାମ ବି ଜାଣେ । ତେଣିକି ଯାହା ରହିଲା ସେ ସବ୍ର 
ଆଉ ମୋ ଂ ଦ୍ଵାରା ହୋଇପାରିବ ନାହିଁ। 

ଶ୍ୟାମକ୍ରମାର ଭାବି ବିଚାରି କହିଲା ଆଉ ଯାହା 
ରହିଲା, ସେତକ ମୁଁ କରି ଦେବି । ପର୍ବ ତ ଉପରେ ଯାହା ଅଛି, 
ତାହା କହିବି ଓ ତମ୍ବା ଘରଟାକୁ ସୁନା କରି ଦେବି । ଏତିକି 

୫୪ ଜୁାଦଣ ରାଜକୁମାର 
ହୋଇଗଲା ପରେ କାଉଁରୀ କନ୍ୟାର ପଣ ସିନା ସରିଗଲା । ଆମ 
କଥା ପୁଣି କ'ଣ ହେବ ? 

ନନ୍ଦକୁମାର ପଚାରିଲା-ଆମ କଥା ପୁଣି କ'ଣ ? 

ଶ୍ୟାମ କହିଲା-ତିନିଜଣଯାକ ବିଭାହେବା କଥା କହିଲେ 
କାଉଁରୀ କନ୍ୟା ଯେବେ ନ ମଙ୍ଗୈ ? 

ବ୍ରଜ କହିଲା-ସେ ବି ତ ଗୋଟିଏ କଥା 1 ସେଥ୍ପାଇଁ ଗୋଟିଏ 
କଥା ନକଲେ ଚଳିବ କେମିତି ? ଖୁବ୍‌ ଗଭୀର ଆଲୋଚନା ଚାଲିଲା ! 
କଥା ହେଲା-ଯିଏ ହେଲେ ଜଣେ ତାକୁ ବିଭା ହେଉ ପଛକେ, ସେ 
ପୁରୁଷମାନଙ୍କୁ ଯେଉଁ ଅପମାନ ଦେଇ ଜଣକ ପରେ ଜଣକ ମୁଣ୍ଡ 
କାଟି ନେଉଛି, ସେତକରୁ ଦେଶଟା ରକ୍ଷା ପାଇଯାଉ । 

ନନ୍ଦକୁମାର ପଚାରିଲା-କିଏ ବିଭା ହେବ,ସେ କଥାଟା 
ଆଗରୁ ସ୍ଥିର କରାଯାଉ । 

ଶ୍ୟାମ କହିଲା-ଆମ ଭିତରେ ଯାହାର ବୟସ ବେଶୀ ସେହି 
ବିଭାହେବ । 

ବୟସ କାହାର ବେଶି, ଏ ବିଷୟରେ ଆଲୋଚନା ପଡ଼ି 
ଦେଖାଗଲା ବ୍ରଜ ସମସ୍ତଙ୍କଠାରୁ ବଡ଼ । ତେଣୁ ସେହି ବିଭା ହେବା 
କଥା ହେଲା । ଶ୍ୟାମ ଓ ନନ୍ଦ ତାକୁ ସାହାଯ୍ୟ କରି ଜିତେଇ ଦେବାର 
ବରାଦ କରିବେ । 

ଏତିକି କଥା ନିୟମ ହଲପ କରି ସମସ୍ତେ ଖାଇ ଶୋଇଲେ । 
ରାତି ପାହିଁବା ମାତ୍ରେ କାଉଁରୀକନ୍ୟା ଆସି କହିଲା-ପ୍ରତିଯୋଗିତା 
ଆରମ୍ଭ କରିବାକୁ । ଏମାନେ କହିଲେ-ଆମେ ତିନିଜଣ ମିଳିତ 
ଭାବରେ ପ୍ରତିଯୋଗିତା କରିବ । ବାଜି ରହିବ ଜଣେ । 

ଦୁ/ଦଶ ର/ଳକମାର ୫୫ 

କନ୍ୟା କହିଲା-ମୋର କିଛି ଆପତ୍ତି ନାହିଁ । ଯେଉଁ ଜଣକ 
ବାଜି ରଖିବେ, ତାଙ୍କ ନାଁ, ତାଙ୍କ ବାପାଙ୍କ ନାଁ ଓ ଘରଠିକଣା ଲେଖି 
ଜଉମୁଦା ଖୋଳ ଭିତରେ ପୁରାଇ ମୋତେ ଦେଇ ଦିଅନ୍ତୁ । 
ଯେଉଁମାନେ ତାଙ୍କୁ ସାହାଯ୍ୟ କରିବେ, ସେମାନେ ବି ସେହିପରି ଲେଖି 
ଦିଅନ୍ତୁ । ପଛରେ କେହି କିଛି ଝଗଡ଼ା କରିପାରିବେ ନାହିଁ । 

ସେହନି କଥା ହେଲା । ବ୍ରଜ ଲେଖିଦେଲା-ମୁଁ ପ୍ରତିଯୋଗୀ । 
ନନ୍ଦ ଓ ଶ୍ୟାମ ଲେଖିଦେଲେ ଆମେ ସାହାଯ୍ୟକାରୀ । କେହି କାହାରି 
ଲେଖା ଦେଖି ପାରିଲେ ନାହିଁ । ଜଉମୁଦା ଖୋଳଯାକ୍ ରହିଲା କାଉଁରୀ 
କନ୍ୟା ହାତରେ । 

ଆରମ୍ଭ ହେଲା ପ୍ରତିଯୋଗିତା । ବ୍ରଜା ପଚାରିଲାତୁମ 
ବାଳଗୋପାଳ ମୂର୍ତ୍ତି କେଉଁଠି ଅଛି କୁହ, ଯାଇ ଆଣିବି । କନ୍ୟା 
ଦେଖାଇ ଦେଲା ଦୂରରେ ଥ୍‌୍ବା ଗୋଟିଏ ପର୍ବତ । ବ୍ରଜ ସେଠିକି 
ଅଭିଯାନ ଆରମ୍ଭ କଲା । ଉଡ଼ା ପାଣ୍ଡୋଇ ମାଡ଼ି କିଛିଦୂର ଗଲାପରେ 
ପଡ଼ିଲା ଗୁଡ଼ାଏ ହେମାଳ ପାଣି । ତା'ପରେ ମୋଟେ ଉଡ଼ି ହେଲା 
ନାହିଁ । ଦିହ ହାତ ସବ୍ର କୋଲମାରି ଗଲା । ରକ୍ତଗୁଡ଼ାକ ଶୀତଳ ହୋଇ 
ଜମାଟ ବାନ୍ଧି ଯିବାରୁ ଉଡ଼ା ପାଣ୍ଡୋଇ ତା କାମ କରିପାରିଲାନି । 
ଫଳରେ ବ୍ରଜ ଖସି ପଡ଼ିଲା ପାଣି ଭିତରକୁ । 

କାଲୁଆ ହୋଇ କାଠ ପାଲଟି ଯାଉ ଯାଉ ମନେ ପଡ଼ିଗଲା 
ବୃଢ଼ା ଗାଲି କଥା | ତାକୁ ମୁଣ୍ଡରେ ଲଗାଇ ଦେଲା ମାତ୍ରେ ସବୁ 
ଠିକ୍‌ ହୋଇଗଲା !ସେ ବିଜୁଳି ବେଗରେ ବୁଡ଼ି ବ୍ରଡ଼ିବା ପହଞ୍ଚ୍ଲା 
ଆରପାରିରେ । କିଛିଦୂର ପାହାଡ଼ିଆ ମାଟି ଉପରେ ଉଡ଼ାଇ 
ନେଲା ଉଡ଼ା ପାଣ୍ଡୋଇ । ତା'ପରେ ପଡ଼ିଲା ଖାଲି . ବାଲିବନ୍ତ 
ଉପରେ ବାଲିବନ୍ତ । ନି ଆଁଭଳି ତାତି ଖଇ ଫୁଟୁଥାଏ । ସେତେ 
ଯେମିତି ସେଠି ଅଗ୍ନିବୃଷ୍ଟି ହେଉଛି, ବଜକୁ ସେମିତି ଜଣାଗଲା | 

୫୬ ତୁାଦଣ ରାଜକୁମାର 
ଉଡ଼ା ପାଣ୍ଡୋଇ ତା” ଉଡ଼ାଇବା କାମ କଲେ କ'ଣ ହେବ, ଏଣେ 
ଯେ ଗରମରେ ଦିହ ମୁଣ୍ଡ ଫୋଟକା ହୋଇଯାଉଛି । ନିଃଶ୍ବାସ 
ମୋଟେ ନେଇ ହେଉନି । ଜୀବନ ବଞ୍ୁବ କିପରି ? ମହାବ୍ୟସ୍ତ 
ବିରକ୍ତ ହୋଇ ବ୍ରଜ କହିଲା 

ଯେବେ ହୋଇଥ୍‌ବୁ ହଡ଼ାଲାଙ୍ଗୁଡ଼ ତୂ 

ଏଥୁ ପାରି କରି ନେବୁ 
ଯେଉଁଠାରେ ଅଛି ବାଳଗୋପାଳ 
ସେଠି ପହୁଞ୍ଚାଇ ଦେବ୍ର । 

ଏତିକି କହିବା ମାତ୍ରେ ହଡ଼ାଲାଗୁଡ଼ ତାକୁ ଉଡ଼ାଇ ନେଇ 
ପହଞ୍ଚାଇ ଦେଲା ପର୍ବତ ଉପରେ । ସେଠି ଗୋଟିଏ ଗୁମ୍ଫା । ସେ 
ଗୁମ୍ପା ଭିତରେ ଗୋଟିଏ ସିନ୍ଦୁକରେ ତାଲା ପଡ଼ିଛି | ବ୍ରଜ ପଥରରେ 
ବାଡ଼େଇ ସେ ତାଲାଟି ଭାଙ୍ଗି ସିନ୍ଦୁକ ଖୋଲିଲା । ତା ଭିତରୁ 
ବାହାରିଲା ଆଉ ଗୋଟିଏ ସିନ୍ଦୁକ । ତା ଭିତରୁ ଆଉ ଗୋଟିଏ, 
ତା ଭିତରୁ ଆଉ ଗୋଟିଏ ଗୋଟିଏ ହୋଇ ସାତୋଟି ସିନ୍ଦୁକ 
ବାହାରିବା ପରେ ଦେଖାଗଲା, ଶେଷ ସିନ୍ଦୁକ ଭିତରେ ଅଛି—ଲୁହାର 
ବାଳ-ଗୋପାଳ ମୂରି । 

ତାକୁ ପାଇଲା ମାତ୍ରେ ବ୍ରଜର ଆନନ୍ଦ ଦେଖେ ପୁଣି କିଏ ? 
କାଣ୍ିବଗ ଥଣ୍ଟରେ କେରାଣ୍ଡୀ ମାଛ, ବିଲେଇ ନାକରେ ଘିଅ ଓ ଗୀ 
ଟାଉଟରଙ୍କ ହାବୂଡ଼େ ବାରିଘର କଜିଆ ପଡ଼ିଲା ଭଳି ମସ୍‌ଗୁଲ 
ହୋଇ ଉଠିଲା ଓ ବରାଦ କଲା ଲେଉଟିବାକୁ । 

ସ୍ଵରେତେବେଳକୁ ନନ୍ଦକୁମାର କାଉଁରୀ କନ୍ଯାକୁ ପଚାରି 
ବୁଝୁଥାଏ-ସୁନା ଟୁଉକୁ ମୂଷି କଥା, ଅସୁର କଥା ଓ କାକତୁଆ 
କଥା | 

Digitized by PPRACHIN, SOA 


ଦୁ/ଦଶ ରାଜକୁମାର ୫୭ 
କନ୍ୟା କହିଲା“ ମୋର ଏହି ସପନପୁରୀର ବାରିପଟ କାନ୍ଦ 
ଭିତରେ ଗୋଟିଏ ଗାତ ଅଛି । ସେହି ଗାତ ଭିତର ଦେଇ ଗଲେ 
ସବୂକଥା ପାଇବ । ଅସୁର, କାକତୁଆ ଏମାନଙ୍କୁ ତୁମେ ଜବଦ୍‌ କର 
କି ନକର ସେ କଥା ମୁଁ ବୃଝିବାକୁ ଚାହଁନି । ମୋର କେବଳ ଦର୍କାର 
“ “ସୁନା ଟୁଉକୁ ମୃଷି । 1: 
କାଉଁରୀ କନ୍ୟା ଆଉ ଦଣ୍ଡେ ମାତ୍ର ବିଳମ୍ବ ନ କରି ଗାତଟିକୁ 
ନେଇ ଦେଖାଇ ଦେଇ ଫେରି ଆସିଲା । ଏଣିକି ନନ୍ଦକୁମାର ମୁଣ୍ଡରେ 
ପାତାଳୀକେଶର ଓ ବାହୁରେ ବଜ୍ର କଙ୍କଣ ବାନ୍ଧି ଗଳିଗଲା ସେହି 
ଗାତ ଭିତରେ ! 
ଜନ୍ଦାଗାତ ଭଳି ସରୁ ଗାତଟିଏ । ହେଲେ କଂ” ଣ ହେବ, 
ପାତାଳୀକେଶର ପ୍ରସାଦରେ ଦିହ ତା'ର ହୋଇଗଲା ପିୁଡ଼ି ଅପେକ୍ଷା 
ଆହୁରି ସାନ | ଆଗରେ ଜଳିଲା ଗୋଟିଏ ଆଲୋକ । ତା ପ୍ରସାଦରେ 
ଅନ୍ଧାରିଆ ଗାତ ଭିତରେ ବି ଆଲୁଅଟି ଦେଖାଗଲା ତାକୁ । ପୁରା 
ଗୋଟିଏ ଦିନର ବାଟ ଗଲାପରେ ଦେଖିଲା ଗୋଟିଏ ପ୍ରକାଣ୍ଡ ଅଗଣା, 
ସେହି ଅଗଣା ମଝିରେ ବସିଛି ଅସୁରଟାଏ । ଚାରି ଦିଗକୁ ତା'ର 
ଚାରିଟା ମୁଣ୍ଡ | ଚାରିଟା ମୁଣ୍ଡରେ ଆଠଟା ପାଟି, ଷୋଳଧାଡ଼ି ଦାନ୍ତ 
ଓ ଷୋଳ ଯ଼ୋଡ଼ା ଆଖି । ଥରେ ଦାନ୍ତ ରଗଡ଼ିଦେଲେ ଆକାଶରୁ 
ଚଡ଼ଚଡ଼ ପଡ଼ିଲା ପରି ଶୁଭୁଥାଏ । ନନ୍ଦକୁ ଦେଖିଲା ମାତ୍ରେ ଦଉଡ଼ି 
ଆସିଲା ଗିଳିବାକୁ | ହେଲେ ନନ୍ଦ ଡରିଗଲାନି । ବୀର ଯୁବକ ଠିଆ 
ହୋଇ କହିଲା 
ଦି ହୋଇଥୁବ୍ର ବଜ୍ରକଙ୍କଣ ତୂ 
ଡାକିବ୍ର ବେତାଳ ତାଳ, 
ଛେଚଣ କୁଟଣ ଦେଇ, ଏକମୁନା- 
ଘାତେ ପୂରୁ ଦୈତ୍ୟକାଳ ।”” 

୫୮ ଦୁ/ଦଣ ର/ଳକୁମାର 

ସତକୁ ସତ ଆସିଗଲେ ତାଳ ବେତାଳ ! ଦୁଲୁ ଦୂଲୁ ଭୁଷୁ 
ଭୁଷୁ ହୋଇ ଦଉଡ଼ିଗଲେ । ନାଚିଲେ, ଡେଇଁଲେ, ବାହା ପିଟିଲେ, 
ଧଇଲେ, ଅସୂର ସହିତ ଲାଗିଲା ଗଡ଼ାପଡ଼ା, ବିଧା ଚାପୁଡ଼ା ଯୁଦ୍ଧ | 
ମାଟି ଫାଟିଗଲା, ଗଛ ବୃକ୍ଷ ଭାଙ୍ଗି ଚୂରମାର ହେଲା । ଦିହ ମୁଣ୍ଡ 
ଆଣ୍ଡଗଣ୍ଡି ଛିଣ୍ଡି ଖଣ୍ଡିଆ ଖାବରା ହୋଇ ରକ୍ତ ବୋହିଲା କାହାକୁ କେହି 
ଛାଡ଼ିଲେ ନାହିଁ । 

ଚପାକସ ଲଢ଼େଇ ! ଫୋପଡ଼ା କଚଡ଼ା, ଗଡ଼ାଗଡ଼ି, ଦାନ୍ତ 
ଝଡ଼ା, ବାହାମୋଡ଼ା, ପିଟାପିଟି, ଚୂଟିଧରା, କୁଟାକୁଟି | ସବୁକଥା 
ଦେଖି ଖସି ଆସିଲା ତାଳ | ବେତାଳ ଅସୁରର ଗୋଡ଼ ଦୁଇଟା ଧରି 
ମଇପରି ଘୋଷାଡ଼ୁଥାଏ ! ଚଉକୀ ପରି ବୁଲାଉଥାଏ ! ନଳିତା କାଚିଲା 
ପରି ତଳେ ଖୁବ୍‌ କାଚୁଥାଏ |! ହେଲେ ମରୁ ନଥାଏ ଅସୁରଟା । ଖାଲି 
ଯାଦୂବିଦ୍ୟା ବଳରେ ଟେକା, ପଥର ନିଆଁ ଜଷୀ କରାଉଥାଏ । 
ବେଳେ ବେଳେ ଷୋହଟାଯାକ ପାଟି ମେଲାଇ ଏଭଳି ଧୂଆଁ 
ଛାଡ଼ୁଥାଏ ଯେ ଜଣାପଡ଼ୁଥାଏ ଆଗ୍ନେୟଗିରି ଗର୍ଭରୁ ଲାଭୀ ସ୍ଟୋତ 
ବାହାରିଲା ପରି । 

ଏମିତିବେଳେ ତାଳ ଆସି ନନ୍ଦକୁମାର ହାତକୁ ବଢ଼ାଇ ଦେଲା 
ଗୋଟାଏ ଏକମୁନା । କହିଲା -ଫୋଡ଼ି ଦେ ଅସର ଛାତିରେ । ସେ 
ମରିଯାଉ । 

ସତକୁ ସତ ଦେଲା ଫୋଡ଼ି ନନ୍ଦକୂମାର | ଅସୁରଟା ଠୋ 
କରି ଫୁଟିଲା । ବମ୍ବା ଫୁଟିଲେ ଯେତିକି ଶବ୍ଦ ହେବାର .କଥା, 
ତା ଅପେକ୍ଷା ଆଠଗୁଣ ଆବାଜ ହେଲା ବେଶି । ତା'ପରେ 
ଗୁଡ଼ାଏ ଧୂଆଁ ଯାଇ ମିଶିଗଲା ଆକାଶରେ । ପୁଣି ଆଗକୁ ବଢ଼ିଲା 
ନନ୍ଦକୂମାର । ଦେଖିଲା ଗୋଟାଏ କାକତୁ ଆ ଚଢ଼େଇ ବସିଛି 
ପର୍ବତ ଭଳିଆ | ଥଣ୍ଟରେ ଗୋଟାଏ ବାରହାତ ଲମ୍ବର ଖଣ୍ଡା 

ଦୁ/ଦଣ ରାଜକୁମାର ୫୯ 
ବୁଲାଉଛି । ଇଚ୍ଛାକଲ। ନନ୍ଦକୁମାରକୂ ହାଣିଦେବ ବୋଲି 
ନନ୍ଦକୁମାର ତାଳ ବେତାଳଙ୍କ ଶରଣ ନେଲା । 

ସେ କ”ଣ ଛାଡ଼ିବା ଜନ୍ମ ଯେ, କାକତୁଆକୁ ଛାଡ଼ନ୍ତେ :? 
ତାଳ ଯାଇ ଧଇଲା ତଣ୍ଚିଠୂ । ବେତାଳ ଖଣ୍ଡାଟା ଛଡ଼ାଇ କହିଲା 
ହାଣି ଦେବି । 

ନନ୍ଦକୂମାର କହିଲା-କହରେ କାକତୁଆ ! ହରେ ମୁରାରେ 
ମଧୁକୈଟଭାରେ । ମହିମା ଅଲେଖ ଶୂନ୍ୟେ ବିହରେ । 

ଡରିଗଲା କାକତୁଆ | ପ୍ରାଣ ଭୟରେ ସେ ଦି” ପଦ କହିବାକୁ 
ବାଧ୍ୟ ହେଲା । ସୁନା ଟୁଉକୁମୂଷି ଥୁଲା ତାରି ଥଣ୍ଢଟ ଭିତରେ; ହରିନାମ 
ଧରିବାକ୍ଷଣି ଖସି ପଡ଼ିଲା ତଳକୁ | ନନ୍ଦକୁମାର କି ଆଉ ଖାଲ ଖମା 
କିଛି ମାନେ ? ଫିସାଦିଆ ରମେଶ ପାତ୍ର ହାତରେ ଟଙ୍କା ପଡ଼ିଲେ 
ଯେମିତି ଚଞ୍ଟ ଦିଏ, ସେମିତି ଦେଲା ଚମ୍ପଟ ଗାତ ଭିତ ରବାଟ୍ରେ 
ବାହାରକୁ | 

 ଶ୍ଯାମ ପଚାରିଲା କାଉଁରୀ କନ୍ଯାକୁ—କାହିଁ ତୁମ ତମ୍ବାଘର 
ମୋତେ ଦେଖାଇ ଦିଅ | 

କନ୍ୟା-କହିଲା, ପର୍ବତ ଉପରେ କ”ଣ ଅଛି କହ ଆଗେ । 
ଚିଲ ଆଖିଆ ମଣିକି ଆଖିରେ ଲଗାଇ ଅନାଇଦେଲା ପର୍ବତ 
ଉପରକୁ ଶ୍ୟାମ | ମନକୁ ମନ ହୋ” ହୋ” ହୋଇ ଉଠିଲା । 
ତା'ପରେ କହିଲା-ସେହି ତମ୍ବା ଘରଟା ତ ? 

କନ୍ୟା କହିଲା ହଁ 

ଶ୍ୟାମ ପଚାରିଲା—ସେଠିକି ଯିବାକୁ ବାଟ ? 

କନ୍ୟା ତାକୁନେଇ ଦେଖାଇଦେଲା ଗୋଟାଏ ଲୁହା ତାରର 
ସିଡ଼ି। ତା'ରି ଉପରେ ଚଢ଼ିଯିବୀକୁ ପଡ଼ିବ । ରେଳ 


Digitized by PPRACHIN, SOA 


Do ଦୁ/ଦଶ ରାଳକୁମାର 
ଷ୍ଟେସନମାନଙ୍କର ପ୍ଲାଟଫର୍ମରେ ଯେମିତି ଡେଙ୍ଗା ଓ ଦୋତଲା ପୋଲ 
ସବୁ ହୋଇଥାଏ, ଲୁହା ତାର ସିଡ଼ିଟା ସେମିତି ହୋଇଛି | ଖୁବ୍‌ ସହଜରେ 
ଶ୍ୟାମ ଚଢ଼ିଲା ତା” ଉପରେ | ମନେ ମନେ ଭାବିଲା¬ଏ ଯୁଗର ଲୋକ 
ଇଥର ତରଙ୍ଗ ଭେକ କରି ଚନ୍ଦ୍ର ଲୋକକୁ ଦଉଡ଼ିବାର ସାହସ କଲାଣି ! 
ମୁଁ ଗୋଟାଏ ତା'ର ଉପରେ ଚଢ଼ି ପର୍ବତକୁ ଯାଇ ପାରିବିନି ? 
ଚଢ଼ିକରି ଆଗେଇ ଗଲା ସେ ¦ ଥୋଡ଼ାଏ ବାଟ ଯିବାପରେ 
ଦେଖିଲା, ସେହି ତା'ର ଉପରେ ତମ୍ବାଘର ଆଡ଼ୁ ବିଜୁଳି ପରି 
ଛୁଟି ଆସୂଛି ଗୋଟାଏ ଅହିରାଜ ସାପ । ପାଟି ଭିତରୁ ଫସ୍‌ ଫସ୍‌ 
ଛାଡ଼ି ଦେଉଛି ଘାଲି କାଳକୂଳ ଗରଳ । ସେଗୁଡ଼ାକ ପ୍ରବଳ ଧୂଆଁ 
ସ୍ରୋତରେ ପରିଣତ ହୋଇ ଛୁଟି ଆସୁଛି ଶ୍ୟାମକୁମାର ଆଡ଼େ, 
ଦିହରେ ମୁହଁରେ ଓ ନାକରେ ବାଜିବା ମାତ୍ରେ ପ୍ରାଣ ଛାଡ଼ିଯିବାର 
କଥା | 
ଶ୍ୟାମକୁମାର ବୋକା ନୁହେଁ କି ଗଜମୂର୍ଷ ନୁହେଁ । ବୂ 
ବିଦ୍ୟା ଅକଲ ପସନ୍ଦରେ ଖୁବ୍‌ ଟାଣୁଆ । ତେଣୁ କଥାଟାକୁ ବ୍ର 
ପାରିଲା ଖୁବ୍‌ ଶିଘ୍ର | 
ଚେଙ୍ଗୈଇ ଚକଟା ଡାବଟ ପୁଆଁକୁ ଅନାଇ କହିଲା 
“  ଡାବଳ ପୁଆରେ ଡାବଳ ପୂଆ 
ଦଣ୍ଡି ମଣ୍ଡ ଯାକ ତୋ ହାତେ ଥୁଆ । 
ସାପ ହୋଇ ଯାଉ ଟେଙ୍ଗୀ ଚଟକା 
ଲଗା ଧମାଧମ ଲାଲ ଦୂୃପଟା ।” 


ପଡ଼ିଲା ଡାବଳପୁଆ-ସନାକ୍‌ ସନ ସନାକ୍‌ । ଲଗାଇଲା 
ମାଡ଼ ଦାନାକ୍‌ ଦନ୍‌ ଦାନାକ । ସାପ ପାଟିବାଟେ ପଶି ଲାଙ୍ଗଳ 

ଵି 
ଝି 


ଦୁ/ଦଶ ରାଜକୁମାର ୬୧ 
ପଟେ ବାହାରିଲା ଓ ପେଟରେ ପଶି ପିଠି ଫୁଟାଇ ବାହାରିଲା । ଛେଚି 


ପକାଇଲା ଚେଙ୍ଗେଇ କଟିଲା ପରି | ଆଖିରେ ପଶି କାନରେ ଓ ନାକରେ 
ପଶି ନାକରେ ବାହାରିଲା | ଦେଲା ଛେଚଣା କୁଟ କାଣ୍ଡଣ ପ୍ରସ୍ତେ ଆଛା 
କରି | 

ବିଚାରି ସାପ ଆଉ ସହି ପାରିଲା ନାହିଁ । ବେଳକୁ ବେଳ 
ଆକେତା ହୋଇ ଗାଁ ଗଁ ହେଲା ଓ ମରି ଖସିପଡ଼ିଲା । ଶ୍ୟାମକୂମାର 
ତମ୍ବାଘର ପାଖରେ ପହଞ୍ଚ୍‌ ପରଶୁ ପଥର ସାହାଯ୍ୟରେ ଘରଟାକୁ 
ସୁନାକରି ଦେଇ ଫେରି ଆସିଲା ସପନ ନଗରୀକୁ । 

ହାରିଗଲା କାଉଁରୀ କନ୍ୟା | ମୁହଁରେ ତାର ବାଡ଼ି ବାଜିଲା | 
ସେତେବେଳକୁ ବ୍ରଜ ଓ ନନ୍ଦ ସମସ୍ତେ ଆସି ଏକାଠି ହୋଇ 
ଯାଇଥାନ୍ତି ¦ ପଚାରିଲା“ ଆଉ କ”ଣ କରାଯିବ କୁହ |” 

କନ୍ୟା କହିଲା  ଅଗ୍ନିକେତୁ ଦୈତ୍ୟ ?”? 

ନନ୍ଦ କହିଲା ତାକୁ ମୁଁ ମାରିଛି 

ପଚାରିଲା ବୃଢ଼ୀମାଙ୍କଡ଼ ଝିଅ ନାଁ କ'ଣ ? 

କହିଲା 'ମୁଗ୍ଧା କିଶୋରୀ ! 

କାଉଁରୀ କନ୍ଯା କହିଲା-ମୁଁ ହାରିଗଲି । ଏଣିକି ବିଭା 
ହେବାର କଥା ! ମାତ୍ର ଯାହାକୁ ବିଭା ହେବି, ଡାଙ୍କ ବାପାଙ୍କ ନାଁ 
ସେ କହନ୍ତୁ ।” 

ବ୍ରଜ କହିଲା“ ହର ପ୍ରସାଦ ସିଂହ" 

ନନ୍ଦ କହିଲା ମୋ ବାପାଙ୍କ ନୀ ତ ସେଇୟା !' 

ଶ୍ୟାମ କହିଲା“ ହରପ୍ରସାଦ ସିଂହ ମୋ ବାବା ।” 

କେମିତି ? 

୬9 Ki ରାଜକୁମାର 
ହସି ଦେଲା କାଉଁରୀ କନ୍ୟା ଫିକ୍‌ ଫକ୍‌ ଫିକ୍‌ । ସମସ୍ତଙ୍କ 
ଆଗରେ ଫାଡ଼ି ଦେଖାଇ ଦେଲା ଜୟମୂଦ ଦିଆ ତିନୋଟିଯାକ 
` ଚିଠିଖୋଳ । ସମସ୍ତଙ୍କ ବାପ ନା ଓ ଘରଠିକଣା ଏକ । 
କାବା ହୋଇଗଲେ ତିନିଭାଇଯାକ ! ନିଜ ନିଜ ଦୁଃଖ କଥା 
ପକାଇ ଖୁବ୍‌ କାନ୍ଦିଲେ । କୁଞଚିଆକୁଣ୍ି ହୋଇ ତଳେ ଗଡ଼ିଲେ । 
କନ୍ୟା ସମସ୍ତଙ୍କୁ ସାନ୍ଧନା ଦେଇ ଥୟ କରାଇଲା । କହିଲା 
ଆଉ ଦୁଃଖ କରୁଛ କାହିଁକି ? ତୃମ୍ଭମାନଙ୍କ ଭାଗ୍ୟ ଲେଉଟି ଯାଇଛି । 
ମୁଁ କାଉଁରୀ କନ୍ୟା । ମାଂ କାମଚଣ୍ଡୀଙ୍କ ଦୟାରୁ ସବୁକଥା ଜାଣି 
ପାରୁଛି । ଆଉ ବିଳମ୍ବ କରନା । ସଖୀମାନଙ୍କୁ ଦେଖିବାପାଇଁ ମନ 
ମୋର ଖୁବ୍‌ ବ୍ୟଗ୍ର ହେଉଛି । 
ବ୍ରଜ ପଚାରିଲା—ତୂମ ସଖୀ କିଏ ? 
କହି ଲା-ଗୋଟିଏ ମଣ୍ଡୁକୀ, ଗୋଟିଏ ମୂଗ୍ଧା ଓ ଆଉ 
ଗୋଟିଏ ଜଳକେତୁକା । 
ତା” କଥା ଶୁଣି ତିନିଭାଇଯାକ ଏକାବେଳକେ କହି ଉଠିଲେ 
ଆଶ୍ଚର୍ଯ୍ୟ 
କାଉଁରୀ କନ୍ୟା କହିଲା-ଏ ସଂସାରଟାଯାକ ସବ ଆଶ୍ଚର୍ଯ୍ୟ । 
ତୁମକୁ ଆହୁରି ଆଶ୍ଚର୍ଯ୍ୟ ହେବାକୁ ପଡ଼ିବ କାଲି ସକାଳକୁ । 
ପଚାରିଲେ କାହିଁକି ? 


କହିଂଲା-ଏଇ ରାତିରେ କନ୍ୟା ତି ନୋଟିଯାକ ଏଠିକି 
ଆସିବେ । ତୁମମ୍ାନଙ୍କ ମା ' ମାନଙ୍କୁ ମୁଁ ଅଣାଇବି | ସମସ୍ତେ ଏକାଠି 
ହେଲାପରେ ଯାଇ ବାପାଙ୍କୁ ଉଦ୍ଧାର କରି ରାଜ୍ୟ ଦଖଲ କରିବା । 

ଡୁା/ଦଶ ରାଜକୁମାର ୬୩ 

କମାରମାନେ କହିଲେ ଯାହା କରିବାର କର” | ଆମେ 
ସବୂ ଭାର ଦେଲୁ ତୁମରି ଉପରେ । ସତକୁ ସତ କାଉଁରୀ କନ୍ୟା ତାଳ 
ବେତାଳଙ୍କ ସାହାଯ୍ୟରେ ରାତାରାତି ସମସ୍ତଙ୍କୁ ଏକାଠି କରି ପରଦିନ 
ସକାଳୁ ଗଲେ ଶତୁ ରାଜ୍ୟକୁ ! କାଉଁରୀ ବିମାନ ଓ କାଉଁରୀ ଶର 
ବହୁତ ସାହାଯ୍ୟ କଲା | ରାଜା ହରପ୍ରସାଦ ସିଂହ ଯାଦୁକର ଘରେ 
ମାଙ୍ଗଡ଼ଟିଏ ହୋଇ ବନ୍ଧା ହୋଇଥ୍‌ଲେ । କାଉଁରୀ କନ୍ୟାକୁ ସେ ରହସ୍ୟ 
ଜଣାଂ ପଡ଼ିବାରୁ ସେ କାଉଁରୀ ହାଡ଼ ଛୁଆଁଇ ତାକୁ ମଣିଷ କଲା । ତାଳ 
ବେତାଳ ଶତ୍ୁ ରାଜ୍ୟରେ ପଶି ଗୋଟିଏ ଉପରେ ଗୋଟିଏ କଚାଡ଼ି 
ଦେଲେ । ସେମାନଙ୍କ ଭିତରୁ କିଏ ମଲା, କିଏ ଛୋଟାହେଲା । କିଏ 
ଭୟରେ ପଳାଇଗଲା | ଦମ୍ଭ ଧରି କେହି ଲଢ଼ାଇରେ ଠିଆହୋଇ 
ପାରିଲେନି । ଆପଣା ଛାଏଁ ଓ ଅତି ଅକ୍ଲେଶରେ ମନୋହରପୁର ରାଜ 
ସିଂହାସନ ଆସିଗଲା ହାତକୁ ! ହରପ୍ରସାଦ ପୂଣି ରଜାହୋଇ 
ସିଂହାସନ ମାଡ଼ିବସିଲେ । ପ୍ରଜାମାନଙ୍କ ମନରେ ଆନନ୍ଦ ଉତ୍ସବ । 
ଦିହେଁ ଆସି ଲାଗିଲେ ଆଡ଼ୁଡ଼ା ଜମାଇବାକୁ | ତା'ପରେ ବିଭାଘର । 


ଉତ୍ସବ ଉପରେ ଉତ୍ସବ । ଖୁସି ଉପରେ ଖୁସି । ମଉଜ ଉପରେ 
ମଉଜ । ବ୍ରଜର କାଉଁରୀ କନ୍ୟା ଓ ମଣ୍ଡକୀ କନ୍ୟା ! ନନ୍ଦର ମୁଗ୍ଧା 
କିଶୋରୀ । ଶ୍ୟାମର ଜଳକେତୁକା ଗୃହିଣୀ ହୋଇ ରହିଲେ । ରାଜା 
ଘରେ ଯେମିତି ଜାକ୍ଜମକରେ ବିଭାଘର ହେବାର କଥା, ସେମିତି 
ହେଲା । ରାଣୀମାନଙ୍କୁ ଯେଉଁ ଗଉଡ଼ ବୃଢ଼ା, ଶବରଣୀ ଓ ସନ୍ଧ୍ୟାସୀ 
ପ୍ରଭୃତି ଆଶ୍ରୟ ଦେଇ ରଖିଲେ, କାଉଁରୀ ବିମାନ ଯାଇ ସେମାନଙ୍କ 
ଘେନି ଆସିଲ। । ସେମାନେ ଆସି ମଙ୍ଗଳ କାମନା କଲେ । 
ଭୋଜିଭାତ ହେଲା । ପ୍ରଜାପାଟକ ଓ କାଙ୍ଗାଳି ଅର୍ଷିତମାନେ 
ଖାଇଲେ | ଜ୍ୟୋତିଷ, ବ୍ର।ହୁଣ ସନ୍ନ୍ୟାସୀ, ଅତିଥ୍‌, ଗଲ! 


Digitized by PPRACHIN, SOA 


D୪ ଦୁ/ଦଣ ରାଜକୁମାର 
ଅଇଲାମାନଙ୍କର ସୀମା ରହିଲାନି ¦ ହସିଖୁସି ଆମୋଦ ଉଲ୍ଲାସ ଖୁବ୍‌ 
ହେଲା । ପିଲାମାନେ ଦାମ୍ପତ୍ୟ ସୁଖ ଅନୁଭବ କଲେ | ରାଜା ରାଣୀ 
ପୁଅ ବୋହୂ ପାଇ ଆନନ୍ଦ ହେଲେ | ଯୁଗ ରାଇଜ କଲେ । ମୁଁ ଗଲାରୁ 
ଆଡ଼ଆଖିରେ ଟିକିଏ ଅନାଇଲେନି । କି ପଦେ କଥା ପର୍ଯ୍ୟନ୍ତ 
କହିଲେନି । ତିନି କୁମାରଙ୍କ କାହାଣୀ ଏଇଠି ସରିଗଲା । 
ହରି ବୋଲ ଦିଅ ଭଉଣୀ ଭାଇ 
ଆହୁରି କହିବି ମନ ମଜାଇ | | 
ପିଲାମାନଙ୍କ ମନ ଏତିକିରେ ଶୀନ୍ତ ନ ହେବାରୁ ସେମାନେ 
ଆହୁରି ଅଳି କଲେ ଶୁଣିବାକୁ । ଜଣେ ଜଣେ ପିଲା ଚନ୍ଦୁରୀ ବ୍ରଢ଼ୀକି 
ଖୁସି କରିବା ପାଇଁ ଦଉଡ଼ି ଗଲେ ଘରକୁ |! କିଏ ପାନ, କିଏ ଗୁଣ୍ଡି, 
କେହି କେହି ଲବଙ୍ଗ ଆଣି ଲାଞ୍ଚ ଦେଲେ । କାକୁତି ମିନତି ହୋଇ 
କହିଲେ“ ଆଉ ଗୋଟିଏ କାହାଣୀ କହିବାକୁ | 
ବୁଢ଼ୀ ବିଚାରୀ ଆଉ କରେ କଣ? ପିଲାମାନଙ୍କୁ ଭଲପାଇବା 
ଓ ଶ୍ରଦ୍ଧା କରିବା ତା? ଜୀବନରେ ଗୋଟିଏ ବ୍ରତ | ଯାହାପରି ତାହା 
ହୋଇଯାଉ ପଛକେ; ପିଲା ଛୁଆଙ୍କ କଥା ସେ ଭାଙ୍ଗି ପାରିବନି । 
ତେଣୁ ପାନକୁଟା ନଳରୁ ପାନଗୁଣ୍ଡା ମେଞ୍ଚାଏ ପାଟିକି ପକାଇ ଦେଇ 
ଆରମ୍ଭ କଲା ହସି - ହସିକା । 
ତାଳ ଧୁଡ଼ୁ ପୁଡ଼ ଉଦ୍ରମ ଦମା 
ତାଳ ଗୋଟମାରେ ଝୁମୁକୁ ଝୁମା 
ବରଜୁ ଡାକୁଛି କରଜିଆକୁ 
ବାଘ ନେଇଗଲା ମେଣ୍ଢା ଛୁଆକୁ 
ଆସରେ ହାତରେ ଘେନିଣ ନଡ଼ା 
ଶାଗ ଖାଇଯାଏ ଖଣ୍ଡିଆ ହଡ଼ା । 

ଦୁ/ଦଶ ରାଜକୁମାର ୬୫ 
ଛେଳି ମେଁ ମେଁ କଟୁରୀ କୈ 
ସାତ ଚକୁଳି କି ଚଉଦ ଚୈ 
ଧୋବଣୀ କରିଛି ମାଣ୍ଡିଆ ଜାଉ 
ଗୀ ଟାଉଟର ମାଗୁଛି ଆଉ ସେ । 
କାଳିକା କାଟୁଛି ବାଣୀ 
କହିଲି ଶୁଣୁଥା ସାନନ୍ଦ, ବିନୋଦ 


ot 


ବେନି କୁମର -କାହାଣୀ । 
ସାନନ୍ଦକୂୁମାର ଓ ବିନୋଦକୂମାର କାହାଣୀ 


ରାଇଜ ନାଁ ବଙ୍ଗଳା ମୁଣ୍ଡା । ରଜାଙ୍କ ନାଁ ଧନୁର୍ୟ ରାୟ ସିଂହ । 
ମନ୍ତ୍ରୀ ସହଦେବ ମାହାର୍ଥ । ରାଣୀ ଶର୍ମିଷ୍ଠା ପାଟ ମହାଦେଇ । ଗଡ଼ 
ବାନିଥାନ୍ତି ମାଳ ମାଳ ପର୍ବତ ମଝିରେ ଖୁବ୍‌ ଉଚ୍ଚ ଜାଗା ଦେଖି । ଶଙ୍ଖ 
ମଲ ମଲ ପଥରରେ କାନ୍ଧ | ଛାତ ପିଟା ମଥାନ | ଘର ଚଟାଣରେ 
ବିଛାଇ ଦିଆଯାଇଛି ଖାଲି ମୁଗୁନି ପଥର । ଘଷା ମଜ୍ଜା କରି ଚିକ୍କଣ 
କରାଯାଇଛି । ମୋଟେ ଆବୁୂଡ଼ା ଜାବ୍ରଡ଼ା ହୋଇନି କି ସନ୍ଧି ଟିକିଏ 
ନାହିଁ । ଖାଲି ଘରେ ଭାତ କୂଢ଼ାଇ ଖାଇ ହେବ | ଶେଯ ନପକାଇ 
ଶୋଇଲେ ଅଶାନ୍ତି ଲାଗିବନି ମୋଟେ । | 

ବଢ଼ିଆ ଉଆସ, ବଢ଼ିଆ କାମ | ଯେଉଁ କାରିଗରମାନେ ତାକୁ 
ତିଆରି କରିଛନ୍ତି, ତାଙ୍କ ମାଆ, ବାପାଙ୍କୁ ଧନ୍ୟ | 

ଖୁବ୍‌ ଧନାଢ଼୍ୟ ରାଜା ! ରାଜ୍ୟ ବେଶୀ ନ ଥୁଲେ କଂଣ ହେବ, 
ଫୋତାମାଲ ପାଇ ଭଣ୍ଡାର ବୋଝେଇ କରିଥାନ୍ତି ¦ ଖଣିଜ 
ପଦାର୍ଥମାନଙ୍କରୁ ଆୟ ବି ଅନେକ ହୁଏ । ବନଜାତ ଦ୍ରବ୍ୟ ଲାଖ, ମହୁ, 
ଟସର, କେନ୍ଦୁପତ୍ରୟ ଟୋଲ, କରଞ୍ଜ, ପୋଲାଙ୍ଗ, କଢ଼ୀଙ୍ଗ, ମହୁଲ 

ID ଦୁ/ଦଣି ରାଜକୁମାର 
ଇତ୍ୟାଦି ତେଲ ମଞ୍ଜି, କାଠ ବାଉଁଶ, ଝୁଣା, ପଥର, କ”ଣ ବା ନାହିଁ 
ତାଙ୍କର ? 

ପ୍ରତିଦିନ ହଜାର ହଜାର, ଲକ୍ଷ ଲକ୍ଷ ଟଙ୍କା ଘରକୁ ଆସେ । 
ଖର୍ଚ୍ଚ ହୁଏ । ଦାନ ଖଇରାତ କରନ୍ତି । ଗରିବ ଦୂଃଖୀଙ୍କ ପେଟ କଥା 
ବୃଝନ୍ତି । ତେଣୁ ଦେଶ ବିଦେଶ ସବୁଆଡ଼ର ଲୋକେ କହନ୍ତି"ରଜା 
ଭାରି ଭାଗ୍ୟବାନ, କୀଉଁବାନ ଓ ଯଶବାନ | ତାଙ୍କ ପରି ଯୋଗଜନ୍ସା 
ଲୋକ ଜଗତରେ ବିରଳ । ପ୍ରତିଦିନ ଏହିପରି ଗୁଡ଼ାଏ ପ୍ରଶଂସା ଶୁଣି 
ଶୁଣି ରଜା ବି ଖୁବ୍‌ ଗର୍ବ ଅନୁଭବ କରୁଥାନ୍ତି । ଚେଷ୍ଟା କରନ୍ତି ଲୋକେ 
ଆହୁରି ପ୍ରଶଂସା କରନ୍ତୁ ¦ କଥାରେ ଅଛି 


ପ୍ରଶଂସା ଯାହାର ` ଗଗନ ଚୂମ୍ବଇ 
ମନ ତା ନୌହିଲେ ସାନ 

ଭଲ କରୁ କରୁ ମନ୍ଦ କରଇ ସେ 
ଗର୍ବେ ହୋଇ ହତଜ୍ଞାନ । 

ବଳଦ ବାପୁଡ଼ା ଶୃଗାଳ ମୁଖରୁ 
ଗଣି ଟେକା ଟେକି କଥା 

ଲଢ଼ିବାକୁ ଯାଇ . ପଶୁରାଜ ସଙ୍ଗେ 
ହରାଇଲା ନିଜ ମଥା । 


ରଜାଙ୍କର ଯୋଡ଼ିଏ ପୁଅ | ଶୁକ୍ଳପକ୍ଷ ଚନ୍ଦ୍ରମା ପରି ଖୁବ୍‌ 
ଆଦରରେ ବଢୁଥାନ୍ତି । ପାଠ ପଢ଼ିବା, ଯୁଦ୍ଧବିଦ୍ୟା ଶିଖିବା ସବୃଥ୍‌ରେ 
ଆଗୁଆ | ଲୋକେ ତାଙ୍କୁ ଖୁବ୍‌ ଆଦର କରନ୍ତି | ରାଜା ସିଂହାସନରେ 
ବସିଲେ କଂ ଣ ହେବ, ଶାସନ କ୍ଷମତା ପୁଅମାନଙ୍କ ହାତରେ | 

ସେମାନେ ରାଜ୍ୟର ଭଲମନ୍ଦ ବ୍ରଝନ୍ତି । ପ୍ରଜା ପାଳନ୍ତି । 
ଅଶାନ୍ତି ଦମନ କରି ଶାନ୍ତି ସ୍ଥାପନ କରନ୍ତି । ଶତ୍ରୁମାନେ ଯେପରି 

ଦୃ/ଦଶ ରାଳକୁମାର ୬୭ 
ମିତ୍ର ହୋଇ ବଶ୍ୟତା ସ୍ଵୀକାର କରିବେ, ତା'ର ବ୍ୟବସ୍ଥା କରନ୍ତି । 
କାହାରି ମନରେ ଦ୍ୂଃଖ ଦିଅନ୍ତିନି କି କାହାରିକୁ କଟୁକଥା କହନ୍ତିନି । 
ତେଣୁ ଏ ରାଜ୍ୟ ପ୍ରଜାପାଟକ ଏବଂ ଅନ୍ୟ ରାଜ୍ୟର ମଧ୍ଯ ସମସ୍ତେ 
ରାଜାଙ୍କ ଅପେକ୍ଷା ବେଶି ପ୍ରଶଂସା କରନ୍ତି ପୂଅମାନଙ୍କୁ | 

ଜଣକର ବୟସ କୋଡ଼ିଏ, ଜଣକର ଉଣେଇଶ | ବଡ଼ ଭାଇ 
ନା ସାନନ୍ଦ ଓ ସାନଭାଇ ନା ବିନୋଦ କୁମାର । 

ଦେଖିବାକୁ ଦିହିଙ୍କର ରୂପ କାମଦେବ ପରି | ଗଜରା ଗଜରା 
ନିଶ ଦାଢ଼ୀ ସେ ମୁହଁକୁ ଭାରି ଭଲ ମାନୁଥାଏ । ଦାଣ୍ଡ ଘାଟରେ ତାଙ୍କ 
ତୃଣ୍ଡ ଶୁଣିଲେ ଭୁଆଷ୍ୁଣୀମାନେ ଗବାକ୍ଷ ବାଟେ ଉଙ୍କିମାରି ଟିକିଏ 
ଅନାଇ ଦିଅନ୍ତି । ଝିଅମାନଙ୍କ ଛାତିରେ କାମକଣ୍ଟା ବିନ୍ଧି ହୋଇଯାଏ 
ଗୋଡ଼ରେ ଖଜୃରୀ କଣ୍ଟା ଫୁଟିଲା ପରି । ଯିଏ ଦେଖେ ରାତିରେ ଶୋଇ 
ପାରେନି ସେ । ଖାଲି ଭାବେ ରଜା ପୁଅଙ୍କ କଥା । ଫୁଲ ବଗିଚାରେ, 
ଗାଧୁଆ! ତୃଠରେ ତାଙ୍କରି କଥା ଆଲୋଚନା ହୁଏ । କିଏ ରୂପକୁ 
ପ୍ରଶଂସା କରେ ତ, କିଏ ଗୁଣକୁ ପ୍ରଶଂସା କରେ । ମନ କହୁଥାଏ 
ଅନ୍ଧାର ରାତି ନିକାଞ୍ଚନ ସ୍ଥାନରେ ପାଆନ୍ତି କି ? 

ଏହିଭଳି ଯୁବକ ଯୋଡ଼ିଏ ରାଜକୁମାର |! ସମସ୍ତଙ୍କ ପ୍ରଶଂସାର 
ପାତ୍ର ଓ ଆଖି ମନର ସଙ୍ଖାଳି ହୋଇଥା'ନ୍ତି । ତାଙ୍କର ଅନାବିଳ 
ପ୍ରଶଂସାଗୁଡ଼ିକ ରଜାଙ୍କ କାନକୁ ଆସୁଥାଏ । ଶୁଣି ଶୁଣି ସେ ଗର୍ବ 
ଅନୁଭବ କରୁଥାନ୍ତି । ମାତ୍ର ପୁଅମାନଙ୍କର ତାଙ୍କ ପ୍ରତି ଭାବଭକ୍ତି ଅଛି 
କି ନାହିଁ ଏ କଥା ବିଡ଼ିବାପାଇଁ ଦିନେ ସେ ମନ୍ତ୍ରୀଙ୍କ ସଙ୍ଗେ ପରାମର୍ଶ 
କରି ସେମାନଙ୍କୁ ଡକାଇ ପଠାଇଲେ । 

ବାପାଙ୍କ ଆଦେଶ ଶୁଣି ଯଥା ସମୟରେ ଆସି ଦେଖା କଲେ 
ସୈମାନେ । ପଚାରିଲେ ଆମ ପ୍ରତି ଆଦେଶ କଂ ଣ ? 

D୮ ଦୁ/ଦଣି ର/ଜକୁମ/ର 

ରାଜା କହିଲେ ମନ୍ତ୍ରୀ ପଚାରନ୍ତୁ । 

ମନ୍ତ୍ରୀ ପଚାରିଲେ“ ରାଜାକୁମାର ! ଆଜି ଏହି ରାଜ୍ୟ ବୋଲି 
ନୁହେଁ । ନାନା ରାଜ୍ୟରେ ତୁମର ଯଶକୀଉି ମୁଖରିତ ହୋଇ ଉଠୁଛି 
ସମୁଦ୍ରର ଉତ୍ତାଳ ତରଙ୍ଗ ପରି । ତୁମେ ବୁଦ୍ଧିମାନ୍‌, ଗୁଣବାନ୍‌ର ହକ୍ଦାର 
ହୋଇଛ | ମାତ୍ର କହିପାରିବ କି କାହାଯୋଗେ ? 

ବଡ଼ ଅଡ଼ୁଆରେ ପଡ଼ିଲେ କୁମାର ଦୁହେଁ । ତାଙ୍କ ପ୍ରତି ଆଜି 
କାହିକି ଯେ ଏଭଳି ପ୍ରଶ୍ନବାଣ ପ୍ରୟୋଗ କରାଯାଇଛି ପ୍ରଥମେ ଠିକ୍‌ 
କରି ପାରିଲେନି ।- ତଥାପି ସାନନ୍ଦ ଟିକିଏ ଧୈର୍ଯ୍ୟ ରଖି 
ପଚାରିଦେଲେ- 'ଏଭଳି ପ୍ରଶ୍ନ ପଚାରିବାର ଅର୍ଥ କ'ଣ ?” 

ମନ୍ତ୍ରୀ କହିଲେ ବାପାଙ୍କର ସେହିପରି ଆଦେଶ ଅଛି ।”? 

ସାନ୍ଦ କହିଲା ‘ନ ବିଦ୍ୟାୟାଂ ନଚ ପୌରୁଷଂ ।” 


ବିଦ୍ୟାହୀନ ଲୋକ ଜଗତରେ କେବେ 
ନ ପାଏ ତିଳେ ପୌରଷ ¦! 
ବିଦ୍ୟାବଳେ ମୁହିଁ ଅରଜି ପାରୁଛି 


ତେଣୁ ବିଶ୍ବପୃଷ୍ଟେ ଯଶ । 

ମନ୍ତ୍ରୀ ପଚାରିଲେ ଯଶଟା କାହାର ? 

ସାନନ୍ଦ କହିଲା“ ‘ମୋର |”? 

ମନ୍ତ୍ରୀ କହିଲେ ବାପା ତୁମର ଯତ୍ନ ନେଇ ବଢ଼ାଇ କୂଢ଼ାଇ 
ମଣିଷ କଲେ | ଅପର୍ଯ୍ୟାପ୍ତ ଧନ ଖର୍ଚ୍ଚକରି ବିଦ୍ୟା ପଢ଼ାଇବାରୁ ସିନା 
ତୁମେ ପୌରୂଷ ପାଇଲ ? 

ସାନନ୍ଦ କହିଲା ହଁ ।” 

ମନ୍ତ୍ରୀ କହିଲେ “ସେ ପୌରୁଷ ଯଶରେ ବାପା କାହିଁକି 
ଅଧ୍କାରୀ ନ ହେବେ ? 

ନ ଜୁ/ଦଶ ରାଜକୁମାର DC 

ମନ୍ତ୍ରୀ କହିଲା¬ ପୁଅକୁ ମନୁଷ୍ୟ କରି ଗଢ଼ିବା ବାପାଙ୍କର 
କର୍ଁବ୍ୟ । ତେଣୁ ସେ ତାଙ୍କ କର୍ଉବ୍ୟ କରିଗଲେ | ଯଶ ପୌରୂୁଷରେ 
ତାଙ୍କର ଅଛି କଣ ?? ” 

କଥା ଶୁଣି ରାଜାଙ୍କ ରାଗ ନାକଦଶ୍ଡି ଉପରକୃ ଉଠିଲା ।। ସେ 
ଆଉ ସାନନ୍ଦକୁ କିଛି ନ ପଚାରି ବିନୋଦକ୍ର ପଚାରିବା ପାଇଁ ଆଦେଶ 
ଦେଲେ । 

ମନ୍ତ୍ରୀ ବିନୋଦକୁ ପଚାରିଲେ-“କି ସାନବାବ୍ର ! ତୁମ କଥା 
କ'ଣ ?”? , 

ବିନୋଦ କହିଲା ଭାଗ୍ୟେ ଫଳତିଃ ସର୍ବତ୍ର ।” 

ଯିଏ ଯାହା କରୁ ଅଥବା ନକରୁ 

ତହିଁ ନାହିଁ କିଛି ଫଳ 
ଭାଗ୍ୟେ ଯାର ଯାହା ଲେଖାଥୀଏ ତାହା 
. ଭୋଗଇ ସେ ଅନର୍ଗଳ । 

ଭାଗ୍ୟ ଛଡ଼ା ପଥ ନାହିଁ | ବିଧାତା ଯାହା ଭାଗ୍ୟରେ ଯାହା ଲେଖି. 
ଦେଇଛି ସେ ଭୋଗ କରୁଛି ସେହି ଫଳ । ଏଥୁରେ କାହାରି କିଛି କରିବାର 
ନାହିଁ । 

ମନ୍ତ୍ରୀ ପଚାରିଲେ ତୁମ ଭାଗ୍ୟରେ ଥୁବାରୁ ତୁମେ ଯଶ 
ପୌରୁଷ ପାଉଛ କି ବାପାଙ୍କ ଭାଗ୍ୟ ହେତୂ ପାଉଛ ?' 

ବିନୋଦ କହିଲା ମୋ ଭାଗ୍ୟ ହେତୁ ପାଉଛି ।” 

କଥା ଶୁଣି ରାଗରେ ତ୍ତାଜାଙ୍କ ମୁହଁ ଲାଲ ପଡ଼ିଗଲା । ଲାଙ୍ଗୁଡ଼ 
ଚଳା ଗୋଖୁର ସାପ ପରି ସେ ଖାଲି ଫାଇଁ ଫାଇଁ ନିଃଶ୍ବାସ 
ମାରିଲେ ! ଦେହ ହାତ ଥରି ଉଠିଲା ଉତ୍ତେଜନାରେ । ସେ ଆଉ 
କୌଣସି କଥା ଶୁଣିବାକୁ ପ୍ରସ୍ତୁତ ନଥ୍‌ଲେ ! ଖୁବ୍‌ ଚଢ଼ା ଗଳାରେ 

୭୦ ଦୁ/ଦଶ ରାଜକୁମାର 
କହିଲେ ବନ୍ଦକର ମନ୍ତ୍ରୀ ! ଏଭଳି କୁଳାଙ୍ଗାର ପୁତ୍ରମାନଙ୍କ ମୁହଁ 
ଚାହିଁବା ମୋଟେ ଉଚିତ ନୁହେଁ । ମୁଁ ଆଦେଶ ଦେଉଛି ଶୀଘ୍ର ଏ ଦୁହିଙ୍କ 
ହାତ ଗୋଡ଼ ବାନ୍ଧି ବଡ଼କୁ ଜଙ୍ଗଲରେ ଓ ସାନକୁ ସମୁଦ୍ର ପାଣିରେ 
ଫୋପାଡ଼ି ଦିଅ । ଦେଖିବା କେଉଁ ଝିଦ୍ୟା ଓ କେଉଁ ଭାଗ୍ୟବଳରେ 
ସେମାନେ ଯଶ ପୌରୁଷ ଅର୍ଡନ କରିବେ ?” 
ରଜା ଆଞ୍ଞା ତାକୁ ପୁଣି ଅବଜ୍ଞା କରିବ କିଏ ? କଥାରେ ଅଛି = 
ତୀକ୍ଷ୍ଣ ଅସିପତ୍ର ସମ ନୃପତିର ଆଜ୍ଞା 
ଶିର ପଦ୍ଧ ଯିବ ତାକୁ କଲେକ ଅବଜ୍ଞା । 
ସାଙ୍ଗେ ସାଙ୍ଗେ ଆଦେଶଟା ପାଳିତ ହେଲା । କଟୁଆଳମାନେ 
ଆସି ଦୁଇ ପୁଅଙ୍କ ହାତ ଗୋଡ଼ ବାନ୍ଧି ପକାଇଲେ ! ତେଣେ ରାଣୀ 
ପଥରରେ ମୁଣ୍ଡ ବାଡ଼େଇ କାନ୍ଦୁଥାନ୍ତି । ଘଡ଼ିକି ଘଡ଼ି ତାଙ୍କର ଚେତା 
ବୃଡ଼ି ଯାଉଥାଏ ! ଦାସୀ ପରିବାରୀ ଯାଇ ରାଜାଙ୍କୁ ଜଣାଇଲେ | ସେ 
କହୁଥାନ୍ତି-ତାଙ୍କର ଇଛ୍ଥା ହେଲେ ସେ ମରନ୍ତୁ ପଛକେ, ମୁଁ କାହାରି 
କଥା ଶୁଣିବିନି । ମୋ ଆଦେଶହି ଆଦେଶ | ରାଣୀ ଆତ୍ମହତ୍ୟା କଲେ 
ମଧ୍ଯ ବଦଳି ପାରିବନି । 
ସତକୁ ସତ ସେଇୟା ହେଲା । କଟୁଆଳମାନେ ହାତ ଗୋଡ଼ 
ବାନ୍ଧି ସାନନ୍ଦକୁ ନିଘୋଡ଼ ବଣରେ ଓ ବିନୋଦକୁ ସମୁଦ୍ର ପାଣିରେ 
ଫିଙ୍ଗିଦେଇ ଆସିଲେ । ସେତେବେଳକୁ ରାଜାଙ୍କ ରାଗଟା ଟିକିଏ କମି 
ଆସିଥାଏ ¦! ଏଭଳି ଗୋଟିଏ ଗର୍ହିତକର କାର୍ଯ୍ୟ କରିବା ଘୋର 
ଅନ୍ୟାୟ ହୋଇଛି ବୋଲି ସେ ଭାବୂଥାନ୍ତି। ହେଲେ ଆଉ ଉପାୟ 
ଅଛି କ'ଣ ? 
ହାତରୁ ଛୁଟିଲେ ଅଣହାତ | ଘଟଣାଟା ଆୟତ୍ତ ବାହାରକୁ ଚାଲି 
. ଯାଇଛି | ସାନନ୍ଦକୁ ବାଘ ଭାଲୁ ଓ ବିନୋଦକୁ କୁମ୍ଭୀର ମଗର ଖାଇ 

.- ଦଜୁ/ଦରଣ ରାଜକୁମାର ୭୧ 
ସାରିବେଣ । ଖୋଜିଲେ ବି ଆଉ ଲାଭ କଂ ଣ ? ବିଧାତା ଭାଗ୍ୟରେ 
ଲେଖିଛି ଆଣ୍ୁକୂଡ଼ା ଆଣ୍ଡକୁଡ଼ୀ ହୋଇ ମରିବାକୁ ତାହାହିଁ ହେବାର 
କଥା, ହେବ । ଶୁଖିଲା ସୋହାଗରେ ଆଉ ଲାଭ କ'ଣ ? ଏଡ଼େ 
ବଡ଼ ରାଜ୍ୟ । ଭୋଗ କରିବାକୁ ଯଦି ଉତ୍ତରାଧ୍‌କାରୀ କେହି ନାହାନ୍ତି, 
ତେବେ ଆମର ଆଉ ରହିବାର ଲାଭ କଂ ଣ ଅଛି ? ସୁତରାଂ ବନବାସ 
ଓ ବାନପ୍ରସ୍ଥ ହି ଉପାଦେୟ କଥା । ଏହି କଥା ଭାବି ରାଜା ରାଣୀଙ୍କ 
କହିଲେ | ରାଣୀତ ଆଗରୁ ଭାବୁଥ୍‌ଲେ ସେହି କଥା | ଏହି କ୍ଷଣି ରାଜା 
କହିବାରୁ ରାଜି ହୋଇଗଲେ । ତା'ପରେ ରାଜ୍ୟଭାର ନ୍ୟସ୍ତ ହେଲା 
ମନ୍ତ୍ରୀଙ୍କ ଉପରେ | ରାଜା ରାଣୀ ଗଲେ ଅରଣ୍ୟକୁ । ବିଷୟାଭାବ 
ତାଙ୍କୁ ଭାରି ଅଡ଼ୁଆ ଲାଗିଲା । ତେଣୁ ସନ୍ନ୍ୟାସ ଅବଲମ୍ବନ କରି 
ବନସ୍ତରେ କାଳାତିପାତ କରିବାକୁ ଶ୍ରେୟ ମନେକଲେ । 

ସାନନ୍ଦ କୁମାର 

ସାନନ୍ଦକୂୁମାର ନିବିଡ଼ ଜଙ୍ଗଲ ମଝିରେ ପଡ଼ିଛି ଅତି ଅସହାୟ 
ଅବସ୍ଥାରେ । ଖୁବ୍‌ ଶକ୍ତ ଦଉଡ଼ିରେ ଗୋଡ଼ ହାତ ତା'ର ବନ୍ଧା 
ହୋଇଛି । ଟିକିଏ ମାତ୍ର ହଲଚଲ ହେବାର ଶକ୍ରିନାହିଁ । ପ୍ରଚଣ୍ଡ 
ଖରାବେଳ | ଭୋକ ଶୋଷରେ ତଝ୍ତି ମୁଣ୍ଡ ସବୁ ଶୁଖି ଆସିଲା । ପାଟି 
ଅଠା ଅଠା ହୋଇଗଲେ ବି କେହି ଦେଖିଲେନି କି ଅନ୍ତରର କଥା 
ବୃଝିଲେନି | ଫଳରେ ଚେତା ବୃଡ଼ିଗଲା ତା'ର । 

ମୁର୍ଦାର ପରି ସାରା ଦିନ ଗଡ଼ୁଥାଏ । କେତେ ଜୀବଜନ୍ତୁ ତା 
ବାଟ ଦେଇ ଯିବା ଆସିବା କଲେ | କେହି କେହି ଥରେ ଥରେ ଶୁଦ୍ଦି 
ଦେଲେ ମଧ୍ଧ । ଅଣ୍ଡିରା ବିଲୁଆ ଆସି କାନ ପାଖରେ କେତେ ରଡ଼ି 
ଛାଡ଼ିଲା । ତଥାପି ସାନନ୍ଦର ଚେତା ଆସିଲାନି ସେ ସେମିତି 
ଗଡ଼ୁଥୀଏ । 


Digitized by PPRACHIN, SOA 


୭୨ ଦୁ/ଦଣ ରାଜକୁମାର 
ବେଳ ରତ ରତ ହୋଇ ଆସୁଛି । ପଶ୍ଚିମ ଦିଗ ଲୋହିତ 
ରାଗରେ ରଞ୍ଜିତ ହୋଇ ସମୁଦ୍ରକୁ ପରିହାସ ଛଳରେ କହୁଛି 
ରୂପକୁ ଦେଖ୍‌ କାନ୍ତିକୁ ଦେଖ୍‌ 
ଲେଖିବ୍ର ଯେତେ ତୋ ବ୍ୂକୁରେ ଲେଖ୍‌ । 
ସାଙ୍କୁସ, ମଗର, ତିମି ଉତ୍ତଳା ହୋଇ ଭାସି ଉଠୁଛନ୍ତି ପାଣି 
ଉପରକୁ । ଦୂର ଦିଗ୍ବଳୟରେ ଅନ୍ଧାର ଜମାଇ ନେଇଛି ତା” କଳା 
ଶାଢ଼ୀର ଲମ୍ବ ପଣତକୁ । ଗଜମୋତି ପରି ଫୃଟି ଆସୁଛନ୍ତି ଗୋଟିକ 
ପରେ ଗୋଟିଏ ଲେଖା ତାରା | କଳ କାକଳିରେ ବିଶ୍ବମାତୃକା ବଣକୁ 
ମଧୁର ଶବ୍ଦରେ ମୁଖରିତ କରୁଛନ୍ତି ବିହଙ୍ଗବୃନ୍ଦ । ଏମିତିବେଳେ, ଦଳେ 
କାଠୁରିଆ ସ୍ତ୍ରୀ ପୁରୁଷ ମୁଣ୍ଡରେ କାଠ ଗୋଛାଟିମାନ ମୁଣ୍ଡାର ଘରକୁ 
ଲେଉଟୁଥ୍‌ଲେ । ହଠାତ୍‌ ଦୃଷ୍ଟି ପଡ଼ିଲା ସାନନ୍ଦ ଉପରେ । 


ଭାବିଲେ କଥାଟା କ'ଣ ? ଲୋକଟାର ହାତ .ଗୋଡ଼ ବନ୍ଧା 
ହୋଇଛି କାହିଁକି ? ଏମିତି ବିଚରା ବିଚରି ହୋଇ ପାଖକୁ ଗଲେ । 
ନାଡ଼ି ଓ ନିଃଶ୍ବାସ ପରୀକ୍ଷା କରି ଜାଣିଲେ ବଞ୍ଚଛି । ତେଣୁ ବନ୍ଧନ 
ରଜ୍‌କୁ କାଟିଦେଲେ ଟେକିନେଲେ ପାଣି କୂଳକୁ । ଅନେକ ସେବା 
ଶୁଶ୍ରିଷା କଲା ପରେ ତା'ର ଚେତା ଆସିଲା । ପଚାରିଲେ ନିଜର 
ପରିଚୟ ଦେଲା ନାହିଁ । ଭୂଲେଇ ଭାଲେଇ ଏଣୁ ତେଣୁ ଦି'ପଦ 
କଥା କହିଦେଲା | 


କାଠୁରିଆମାନେ ପଚାରିଲେ ତୁ ରହିବୁ କେଉଁଠି ?” 


କହିଲାତୁମ ଗ୍ରାମରେ ଯଦି ଆଶ୍ରୟ ଦିଅନ୍ତ, ତେବେ କାଠ 
କୁଟା କାଟି ତାକୁ ବିକି ପେଟ ପୋଷି ପାରନ୍ତି.। 

ଦୃାଦଶ ରାଜକୁମାର ୭୩ 
ଏ କଥାରେ କାଠୁରିଆମାନେ ରାଜି ହୋଇ ତାକୁ ସଙ୍ଗରେ 
ନେଇଗଲେ । ସାନନ୍ଦ ନିଜେ ନିଜ ପାଇଁ ଗୋଟିଏ କୁଡ଼ିଆ ଘର କରି 
ରହିଲା । କାମଦାମ ଚାଲିଚଳନରେ ନିଜକୁ ମିଶାଇ ଦେଲା ସେମାନଙ୍କ 
ସଙ୍ଗେ । ସମସ୍ତେ ତା' ଉପରେ ଖୁସି ବି ହେଲେ । ସେ ଦିନକୁ ଦିନ 
ଭଲଭଲ ଉପଦେଶାମ୍ମକ କଥା କହି ସେମାନଙ୍କୁ ମଣିଷକରି ଗଢ଼ିବାକୁ 
ଚେଷ୍ଟାକଲା । ଯେତେ ପିଲାଛୁଆ ମୂର୍ଖହୋଇଁ ବ୍ରଲୁଥ୍‌ଲେ, ସେମାନଙ୍କୁ 
ସନ୍ଧ୍ୟାବେଳେ ପାଠ ପଢ଼ାଇବାର ବନ୍ଦୋବସ୍ତ କଲା । ସମସ୍ତେ 
ପଢ଼ିଲେ । ଦୈଖୁ ଦେଖୁ'ଗୀ ଗଣ୍ଡାକର ଅବସ୍ଥା ବଦଳି ଆସିଲା । 


କୁଡ଼ିଆ ଘର ପରିବର୍ରେ ଜଙ୍ଗଲରୁ କାଠ, ବାଉଁଶ, ବେତ ଓ 
ସବାଇ ଘାସ ଆଣି ଭଲ ଭଲ ଘର କଲେ । ଧନ କିପରି ସଞ୍ଚୟ 
କରନ୍ତି ସେକଥା ଜାଣିଲେ |! ଦି'ପଇସା ଜାଗାରେ ଚାରି ପଇସା 
କମେଇବାକୁ ଚେଷ୍ଟା କଲେ । ବକଳ ପିନ୍ଧା ଛାଡ଼ି ଲୁଗା ପିନ୍ଧିଲେ । 
କଳି ଲାଗିଲେ ହଣା କଟା ନହୋଇ ନ୍ୟାୟ ନିଶାପ ସାହାଯ୍ୟରେ 
ଶାନ୍ତି ସ୍ଥାପନ କଲେ'। ସବୁକଥା ଶିଖାଇଲା ସାନନ୍ଦ | 


ଦିନକର କଥା । ଗାଆଁର ମୁରବୀ କହିଲା¬ ଆରେ, ଆମେ 
ସମସ୍ତେ ଥଲୁ ଜଙ୍ଗଲୀ ଲୋକ । ବଣ ପଶୁମାନେ ଯେମିତି ଜୀବନ 
ବିତାଉ ଥଲେ, ତା ଅପେକ୍ଷା କିଛି ଭଲରେ ନଥ୍‌ଲୁ । ଏଇ ସାନନ୍ଦ 
ଆମ ଗୀକୁ ଆସିବା ଦିନୁ ସମସ୍ତେ ଭଲରେ ରହିଲେ । ପାଠ ପଢ଼ା 
ଶିଖି ମଣିଷ ହେଲେ । ରୋଜଗାର ବଢ଼ିଲା । ଘର କରିବାକୁ ଶିଖିଲେ । 
.ପାଞ୍ଚଜଣଙ୍କ ସଙ୍ଗେ ମିଶାମିଶି କଲେ । ଯିଏ ଯେମିତି ଆମକୁ କହିଲେଣି 
ମଣିଷ ବୋଲି । ଏମିତି ଅବସ୍ଥାରେ ମୋର ଇଛା ସାନନ୍ଦକୁ ରଜା 
କରି ଆମେ ତାର ପ୍ରଜା ହୋଇ ଚଳିବା ।' 

୭୪ ଦୁ/ଦଶ ର/ଜକୁମା/ର 

କଥାଟା ସମସ୍ତଙ୍କ ମନକୁ ପାଇଲା । ଖୁସି ବି ହେଲେ । ମନା 
କରିବାରେ କୌଣସି କାରଣ ବି ନଥୁଲା । ସତକୁ ସତ ସାନନ୍ଦକୂମାର 
ସେହି ଦିନଠାରୁ ରାଜା ଉପାଧ୍‌ ପାଇଲା ! କାଠୁରିଆଯାକ ମିଶି ତା’ 
ପାଇଁ ଭଲ ଘର ତୋଳି ଦେଲେ । ସିଂହାସନ ଗଢ଼ିଲେ । ଖଟ, ପଲଙ୍କ; 
ଚୌକି, ବେଞ୍ଚ ଯାହାକିଛି ଦରକାର ସବ୍ର କରାଇଦେଲେ । ପିଲାଠୁ 
ବ୍ୂଢ଼ା ପର୍ଯ୍ୟନ୍ତ ଖଟିଲେ ସେବା କାର୍ଯ୍ୟରେ । ଯାହା କିଛି ଘଟଣା ଘଟୁ 
ପଛକେ ସାନନ୍ଦର ବିନା ପରାମର୍ଶରେ କଲେ ନାହିଁ 


oe ~~ 


ଏମିତି କିଛିଦିନ ଗଲା । କେମିତି ସେ ବିଭା ହେବ, ଏଥ୍ପାଇଁ 
ଚେଷ୍ଟ। ଚାଲିଥାଏ । ଭଲ ରଜା ଝିଅ ନ ହେଲେ ହେବ ନାହିଁ ବୋଲି 

" ସବ୍ରରି ଇଚ୍ଛା, ସବୃରି ଯୁକ୍ତି । ସାନନ୍ଦ କିଛି ନ କହିଲେ କଂ ଣ ହେବ, 
କାଠୁରିଆଯାକ ଏଣେତେଶେ ବୁଲି ସନ୍ଧାନ କରୁଥାନ୍ତି ଗୋଟିଏ ସୁନ୍ଦରୀ 
ରାଜା ଝିଅ । ହେଲେ କାହାକୁ କହିବା ପାଇଁ ସାହସ ପଟୁ ନଥାଏ "| 
ଜଙ୍ଗଲୀ ଲୋକ । ସଭ୍ୟ ଗ୍ରାମର ସଭ୍ୟ ତଥା | ରାଜ ପରିବାରରେ 
ଗୋଟିଏ ପ୍ରସଙ୍ଗ ପକାଇବାକୁ ଭୟ ହେଉଥାଏ ! ଏମିତିବେଳେ 
ଶୁଣାଗଲା ଗୋଟିଏ ନୂତନ କଥା । 


ସୋନପୁର ରାଜା ମରତକେଶରୀଙ୍କର ଗୋଟିଏ ବୋଲି ଝିଅ । 
ନାମ ତାର କମଳକୁମାରୀ | ରୂପ ଗୁଣ, ବୃଦି ବିଦ୍ୟା ସବୁଥୂରେ 
ପ୍ରବୀଣା । ସେ ଯୁବତୀ ହୋଇ ଘରେ ଥାଏ । ରଜା ରାଣୀ ତାକୁ 
ଆଦରରେ ପ୍ରତିମା କରି ଖୁବ୍‌ ଗେଲବସରରେ ବଢ଼ାଉଥାନ୍ତି । କଥାରେ 
ଅଛି “ 
ବଚନ ଦେଇଛି ଗ୍ରହୀତାକୁ ଯିଏ 
ତାହାର ନଥୀଏ କାବୁ 

ଦ଼/ଦଶ ରାଳକୁମାର ୭୫ 
ଯାହା କୋଳେ ନାହିଁ ପୁତ୍ର ରତ୍ନ ସିଏ 


ଦୁହିତାକୁ ଡାକେ ବାବୁ । 


ଭଗବାନ ଯାହକୁ ପୁତ୍ର ସମ୍ପଭିରୁ ବଞ୍ଚତ କରିଛନ୍ତି, ତାର 
ଝିଅଟିହିଁ ପୁଅ । ଏଡ଼େ ବଡ଼ ରାଜବିଭବ ମଧ୍ଯରେ ରାଜା ରାଣୀଙ୍କର 
ଆଖି ସମ୍ପତି ବୋଲି ଆଉ କିଛି ନାହିଁ । ଏକମାତ୍ର କମଳକୁମାରୀ ସବ୍ୂ । 
ତେଣୁ ସେ ତାକୁ ଖାଲି ଭଲ ପାଆନ୍ତି, ଏକଥା ନୁହେଁ ! କେତେବେଳେ 
ହେଲେ ତା” କଥା ତଳେ ପକାନ୍ତିନି । ଏହି କାରଣରୁ ଝିଅଟା ଟିକିଏ 
ଏକଜିଦିଆ ହୋଇଥାଏ । ଯେତେବେଳେ ଯେଉଁ କଥା ପାଇଁ ଜିଦ୍‌ 
ଧରେ, ସେ କଥା ନ ହେଲେ କାହାରିକି ବସାଇ ଉଠାଇ ଦିଏନି । 
ତା” କଥା ନ ରଖିଲେ ଅଭିମାନିନୀ ହୁଏ । ଖିଆ ପିଆ କିଛି କରେନି । 
ମୁହଁ ମାଡ଼ି ଗମ୍ଭିରୀ ଘର କିଳିଦେଇ ଅଭିମାନ ଦେଖି ରଜାରାଣୀଙ୍କ 
ମନ ଭିତରଟା ଗୋଳେଇ ଘାଣ୍ଟି ହୋଇଯାଏ | ଯାହାପାରି ତା 
ହୋଇଯାଉ ପଛକେ ତା ଜିଦ୍‌ ପୂରଣ କରିବାକୁ ପ୍ରସ୍ତୁତ ହୋଇଯାନ୍ତି । 


ସେହି କମଳକୂମାରୀ ଯୁବତୀ ହୋଇ ଅନେକ ଦିନୁ ଘରେ 
ରହିଲାଣି ! ବିଭାହେବା କଥା ଶୁଣିଲେ ଖୁବ୍‌ ବିଗିଡ଼ି ଯାଏ । ଭିତରେ 
କଥାଟା କେହି କିଛି ଜାଣି ପାରନ୍ତିନି । ରଜା ଯେତେ ବରଘର 
ଖୋଜନ୍ତି, ସବୁ ଶୁଣେ । ଶେଷ ବେଳକୁ କହେ-ମୋର ତିନୋଟି ପାଠ 
ପରୀକ୍ଷା ଦେଇ ଯିଏ ଉତ୍ତୀର୍ଣ୍ଣ ହେବ, ମୁଁ ତାକୁ ବିଭା ହେବି । 

ପାଠ ତିନୋଟି କ'ଣ ? ଏ କଥା ପଚାରିଲେ କହେ 

ସଢ଼େଇ ଭିତରେ ଘଡ଼େଇଂ କଳ 

କହ ଫାଶୀ କାହିଁ ନେଉଛି ଜଳ ? ` 

୭୬ .. ଦଦଶ ରାଜକୁମାର 
ଚଉପାୟା ଥ୍ଲେ ଶୀତଳ ପାଇଁ 


ନିଂ ପାୟା ପଡ଼ିଲା ତାପରେ ଯାଇଁ ! 
ବି'ପାୟା ତାହାକୁ ତୋଳି ଧଇଲା 
କୁଲା ଫଟ ଫଟ କରି ଧାଇଁଲା । 
ଧକୁଡ଼ୁ ଧୂକୁଡ଼ ଧାଇଁକି ଧାଇ 
ଗେଡ଼ା ଦଉଡ଼ୁଛି ଠୁକର ଖାଇ | 

ଏ ଦିହିଙ୍କର ଗୋଡ଼ ଚଉଦ 
ଗୋଟିଏ ଲାଙ୍ଗୁଡ ଯୋଡ଼ିଏ କୂଦ | 
ପାଠୁଆ କହିବ ବିଚାରି ମନେ 
ଅପାଠୁଆ ରହୁ କାରା ସଦନେ | 


ଦ୍ଵିତୀୟ ପରୀକ୍ଷା ହେଲା-ଗୋଟିଏ ବଗିଚା । ସେଥ୍‌ରେ ଗଛ 
ଲାଗିବ ପାଞ୍ଚ ଧାଡ଼ି । ପ୍ରତି ଧାଡ଼ିରେ ଥ୍ବା ସଂଖ୍ୟା ଚାରୋଟି । କିନ୍ତୁ 
ସମୁଦାୟ ଗଛ ଦଶଟିରୁ ବେଶୀ ହେବନି-। 

ତୃତୀୟ ପରୀକ୍ଷା- ଅଭ୍ଡିରା ବାଘଠୁ ପାଏ ନିରୁଦା ଦୂଧ ଆଣି 
ଦେଲେ କମଳକୁମାରୀ ମହାଦେବୀଙ୍କୁ ପୂଜାକରିବ | ତା'ପରେ 
ବିଭାଘର କଥା | ଏତକ କାମ ଯିଏ କରିପାରିବ ସେ ବିଭା ହେବ । 
ତା” ନ ହେଲେ ବାରବର୍ଷ ଯାଏ ରହିବ କାରାଗାରରେ । 


କଥାଟା ଶୁଣି କୌତୃହଳ ଲାଗୁଥ୍ବାରୁ ଅନେକ ରାଜାପୁଅ ଆସି 
କମଳକୁମାରୀକି ଦେଖୁଲେ ଓ ପରୀକ୍ଷାରେ ଅଂଶ ଗ୍ରହଣ କରି ପରାସ୍ତ 
ହେଲେ । ତାଙ୍କ ଭାଗ୍ୟରେ ଯୁଟିଲା କାରାଗାର ବାସ । ଯେଉଁମାନଙ୍କର 
ବ୍ରଦ୍ଧିବୃତି ନ ପାଇଲା, ସେମାନେ ଫେରି ପଳାଇ ଗଲେ । ରାଜ୍ୟ ଲୋକେ 

ଦୁ/ଦଣ ର/ଜକମାର ୭୭ 
ପଚାରିବାରୁ କିଏ ଇଁହିଲା-କନ୍ୟାଟା ଛୋଟି, କିଏ କହିଲା କାଣି, କିଏ 
କହିଲା କୁଜୀ, କାଲୁଣି ଦୋ”ଚାରିଣୀ ଇତ୍ୟାଦି ନାନା କଥା | କଥାର 
ପେଞ୍ଚ କ'ଣ, କେହି ପରିଷ୍କାର ଭାବେ କହନ୍ତି ନାହିଁ । 

ଦିନେ କାଠୁରିଆମାନେ ବଜାରରେ କାଠକୁଟା ବିକାକିଣା କରି 
ଗ୍ରାମକୁ ଫେରିଲାବେଳେ ହଠାତ୍‌ ଶୁଣିଲେ ଗୋଟିଏ ନାଗରା । କଥାଟା 
କ'ଣ ବଙଝ୍ବୁଝ୍‌ ଜଣାଗଲା ସୋନପୁର ରାଜକନ୍ୟା କମଳ କୁମାରୀର 
ଘୋଷଣା ପତ୍ର ! ଗୋଟିଏ ତାଳପତ୍ରରେ ଲେଖା ହୋଇ ବଣ୍ଟା 
ହେଉଥାଏ । କେତେଜଣ ସେଥ୍ରୁ ଖଣ୍ଡିଏ ନେଇ ସାନନ୍ଦ କୁମାରକୁ 
ଦେଲେ । 
ମନେ ମନେ ପଢ଼ିଲା ସାନନ୍ଦ । ଭାବିଲା, ˆ ‘ଗୋଟିଏ ଝିଅପିଲା 
ତା ବ୍ରଦ୍ଧିଜାଲ ଖେଳାଇ ଇଚ୍ଛା କରୁଛି ପୁଅ ପିଲାମାନଙ୍କୁ ନମସ୍ଯ 
କରିବାକୁ । ଶୁଣିବାକୁ ଅବଶ୍ୟ ଲାଜ ଲାଗିବା କଥା । କେତେଜଣ 
ଯେ ଆସି ପ୍ରତିଯୋଗିତାରେ ଯୋଗ ଦେଇ ଅପମାନ ପାଇ ନଥ୍‌ବେ, 
ଏ କଥା ମଧ୍ଧ ନୁହେଁ । ତେବେ ଯାହା କିଛି ହେଉ ଯିବାପାଇଁ ପଡ଼ିବ ।”? 
ନାରୀ ହୋଇ ଯେବେ ସମର ଯାଚୃଛି 
ପୁରଷ ମାନଙ୍କୁ ଡାକି 
ଅଜାଣିବା ପଣେ ନୁହେଁ ଲୁଚିବାର 
ଏଭଳି କଥାକୁ ଫାଙ୍କି 
ଯାଉ ପ୍ରାଣ ଅବା ଲାଭ ହେଉ କନ୍ୟା 
ରତ୍ସଏ ପରୀକ୍ଷା ଫଳେ 
ପଗ ଯୁଗ ପାଇଁ `“ ସ୍ବର୍ଣ୍ଣାକ୍ଷରେ ଲେଖା 
' ରହିଥାଉ ମହୀତଳେ । 
ଏହି କଥା ବିଚାର କରି ସାନନ୍ଦ ପ୍ରସ୍ତୁତ ହେଲା ଯିବାକୁ । ଗ୍ରାମର 
ବଳବାନ୍‌ ଯୁବକମାନଙ୍କ ମଧ୍ୟରୁ ବାଛି ବାଛି ସଙ୍ଗରେ ନେଲା 

୭୮ କୁ/ଦଣ ରାଳକୁମାର 

ଚାରିଜଣ । ତା'ପରେ ମୁରବୀ ବୁଢ଼ା ଶୁଭବେଳ ଦେଖ୍‌ ଏମାନେ 
ଅନୁକୂଳ କଲେ | ଯଥା ସମୟରେ ପହଞ୍ଚିଲେ । ସୋନପୁର 
ମହାରାଜାଙ୍କ ନିକଟକୁ ଖବର ଗଲା । ମହାରାଜା କହିଲେ - 
କମଳକୁମାରୀକି ! 


ପ୍ରଥମ ପରୀକ୍ଷାଟି କାଗଜ଼ କଲମରେ ଉତ୍ତର | ଦ୍ଵିତୀୟ 
ପରୀକ୍ଷାଟି ଜ୍ୟାମିତି ଛନ୍ଦ ହେଲେବି ବଗିଚାରେ ଗଛ ଲଗାଇ ଦେଖାଇ 
ଦେବାକୁ ହେବ । ତୃତୀୟଟି ହେଲା- ଅଣ୍ଡିରା ବାଘ ଦୁଧ ଆଣିବା କଥା । 


ସାନନ୍ଦର ଓ କମଳ କୁମାରୀର ଦେଖାହେଲା ପରଦା ଦିଆ 
ଏକ ତମ୍ବୁ ଘର ଭିତରେ ।! କଥାବାର୍ଭା ପଡ଼ିଲା । କମଳ କହିଲା 
“ ପରୀକ୍ଷାରେ ଉତ୍ତୀର୍ଣ୍ଣ ନହେଲେ- କାରାବାସ କରିବ ବାରବର୍ଷ । 


ସାନନ୍ଦ କହିଲା- ହଁ । କିନ୍ଧ ମୋ କଥା ? 
ପଚାରିଲା- ‘ତୁମ କଥା କ'ଣ ?” 


କହିଲା- “ ମୋ କଥା ଏଇୟା ଯେ ଘରୁ ଆସିଲା ବେଳେ 
ଠାକୁରଙ୍କ ପାଖରେ ନିୟମ କରି ଆସିଛି । ଆଜି ଯଦି ମୋର ଜୟ 
ହୁଏ, ତେବେ ପ୍ରତିଯୋଗୀର ନାକ କାଟି ନେବି ? 


କମଳକୁମାରୀ ଡରିଗଲା ମନ ଭିତରେ ଦୈବ ଦୁର୍ବଳ କଥା | 
କାଳେ କେତେବେଳେ କଂ ଶ ଘଟିଯିବ । ଆଗରୁ ସାବଧାନ ନହେଲେ 
ଯଦି ନାକଟି କଟିଯାଏ, ତେବେ ମହାନ୍‌ ଅଡ଼ୁଆ ପଡ଼ିବ । ଚିହୁ ରହିଯିବ 
ସାରା ଜୀବନ ପାଇଁ | ତେଣୁ ସେ କହିଲା-“ ମୁଁ ବରଂ ଦଶଲକ୍ଷ ଟଙ୍କା 
ଦେଇ ପାରିବି, କିନ୍ତୁ ଏଭଳି ପ୍ରତିଜ୍ଞାରେ ଭାଗ ନେବି ନାହିଁ । - 

ଦୃୁ/ଦଣଶ ରାଜକୁମାର ` ୭୯ 
ସାନନ୍ଦ କହିଲା-ଆଗେ ଦଶଲକ୍ଷ ଟଙ୍କା ଦିଅ । ତାପରେ ମୁଁ 
ସେ କଥାଟା ପ୍ରତିଯୋଗିତାରୁ ଉଠାଇ ଦେବି । 


କମଳ ଆଉ କରେ କ'ଣ ? ବାଧ୍ଯ ହେଲା ଟଙ୍କା ଦେବାକୁ । 
ମନଟା କ୍ରମେ ଦବି ଆସିଲା । ଦେଖ୍ଲାବେଳୁ ଅନ୍ତରରେ ଏଭଳି ମୋହ, 
ମାୟା ଜମିଗଲା ଯେ କହିବା କଥା ନୁହେଁ । ସେ କେବଳ ଇଶ୍ଵରଙ୍କ 
ଜଣାଉଥାଏ -ହେ ପ୍ରଭୁ । ଯେ କୌଣସି ଉପାୟରେ ଏହି କୁମାର 
ମୋତେ ଜିଣନ୍ତୁ । ଏମିତିବେଳେ ସାନନ୍ଦ ମାଗିଲା-ପ୍ରଥମ ପ୍ରଶ୍ନ । 


କମଳ ଲେଖ୍କରି ଦେଲା ଖଣ୍ଡିଏ ତାଳପତ୍ରରେ । 


ଆଉ ଗୋଟିଏ ତାଳପତ୍ରରେ ସାନନ୍ଦ ତା'ର ଉତ୍ତର ଲେଖ୍‌ 
ଦେଲା ନିମ୍ନୋକ୍ତ ପ୍ରକାରେ- 


ମଶାଣୀ ପଦାରେ ମଲା ଗୋରୁମୁଣ୍ଡ 
ବିଲୁଆ ଦେଲା ଗଡେଇ 

ବର୍ଷା କାକରରେ ସଢ଼ିଲା ଖରାରେ 
ସୁଖି ସେଂ ହେଲା ସଢ଼େଇ । 

ନାକରୁ ଆଖୁକୁ ଆଖ୍‌୍ରୁ କାନକୁ 
କାନରୁ ତାଳୁ ଭିତର 

ଖୋଳ ହୋଇ ବାଟ ଫିଟିଲା ବହୁତ 
କଳ ପରାୟ ଗୋଚର । 

ଟିକି ପକ୍ଷୀଟିଏ ବସା ବାନ୍ଧି ତା'ର 
ଭିତରେ ଆନନ୍ଦେ ଥୁଲା 

ଧରିବେ ବୋଲିଣ ବିଚାରିଲେ ମନେ 
ଦେଖ୍‌ ଗାଇଆଳ ପିଲା । 

ଏ ବାଟେ କେଞ୍ଚଲେ ଆର ବାଟେ ପକ୍ଷୀ 
ତୂମ ପରି ବସିଥାଏ 

ସେ ବାଟ ଜଗିଲେ ତାଳୁକା ପଟକୁ 
ଛଟକରେ ବ୍ରଲିଯାଏ | 

ଗଡା ଗଡା କଲେ ଆଖ୍‌ କିମ୍ଭା ନାକ 
ବାଟେ ଗୁଳି କଲା ପରି । 

ଉଡି ଯାଇ ପକ୍ଷୀ ବସେ ଗଛ ଡାଳେ 
ପିଲାଙ୍କୁ ଅନାଇ କରି । 

ବହୁଦିନ ପିଲା ମାନେ ଚେଷ୍ଟା କରି 
ନ ପାଆନ୍ତେ କିଛି ଫଳ 

କହିଲେ ଗାଆଁରେ ମୁଣ୍ଡ ସଢ଼େଇରେ 
ଚଢ଼େଇ କରିଛି କଳ ! 


.ମାଘମାସେ ଯେବେ କାକର ପଡ଼ଇ 


ଦୁବ ଘାସ ପତରରେ 
ଳି ଭୋଗ ପରି ଲାଗିଥାଏ ଅଗ୍ରେ 
ଦେଖ ଯାଇ ପ୍ରତ୍ୟୁଷରେ 
ପୋଖରୀ ଭିତରେ ମଇଁଷି ଦଳ 
ପଡ଼ି ଦେହ କରୁଥ୍‌ଲେ ଶୀତଳ 
ନିପାୟ ଭାକୁଡ ପଡ଼ିଲା ଡେଇଁ 
ଦିପାୟା ଚିଲ ତାହାକୁ ନେଇ ସେ 
ଉଡ଼ିଗଲା ଶର୍‌ଧାରେ 
'ଫଟ ଫଟ କରି ଡେଣାକୁ ତାହାର 
ଜାଣ କୁଲା ପରକାରେ । 
x xX 

ବଲୁଆ ଧୁକୁଡ଼ ଧୁକୁଡ଼ ଧାଇ 

ଯାଆନ୍ତେ କଙ୍କଡା ଧରିବା ପାଇଁ 

ଦ୍ରରୁ ଦେଖ୍‌ ତାକୁ କଙ୍କଡା ଡରି 

ପଳାଇଲା ଆଖ୍‌ ବାହାର କରି ! 

କୁଦପରି ତାର ଆଖ୍‌ ଯୋଡାକ 

ଗଣିଲେ ଦଶଟି ଗୋଡ଼ ଗୁଡ଼ାକ । 

ବିଲୁଆର ମିଶି ଚାରି ଚଉଦ 

ଲାଙ୍ଗୁଡ ଗୋଟିଏ ବିଚାର ବୁଦ୍ଧ । 

ଏହି ଅଟେ ପ୍ରଶ୍ନ ଜେମା ତୁମ୍ଭର 

ବୁଝି ବିଚାରି ମୁଁ ଦେଲି ଉତ୍ତର | 

× × × 
ଉତ୍ତର ପାଇ କମଳକୃମାରୀ ସନ୍ତୋଷ ହୋଇଗଲା । କହିଲା ମୋ 
ପ୍ରଥମ ପ୍ରଶ୍ନର ଉତ୍ତର ଠିକ୍‌ ହୋଇଛି । ତା'ପରେ ଦ୍ବିତୀୟ ପ୍ରଶ୍ନ କଥା । 
ଗଲେ ବଗିଚାକୁ । ଦଶଟି କଦଳୀଗଛ ଆସିଲା । ସାନନ୍ଦ କୁମାର 
ଦଉଡ଼ି ବାନ୍ଧି ଆଗେ ଧାଡ଼ି ବସାଇଲା ପରେ ଲଗାଇଲା ଗଛ ହେଲା 
ପାଞ୍ଚୋଟି ଧାଡ଼ି । ପ୍ରତି ଧାଡ଼ିରେ ଲାଗିଲା ଚାରୋଟି ଲେଖାଏଁ କିଛି 
ଅସୁବିଧା ହେଲାନି । ଦଶଟି ଗଛରେ କାମ ଠିକ୍‌ ହୋଇଗଲା କିପରି ? 

ବଗିଚା ଦେଖ୍‌ ଖୁସି ହେଲା କମଳକୂମାରୀ ¦ କହିଲା -ଏ ପ୍ରଶ୍ନର 
ଉତ୍ତରଟା ବି ମିଳିଗଲା । ବାକି ରହିଲା ଗୋଟିଏ । ପ୍ରତିଯୋଗୀ ମୋ 
ଅଣ୍ଡିରା ବାଘଦୂଧ ଆଣି ଦିଅନ୍ତୁ । ସାନନ୍ଦ କହିଲା- କହିଛି 
ଯେତେବେଳେ ନିଶ୍ଚୟ ଆଣି ଦେବି । ମାତ୍ର ଗୋଟିଏ କଥା । 
କମଳ କୃୂମାରୀ ପଚାରିଲା-କି କଥା ? 

କହିଲା -ବାଘ ହେଲା ଦୃର୍ଗାଦେବୀଙ୍କ ବାହନ | ମୁଁ କାଲି 


ରାତିରେ ଅଧ୍‌ଆପଡ଼ି ମା'ଙ୍କ ପାଖରେ ଜଣାଇଲି ବାଘଦୂଧ ପାଇଁ । 
ମା' ଦୁର୍ଗାଦବୋ ପ୍ରସନ୍ନ ହୋଇ ମୋତେ କହିଲେ -ଅଶ୍ଡିରାବାଘ ଦୁଧ 
ନିଶ୍ଚେ ମିଳିବ । କିନ୍ତୁ ଷଣ୍ଢ ଘିଅ ଟିକିଏ ଆଣି ପ୍ରଥମେ ବାଘ ଆଗରେ 
ସଞ୍ଜବତୀ ନଦେଲେ ଚଳିବ କେମିତି ? ଏ କଥା ଶୁଣି ପଚାରିରଲି- 
ଷଣ୍ଚଘିଅ ମିଳିବ କେଉଠି ?” 

ଦେବୀ କହିଲେ-ରଜାଘରେ ଅଭାବ କଂ ଣ ? ତୁ ଯେବେ 
ନିହାତି କେଉଁଠି ନ ପ୍ରାଇବୁ ତେବେ କମଳକୁମାରୀକି ମାଗିବ୍ର । ବେଶି 
ନୁହେଁ ଗୋଟାଏ ସଞ୍ଜ ବଳିତା ବୃଡ଼ିବାପାଇଁ ଯେତିକି ଦର୍କାରଂସେତିକି 
ହୋଇଗଲେ ଚଳିବ । 

କଥାଶୁଣି ଅଙ୍ଟହାସକଲା କମଳକୁମାରୀ । କହିଲା- ତୁମ ମୁଣ୍ଡ 
ଖରାପ ହୋଇଛି କି ?? 

ପଚାରିଲା-କାହିଁକି ? 

କହିଲା-ଷଣ୍ଢ ତା ଷଣ୍ଢ । ସେ କଂଣ ପିଲା ଜନ୍ମ କରେ ? 

ପଚାରିଲା- ଅର୍ଥାତ୍‌ ? 

କହିଲା-ଷଣ୍ଢର ଘିଅ ମିଳିବ କୁଆଡ଼ୁ ? 

ପଚାରିଲା- ଅଣ୍ଡିରା ବାଘର ଯେବେ ଦୁଧ ଅଛି ତେବେ ଷଣ୍ଢର 
ଘିଅ ନାହିଁ କାହିଁକି ? 

ଏତେବେଳେ କମଳକୁମାରୀ ମୁଣ୍ଡରେ ଯାଇ କଥାଟା ପ୍ରବେଶ 
କଲା ଓ ନିଜର ଭୂଲ ନିଜେ ବୁଝିପାରି କହିଲା-ମୁଁ ହାରିଗଲି । ତୁମେ 
ଯେଉଁ ଉତ୍ତରମାନ ଦେଇଛ ସେ ସବ ଠିକ୍‌ । 

କଥାଟା ବିଜୁଳି ପରି ଖେଳିଗଲା ଚାରି ଆଡେ । ସମସ୍ତେ 
କହିଲେ ଜେମାଦେଇ ହାରିଛନ୍ତି । ରଜା ରାଣୀ ଆନନ୍ଦ ହେଲେ । 


Digitized by PPRACHIN, SOA 


ଦୁ/ଦଣ ରା/ଜକୁମ/ର ୮୩ 
ବାଛ ବିଚାରରେ କିଛି ଦର୍କାର ନଥ୍‌ଲା, ତେଣୁ ଲାଗିଲା ବିଭାଘର 
ଯୋଗାଡ଼ । 

ବରକର୍ଭା ହେବ-କିଏ ? 

ସାନନ୍ଦ କହିଲା- ବଙ୍ଗଳାମୁଣ୍ଡା ରାଜାଙ୍କୁ ଯାଇ ଆଣ । ସେ 
ମୋର ବାପା | ନ ଆସିଲେ ବିଭାଘର ହେବ କିପରି ?” 

ରଜା ରାଣ୍ଠୀ ଏ କଥାଶୁଣି ଆହୁରି ଆନନ୍ଦ ହେଲେ | ଜୋଇଁ 
ତାଙ୍କର ରାଜାପୁଅ । ଛୋଟ କାଟ ଜାତିର ପିଲା ନୁହେଁ । ବଢ଼ିଆ 
ହୋଇଛି । ପ୍ରଭୁ ଯାହା କରିଛନ୍ତି ମଙ୍ଗଳପାଇଁ । ଏହି କଥା ଭାବି ସେ 
ଖୁସିରେ ହାତୀ ପଠାଇଲେ ବଙ୍ଗଳା ମୁଣ୍ଡାକୁ । ରଜା ରାଣୀ ଥୁଲେ 
ବନସ୍ତରେ । ତାଙ୍କୁ ଅଣାଗଲା | ଶୁଭ ଦିନ ଓ ଶୁଭ ବେଳ ଦେଖ୍‌ 
ସାନନ୍ଦକୂମାର ବିଭା ହେଲା କମଳକୂମାରୀକି । ସୋନପୁର ରାଜାଙ୍କର 
ପୁଅପାତି ନଥ୍‌ବାରୁ ପୁରା ରାଜ୍ୟଟା ଯୌତୁକ ଦେଇ ପକାଇଲେ । 
¬ ବଙ୍ଗଳାମୁଣ୍ଡା ରାଜା କହିଲେ- ନ ବିଦ୍ଯାୟାଂ ନଚପୌରୂଷଂ 
ଏ କଥାଟା ପ୍ରକୃତରେ ଠିକ୍‌ । ବିଦ୍ୟା ବଳରେ ସାନନ୍ଦ ଆଜି 
ରାଜକନ୍ୟାକୁ ହରାଇ ବିଭା ହେଲା ଓ ସୋନପୁର ରାଜ୍ୟଟାକୁ 
ପାଇଲା । ମୁଁ ତା' ପ୍ରତି ଯେଉଁ ନିଷ୍କର ବ୍ୟବହାର କରିଥ୍‌ଲି ସେଥ୍ପାଇଁ 
ନିଜେ ଲଜ଼ିତ | 

ଏଣିକି ପ୍ରଭୁ ତା'ର ଉତ୍ତରୋତ୍ତର ମଙ୍ଗଳ କରନ୍ତୁ । 

xX xX xX 

ବିନୋଦ କୁମାର 

ବିନୋଦର ହାତ ଗୋଡ଼ ବନ୍ଧା ହୋଇ ପଡ଼ିଥାଏ ଯେତେ 

ବେଳେ ସେତିକିବେଳେ ଲାଗିଥାଏ ତିମି ଓ ମଗରଙ୍କ ଭିତରେ 

୮୪ ଡ଼ାଦଶ ରାଜକୁମାର 
ଲଢ଼େଇ । ସମୁଦ୍ର ପାଣି ଦି 'ଭାଗ ହେଉଥାଏ ! ଜଳଜନ୍ମମାନେ 
ଭୟରେ ଖଣ୍ଡମଣ୍ଡଳ ଛାଡ଼ି ପଳାଇ ଥାଆନ୍ତି । ପାଣି ଭିତରଟା ଏକ 
ପ୍ରକାର ନିର୍ଭୟ ଥାଏ । 
ତିମି ଓ ମଗର ଗୋଡ଼ିଆଗୋଡି ହେଲାବେଳେ ଦୈବାତ୍‌ 
କଣ୍ଟାଟା ବାଜିଲା ଆସି ବିନୋଦକୂମାର ବନ୍ଧା ହୋଇଥ୍‌ବା ଦଉଡିରେ ! 
ଠକ୍‌ ଠକ୍‌ ହୋଇ ଗଣ୍ଡିଯାକ କଟିଗଲା ସବ୍ର । ଚେତନା ବି ଫେରିଆସିଲା 
ତା'ର । ନାକ କାନରେ ଲୁଣି ପାଣି ପଶି ଭାରିଖରାପ ଲାଗୁଥାଏ । 
ତଥାପି ଚେଷ୍ଟାକଲା ପହଁରିବାକୁ । 
ମହାସାଗରରେ ପହଁରା ପହଁରି କରି ପାର ଉତ୍ତରହେବା କିଛି 
ସହଜ କଥା ନୁହେଁ । ଜଣେ ସାମାନ୍ୟ ମନୁଷ୍ୟ । ଅଗାଧ ଜଳ ଭିତରେ 
କଂଣ ବା କରିପାରିବ ? ମନେ ମନେ ଭାବି ଖୁବ୍‌ ହତାଶ ହୋଇ 
ପଡୁଥାଏ । 
'- ପୁଣି ଭାବୁଥାଏ - 
‘ଭାଗ୍ୟ ଯେବେ ମୋର ଥୁବ ଅନୁକୂଳ 
ଅଗାଧ ଜଳରେ ବାଲି ହେବ ଠୁଳ | 
ରାହା ପାଇ ମୁହିଁ ହୋଇବି ଉଦ୍ଧାର 
ଇଶ୍ଵର: କରିବେ ନିଶ୍ଚେ ଉପକାର । 
ପ୍ରତିକୁଳ ଯେବେ ଥୁବ ଭାଗ୍ୟଲିପି 
ଜଳଜନ୍ମ ଆସି ଗଳା ଦେବେ ଚିପି ।? 
ଏମିତି ହର୍ଷ ବିଷାଦ ଓ ଭାବନାର ଝଡ଼ଝ୍‌ଞ୍ଜା ଭିତରେ ପଡ଼ି 
ମନେ ମନେ ଭଗବାନଙ୍କୁ ଡାକୁଥାଏ ବିନୋଦ | ହଠାତ୍‌ ଦେଖୁ 
ପାରିଲା ଗୋଟିଏ ପଢ଼ୋଉ ଡଙ୍ଗା ଭାସି ଭାସି ଆସୁଛି ଠିକ୍‌ ତାରି 
ଆଡ଼େ । ସେଥ୍‌ରେ ଆରୋହୀ କେହିନାହାନ୍ତି । ଖରାବର୍ଷାରୁ ରକ୍ଷା 

| ଦୁ/ଦଶ ରା/କକମାର ୮୫ 
ହେବାପାଇଁ ଉପରେ ଛପର ହୋଇଛି । ରୋଷେଇ ଘର, ଗାଧୁଆ 
ଘର, ପାରଖାନା ସବ ଅଛି । 


ପଢ଼ୋଉ ଡଙ୍ଗା ଖଣ୍ଡିକ ପାଖକୁ ଆସିବାରୁ ବିନୋଦ ଯାଇ 
ତାରି ଉପରେ ବସିଲା । ପାଲ ସାହାଯ୍ୟ ଓ: ଅନୁକୂଳ ବାୟୁରେ ଭାସି 
ଭାସି ଚାଲିଥାଏ ଖୁବ୍‌ ଧୀର ଗତିରେ । ଯୋଗ ନେଇ ପାଗ । ପାଗ 
ନେଇ ବାଗ । କଥାରେ ଅଛି- 


ସୁଯୋଗ ଆସିଲେ ଭାଗ୍ୟ ଆଲୋକଇ 
ପାଗ ଦିଶେ ସୂନିର୍ମଳ, 
ଆଗ ଆଗ ଯୁଟେ ସରଗ ସମ୍ପଦ 
ବ୍ରକୁ ବାନ୍ଧିଯାଏ ବଳ । 
ହାତ ହେଲେ ମାଟି ସୁନା ପାଲଟଇ 
ଦୃଢ଼ ହୁଏ ବାଲି ବନ୍ଧ, 
କାନ୍ତାର ମରୂରେ ଅମୃତ ଝରଣା 
ଝରେ ହୋଇ ମଂଦ ମଂଦ । 
ଦୁର୍ଭାଗ୍ୟ ରାକ୍ଷସ ମୁହଁ ଛପା ହୋଇ 
ଲୁଚଇ ଗିରି କ୍ରୋଟରେ 
ସୌଭାଗ୍ୟେ ମଳୟ ପୂଷ୍ଠ ବିକାଶଇ 
ସୌରଭ ଭିତରେ ଖରେ | 
ଭାଗ୍ୟ ଉପରେ ଭରସା ରଖ୍‌ ବିନୋଦ ବରଣ କରିଛି ଅଚାନକ 
ବିପଦକୁ । ବରଂ ମରିବ, ଅସ୍ଥିତ୍ଵ ତା'ର ଲୁଚିଯିବ ଏହି ଅନନ୍ତ ସାଗର 
ଜଳରାଶିର ନୀଳିମା ମଧ୍ଯରେ । ମାଛ କଇଁଚ ତଂ ରକ୍ତ ମାଂସଯାକ 
ବାଣ୍ଟି ଖାଇଯିବେ ! ତଥାପି ସେ ଅଟଳ | ତଥାପି ସେ ଭାଗ୍ୟବାଦୀ 

୮୬ ଦୁ/ଦଶ ରାଜକୁମାର 
ଯେଦିନଂ ଫୁଲ ସଞ୍ଜବେଳକୁ ପଢ଼ୋଉ ଡଙ୍ଗା ଖଣ୍ଡକ ଯାଇ 


ଯେଉଁଠି ଲାଗିଲା ତାହା ଖଣ୍ଡିଏ ଛୋଟ ଟାପୁ । ସେହି ଟାପୁ କୂଳରେ 
ସାତଦିନ ହେଲା ଜଣେ ସୁନା ବ୍ଯବସାୟୀର ବୋଇତ ଅଟକି 
ଯାଇଛି ଅଚଳ ଅବସ୍ଥାରେ । ଯେତେ ଚେଷ୍ଟା କଲେ ମୋଟେ ଚଳୁନି । 
ଦଶଲକ୍ଷ ଟଙ୍କାର ସୁନା ବୋଝେଇ ହୋଇ ଥାଏ । ଦେଖୁ ଦେଖୁ ସବୁ 
ଜଳମଗ୍ନ ହେବ । ନାଉରୀମାନେ ମରିବେ, ନିଜେ ସୌଦାଗର ବି 
ମରିବ । ଗ୍ରାମରେ କେହି ଖବର ପାଇବେନି । ଅପନ୍ତରାରେ ଦିନସର 
ବେଳ ବ୍ରଡ଼ିଯିଵ । ଏଥ୍ପାଇଁ ମନ ତା'ର ଭଲ ନଥାଏ | 


ଖଡ଼ି ପାଠ କରି ଧ୍ଯାନ ରଖ୍‌୍ଥାଏ ମହାଦେବୀ କାଳୀଙ୍କ 
ଚରଣରେ । ମନସ୍ଥ କରୁଥାଏ ମିଳିଲେ ଗୋଟିଏ ନରବଳି ଦିଅନ୍ତା । 
ବହୁତ ସମୟରେ ଅଟକିଥ୍‌ବା ବୋଇତ ଗୁଡ଼ିକ ନରବଳି ପାଇଲେୋ 
ପୁଣି ଚାଲେ । ସେହି କଥା ଉପରେ ଲକ୍ଷ୍ୟ ରଖ୍‌ ସୌଦାଗର ମନେ 
ମନେ ଭାବୁଥାଏ ନରବଳି ଦେବା ପାଇଁ । 


ତାକୁ ବି ଆସି ଯୋଗ ବାଟ କଢ଼ାଇଲା | ହଠାତ୍‌ ହାତ ପାଖରେ 
ବିନୋଦକୁ ପାଇ ମୁଖଟା ଆଶାତୀତ ଭାବେ ଉଜ୍ଵଳ ହୋଇ ଉଠିଲା 
ତା'ର | ମାଝିମାନଙ୍କୁ ଇଶାରା ଦେଇ କହିଲା-ଲୋକଟାକୁ ଧରିଆଣ । 


ଏକଥା ଶୁଣି ମାଝିମାନେ ଯାଇ ଆକ୍ରମଣକଲେ ବିନୋଦକୁ । 
- କିଛି କଉଁବ୍ୟ ନଥ୍ଲା ବିନୋଦର । କେବଳ କାନ୍ଦୁଣୀ ମାନ୍ଦୁଣୀ ହୋଇ 
ପଚାରତିଲା¬ ତୁମେମାନେ ମୋତେ କାହିକି ଧରୁଛ ? 

ମାଝିମାନେ କହିଲେ-ତୋତେ ନେଇ ବୋଇତରେ ବଳି 
ଦେବୁ ?”” 

A ଦୁ/ଦଶ ରାଜକୁମାର ୮୭ 
କହ ଉତ୍ତର ଦେଲାନି ବିନୋଦ | ଭାଗ୍ୟ ଓ ଭଗବାନଙ୍କ 


ଉପରେ ଭରସା ରଖ୍‌ ଗଲା ସୌଦାଗର ବଵବୋଇତକୁ | 


ସୌଦାଗର ଖଣ୍ଡା ଠିକ୍‌ କରି ଅନାଇ ବସିଥାଏ । ମାତ୍ର 
ଆଶ୍ଚର୍ଯ୍ୟ କଥା ଯେ ବିନୋଦର ପାଦ ବୋଇତରେ ପଡ଼ିବା ମାତ୍ରେ 


ଆରମ୍ଭ କଲା ଚାଲିବାକୁ । ଏ କଥା ଦେଖ୍‌ ମାଝିମାନେ ହରିବୋଲ 
ଦେଲେ । 


ସୌଦାଗର କହିଲା- ଲୋକଟା ବଡ଼ ଲକ୍ଷ୍ମୀବନ୍ତ ଅଛି । ତେଣୁ 
ୟାକୁ ଆଉ ବଳି ପକାଇବାନି ! କେବଳ ବନ୍ଦୀ କରି ବୋଇତରେ 
ରଖ୍ଲେ, ଆଉ ଅଟକି ଯିବାର ସମ୍ଭାବନା ନଥୁ୍‌ବ ।' 


ସେଇକଥାଂହେଲା । ବିନୋଦକୁ ଗୋଟିଏ ରୁଦ୍ଧ କୋଠରୀରେ 
ରଖ୍‌ ଲାଗିଲେ ବୋଇତ ବାହି ନେବାକୁ । ଉପାୟ ବା ଆଉ ଅଛି 
କଣ ? ବନ୍ଦୀ ଭାବରେ ରହି କେବଳ ଭଗବାନକୁ ଡାକୁଥାଏ । 
କଥାରେ ଅଛି- 


ରମଣୀର ବଳ ଅଟେ ଅଭିମାନ 
ଶିଶ୍ଵର ବଳ ରୋଦନ 
ଦୂର୍ବଳର ବଳ ଅଟନ୍ତି ଅନନ୍ତ 
ବୃଦ୍ଧର ବଳ ନନ୍ଦନ | 
ବର୍ଭମାନ ଅବସ୍ଥାରେ ବିନୋଦର ବଳ ଏକମାତ୍ର ଭଗବାନଙ୍କ 
ଛଡ଼ା ଆଉ ଅଛି କିଏ ? ବନ୍ଦୀ ଅବସ୍ଥାରେ ରୁଦ୍ଧ କୋଠରୀରେ ରହି 
ସେ କେବଳ ଭଗବାନଙ୍କ ଚରଣ ପଖାଳୁ ଥାଏ ଆଖ୍‌ ଲୁହରେ । ବେଳ 
ହେଲେ ମାଝିମାନେ ନେଇ ମୁଠିଏ ଖାଇବାକୁ ଦେଇ ଆସନ୍ତି । ମନ 


ହେଲେ ଖାଏ । ମନ ନହେଲେ ଜଳକବାଟୀ ବାଟେ ଫୋପାଡ଼ି ଦିଏ 

‘୮ ଦୁ/ଦଣି ରାଜକୁମାର 
ସମ୍ପଦ୍ଧ ପାଣିକି । ଖାଦ୍ୟତକ ମାଛ କଇଁଚ ଯାହାଙ୍କ ମୁହଁରେ ପଡ଼େ 
ଘେ ।॥।ନେ କଲ୍ୟାଣ କରି କହନ୍ତି -ଦାତାର' ମଙ୍ଗଳ ହେଉ | 


ଦୀର୍ଘ ତିନୋଟି ଦିନ ଏହିପରି ଅବସ୍ଥାରେ ରିହି କେବଳ 
ଜାନ୍ଦୁଥୁଲା ବିନୋଦ କୁମାର | ହଠାତ୍‌ ବୋଇତଟା ଯାଇ ଲାଗିଲା 
ଗୋଟିଏ ଅନ୍ଧାରୁଆ ଦ୍ୀପରେ । ସେ ଦ୍ଵୀପରେ ଅଧ୍ବାସୀ ମାନେ 
ଏକ ପ୍ରକାର ଅସୁର ଜାତିର ଲୋକ । ସେମାନଙ୍କୁ ସମସ୍ତେ କହନ୍ତି - 
ଚୃଇଁ ଅସୂର | 


ଭରି ମାରଣା, ଭାରି ବିଶ୍ଵ।ସଘାତକ ସେମାନେ 
ଚାୋରିଡକାୟତି କରିବାକୁ ଯେମିତି ମଣିଷ ମାରିବାକୁ ସେମିତି । 
ସେଦିନ ସନ୍ଧ୍ୟା ବେଳେ ବୋଇତଟା ଲାଗିବା ଦେଖ୍‌ ଦଳକୁଦଳ 


—~ 


ଛୁଟି ଆସିଲେ ଓ ଆକ୍ରମଣକଲେ ଝିଅମାନଙ୍କ ଉପରେ | 


- ଘଡ଼ିଏ କି ପହଡ଼େ ଯାଏ ଟିକିଏ ହାତାହାତି ଚାଲିଲା । ତା” 
ପରେ ମାଝିଯାକ ଧରା ହୋଇଗଲେ ସେମାନଙ୍କ ଅକ୍ତିଆରକୁ । 
ଏତିକି ମାତ୍ର ଛିଦ୍ରପାଇ ସୌଦାଗର ବସିଲା ବୋଇତବାହି ଅଥଳ 
ପାଣିକି ପଳାଇଯିବାକୁ । ଏକଥା ଦେଖ୍‌ ସେମାନଙ୍କର ସର୍ଦାର ବହୁତ 
ର।ଗାଁଲ। ଓ ଆଜ୍ଞ।ଦେଲ। ପହଁରି ଯାଇ ବେୋଇତକୁ ଧରି 
ଆଣିବାପାଇଁ । 


ଦଳେ ଚୂଇଁ ଅସୁର ପାଣିରେ ପଡ଼ି ପହଁରିଲେ । ସୌଦାଗର 
ଯେତେ ଯୋରରେ ବୋଇତ ଚଳାଇଲା, ସେମାନଙ୍କର ପହଁରିବା 
ବେଗ ତା” ଅପକ୍ଷା ଦୁଇଗୁଣ ବେଶି । ଦେଖୁ ଦେଖୁ ଯାଇ 
ସୌଦାଗରର ଚୂଟିଟାକୁ ଧରି ଶୂନ୍ୟେ ଶୂନ୍ୟେ ଟେକିନେଲା ଓ 
କଚାଡ଼ି ଦେଲା ସ୍ଦାରର ଗୋଡ଼ପାଖରେ । ସେତେବେଳକୁ ପ୍ରବଳ 

ଦୃ/ଦଣ ରାଜକୁମାର ୮୯ 
ଭାବେ ରାଗିଥାଏ ସଦ୍ଦାର । ତେଣୁ ଆଦେଶ ଦେଲା- ସାଥେ ସାଥେ 
ତାକୁ ନେଇ ବଳି ପକାଇଦିଅ । 


ସେହି କଥା ହେଲା । ସୌଦାଗର ଓ ମାଝିମାନେ ବଳି 
ପଡ଼ିଲେ । ସ୍ଦାରଯାଇ ବୋଇତ ଖାନ୍‌ତଲାସ କରୁକରୁ ଦେଖୁଲେ 
ବିନୋଦ କୁମାରକୁ । ପଚରା ପଚରି କରି ସକଳ କଥା ବୃଝିଲା । 
କେଜାଣି କାହିଁକି ଆଖରେ ଲୁହ ଦେଖାଗଲା ତା'ର । 


ଭଗବାନଙ୍କ ଆଶୀର୍ବାଦ ହେଉକି ଭାଗ୍ୟବଳରୁ ହେଉ ବିନୋଦ 
ପ୍ରତି ତା'ର ଦରଦ ଦେଖାଗଲା ! ଅନୁଚରମାନଙ୍କୁ ସେ କହିଲା ଏ 
ଯୁବକଟିକି ନେଇ ଆମ ରାଜ୍ୟରେ ଗୋଟିଏ ଭଲଘରେ ରଖାଇ 
ଖାଇବାକୁ ପିଇବାକୁ ଦିଅ । ବୋଇତରେ ଯେତେ ସୁନାଅଳି, ସେସବୁ 
ତାର । ତାକୁ ଆମେ ପ୍ରାଣପଶେ ସାହାଯ୍ୟ କରିବା ।' 


ସେଇକଥା ହେଲା । ସୌଦାଗର ଓ ତା'ର ସଙ୍ଗୀମାଝିମାନେ 
ଚୂଇଁ ଅସୁରମାନଙ୍କ ଇଷ୍ଟଦେବତୀଙ୍କ ନିକଟରେ ବଳି ପଡ଼ିଲେ । 
ବିନୋଦ ବୋଇତ ଓ ସୁନାତକ ନେଇ ଚାଲିଲା ବାଣିଜ୍ୟ କରିବାକୁ । 


` ଆଉ ଗୋଟିଏ ଦ୍ବୀପରେ ଜଣେ ରାଜା ଥୁଲେ । ପ୍ରଜାପାଟକ 
ଅଭାବ ନଥୁଲେ | ଧନଶାଳୀ ରାଜ୍ୟ | ସମସ୍ତେ ଚଳୁଆାନ୍ତି ଆନନ୍ଦରେ । 
ଦିନେ ଗୋଟିଏ ଅସୁରଣୀ ଆସି ରାଜାଙ୍କୁ କହିଲ। ମୁଁ ତୁମ 
ରାଇଜଯାକର ଲୋକମାନଙ୍କୁ ଏକାରାତିକେ ଖାଇଯିବି । 


କଥା ଶୁଣି ରାଜ୍ରା ପ୍ରମାଦ ଗଣିଲେ । ଶେଷକୁ ତା' ସଙ୍ଗେ 
ସନ୍ଧି କରାଗଲା । ପ୍ରତିସପ୍ତାହରେ ଗୋଟିଏ ମଣିଷ , ଗୋଟିଏ ଗୋରୁ 

୯୦ ଦୁାଦଶ ରାଜକୁମାର 
ଓ ଗୋଟିଏ କୁକୁଡା ଦେଇ ତାକୁ ସନ୍ତୋଷ କରିବା କଥା । ଏଥ୍ପାଇ 


ଲୋକମାନଙ୍କ ଭିତରେ ସ୍ଥିର ହେଲା -ଗୋଟାଏ ପାଳି ।” 


ସେହି ପାଳି ଅନୁସାରେ ଲୋକେ ତାକୁ ଖାଇବାକୁ ଦେଉଥାନ୍ତି 
ଲୋକ ସଂଖ୍ୟା ଓ ଗୋରୁ ଗାଲଙ୍କ ସଂଖ୍ୟା ଦିନକୁ ଦିନ କମି ଯାଉଥାଏ । 
ଏଣୁ ରାଜାଙ୍କ ମନରେ ପ୍ରବଳ ଦୁଃଖ । ସେ ପଣ କରିଥାନ୍ତି-ଯେବେ 
କୌଣସି ଲୋକ ଅସୁରୁଣୀକି ମାରି ପାରିବ, ତେବେ ତା” ସାଙ୍ଗେ ମୋ 
ଝିଅ ରତ୍ମାଳୀ ଜେମାକୁ ବିଭା ଓ ନଗଦ ଦେବି କୋଟିଏ ଟଙ୍କା । 


ଏଣେ ବିନୋଦକୃୂମାର ଅସୁରଙ୍କ ରାଜ୍ୟରୁ ବିଦାୟ ନେଇ 
ଗଲାବେଳେ ଅସୁର ସଦ୍ଦାର ତାକୁ ଦେଲା ଗୋଟିଏ ମହାବିନାୟକ ତୀର 
ଓ ସର୍ବନାସୀ ଚକ୍ର । କହିଲା- ଏ ଯୋଡ଼ିକ ପାଖରେ ଥୂଲେ ସବୁ 
କ୍ଷେତ୍ରରେ ଜୟ ଲାଭ ହେବ ।” ବିନୋଦ ତାକୁ ଖୁବ୍‌ ହୁସିଆର କରି 
ପାଖରେ ରଖ୍ଥାଏ । ଯେତେ ଯାହା ହେଲେ ବି ମନ ଗତିରେ ଦେଖା 
ଯାଉଥାଏ ଗଣ୍ଡଗୋଳିଆ । କାରଣ, ବାପା ତାକୁ ରାଜ୍ୟରୁ ତ୍ରଡ଼ି ଦେଲେ 
ମରଣ ମୁହଁକୁ । ଭାଇ ମଧ୍ଯ ତାରି ପରି ଦଣ୍ଡ ପାଇଲା ! ତା'ର କଣ 
ହେଲା କଂଣ ନାହିଁ କିଛି ଜଣାଗଲା ନାହିଁ । ସେ ନିଜେ ଯେପରି ଦୁଃଖ 
କଷ୍ଟରେ ପଡ଼ିଥୂଲା ସେଥୁରୁ ବଞ୍ଚିବା କଥା ନୁହେଁ । କେମିତି ଯେ ତା'ର 
ଜୀବନଟା ରହିଗଲା ସେ କଥା ଭାବିଲେ ବଡ଼ ଆଶ୍ଚର୍ଯ୍ୟ ଲାଗୁଥାଏ ତାକୁ 
ତା'ପରେ ପୁଣି ଏତେ ଟଙ୍କାର ସୂନା । ଜଣେ ଲୋକ ଡାକି ହାକି ବଳି 
ପକାଇବ ବୋଲି ନେଇ ନିଜେ ମୃତ୍ୟୁକୁ ବରଣ କଲା । ଧନଯାକ 
ଦେଇଗଲା ତାକୁ । 


ଏସବ୍ର କାହାର ଖେଳ ? 

ଦୁ/ଦଶ ର/ଳକୁମାର ୯୧ 
ଭାଗ୍ୟ ସବ୍ରକଥା କରୁଛି । ପୁଣି ବି କରିବ । ଦେଖାଯାଉ, ବାପା 
ଭାଇଙ୍କ ସନ୍ଧାନ ଦେଉଛି କି ନାହିଁ । ଏମିତି ନାନା କଥା ଭାବି ଭାବି 
ଯାଉ ଯାଉ ପହଞ୍ଚିଲେ ଅସୁରୁଣୀ ଦ୍ବୀପରେ । 
ଅସୁରୁଣୀର ପାଳି ପଡ଼ିଥାଏ ସେଦିନ ଗୋଟିଏ ଗରିବଲୋକ 
ଘରେ । ବୂଢ଼ା ବ୍ରଢ଼ୀ ଯୋଡ଼ିଏ, ତାଙ୍କର ଗୋଟିଏ ବୋଲି ପୁଅ । 
ବଳଦଙଟିଏ ଓ କୁକୁଡାଟିଏ ଯୋଗାଡ଼ କରିସାରି ତିନିଙ୍କ ଭିତରେ ଝଗଡା 
ଲାଗିଥାଏ । ପୁଅ କହୁଥାଏ ମୁଁ ଯିବି । ବାପ କହୁଥାଏ ତୁ ଗଲେ ଆମକୁ 
ପୋଷିବ କିଏ ? ମୁଁ ତ ବୃଢ଼ାହୋଇ ଗଲିଣି । କିଛି କାମକୁ ପାରୁନାହିଁ । 
ବଞ୍ଚିଲେ ଯାହା ନବଞ୍ଚିଲେ ସେଇୟା | ତୁ ରହିଲେ ଆମକୁ ପୋଷିବ୍ର 
ବାହା ଚୋରା ହୋଇ ସଂସାର କରିବୁ । ବଂଶ ରକ୍ଷା ହେବ | ଏଣୁ 
ତୁମେ ଦୁହେଁ ଥାଅ । ମୁଁ ଯାଉଛି । 
ବୂଢ଼ୀ କହୁଥାଏ ସେ କଥା ନୁହେଁ । ତୁମେ ବାପ ପୁଅ ରହି 

ଯାଅ, ମୁଁ ଯାଉଛି । ଘରଟା ସମୁଦ୍ରକୂଳେ । ସେମାନେ ବି ଏମିତି 
ଝଗଡ଼ାକରି ଆସିଥାନ୍ତି ପାଣିକୂଳକୁ ! ବୃଢ଼ୀ କହୁଥାଏ ମୋତେ ନ 
ପଠାଇ ପୁଅ ଯେବେ ଯିବ, ତେବେ ମୁଁ ଆଉ ବଞ୍ଚିବି କାହିଁକି ? ଏଭଳି 
ଦୁଃଖ ବୁକୁରେ ଭୋଗିବା ଆଗରୁ ବୁଡ଼ି ମରିବି । 

ବ୍ରଢ଼ା କହୁଥାଏ ମୋର ବି ସେହି କଥା । ପୁଅ ବିଚରା 
ସେମାନଙ୍କ କୁହାବୋଲା କରି ଚେଷ୍ଟାକରୁଥାଏ ଫେରାଇନେବାକୁ । 

ବିନୋଦର ବୋଇତ ଦଇବ ଯୋଗକୁ ସେଦିନ ଅଟକିଥାଏ 
ସେଇଠି ! ଏମାନଙ୍କ ଟଣା ଓଟରା ଦେଖ୍‌ ଧୀରେ ଧୀରେ ସେ ପାଖକୁ 
ଆସି ପଚାରିଲା- ତୁମର କଂ ଣ ହୋଇଛି ।” 

ବ୍ରଢ଼ା ଓ ବୁଢ଼ୀ ସମସ୍ତେ କଥା ଶୁଣାଇ ଦେବାରୁ ବିନୋଦ 
'ମନେମନେ କଂ ଣ ଟିକିଏ ଚିନ୍ତାକରି କହିଲା-ତୁମେମାନେ ଆଉ ବ୍ୟସ୍ତ 

ଧଓ ଦୁାଦଶ ଗାଳକୁମାର 
ହୁଅନି କି ନିଜ ନିଜ ମଧ୍ୟରେ ଟଣୀ ଓଟରା ଲଗାଅନି । ତୁମର ଏ 
ପାଳି କାମଟା ମୁଁ ଚଳାଇ ଦେବି । 

କଥା ଶୁଣି ସେମାନେ ଆଶ୍ଚର୍ଯ୍ୟ ହୋଇଗଲେ । ଲୋକଟି 
କିଏ ? ସେ କାହିଁକି ଆମ ପାଇଁ ତା ଜୀବନଟା ବିପନ୍ନ କରିବାକୁ ମଧ୍ଯ 
ପ୍ରସ୍ତୁତ ହେଉଛି ? ଏ କଥା ଭାବି ସେମାନଙ୍କୁ ପ୍ରଥମେ ପ୍ରଥମେ ଭାରି 
ଅଡ଼ୁଆ ଲାଗିଲା । ତା” ପରେ ସେ ସବୁକଥା ବୁଝି ରାଜି ହୋଇ 
ପଡ଼ିଲେ । 

ସେଦିନ ରାତିକି ବିନୋଦକୂମାର ସଙ୍ଗରେ ଗୋଟିଏ ବଳଦ 
ଓ ଗୋଟିଏ କୁକୁଡା ନେଇ ପହଞ୍ଚିଲ। ଅସୁରୁଣୀ ପାଖରେ । 
ସେତବେଳକୁ ତା'ର ଭୋକ ବେଳା ହୋଇନଥାଏ । ତେଣୁ ହାଇମାରି 
ଗଡ଼େଇ ଗଡ଼େଇ ହେଉଁଥୂଲା ଗୋଟଏ ଗଛମୂଳେ । ବିନୋଦ ପହଞ୍୍ବା 
ଦେଖ୍‌, ଖଣ୍ଡେ ପାଚିଲା ହସ ହସିଦେଇ କହିଲା- ଏତେ ଚଞ୍ଚଳ କ'ଣ 
ଆସିଗଲୁ ?? 

ବିନୋଦ କହିଲା-ମୋର ଆୟୁଷଥୂଲା ଠିକ୍‌ ଏତିକିବେଳ 
ପର୍ଯ୍ୟନ୍ତ । ଡେରିହେଲେ ମୁଁ ମରିଯିବି । ମଲାମାଉଁସ ଖାଇବାକୁ ତତେ 
କାଳେ ଭଲ ନଲାଗିବ, ତେଣୁ ଚାଲି ଆସିଛି । ତୁ ଟିକିଏ ଆଗ ମୋତେ 
ଖାଇଦେଲୁ । 

ଅସୁରୁଣୀ ଶୁଣି ଥରେ ହସିଲା । କହିଲା-' ଆରେ ଟୋକା ଠିକ୍‌ 
ବେଳା ନହେଲେ ମୁଁ କିଛି ଖାଏନି । ନିହାତି ତୂ ଯେବେ ମୋ ଖାଇବା 
ଆଗରୁ ମରିଯାଉ, ତେବେ ମୋ ପାଖରେ ଏମିତି ମନ୍ତ୍ର ଅଛି ଯେ, ମୁଁ 
ତୋ ନାଁଧରି ଡାକିବା ମାତ୍ରେ ପୁଣି ବଞ୍ଚବୁ । ତା' ପରେ ଆଗେ ତୋ 
ତଣ୍କଝି କଣାକରି ରକ୍ତ ଖାଇବି, ତା'ପରେ ହାଡ ମାଂସ ସବୂ 
ଚୋବାଇବି । 

ଦୁ/ଦଣ ରାଜକୁମାର - ୯୩ 

ବିନୋଦ କହିଲା-ତୋର ଯାହାଇଛୁ। ତା କର । ମୋର କିଛି 

ହେଲେ ଆପତି ନାହିଁ । ଖାଲି ଏତିକି କଥା ଯେ, ମରିବା ଆଗରୁ 
ତୋତେ ଗୋଟିଏ ଜିନିଷ ମାଗିବି ।” 


ପଚାରିଲା- କଣ ?? 

କହିଲା- ଦଣ୍ଡକ ପାଇଁ ସେ ମଲା ମଣିଷ ବଞ୍ଚାଇବା ମନ୍ତ୍ରଟା 
ଶିଖାଇ ଦେ । 

ପଚାରିଲା- ସେଥ୍‌ରେ ତୋର କି ଉପକାର ହେବ ?? 

କହିଲା- କିଛି ନାହିଁ, ଆଉ ଘଡ଼ିକ ପରେ ତ ମୁଁ ତୋ ପେଟରେ . 
ପଡ଼ି ହଜମ ହେବି । ତା ଆଗରୁ ଟିକିଏ ମନ ସାଧନା ମେଣ୍ଟି ଯାଉ ।” 

କଥା ଶୁଣି ଅସୁରୁଣୀ ଭାବିଲା- ଲୋକଟା ଯାହା କହୁଛି, ସେ 
କଥା ଠିକ୍‌ ସତ | ଘଡ଼ିକ ପରେ ତ ମୁଁ ତାକୁ ଖାଇଦେବି ! ମନ୍ତ୍ରଟା 
ଟିକିଏ ଶିଖ୍ଦେଲେ ଯାଏ ଆସେ କଂ ଣ ? ସବୁଯାକ ତ ମୋ ପେଟରେ 
ପଡ଼ି ହଜମ ହୋଇଯିବ ଆଜି ରାତି ଭିତରେ । ପରୁୱା କ”ଣ ? ଶିଖୁ । 


ଏହିପରି ଗୋଟିଏ ଭାବନାର ବଶବଙ୍ଭୀ ହୋଇ ମନ୍ତ୍ରଟା ଶିଖାଇ 
ଦେଲା ବିନୋଦକୁ । କହିଲା- ଏହି ମନ୍ତ୍ର ପଢ଼ି ନାଁ ଧରି ଡାକିଲେ 
ମରିଥ୍ବା ମଣିଷ ଉଠି ଆସିବ ଯମଭୁବନରୁ | 

ବିନୋଦ କହିଲା- ମିଛକଥା କହୁଛୁ ! 

—ଅସୁରୁଣୀ କହିଲା ‘ଦେଶ ଦୁନିଆ ସବୁ ପଛକେ ମିଛ ହେବ, 
ମୋ କଥା କେବେହେଲେ ମିଛ ହେବନି । 

ପଚାରିଲା- ପରୀକ୍ଷା ?' 

କହିଲା- ହାତେ ହାତେ | 

୯୪ ଦୁ/ଦଶ ରାଳକୁମାର : 
ପଚାରିଲା- ଆଛୁ, ତୁ ତ ଏଠି ଅନେକ ଲୋକଙ୍କୁ ଖାଇଛୁ ମୁ 
ଯେବେ ମନ୍ତ୍ର ପଢ଼ି ଡ଼ାକିବି, ସେମାନେ ଆସି ପାରିବେ ? 
କହିଲା- ନିଶ୍ଚେ ଆସିବେ ।' 
ଏ କଥା ଶୁଣି ବିନୋଦ ମନ୍ତ୍ରପଢ଼ି ଡାକିଲା- 
ଅସୁରୁଣୀର ମନ୍ତ୍ର ଯେବେ ଅଟେ ଜଗତେ ଜାଣ 
ଲାଗୁ ଲାଗୁ ତେବେ ଯମଭୁବନେ ଯେମନ୍ତେ ଅର୍ଦଧନ ବାଣ 
ଏଇଠି ଯାହାଙ୍କୁ ଖାଇଛି ବୃଢ଼ୀ ଚୋବାଇ ମଡ଼ ମଡ଼ 
ବଞ୍ଚନ୍ଧୁ ସମସ୍ତେ ମନ୍ତ୍ରର ବଳେ ଶରୀର ହେଉ ଦୃଢ଼ । 
ଆସରେ ଆସ ଖାଇଛି ଯେତେ ସର୍ବେ ପରାଣ ପାଇ 
ନାଚରେ ନାଚ ଆନନ୍ଦ ମନେ ଜାତୀୟ ଗୀତ ଗାଇ | 
ଏତିକି କହି ସାରିଲା ପରେ ଗୋଟାଏ ଶବ୍ଦ ଶୁଣାଗଲା । 
ରେଳଗାଡ଼ି ଯେପରି ବଇଁଶୀ ଦିଏ । ତା'ପରେ ଓହ୍ଲାଇ ଆସିଲେ 
ଶୂନ୍ୟରୁ ଗୋଟିକ ପରେ ଗୋଟି ଗୋଟି ହୋଇ । ସମସ୍ତଙ୍କ ଗଳାରେ 
ଲମ୍ବିଥାଏ ମାଳେ ମାଳେ ରକ୍ତ ଗୋଲାପ | ହସ ଗୀତ ନାଚର ସୀମା, 
ନାହି । ଲାଗିଲା ଗୋଟାଏ ତାଣ୍ଡବଲୀଳା | ବଣ ପର୍ବତ କଞମ୍ପିଗଲା 
ଦଳଦଳ ହୋଇ । 
ବୂୃଢ଼ୀ ଅସୁରୂଣୀ ବସି. ଦେଖୁଥାଏ । ଭାବ୍ରଥାଏ -ମୁଁ ଯାହା 
କରିଛି, ତାହା ଭୁଲ ହୋଇଗଲା | ଏତେଗୁଡ଼ାଏ ଲୋକ | ନାହିଁ ନାହିଁ 
ମୋତେ ଯେବେ ଘେରିକରି ଛେଚନ୍ତି,-ତେବେ ମୁଁ କରିବି କଣ ? 
ଚତୁର ବିନୋଦକୂମାର ସେତେବେଳକୁ ଖୁବ୍‌ ସାବଧାନ ହୋଇ 
ସାରିଥାଏ | କାହିକି ନା ସେ ପଢ଼ିଛି। 
ସର୍ପକୁର, ଖଳକୁର, ସର୍ପାତ୍‌ କୁରତର ଖଳଃ । 

ହୁ/ଦଶ ରାଳକୁମାର ୯୫ 

ଖଳଲୋକ ସର୍ପ ଅପେକ୍ଷା ଅଧକ ଭୟଙ୍କର । ତା ପାଖରେ 
ନିଜକୁ ସାବଧାନ ନ ରଖୁପାରିଲେ ସବୁକଥା ଭଣ୍ଡୁର ହୋଇଯିବ । 

ତେଣୁ ସେ ଚୂଇଁ ଅସୁର ସର୍ଦାର ପାଖରୁ ଆଣିଥ୍ବା ଶର ଓ 
ଚକ୍ରକୁ କାଢ଼ି ଧରିଥାଏ ହାତରେ । 

ଅସୁରୁଣୀର ଖାଇବା ବେଳ ହୋଇ ଯିବାରୁ ଗୋଟାଏ ଭୀଷଣ 
ଗର୍ଡନ ଛାଡ଼ି ସେ କହିଲା- ଆରେ ଟୋକା ! ମୋର ଖାଇବା ବେଳୁ 
ହେଲା | ତୂ ଏଭଳି ନାଟ ଲଗାଇଛୁ କ'ଣ ? ଚଞ୍ଚଳ,ମୋ ଆଗକୁ 
ଆସି ଯା । ଖାଇବି ଖାଇବି ଖାଇବି ।” 

ବିନୋଦ ହସିଲା । କହିଲା - ଆଉ ଖାଇ ପାରିବୃନି ଅସୁରୁଣୀ । 
ଯେତିକି ଦିନ ତୋ ଭାଗ୍ୟରେ ଥୁଲା ଖାଇବାକୁ, ଖାଇଗଲୁ । ଏଣିକି 
ଯେବେ ଭଲଦଶା ଅଛି, ତେବେ ଏଠୂପଳାଇ ଯା । ତା? ନହେଲେ 
ମରିବ ।” 

ରାଗିଉଠି ଅସୁରୁଣୀ କହିଲା - କେମନ୍ତ ! ଏଡ଼େ ସାହସ 
ତୋର ? କହୁ କହୁ ଭୟାନକ ରୂପ ଧରିଉଠିଗଲା ଆକାଶ ଆଡ଼େ 
ଉଡ଼ି ଉଡ଼ି ଚଢ଼େଇପରି ଅଜାଡ଼ିଦେଲା ଖାଲି ସମୁଦ୍ରପରି ନିଆଁ । 
ନାଚ ଥ୍ବା ଲୋକମାନେ ଭୟରେ ପଳାଇଗଲେ 'ଏଶେ ବୋଲି 
ତେଣେ । ମରିଗଲୁ, ମରିଗଲୁ ବୋଲି ଆକୁଳ ଚିକ୍ରାର ଶୁଭିଲା | 

ବିନୋଦ ଦେଖ୍‌ଲା-ତୃରନ୍ତ ପ୍ରତିକାର ନକଲେ ଆଉ ରକ୍ଷା 
ମିଳିବନି । ଏଣୁ ଚଟପଟ ବ୍ୟବହାର କଲା-ସର୍ବନାଶୀ ଚକ୍ର । 

ନିଆଁଯାକ ଲିଭିଗଲା ଦଣ୍ଡକ ଭିତରେ | ଅସୁରୂଣୀ ଆଉ 
ଯେତେ ମାୟା କଲେବି କିଛି ଠାକିଲାନି । ସର୍ବନାଶୀ ଚକ୍ର ପ୍ରସାଦରେ 
ସବ୍ୁକାଟ ଖାଇଗଲା | ତେଣିକି ଅସୁରୁଣୀର ଆଉକିଛି ବଳପାଇଲାନି 
କୁଦିପଡ଼ିଲା ଭୀମ ବିକ୍ରମରେ ବିନୋଦ ଉପରକୁ । 

୯୬ ଦୁ/ଦଣ ରାଜକୁମାର 
ସେତେବେଳକୁ ମହାବିନାୟକ ଶର ମାରି ବିନୋଦ କହୁଥାଏ - 
ହାଣିବ୍ର ନାହିଁ ଆଣିବୁ ଶର 
ଚୂଟିକି ତାର ଧରି 
ବୁଲାଉ ଥୂବୁ ଶୂନ୍ୟମଣ୍ଡଳେ 
ଚକିରୀ ବାଣ ପରି । 


ଶର ଯାଇ ଲାଗିଲା ଅସୁରୂଣୀ ଚୂଟିରେ । ଚୂଟି କେରାକ 
ଫଳାଦେହରେ ଗୁଡ଼ାଇ ହୋଇଯିବାରୁ ଲଟିକି ପଡ଼ିଲା ବାଦରଡ଼ି ଭଳିଆ । 
ଶର ଟିକିଏ ଦୋହଲିଗଲେ ଘିରି ଘିରି ହୋଇ ବୁଲି ଯାଉଥାଏ । 
ଅସୁରୁଣୀକୁ ଭାରିକଷ୍ଟ ଲାଗୁଥାଏ । ତେଣୁ ସେ କାନ୍ଦି କାନ୍ଦି କହୁଥାଏ । 


ଭଲା ବୁଦ୍ଧି ଦେଲୁ ଶିଖାଇ ଟୋକାରେ 

ମୋହଠାରୁ ଶିଖି ମନ୍ତର 
ଜାଣିଥୂ୍‌ଲେ କେତେ ଖଞ୍ଜି ଦେଇଥାନ୍ତି 

ତୋହରି ପାଇକି ଯନ୍ତର । 


ଗୀତ ଶୁଣି ହସିଦେଲା ବିନୋଦ । କହିଲା- ଯାହା ତ ହେବାର 
ଥୁଲା ହେଲାଣି । ତୁ ଆଉ ପଛ କଥାଗୁଡ଼ାକ ମନେ ପକାଉଛ କାହିଁକି ? 
ଯଦି ବଞ୍ଚି ରହିବାକୁ ଆଶ୍ଵା ଅଛି, ତେବେ ଏ ରାଜ୍ୟରେ ଅଶାନ୍ତି 
ନଘଟାଇ୍‌ ଅନ୍ୟଆଡ଼େ ପଳାଇଯା । ନଚେତ୍‌ ଲୁହା ପଞ୍ଜୁରୀ ଭିତରେ 
ରହ ।' 


ପଚାରିଲା- ଖାଇବି କଣ! 
କହିଲା- ‘ଦୃଧ ଭାତ ଘିଅ ।!' 

ହୁ/ଦରଶ ରାଜକୁମାର ୯୭ 

ପଚାରିଲା- ମାଛ ମାଂସ ? 

କହିଲା ‘ସମୟେ ସମୟେ ଦିଆଯିବ । ମାତ୍ର କଞ୍ଚା ନୁହେଁ ।' 
ସବ ସିଝା ତଙ୍କାରି । 

ସେତେବେଳେ ଅସୁରୁଣୀର ଆଉ କିଛି ଚାରା ନଥୁଲା | ତେଣୁ 
ସେ ବାଧ୍ଯ ହୋଇଗଲା ସବୁକଥା ସ୍ଵୀକାର କରିବାକୁ । ବିନୋଦର 
ଆଉ ଚିନ୍ତା ନଥ୍ଲା କିଛି । ସେ ସଙ୍ଗେ ସଙ୍ଗେ ଅସୁରୂଣୀକି ବନ୍ଦିନୀ 
କଲା ଗୋଟିଏ ଲୁହାପଞ୍ଜୁରୀ ଭିତରେ । ରାତି ପାହିବା ମାତ୍ରେ କଥାଟା 
ରାଜ୍ୟଯାକ ଚହଳ ପଡ଼ିଗଲା । ଯେଉଁ ଲୋକଗୁଡ଼ିକ ବଞ୍ଚୁଥ୍‌ଲେ, 
ସେମାନେ ଯାଇ ଘରେ ପହଞ୍ଚିଲେ । ସମସ୍ତେ ଆଶ୍ଚର୍ଯ୍ୟ ହୋଇ ଇଛା 
କଲେ ଘଟଣା ଶୁଣିବାକୁ | ଯେଉଁଠି ଦେଖୁ ଭେଳାକୁ ଭେଳା ମଣିଷ । 
.ଆଲୋଚନା ଚାଲିଛି ଖାଲି ବିନ୍ନୋଦ୍‌ କଥା |“ 


ରଜା ଶୁଣି ବହୁତ କିଛି ଆଶ୍ଚର୍ଯ୍ୟ ହୋଇଗଲେ । ବିନୋଦ ପ୍ରତି 
ମନ ଭିତରେ ଆସିଗଲା ଦରଦ ଭାବ । ତେଣୁ ସେ ପଟୁଆର କରି 
'ତାକୁ ନଅରକୁ ପାଛୋଟି ଆଣିଲେ । ଖୁବ୍‌ ସମ୍ମାନ ଦେଖାଇ କହିଲେ 
ରାଜକନ୍ୟା ସଙ୍ଗେ ବିଭା ହେବାକୁ । 


ବିନୋଦଂ କହିଲା- ବିଭା ହେବି । ମାତ୍ର ମୋ” ବାପ ଭାଇ 
ସନ୍ଧାନ ମିଳିବା ଚାହେଁ ।” ସେହି କଥା ହେଲା | ପ୍ରବୀଣ ଲୋକମାନେ 
ବୋଇତ ନେଇ ଗଲେ ସମୁଦ୍ର ଆର ପାରିକି । ସ୍ଥଳେ ପଥରେ ବାଟ 
ପଚରା ପଚରି କରି ସୋନପୁର ବଙ୍ଗଳାମୁଣ୍ଡାରୈ ପହଞ୍ଚିଲେ । ରଜା 
ରାଣୀ ଓ ସାନନ୍ଦଙ୍କ ଦେଖା ମିଳିଲା ।" ସବୁ କଥା ଶୁଣି ସେମାନେ 
ଆନନ୍ଦ ହେଲେ । ରାଜାଙ୍କ ଆଖ୍ରୁ ଆନନ୍ଦାଶ୍ର ବହୁଥାଏ ! ଆଉ କାଳ 
ବିଳମ୍ବ ନକରି ଆସିଥ୍‌ବା ଲୋକମାନଙ୍କ ସଙ୍ଗେ ବାହାରି ପଡ଼ିଲେ । 

୯୮ ଦୁ/ଦଶ ରାଳକୁମାର 

ବାପ, ପୁଅ, ଭାଇ ଓ ବୋଉଙ୍କର ମିଳନ ହେଲା । କଂଦାକଟା 
କୋଳାକୋଳିର ସୀମା ରହିଲାନି ! ତା'ପରେ ବିଭାଘର, କ୍ଷୀରୀ ପିଠା 
ସବ୍ର ହେଲା ଜାକ ଜମକ ଉପରେ । 


ସେଠା ରଜାଙ୍କର ଉତ୍ତରାଧ୍‌କାରୀ କେହି ନଥ୍‌ବାରୁ ବିନୋଦ 
ପାଇଲା ରାଜ୍ୟ ଖଣ୍ଡିକ । ଅସୁରୁଣୀ ରହିଲା ଲୁହା ପଞ୍ଜୁରୀ ଭିତରେ । 
ବିନୋଦର ବାପୀ କହିଲେ ପ୍ରକୃତରେ ପୁଅ ଯାହା କହିଥ୍ଲା ସେ କଥା 
ଠିକ୍‌ । ଭାଗ୍ୟଂ ଫଳତି ସର୍ବତ୍ରଃ । 
ଏ କଥା କେବେହେଲେ ମିଛ ନୁହେଁ । ମଣିଷର ଗର୍ବ, ଦମ୍ଭ 
ଅଭିମାନ କ୍ଷଣସ୍ଥାୟୀ । ଭାଗ୍ୟ ହିଁ ବଳବାନ୍‌, ବିଦ୍ୟାହି ସର୍ବଭୂଷଣ । 
ତେଣୁ ପଣ୍ଡିତମାନେ କହିଛନ୍ତି - 
ମନୁଷ ଭାବନା ଅଚିର ଜଗତେ 
ପାଣି ଫୋଟକା ସମାନ 
ଜଗତ ଭୂଷଣ ଅଟେ ବିଦ୍ୟାଧନ 
ଯଶ କୀଉିଁ କର ଦାନ । 
ଭାଗ୍ୟରେ ଫଳଇ ମାନବର ସବୁ ` 
ଭାଗ୍ୟ ବିନା ନାହିଁ ଗତି 
ତେଣୁ ଭାଗ୍ୟବାଦୀ ବଡ଼ ଏ ଜଗତେ 
“ବୋଲି ଧାତା କହିଛନ୍ତି । 


ia 

ଦୁ/ଦଣ ରାଜକୁମାର ୯୯ 
ଅକ୍କନ, ବିରଜ, ପ୍ରିୟସିଦ୍ଧ ଓ 
ଶ୍ରାନ୍ତକୂମାର କାହାଣୀ 
ବୃଢ଼ୀ - ଆରେ ପିଲାଏ । ରାତି ତ ଆସି ଅନେକ ହୋଇ 
ଗଲାଣି ତମେ ସବୁ ନିଦରେ ହାଇ ଉଠେଇ ଢୂୁଳେଇଲଣି, ଆଉ 
ବସିଲେ କ”ଣ ହେବ ?.ଘରକୁ ଯାଇ ଶୋଇପଡ଼ !” 
ପିଲାଏ କହିଲେ-' ଆରେ ବାଃରେ ! ଭଲ. ଆଇ ବୃଢ଼ୀଟିଏ 
ତୁ | ଫୁସୂଲା ଫୁସୁଲୀ କରି ଆମକୁ ଏଠୁ ହଟେଇ ଦେବାକୁ ବସିଲୁଣି 
ପରା ? କିନ୍ତୁ ଜାଣିଥା ବ୍ରଢ଼ୀ ?? ଏ କଥା ହୋଇ ପାରିବନି । ଯେମିତି 
ପାରି ସେମିତି ଆମେ ବାରୋଟି କମାରଙ୍କ କାହାଣୀ ଶୁଣି ସାରିବ୍ର, 
ତେବେ ଯାଇ ଯିବ୍ଧ ଘରକୁ ।” 
ବ୍ରଢ଼ୀ କହିଲା-ବରୀ କୂଅରେ ଧୋଇଛି ଥଣ୍ଟ, 
ପିଲା କହିଲେ -କାଵନ୍ଭିନୀ କନ୍ୟା ଦେଇଛି କଣ୍ଟ । 
ବ୍ରଢ଼ୀ କହିଲା- କାଦମ୍ଭିନୀ କନ୍ୟା ଭଣ୍ଡି ପାଞ୍ଚ କୁମାରଙ୍କୁ, ନିଆଁ 
ସିଂହାସନେ ଲୁଟି ପଳାଏ ଘରକୁ । ଶୁଣ 
ପିଲାଏ ମନଦେଇ ସେହି କାହାଣୀଟି । ଜହୁ 
ବ୍ରଡିଲା ହେବ ଅନ୍ଧାର କିଟିମିଟି କିଟି । 
ପାଞ୍ଚ ରାଇଜର ପାଞ୍ଚୋଟି କୁମାର । ଗୁରୁଘରେ ରହି ପାଠ 
ପଢୁଥାନ୍ତି । ସେ କାଳର କଥା | ଯେଉଁ କାଳରେ ସତ୍ୟର ମାତ୍ରା ଥୂଲା 
ଷୋଳକଳା । ଗୁରୁମାନେ ପାଠ ବିକୁ ନଥୁଲେ | ମାସିକିଆ ଦରମା, 
ପାଳି ଭେଦା, ଲାଞ୍ଚ, ରିସ୍ପତ କି ଅଣ୍ଟାଗୁଞ୍ଜାର ପ୍ରଶ୍ନ ନଥୁଲା | 
ଯେଉଁମାନେ ବିଦ୍ୟାର୍ଥୀ, ସେମାନେ ଯାଇ ରହୁଥ୍ଲେ ଗୁରୁ ଗୃହରେ । 
ଗୁରୁକୂଳ ବୋଲି ଗୋଟିଏ ପନ୍ଥା ଥୁଲା । ସେମାନେ ମନ ଖୁସିରେ 
ବିଦ୍ୟାଦାନ କରୁଥ୍‌ଲେ । ରାଜା, ମହାରାଜା, ଶେଠ, ସାହୁକାରଙ୍କ 
ପୁଅ ହୁଅନ୍ତୁ ପଛକେ, ସମସ୍ତଙ୍କ ପାଇଁ ଥ୍ଲା କାରବାର ବ୍ୟବହାର 
ଏକାପରି । 

୧୦୦ ଦୁ/ଦଶ ରାଳକୁମାର 

ଗୁରୁ ଜଣକ ଭାରି ବିଦ୍ଧାନ ଥୁଲେ ! ନାନା ରାଜ୍ୟରେ ତାଙ୍କର 
ପ୍ରବଳ ଖ୍ୟାତି ଥୁଲା । ତେଣୁ ସମସ୍ତେ ଖାତିର କରୁଥ୍‌ଲେ ! ନାନା 
ରାଜ୍ୟର ରାଜପୂତମାନେ ଆସୁଥ୍‌ଲେ ତାଙ୍କରି ପାଖରେ ପଢ଼ି ମଣିଷ 
ହେବାକୁ । | 

ଅଙ୍ଗ, ବଙ୍ଗ, କଳିଙ୍ଗ,ଚୋଳ ଓ ପାଣ୍ଡ୍ୟ ବୋଲି ପାଞ୍ଚୋଟି 
ରାଜ୍ୟ | ସମୃଦ୍ଧିଶାଳୀ ଯେମିତି, ନାମଯାଦା ବି ସେମିତି । ଏହି 
ରାଜ୍ୟର ରଜାପୁଅମାନେ ଯାଇ ପଢୁଥ୍‌ଲେ ଗୁରୁଗୃହରେ । ଜଣକ ନା 
ଅର୍ଦନ । ସେ ଅଙ୍ଗରଜାଙ୍କ ପୁଅ | ବରଜୁ ବଙ୍ଗରଜାଙ୍କ ପୁଅ | କଳିଙ୍ଗ 
ରଜାଙ୍କ ପୁଅ ନାଁ ଶାନ୍ତନୁ ! 

ପାଞ୍ଚପାଣ୍ଡବ ପରି ପାଞ୍ଚୋଟିଯାକ ରଜାପୁଅ ଗୁରୁଗୃହରେ 
ଥାଆନ୍ତି ଏକମେଳ ହୋଇ । ଏକା ବୟସର ସମସ୍ତେ । ଚେହେରା 
ସାଙ୍ଗରେ ଚେହେରା ମିଳି ଯାଉଥାଏ । ଗାଧୁଆ ପାଧୁଆ ଖ୍ଆ ପିଆ 
ସବୁ ଏକା ସାଙ୍ଗରେ କରନ୍ତି । ଏକା ଘରେ ଚଳନ୍ତି । ସନ୍ଧ୍ୟାବେଳେ 
ହାଉଆ ଖାଇବାକୁ ଗଲେ ବାଟରେ ଅନେକ କଥା ପଡ଼େ । ହସ ଖୁସିର 
ସୀମା ରହେନି । ପାଞଞ୍ଚୋଟିଯାକ ଯୁବକଙ୍କର କାୟା ଭିନ୍ନ ହେଲେ କଂ ଣ 
ହେବ ପ୍ରାଣ, ମନ ସବୁ ଏକ | କାହାରି କାହା ପ୍ରତି ସନ୍ଦେହ ନଥାଏ |! 
ସମସ୍ତେ ସମସ୍ତଙ୍କୁ ବିଶ୍ଵାସ କରନ୍ତି । ଏତେଟିକିଏ କଥା ହେଲେ ୟେ 
ତାକୁ କହେ, ସେ ୟାକୁ କହେ । ସମସ୍ତଙ୍କ ଭିତିରେ ଆଲୋଚନା 
ପଡ଼େ ¦ ଯାହା ସିବଦ୍ଧାନ୍ତକୁ ଆସେ ତାହା କରନ୍ତି । ପାଠପଢ଼ା ଯେନ 
ତେନ ପ୍ରକାରେ ଚାଲିଥାଏ । 

ଦିନକର ମଧୁର ସଞ୍ଜବେଳ । ବିବିଧ ଫୁଲ ଫୁଟି ମହକରେ 
ଖଣ୍ଡମଣ୍ଡଳ ମହକାଇ ଦେଉଥାଏ । ଆକାଶରେ ମେଞ୍ଚ୍‌ ମେଞ୍ଚ୍‌ ହୋଇ 
ନକ୍ଷତ୍ର ଗୁଡ଼ାକ ହସି ଉଠୂଥାନ୍ତି । ଖରାଦିନିଆ ପବନରେ ଝରଣାର 

re _ ହୁ/ଦଶ ରାଜକୁମାର ୧୦୧ 
ପାଣି ଚହଲି ଉଠିବାରୁ ଗୁରୁଗୁରୁ କ୍ରଚ୍ସକୁଳ୍ସ କେତେ ପ୍ରକାର ଶବ୍ଦ ଶୁଣା 
ଯାଉଥାଏ । ଏମିତିବେଳେ ପାଞ୍ଚୋଟିଯାକ ବନ୍ଧୁ ସାନ୍ଧ୍ୟ ସମୀରଣ 
ସେବନ କରିବା ପାଇଁ ବାହାରି ପଡ଼ିଲେ । ରଜା ପୁଅ । ସବୁବେଳେ 
ପାଖରେ ହାତ ହତିଆର ବନ୍ଧା ଅଛି । ଦର୍କାର ପଡ଼ିଲେ ସିଂହ ବାଘକୁ 
ଜବାବ୍‌ ଦେଇ ପାରିବେ । ଭୟ କଣ ? 

ମଳିଆ ମଳିଆ ଜହ୍ମ ଆଲୁଅ ପଡ଼ିଥାଏ । ଗଛ ଲତାର ପତ୍ର 
ଗହଳି ଭେଦି ଦିଶୁଥାଏ ଛାପଛାପିକିଆ । ତଥାପି ଅନ୍ଧାର ହଟି 
ଯାଇଥାଏ ଖୁବ୍‌ ଦୂରକୁ | ଖୁସି ମନରେ ବାରଆଡ଼ୁ ତେରକଥା ପକାଇ 
ପାଞ୍ଚଜଣଯାକ ଯାଉ ଯାଉ ଚାଲିଗଲେ ଅନେକ ଦୂରଯାଏ ! 

ଶଖ ମଲମଲଂ ପଥରର ଗୋଟିଏ ପର୍ବତ ପଡ଼ିଲା ! ତା 
ଦେହରେ ଗଛ ଲତା ମୋଟେ ନଥାଏ । ଖାଲି ପଥର ଦିଶୁଥାଏ 
ହତୀଦାନ୍ତ ପରି । ଚିକ୍କଣ ଯେମିତି ସୁନ୍ଦର ବି ସେମିତି । ଠାଏ ଠାଏ 
ଗୋଟାକୁ ଗୋଟାକୁ ପଟ୍ଟା ପଥର ପଡ଼ିଥାଏ ଚୌତାରା ଭଳିଆ । ବଡ଼ 
ଆନନ୍ଦ ଲାଗିଲା କୁମାରମାନଙ୍କୁ । ନିଜ ନିଜ ଭିତରେ ବିଚରା ବିଚରି 
ହେଲ-ରାତିଟା ଏଇଠି କଟାଇ ଦେବା । 

ଅର୍ଦ୍ଧନ କହିଲା- ଗୁରୁଦେବ ରାଗିବେ ?' 
୬ ଅନ୍ୟମାନେ କହିଲେ- ରାଗିବାର କୌଣସି କାରଣ ନାହିଁ । 
ଦର୍କାର ପଡ଼ିଲେ ଗୁରୁଦେବଙ୍କୁ ବୁଝାଇ ଦେବା । ଖରାଦିନଟା ଖୁବ୍‌ 
ଗରମ ପଡ଼ୁଛି । ହୁଏତ ଆଜି ରାତିଟା ଏଇଠି ଟିକିଏ ଅରାମରେ 
କଟାଇ ଦେବା ।” କଥାଟା ସମସ୍ତଙ୍କ ମନକୁ ପାଇଲା ¦ ଯାହା ହେବାର 
ହେଉ ପଛକେ, ହାତ ହତିଆର ଧରି ସମସ୍ତେ ରାତିକେ ସେଇଠି 
ରହିବାର ବରାଦ କଲେ । 

ଖାଇବେ କ'ଣ ? 

୧୦୨ ଦୁାଦଶ ରାଜକୁମାର . 

ଶାନ୍ତକୂମାର କହିଲା- ଏଇ ପର୍ବତ କଡ଼ରେ ଗୋଟିଏ କଦଳ୍ପୀ 
ବଗିଚା ଅଛି । ତା' ପାଖରେ ବହି ଯାଉଛି ଗୋଟିଏ ଝରଣା ! ସମସ୍ତେ 
ସେଇଠିକି ଚାଲ ¦ ଖୋଜା ଖୋଜି କରି ପାଚିଲା କଦଳୀ ଖାଇବା । 
ଝରଣା ପାଣିରେ ଗାଧୋଇ ପାଣି ପିଇ ପୂଣି ଫେରି ଆସିବା 
ଏଇଠିକି । 

ପ୍ରିୟ କହିଲା- କଦଳୀ ବଗିଚା ଯେଉଁଠି ହାତୀଙ୍କ ମଣ୍ଡଳି 
ସେଇଠି | ହୁଏତ ଆମେ ଯାଇ ହାତୀଙ୍କ ହାବୃଡେ ପଡ଼ିଯିବା ।' 

ସିଦ୍ଧକୁମାର କହିଲା- ହାତୀ ଆମର କରିବେ କ'ଣ ? 
ପାଖରେ ଧନୁଶର ଅଛି । ଖଣ୍ଡା ଅଛି । ଛୁରୀ ଫାର୍ଶା ସବୁ ଅଛି । ଆମେ 
ବି ଜଣେ ଅଧେ ନୋହୂ । ସଂଖ୍ୟାରେ ଅଛୁ ପାଞ୍ଚଜଣ । ଦର୍କାର ପଡ଼ିଲେ 
ହାତୀ ଦଳକୁ ମାରି ପଦା କରିଦେବା ।' 

ଏମିତି ନାନା ପ୍ରକାର କଥାବାର୍ତା ହୋଇ ସମସ୍ତେ ଗଲେ 
କଦଳୀ ବଗିଚାକୁ । ସତକୁ ସତ ଅନେକ କଦଳୀ ପାଚି ତଳେ 
ଝଡ଼ୁଥାଏ । ଯୋଡ଼ିଏ ଛୁଆହାତୀଏପାଖ ସେପାଖ ଟହଲ କରୁଥାନ୍ତି 
ଏମାନଙ୍କୁ ଦେଖ୍‌ ସେ କିଛି ଖରାପ ଭାବ ଦେଖେଇଲେନି । ବରଂ 


ଗୁଡ଼୍‌ ପୁଡୁ ହୋଇ ଚାଲି ଆସିଲେ ପାଖକୁ । ତାଙ୍କର ପାଟି ନଫିଟିଲେ 
କ”ଣ ହେବ, ଯେପରି ହାବଭାବ ଦେଖାଇଲେ ସେଥୁୂରୁ ଜଣାଗଲା- 
ସତେ ଯେମିତି ସେ ଶରଣ ମାଗୁଛନ୍ତି । 

- ତାଙ୍କ ଗତିବିଧ୍‌ ଦେଖ୍‌ କୁମାରମାନେ ଭାବିଲେ କିଛି ନା କିଛି 
ରହସ୍ୟ ଅଛି । ତା? ନ ହେଲେ ହାତୀ ଛୁଆ ଯୋଡ଼ାକ ଏଭଳି କାହିଁକି 
ହେଉଥାନ୍ତେ ? 

ଅର୍ଜୁନ କହିଲା- “ସେ ଯେଉଁଠି ବୁଲାବ୍ରଲି କରୁଥ୍‌ଲେ, 
ସେଇଠିକି ଚାଲ, ଦେଖ୍ବା ଘଟଣାଟା କଂ ଣ ଘଟିଛି ।” ଏତିକି କହି 
ବାହାରିବା ମାତ୍ରେଛୁଆ ଯୋଡ଼ିକ ଚାଲିଲେ ଆଗେ ଆଗେ । 


Digitized by PPRACHIN, SOA 


ଦୁ/ଦଶ୍ଚ ରାଜକୁମାର ୧୦୩ 

କିଛିଦୂର ଗଲାପରେ ଦେଖାଗଲା ଗୋଟାଏ ମାଇହାତୀ ଲମ୍ବ 
ଜାଲ ହୋଇ ପଡ଼ିଛି । ଚାରିଟା ବଡ଼ ବଡ଼ ସାପ ତା ଚାରି ଗୋଡକୁ 
ଛନ୍ଦି ପକାଇଛନ୍ତି | ଗୋଟାଏ ସାପ ଶୁଣ୍ଢଟାକୁ ପୁରାପୁରି ଗିଳି 
ଦେଲାଣି । ବିଷଜ୍ନାଳା ଲାଗୁ କି ନ ଲାଗୁ ହାତୀ ଅକର୍ଉବ୍ୟ ହୋଇ 
ଆଉ ଚଳି ପାରୁନି । ତା” ଅବସ୍ଥା ଦେଖ୍‌ ଛୁଆ ଯୋଡ଼ାକ କାଉଳା 
ହୋଇ ଗଲେଣି । 

କୁମାରମାନଙ୍କ ମନକୁ କଥାଟା ଟିକିଏ ଆଘାତ କଲା | 
ସେମାନେ ନିଜ ନିଜ ଭିତରେ ଆଲୋଚନା କରି ଆଉ କାଳ ବିଳମ୍ବ 
କଲେନି । ଖଣ୍ଡା ଧରି ପାଞ୍ଚଟା ଯାକ ସାପଙ୍କୁ ଖଣ୍ଡ ଖଣ୍ଡ କରି ହାଣି ' 
ପକାଇଲେ ! ରକ୍ତର ଧାର ଛୁଟିଗଲା | ହାତୀଟା ବି ଉଦ୍ଧାର ପାଇ 
ଖୁବ୍‌ ଆସ୍ତେ ଆସ୍ତେ ଗଡ଼ିଗଲା ଝରଣାକୁଳକୁ । ମନଇଚ୍ଛା ପେଟେ 
ପାଣି ପିଇ ଟିକିଏ ଆଶ୍ବସ୍ତ ହେବାରୁ ଏମାନଙ୍କ ଆଗରେ ଥୋଇ ଦେଲା 
ଗୋଟିଏ ଗଜମୋତି | ତା ପଶୁ ଭାଷାରେ ସସ୍ବେହ ଶବ୍ଦ କଲା ତିନିଥର 
ଓ ଶୁଣ୍ଢଟେକି କୃତଜ୍ଞତା ଜଣାଇଲା | ତା'ର ହାବଭାବ ଦେଖ୍‌ ଏମାନେ 
ପାଖକୁ ଯାଇ ଆଉଁସି ଦେଲେ | ତାଠାରୁ ହିଂସାର କୌଣସି ଲକ୍ଷଣ 
ବି ଦେଖାଗଲା ନାହିଁ । 

କିଛି ସମୟ ପରେ ହାତୀ ଓ ଛୁଆମାନେ ଗଲେ ନିଘୋଡ଼ 
ବଣ ଭିତରକୁ । ଏମାନେ ପାଚିଲା କଦଳୀ କାନ୍ଦି କାଟି ମନଇଚ୍ଛା 
ଖାଇଲେ । ଝରଣାରେ ଗାଧୁଆ ଓ ପାଣି ପିଇ କରି ଫେରିଗଲେ ସେହି 
.ମର୍ମର ପର୍ବତ ପାଖକୁ । 

ଆଉ ଶୋଇବେ କ'ଣ ? ବସି କରି ନାନାଆଡ଼ୁ ନାନା କଥାର 
ଆଲୋଚନା କଲେ | ଦ୍ଵାଦଶୀ ଜହୁ ! କାଛି ଲାଗି ଆସୁଥାଏ । 
ଏମିତିବେଳେ ଦେଖ୍ବାକୁ ମିଳିଲା ଗୋଟିଏ ନିଆଁର ଚଉଦୋଳା । 

ଭାରି ବଢ଼ିଆ ଦେଖ୍ବାକୁ । ଚାରିପାଖକଯ୍ଷାକ ଝାଲେରି 
ଲଟକୁଛି । ଉପରେ ଛାୟାପ୍ରଦ ଗୋଟିଏ ଛତା | ଛତା ଚାରିପାଖ ଯାକ 
ଘୁଙ୍ଗୁଡ଼ ମାଳ । ଉଡ଼ି ଗଲାବେଳେ ରୁଣୁ ଝୁଣୁ ହୋଇ ବାଜୁଥାଏ । ତା 
ଭିତରେ ବସିଥାଏ ଝିଅ । ଦେଖ୍ବାକୁ ଆଉଟା ସୁନାପରି କାନ୍ତି । 
ଫୃଟା ପଦ୍ଧ ପରି ହସ ହସ ମୁହଁ । ଦିହସାରା ମଣ୍ଡଣି ହୋଇଛି ବଢ଼ିଆ 
ବଢ଼ିଆ, ଅଳଙ୍କାରରେ ! ସଜଫୁଲରେ ବେଣୀ ସଜାଡ଼ିଛି । ତାଳୁ 
ଉପରେ ମୁକୁଟ ଖଞ୍ଜିଲା ପରି ଖଞ୍ଜି ଓଦଇଛି କେତକୀ ଫୁଲର ଟାହିଆ । 


ଆଃ ?: କେଡ଼େ ସୁନ୍ଦର ସତେ ସେ । 

ତିନି ଭୁବନରେ ତା” ସଙ୍ଗେ ତୁଳନା କରିବାକୁ ଜଣେ ହେଲେ 
ରମଣୀ କେହି ନଥୁବେ । ସେ ଯେତେବେଳେ ଉଡ଼ି ଉଡ଼ି ଏମାନଙ୍କ 
ପାଖଯାଏ ଆସିଗଲା, ମହକରେ ମହକି ଉଠିଲା ଖଣ୍ଡମଣ୍ଡଳ ଯାକ | 


ପ୍ରିୟ ଆଉ ସମ୍ଭାଳି ହୋଇ ପାରିଲା ନାହିଁ । ଅନ୍ୟମାନେ କାଠ 
କୁଣ୍ଢେଇ ଜଡ଼ପ୍ରତିମା ବନିଗଲେ ! ଆଖୁର ପଲକ ସ୍ଥିର ହୋଇ ଅଟକି 
ରହିଲା ସେହି କନ୍ୟାର ମୁହଁ ଉପରେ । 


ପ୍ରିୟ ପଚାରି ଦେଲା -ଏ ନିଆଁ ବିମାନରେ କିଏରେ ? 
ଉତ୍ତର ମିଳିଲା “ଜଗତ ମୋହଇ ଯିଏରେ । 
ପଚାରିଲା-ଓହ୍ଲାଇଆ ଥରେ ତଳକୁ 

କହିଲା-ପ୍ରତେ ନାହିଁ ଯୁବା ଦଳକୁ ।: 

ପଚାରିଲା -ପରିଚୟ ଥରେ କହିବ ? 

କହିଲା-ମନ ଦମ୍ଭ କଲେ ପାଇବ । 

ପଚାରିଲା -ପାଞ୍ଚଜଣ ଆମ ସଂଗତି 

କହିଲା-ଆମେ ଅଛୁ ପାଞ୍ଚ ଯୁବତୀ । 


Digitized by PPRACHIN, SOA 


ଦୁ/ଦଣଶ ରାଜକୁମାର ୧୦୫ 

ସେତେବେଳକୁ ପ୍ରିୟ ଛଡ଼ା ଅନ୍ୟମାନେ ମୂ୍। ହୋଇ 

ଯାଇଥ୍‌ଲେ । ଯୁବତୀ ଥରେ ତେରିଛି ଚାହାଣୀରେ ଅନାଇ ଦେଇ 
ଟିକିଏ ହସି ଦେଲା ଓ କହିଲା- ଥାଅ ବନ୍ଧୁ !” 


ଏତିକିରେ ପ୍ରିୟ ବି ଆଉ ସମ୍ଭାଳି ପାରିଲାନି । ଦିହ ହାତ ତା'ର 
ଜଡ଼ ପାଲଟି ଆସିଲା । ଦେଖୁ ଦେଖୁ ଚେତନା ହରାଇ ଅନ୍ୟ ମାନଙ୍କ 
ପରି ଢ଼ଳି ପଡ଼ିଲା ସେ । 


ସେହି ମର୍ମର ପର୍ବତ ତଳେ ପାଞ୍ଚଟିଯାକ। ଯୁବକ ଚେତନା 
ହରାଇ ଗଡୁଥାନ୍ତି । ବାହାର ଦ୍ରନିଆରେ । କେଉଁଠି କ'ଣ ହେଉଛି ଜି 
ନ ହେଉଛି, ସେ କଥା ତାଙ୍କୁ ମୋଟେ ଜଣାଯୀଉ ନଥାଏ । 


ରାତି ପାହିଲା । ତେଣେ ଗୁରୁଦେବ ଉଠି ଶିଷ୍ୟମାନଙ୍କ ଖୋଜା 
ଲୋଡ଼ା ଆରମ୍ଭ କରିଦେଲେ | ରାତିରୁ କେହି ଖାଇ'ନାହାନ୍ତି ବୋଲି 
.ତାଙ୍କ ହାଣ୍ଡି ଅପଖଳା ରହିଯାଇଛି । ଏମାନେ କୁଆଡ଼େ ଗଲେ କଣ 
କଲେ ବୋଲି ଭାବନା | ପୁଣି ମନରେ ସନ୍ଦେହ ଆସୁଥାଏ, , ବନସ୍ତରେ 
କେଉଁଠି କିଛି ଆପଦ ବିପଦ ପଡ଼ିଲା କି କ'ଣ ? 


ନାନା କଥା ଭାବି ନାନା ପ୍ରକାର ସନ୍ଦେହରେ ମୁଣ୍ଡଟୀ ତାଙ୍କର 
ଏତେ ଗୋଳମାଳ ହୋଇଗଲା ଯେ ଖଡ଼ୀପାଠ କରି ବି ସେ କିଛି 
ଫଳ ବାହାର କରି ପାରିଲେନି । କେବଳ ଲାଗିଲେ ଖୋଜିବାକୁ । 

ଦିନ ଆସି ଗାଧୁଆବେଳକୁ ପଡ଼ିଗଲାଣି । ପାଦଚିହ୍ନ ଉଣ୍ଡିଯାଉ 
ଯାଉ ସେ ଚାଲିଗଲେ ସେହି ମର୍ମର ପର୍ବତ ପାଖକୁ । ଦେଖୁଲେ ମୁଦ୍ଦାର 
ପରି ଗଡୁଛନ୍ତି ପାଞ୍ଚଟିଯାକ । ଖରା ତେଜଭ୍ତେ ଦିହ ମୁହଁ ସବୁ କଳାକାଠ 
ପଡ଼ିଗଲାଣି । 

କଥା କ'ଣ ? ସେ କଥା ବୃଝିବାକୁ ଆଉ ତର ସହୁଛି 

କେତେକେ । ଶୀଘ୍ର ଯାଇ ଝରଣାରୁ ପାଣି ଆଣିଲେ ଓ ସେମାନଙ୍କ 
. ଦିହ ମୁହଁରେ ସିଞ୍ଚି ଚେଷ୍ଟା କଲେ ସାଷ୍ଟାମ କରିବାକୁ । 

ବେଶ୍ନି ସମୟ ବି ଲାଗିଲା ନାହିଁ । ଖୁବ୍‌ ଶୀଘ୍ର ସମସ୍ତେ ଚେତା 
ପାଇ ଉଠିଲେ | ମନର ସରସତା ମଉଳି ଯାଇଥାଏ | ଉଠିଲା ମାତ୍ରେ 
ସେମାନେ ଅନାଇଲେ ଶୂନ୍ୟକୁ । ଆଖ୍ରୁ ଠକଠକ ହୋଇ ଲୁହ ବୋହି 
ପଡ଼ିଲା | 

ଅବସ୍ଥା ଦେଖ୍‌ ଗୁରୁ ପଚ୍ରାରିଲେ-କଂ ଣ ହେଲା ତୂମମାନଙ୍କର ? 

ସଠିକ୍‌ ଉତ୍ତର କିଛି ନଦେଇ ସେମାନେ ଖାଲି ପ୍ରଳାପ ଆରମ୍ଭ 
କରିଦେଲେ | ଗୁରୁ ଜଣେ ପ୍ରବୀଣ ଓ ବୁଦ୍ଧିଜୀବୀ ଲେକ । 
ଯୁବକମାନଙ୍କ ହାବଭାବରୁ କିଛି ଗୋଟାଏ ରହସ୍ୟର ସୂଚନା 
ପାଇଲେ । ତେଣୁ ବେଶି କିଛି ପଚରା ପଚରି କରିବାର ଉଚିତ ସମୟ 
ନୁହେଁ ବୋଲି ସେମାନଙ୍କୁ ନେଇଗଲେ ଘରକୁ । 

ଗାଧୁଆ ପାଧୁଆ ଓ ଖିଆ ପିଆ ସରିଲା । କିଛି ସମୟ 
ସେମାନେ ଶାନ୍ତିରେ ଶୋଇ ଉଠିବା ପରେ ଗୁରୁଦେବ ଡାକିଲେ 
ପାଖକୁ । ପଚ଼ାରିଲେ-ଯାହା ପଚାରିବି, ସତ କହିବ ? 

କୁମାରମାନେ କହିଲେ- ହିଁ । 

ପଚାରିଲେ -କାଲି ଜଙ୍ଗଲକୁ ଯାଇଥୁଲ କାହିଁକି ? 

କହିଲେ -ସାନ୍ଧ୍ୟ ଭ୍ରମଣ କରିବାକୁ 

ପଚାରିଲେ-କ”ଣ ଦେଖ୍ଲ ? 

କହିଲେ -ହାତୀ ଦେଖ୍ଲୁ ଓ ମୋତି ପାଇଲୁ । 

ପଚାରିଲେ - ମୋତି କାହିଁ ? 

କୂୁମାରମାନେ ମୋତିଟିକି ଦେଇ ହାତୀର ସମସ୍ତ ବୃତ୍ତାନ୍ତ 
ଜଣାଇଲେ । ଶୁଣିସାରି ଗୁରୁଦେବ କହିଲେ- ‘ତୁମେମାନେ ଗୋଟିଏ 
କଠିନ ପରୀକ୍ଷା ଦେଇ ଉତ୍ତୀର୍ଣ୍ଣ ହୋଇ ସାରିଛ | ହାତୀ ନୁହେଁ ସେ 
ମାୟା ।” ଯାହାହେଉ ନିକଟ ଭବିଷ୍ୟତରେ ଏହି ଗଜମୁକ୍ତା ପରି 
ରତ୍ନଗୁଡ଼ିଏ ମିଳିବ ତୁମକ୍ର । ଗଜଲକ୍ଷ୍ଲୀ ସୂପ୍ରସନ୍ନ ହୋଇଛନ୍ତି ।' 

ଶାନ୍ତନୁ କହିଲା- ' ଗୁରୁଦେବ ! ଗୋଟିଏ ଅପୂର୍ବ କଥା ।” 

ପଚାରିଲେ- କ'ଣ ?? 

କହିଲା- ' ଗୋଟିଏ ବିମାନ ! 

ପଚାରିଲେ - କି' ବିମାନ ? 

, କହିଲା - ବିମାନଟା ନିଆଁରେ ତିଆରି !” 

ଚମକି ପଡ଼ିଲେ ଗୁରୁଦେବ । ତାଙ୍କ ଆଖ୍‌ ଯୋଡ଼ାକ ଆଶାତୀତ 
ଭାବରେ ବିସ୍ଫୋରିତ ହୋଇଗଲା । ସେ କହିଲେ- ନିଆଁ ବିମାନ 
ଦେଖ୍ଲ ତୁମ୍ଭେମାନେ ? ମୋର ଧାରଣା, ସେଥ୍ପାଇଁ ମୁହଁ! 
ହୋଇଗଲ ? 

ଶାନ୍ତନୁ କହିଲା- ହଁ ଗୁରୁଦେବ ! ଆପଣ କଂଣ ନିଆଁ ବିମାନ 
ସମ୍ବନ୍ଧେ ଜାଣନ୍ତି କି ?? 

କହିଲେ- ସବୁ କ'ଣ ଜାଣେ । 

କୁମାରମାନଙ୍କ ମୁଖ ଉଜ୍ବଳ ହେବା ସଙ୍ଗେ ସଙ୍ଗେ ଚିତ୍ତ ମନ 
ଓ ଜୀବନ ନାଚି ଉଠିଲା । ସତେ ଯେମିତି ଆକାଶର ଚାନ୍ଦରୁ ଅମୃତ 
ଝରଣା ଝରି ଆସୂ ଛି । ତାଙ୍କ ପାଟିପାଖକୁ ସେମିତି ଲାଗିଲା । 
ସେମାନେ ଗୁରୁଦେବଙ୍କ ଚରଣ ତଳେ ସାୀଷ୍ଟାଙ୍ଗ ପ୍ରଣିପାତ କରି 
କହିଲେ..... ଆମପୂରତି ଦୟାର୍ଦ ହୁଅନ୍ତୁ ଗୁରୁଦେବ । ସେହି ନିଆଁ 
ବିମାନଟା ଆମ ଜୀବନରେ ନିଆଁ ଜଳାଇ ଦେଇଛି । ତାହାରି କାହାଣୀ 


ଶୁଣିବାକୁ ଆମର ଭାରି ଇଛା ! ` 

୧୦୮ ଦୁ/ଦଶ ରାଜକୁମାର | 

ଗୁରୁଦେବ କହିଲେ ! ‘ଦାମିନୀ, ଭାମିନୀ, ଯାମିନୀ, 
ସୌଦାମିନୀ ଓ କାଦମ୍ଭିନୀ ବୋଲି ପାଞ୍ଚୋଟି ବିଜୁଳି କନ୍ୟା । ଭାରି 
ସୁନ୍ଦରୀ, ଚତୁରୀ ଓ ରହସ୍ୟମୟୀ । ଏକ ସ୍ଥାନରେ ନଥାନ୍ତି । 
ପାଞ୍ଚଜଣଙ୍କର ବାସସ୍ଥାନ ପାଞ୍ଚ ଯାଗାରେ । ବିବାହ କରି ନାହାନ୍ତି! 
ଦେବତା ଯୁବକମାନେ ଚାହାନ୍ତି ତାଙ୍କ ହାତ ଧରିବାକୁ । ସେମାନଙ୍କ 
ଇଛା କିନ୍ତୁ ସ୍ଵତନ୍ତ୍ର ।” 

ପଚାରିଲେ ସ୍ଵତନ୍ତ୍ର କ'ଣ ? 

କହିଲେ -ସେମାନେ ଚାହାନ୍ତି ମର୍ଭ୍ୟବାସୀ ମାନବର ପାଣି 
ଗ୍ରହଣ । ମୋର ଯେତେଦୂର ବିଶ୍ଧାସ, ଗଜଲକ୍ଷ୍ମୀଙ୍କ ଦୟାରୁ ସେମାନଙ୍କୁ 
ତୁମେମାନେହି ପାଇବ । 

କଥାଶୁଣି ଆନନ୍ଦିତ ହେଲେ କୁମାରମାନେ । ସେତେବେଳକୁ 
ସେମାନଙ୍କ ପାଠପଢ଼ା ଏକ ପ୍ରକାର ସରି ଆସୁଥାଏ !-ତେଣୁ 
ଗୁରୁଦେବଙ୍କୁ କହିଗଲେ ଘରକୁ । ଯିବା ବାଟରେ ପାଞ୍ଚଜଣଯାକ 
ବିଚାର କଲେବିଜୁଳି କନ୍ୟା ପାଇଁ ପାଞ୍ଚଜଣଯାକ ମିଳିତ ଭାବରେ 
ଅଭିଯାନ ଆରମ୍ଭ କରିବେ । ଭାଗ୍ୟରେ ଥୁଲେ ତ କନ୍ୟାରତ୍ତ୍‌ ମିଳିବେ । 
ନ ଥୁଲେ ମରଣର ଶୀତଳ ଆଲିଙ୍ଗନକୁ ଆଦର କରିବାକୁ ପଡ଼ିବ । 


xX ଏ xX 


ସମସ୍ତେ ଯାଇ ଘରେ ପହଞ୍ଚୁଲେ । ବାପା, ମାଂ , ଭାଇ, ବନ୍ଧୁ, 
କୁଟୁମ୍ବଙ୍କୁ ସାକ୍ଷାତ କରି ସପ୍ତାହକ ପର୍ଯ୍ୟନ୍ତ ଖୁବ୍‌ ହେଳମେଳରେ ସମୟ 
କଟାଇବା ପରେ କହିଲେ-ଆମର ପଢ଼ାପଢ଼ି କାଳ ଶେଷ ହୋଇଛି । 
ଏଣିକି ଆମକୁ ଅନୁମତି ଦିଅ କିଛିଦିନ ପାଇଁ ଦେଶ ବିଦେଶ ଭ୍ରମଣ 
କରିବୁ ! 

ଦୁ/ଦଶ ରାଜକୁମାର ୧୦୯ 
ରଜାଘର ପୁଅ । ଯାହା କହିଲେ ସବୁ ଯୁକ୍ତିଯୁକ୍ତ କଥା | କାଲି 
ଭଳିଆ ସିଂହାସନରେ ବସିବେ, କେତେ ନ୍ୟାୟନିଶାପ ଆସି ଛାମୂରେ 
ଗଦା ହେବ । ମୁଣ୍ଡ ଖେଳାଇ ଠିକ୍‌ ଭାବରେ ବିଚାର ନକଲେ ଲୋକେ 
ଦୁର୍ନାମ କରିବେ, କହିବେ 
ଅବ୍ରଝା ଦେଶକୁ ରଜା ଅବ୍ରଝା 
ବିଚାର ଗୁଡ଼ାକ ଅଟଇ କୁଜା । 
ଦେଶ ଫେରି କଲେ ଆଖି ଖୋଲେ । ବିବେକ ବିଚାର ବଢ଼େ । 
ପାଞ୍ଚ ପଚିଶି ଲୋକଙ୍କ ସଙ୍ଗେ ଦେଖା ସାକ୍ଷାତ ଯୁକ୍ତି ତର୍କ ଦ୍ଵାରା ବହୁତ 
କଥା ଶିଖିବାକୁ ମିଳେ । ବିଭିନ୍ନ ପ୍ରକାର ଭାଷା ଶିକ୍ଷା ହୁଏ । ବିଭିନ୍ନ 
ପ୍ରକାର ଚାଲିଚଳଣ ଦେଖିବାକୁ ମିଳେ । ମଣିଷର ବୟସ ହୋଇ 
ନଥାଉ ପଛକେ ସେ ଅନୁଭବୀ ଓ ବହୁଦର୍ଶୀ ହୋଇଉଠେ ! 
ହେଉ ସେ ବିଦ୍ଧାନ ଯେବେ ନାହିଁ ଅନୁଭବ 
କର୍ମର ମୀମାଂସା ତାର ପକ୍ଷେ ଅସମ୍ଭବ । 
ଅନୁଭବୀ ହୋଇ ଥାଉ ପଛେ ବିଦ୍ୟାହୀନ 
କରମ କେଦାରେ ଅଟେ ସେ ଅତି ପ୍ରବୀଣ । 
ମଣିଷଅନୁଭବୀ ନ ହେଲେ ତା'ର ବିବେକ ପାକଳ ହୋଇ 
ପାରେନି । ଏଣୁ ରଜାପୁଅମାନଙ୍କ ପକ୍ଷେ ବହୁଦର୍ଶୀ ଓ ଅନୁଭବୀ 
ହେବା ଏକାନ୍ତ ବାଞ୍ଚନୀୟ | 
ପୁଅମାନଙ୍କୁ ବିଦେଶ ପଠାଇବା ପାଇଁ ବାପା ମାଂ ଟିକିଏ 
ଅମଙ୍ଗ ହେଉଥ୍‌ଲେ ! ଅମାତ୍ୟମାନେ କହିଲେ-ଏ କିଭ୍‌ଳି- ‹କଥା ? 
କଥାରେ ଅଛି 
ନଇ ଛାଡ଼ିଲେ କି କରେ ନାଆ ? 
ସ୍ତନ ଛାଡ଼ିଲେ କି କରେ ମାଆ ୨?” 

୧୧୦ ଦୁ/ଦଣ ରାଜକୁମାର 
କମାର. ତ ଆଉ ଦୁଧଖିଆ ପିଲା ହୋଇ ନାହାନ୍ତି ! ଏଣିକି 
, ତାଙ୍କର ମୁଣ୍ଡକୁ ହାତ ପାଇଲା | ସେମାନେ ନାନା ଦେଶ ବୁଲି ନାନା 
କଥା ଶିଖିବେ, ଶିଖାଇବେ । ଜିଣିବେ ପୁଣି ହାରିବେ । କମାଇବେ 
ପୁଣି ଗମାଇବେ । ବୁଦ୍ଧି ବିବେକ ବଢ଼ିବ । ବିଚାର ଆଚାର ଆସିବ । 
ତାଙ୍କୁ ବାଧା ଦେଇ ଲାଭ କଂ ଣ ? ପୂର୍ବକାଳର ମାଇପେ ସିନା କଣରେ 
ରହୁଥ୍‌ଲେ, ଏକ କାଳର ମାଇପେ ତ ଛାପ ପକେଇ ଦେଲେଣି । 
ଦାଣ୍ଡ ଘାଟରେ ମରଦଙ୍କ ସଂଖ୍ୟା ଅପେକ୍ଷା ତାଙ୍କ ସଂଖ୍ୟା ବେଶି ଦେଖା 
ଯାଉଛି । ଅଳ୍ଛଦିନ ପରେ ନିୟମ ଗୁଡ଼ାକ ବି ଓଲଟା ପାଲଟା ହୋଇ 
ଯିବାର ସମ୍ଭାବନା । ଆପଣ ପୁଅକୁ କାହିଁକି କ'ଣ ବାଘ ବନାଇବେ । 
ଅମାତ୍ୟମାନଙ୍କ କଥା ରାଜାରାଣୀ ବୁଝିଲେ । ଆପଉି 
କରିବାରେ କାରଣ ଆଉ କିଛି ନଥୁଲା । ତେଣୁ ଯଥା ସମୟରେ 
ଅନୁମତି ମିଳିଲା ପୁଅ ବିଦେଶ ଯିବାକୁ । 
ପାଞ୍ଚୋଟିଯାକ ସାଙ୍ଗଙ୍କର ଗୋଟିଏ କଥା.| ଯେତେଦିନ ପରେ 
ଯେଉଁ ଜାଗାରେ ଏକଜୂଟ ହେବାକୁ କଥା କରିଥୁଲେ, ସେହି ଜାଗାରେ 
ଆସି ଭେଟ ପାଇଲେ ! ସମସ୍ତେ ପକ୍ଷୀରାଜ ଘୋଡ଼ାରେ ଚଢ଼ି 
ଆସିଥାନ୍ତି । ସାଙ୍ଗରେ ଟଙ୍କା ପଇସା ଯଥେଷ୍ଟ ଥାଏ । ଟୋକାଳିଆ 
ମନ ପରବ୍ରାଏ କ”ଣ ? ଅଦାପଦା ମାଡ଼ି ମନ ଯୁଆଡ଼େ ହେଲା, 
ସ୍ୟାଡ଼େ ଚାଲିଲେ । ପାଣି ପରି ଟଙ୍କା ଖର୍ଚ୍ଚ କରୁଥାନ୍ତି । କେତେ ସହର, 
କେତେ ବଜ଼ାର, ହାଟ, ପେଣ୍ଠ, ଘାଟ ବୁଲି ଆସିଲେଣି । କେତେ 
ଭଲ ଭଲ: ଲୋକଙ୍କ ସଙ୍ଗେ ଆଳାପ ହେଲାଣି । ହେଲେ ବିଜୃଳି 
କନ୍ୟାମାନଙ୍କ ସନ୍ଧାନ କେହି କହି ପାରୁ ନଥାନ୍ତି । ଏଶୁ ମନରେ ଭାରି 
ଦୁଃଖ । 

ଦୁ/ଦଶ ରାଜକୁମାର ୧୧୧ 

ସେଦିନ ନିରୋଳରେ ବସି ପାଞ୍ଚଜଣଯାକ ବିଚାର କଲେ ଗା 

ଭୂଇଁରେ ବୁଲି ଆମେ କେବେହେଲେ ସେମାନଙ୍କ ସନ୍ଧାନ ପାଇ 

ପାରିବାନି । ସବୁ ସନ୍ଧାନ ମିଳିବ ବନସ୍ତରେ ! ତା' ନ ହେଲେ ଚାଲ 

ସେହି ଶଙ୍ଖ ମଲମଲ ପାହାଡ଼ ପାଖକ୍ର । ନିଆଁ ବିମାନରେ ବସି ଉଡ଼ି 
ଗଲାବେଳେ ସେହି କନ୍ୟାକୁ ଡାକ ପକାଇବା । 

.ଠିକ୍‌ ସେହି କଥା ସମସ୍ତଙ୍କ ମନକୁ ପାଇଲା । ତେଣୁ ରାତିଟା 
ଗୋଟିଏ ସରାଇ ଘରେ କଟାଇ ଦେଇ ସକାଳୁ ବାହାରି ପଡ଼ିଲେ 
ବନସ୍ତ ଭିତରକୁ । ବାଟରେ ପଡ଼ିଲା ଗୋଟିଏ ଅଡ଼ୁଆ କଥା । 

ଷୋଳ ବର୍ଷର ଝିଅଟିଏ । ସେତେ ସୁନ୍ଦରୀ ନହେଲେ ବି 
ଅସୁନ୍ଦରୀ ନୁହେଁ । ପିନ୍ଧିଥାଏ ଖଣ୍ଡିଏ ମଠାଶାଢ଼ୀ । ଖୋଷା ପକାଇ 
ଯୁଡ଼ା ପାରିଥାଏ । ସେ ଜୃଡ଼ାଯାକ ଖୋଷିଥାଏ ଖାଲି ମଲ୍ଲୀଫୁଲ । 
ମହକରେ ଖଣ୍ଡମଣ୍ଡଳ ମହକି ଉଠୂଥାଏ ଯେମିତି, ନାକ ବି ଫାଟି 
ଯାଉଥାଏ ସେମିତି । ନଡ଼ିଆ ଗୋଟମା, କଦନ୍ବ ଫୁଲ ଓ ଖଡ଼ିକାର 
କରିଥାଏ ଗୋଟିଏ ରଥ | ତା ଭିତରେ କାଠ କୁଣ୍ଢେଇ ଠାକୁର ବସାଇ 
ରାସ୍ତା ଉପରେ ପୂଜା କରୁଥ୍ବାରୁ ଘେର ଦେଇ ରାସ୍ତାଟିକୁ ପୂରାପୂରି 
ଅବରୋଧ କରି ଦେଇଥାଏ | 

ରାଜକୃମାରମାନଙ୍କ ଘୋଡ଼ା ଆସି ସେଇଠି ଅଟକିଗଲେ । 
କନ୍ୟା କହିଲା ସାବଧାନ ! ମୋ ଘେର ଭାଙ୍ଗିଲେ ଘୋଡ଼ାକୁ 
ଛଡ଼େଇ ନେବି!” 

କଜୁମାରମାନେ କହିଲେ“ ‘କେମନ୍ତ ! ଅବଳା ହୋଇ ଏଡ଼େ 
ସାହସ ତୁମର ? | 

କନ୍ୟା କହି ଲା କଥା ଅମାନ୍ୟ କଲେ ଫଳରେ 
ଦେଖିନେବ । 

ପଚାରିଲେ“ ଆମେ ଯିବୁ କେମିତି. ? 

୧୧୨ ଦୁ/ଦିଶ ର/ଳକୁମାର 

କହିଲା ବାଟ ଭାଇ ଯାଅ ।' 

କ୍ରମାରମାନେ କହିଲେ ଅପମାନ ହେବ । ତେଣୁ ଆମେ 
ଅନୁରୋଧ କରୁଛୁ-ଦଣ୍ଡକ ପାଇଁ ବାଟ ଖୋଲିଦିଅ । ଆମେ ଚାଲିଗଲା 
ପରେ ରଥ ପୂଜା କରିବ । F 

କନ୍ୟା କହଲା“ ସେ କଥା ମୋଟେ ହୋଇ ପାରିବନି । ତୁମ 
ଇଚ୍ଛା ହେଲେ ତୂମେ ବାଟ ଭାଙ୍ଗି ଚାଲିଯାଅ । ନହେଲେ ନାହିଁ, ସେମିତି 
ଠିଆ ହୁଅ । ମୋ ପୂଜା ସରିଲେ ଯାଇ ଯିବ । 

ସେ କଥାକୁ ଖାତିର କଲେନି କୁମାରମାନେ । ତା' ଘେରଭାଙ୍ି 
ଜରବଦସ୍ତି ଘୋଡ଼ା ଚଳାଇ ନେଲେ ଆଗକୁ । କନ୍ୟା କିଛି କହିଲାନି । 
ମନକୁ ମନ ଗୁଡ଼ାଏ ହସିଲ। ଏବଂ ହାତ ଉଠାଇ କହିଲା 
 ସୁିସମ୍ଉଡ଼େ ' , ସିସମ୍ଉଡ଼େ' | 

ଆସିଲା ଚକ୍ରପବନ ଖୁବ୍‌ ଜୋରରେ | ଦେଶ ଦୁନିଆ କମ୍ପମାନ 
ହେଲା । ଗଛ ଭାଙ୍ଗିଲା ଲତା ଛିଶ୍ଡିଲା । କେହି ସମ୍ଭାଳି ହୋଇ ରହି 
ପାରିଲେନି । ଦେଖୁ ଦେଖୁ ପାଞ୍ଚୋଟିଯାକ ଘୋଡ଼ା ଛିନ୍ନଛତ୍ର ହୋଇ 
ଉଡ଼ିଗଲେ ଉପର ଆଡ଼େ । 

କନ୍ୟାଟି ଆଉଥରେ-ଝଲକାଏ ହସ ହସି ଦେଇ ଧୀରେ 
ଧୀରେ ଚାଲିଗଲା ଅନ୍ୟ ଆଡ଼େ । 

ଘୋଡ଼ା ପାଞ୍ଚଟିଯାକ ତୂଳା ଉଡ଼ିଲା ପରି କିଛି ସମୟ 
ଆକାଶରେ ଡଡ଼ି ବୁଲିଲେ । କାହାରି ସଙ୍ଗେ ଆଉ କାହାରି ସାକ୍ଷାତ 
ହୋଇ ପାରିଲାନି । ବଡ଼ ହତାଶ ଲାଗୁଥାଏ । ସାଙ୍ଗଯାକ ଏଭଳି 
ଅଲଗା ଅଲଗା ହୋଇଯିବାରୁ, ଆଖିରୁ ଖୋଲିଗଲା ଖାଲି ଅଶ୍ର 
ଝରଣା । ତା'ପରେ ପୁଣି ଆସିଲା ଅନ୍ୟ ପ୍ରକାରି ଅବସ୍ଥା 

ସାରା ଦିନ ଆକାଶରେ ଉଡ଼ି ଉଡ଼ି ସନ୍ଧ୍ୟାବେଳକୁ ସମସ୍ତେ 
ତଳକୁ ଖସିଲେ । ଅ୍ଡନକୁମାର ଯେଉଁଠି ପଡ଼ିଲା, ସେ ଗୋଟିଏ ଫୁଲ 

ଦଦଶ ରାଜକୁମାର ୧୧୩ 
ବଗିଚା । ବହୁକାଳରୁ ତା'ର ମାଲିକ ବଗିଚାଟି କରିଥାଏ ସତ; କିନ୍ତୁ 
ସେଦିନ ସୁଦ୍ଧା ଗୋଟିଏ ବୋଲି ଗୋଟିଏ ଫୁଲ ଫୁଟୁ ନଥାଏ । ତେଣୁ 
ତାର ନାମ ସେ ଦେଇଥାଏ ବାଞ୍ଚା ବଗିଚା । 

ତଳକୁ ଖସିପଡ଼ି ଅର୍ଦ୍ଧନକୁମାର ଘୋଡ଼ାର ଛାତି ଫାଟିଗଲା । 
ସେ ନିଜେ ପଡ଼ିଗଲା ବେହୋସ ହୋଇ ! ସେହି ରାତିରେ ବଗିଚାଯାକ 
ସଜ ଫୁଲରେ ହସିଉଠି ମହକରେ ଦିଗ ଚମକାଇ ଦେଲା । 

ଗୁଣବତୀ ମାଲ୍ୟାଣୀର ବଗିଚା ସେ । ରାତି ନ ପାହୁଣୁ ସେ 
ଆସି ଦେଖିଲା ଏଭଳି ନୂଆ କଥା ଘଟିଛି । କାରଣଟା କ'ଣ ବୋଲି 
ଏଣେତେଣେ ସନ୍ଧାନ କରୁ କରୁ ହଠାତ୍‌ ଦେଖିଲା ଅର୍ଦଧନକୁମାରକୁ । 
ମନରେ ତା”ର ଦୟା ଆସିଲା ଯେତିକି, ସ୍ନେହ ବି ଆସିଲା ସେତିକି । 
କଞ୍ଚ୍‌ କାଠି ସାହାଯ୍ୟରେ ଦାନ୍ତ ପାଟି ଖୋଲି ଅର୍ଦନ ପାଟିରେ ପାଣି 
ଦେଲା ସେ । ବିଞ୍ଚାବିଞ୍ଚୁ କରୁ କରୁ ତାର ହୋସ ଆସିବା ଦେଖି 
ନେଇଗଲା ଘରକୁ । ଖୁବ୍‌ ଯତ୍ବରେ ତା'ର ସେବା ଶୁଶ୍ରୁଷା କରି ଆଦର 
ସହକାରେ ପାଳନୁଥାଏ । 

ବିରଜୁ କୁମାରର ଘୋଡ଼ାଟି ମଲା । ସେ ନିଜେ ଯେଉଁଠି 
ବେହୋସ ହୋଇ ଖସି ପଡ଼ିଲା, ସେ ଗୋଟିଏ ଅସୁରୁଣୀ ଘର | ତା 
ଘରେ ଆଉ କେହି ନଥ୍ଲେ | ଥୁଲା ଗୋଟିଏ ମାତ୍ର ଝିଅ । ସେ 
ଅସୁରୁଣୀ ନୁହେଁ, ଗୋଟିଏ ବିଦୂଷୀ । ମୃହିତ ବିରଜୁକୁ ଦେଖି ମନରେ 
ଦୟା ଆସିବାରୁ ତାକୁ ଚେତାଚଇତନ କରାଇ ନେଇଗଲା ଘରକୁ | 

ପ୍ରିୟକୁମାର ପଡ଼ିଲା ଗୋଟିଏ ଶୁଖିଲ। ପୋଖରୀରେ । 
ଘୋଡ଼ାଟି ମରିଗଲା |! ଗୋଟିଏ କଚ୍ଛପ କନ୍ୟା ତାକୁ ଗୋଟାଇ ନେଇ 
ଚାଲିଗଲା ତା” ଘରକୁ |. ସଞ୍ଚା ବିଞ୍ଞା ଓ ସେବା ଶୁଶ୍ରଷା କରି ହୋସ 
ଆସିବା ପରେ ରଖାଇଲା ଖୁବ୍‌ ଯତ୍ନରେ । 

୧୧୪ ଦୁ/ଦଶ ରାଳକୁମାର. 

ସିଵ୍ଧିକୁମାର ପଡ଼ିଲା କାଉରୀ ଦେଶରେ ! କାମୁକା ରମଣୀ 
ଜଣେ ତାକୁ ଚେତା କରାଇ ମନ୍ତ୍ର ବଳରେ କରିଦେଲା ଗୋଟିଏ ବଚୂଟିଆ 
ମୂଷା ନେଇଗଲା ଘରକୁ । ଗୋପନରେ ପ୍ରେମ କରିବ ବୋଲି ରଖିଲା 
ଖୁବ୍‌ ହିପୀଜତ୍‌ କରି । 

ଶାନ୍ତନୁକୂମାର ଯେଉଁଠି ଖସି ପଡ଼ିଲା, ସେ ଗୋଟିଏ ଅଗାଧ 
ସଲିଳା-ହୁଦ | ପଡ଼ୁ ପଡ଼ ଘୋଡ଼ାଟିକି କୁମ୍ଭୀର ଖାଇଦେଲା । ସେ 
ନିଜେ ପଡ଼ିଗଲା ଗୋଟିଏ ଡଙ୍ଗାରେ ¦ 
` ଡଙ୍ଗା ଖଣ୍ଡିଏ କୁହୁକ ଡଙ୍ଗା । ସେଥୁରେ କୁହୁକ କନ୍ଯା ବସି 
ଜଳକ୍ରୀଡ଼ା ଛଳରେ ନୌକା ବିହାର କରୁଥାଏ । ସୁନ୍ଦର ଯୁବକଟିଏ 
ଦେଖି ତା ପ୍ରତି ଆକର୍ଷଣୀ ଆସିଲା କି କ' ଣ, ଆଖି ପିଛଳା ମାତ୍ରକେ 
ତାକୁ ନେଇ ଚାଲିଗଲା କୁହୁକ ନଗରୀକି । ଅମୃତ କଙ୍କଣ ଛୁଆଇଁ 
ଚେତା କରାଇଲା ପରେ ଭଲ ଭଲ ପଦାର୍ଥ ଆଣି ଖାଇବାକୁ ଦେଲା । 
କହିଲା ˆ ମନରେ ମୋଟେ ଦୁଃଖ କରନା | ତୁମର ଯେତେ ପାର 
ସେତେ ଦୁଃଖ ଥୁଲେ ମଧ୍ୟ ମୁଁ ଘୁଞ୍ଚାଇ ଦେବି ।”? 

ଶାନ୍ତନୁ ପଚାରିଲା“ ‘ତୁମେ କିଏ ?”? 

କହିଲା“ ମୁଁ କୁହୁକ କନ୍ୟା? ? 

ପଚାରିଲା“ ‘ମୋତେ କି ଦୃଷ୍ଟିରେ ଦେଖୁଛ । 

କହଲା ବନ୍ଧୁ ଦୃଷ୍ଟିରେ 

ଶାନ୍ତନୁ କହିଲା ତୁମକୁ ଧନ୍ୟବାଦ | ମୋତେ ବନ୍ଧୁ ଦୃଷ୍ଟିରେ 
ଦେଖ । ସେଥ୍ପାଇଁ ମୁଁ ମୋଟେ ମନା କରିବିନି । ମାତ କଥା ଏତିକି 
ଯେ, ଯେଉଁ କାର୍ଯ୍ୟ ପାଇଁ ମୁଁ ଘରୁ ଅନୁକୂଳ କରି ଆସିଛି, ସେତକ ନ 
ହେବା ପର୍ଯ୍ୟନ୍ତ ଅନ୍ୟ କଥାରେ ମନ ବଳାଇବିନି ।”” 

ଦୁ/ଦଶ ରାଜକୁମାର ୧୧୫ 
କନ୍ୟା କହିଲା¬ତୂମେ ଯଦି ମୋ ସଙ୍ଗେ ଶପଥ କରିବ ବନ୍ଧୁତା 
ହେବାକୁ, ତେବେ ମୁଁ ତୁମକୁ ସାହାଯ୍ୟ କରି କାମଟା ଯେପରି ହାସଲ 
ହେବ, ସେପରି ବ୍ୟବସ୍ଥା କରିବି ।' 
ଶାନ୍ତନୁ. ତା କଥାରେ ରାଜି ହୋଇ ଶପଥ କଲାରୁ ସେ 
ପଚାରିଲା ‘କଥା କ'ଣ କୁହ ।”? 
, ଶାନ୍ତନୁ ସବୁ କଥାଯାକ ମୂଳରୁ ଅଗଯାଏ କହିଗଲା । ଶୁଣି 
ଶୁଣି କୁହୁକ କନ୍ୟା କହିଲା 


“ଏକ, ଦୁଇ, ତିନି, ଚାରି, ପାଞ୍ଚ ଛଅ 
ସାତ ଆଠ ନଅ ଦଶ 

ବିଜୁଳି କନ୍ୟାର ରୂପ ଦେଖି ତୂମେ 
ପ୍ରେମେ ହୋଇଅଛ ବଶ। 

ତିନି ଦିନ ପରେ ଯିବା ଦୁହେଁ ଯାକ 
କୁହୁକ ଡଙ୍ଗାରେ ବସି 

ଦେଖିବା କିପରି ବିଜୁଳି ବାଳାଟି 


କେଉଁ ବାଟେ ଯିବ ଖସି । 

ବିଜୁଳି କନ୍ୟା ଲୋଭରେ ଶୀନ୍ତନୁକୁମାର ପାଗଳ । ତେଣୁ ବାଧ୍ଯ 
ହେଲା କୁହୁକ କନ୍ୟା କଥା ମାନି ଉହିବାକ୍ର । କନ୍ୟାଟି ବି ଖୁବ୍‌ 
ବୁଝିଲାବାଲା | ସତ୍ୟ ଓ ନ୍ୟାୟକୁ ଛାଡ଼ି ଅନ୍ୟାୟ ବାଟକୁ ଯିବା ତା” 
ଜାତକରେ ନାହିଁ । ତେଣୁ ଶାନ୍ତନୁକୁ ନେଇ ଗୋଟିଏ ନିକାଞ୍ଚନ ଘରେ 
ରଖାଇ ଦେଇ ନିଜେ ନିଜ ଘରେ ରହିଲା । ଦିହେଁ ତିନିଦିନ ପର୍ଯ୍ୟନ୍ତ 
ଭାଇ ଭଉଣୀ ଭଳି ଚଳିଲେ | ତାପରେ ଦିନେ ଶୁଆସାରୀ ରୂପ ହୋଇ 
ଉଡ଼ିଗଲେ ବିଜୁଳି ପ୍ରଦେଶକୁ । 

ଶାନ୍ତନୁ ହୋଇଥାଏ ଶୁଆ । କନ୍ୟା ହୋଇଥାଏ ସାରୀ । ସାରୀ 
ତା ଥଣ୍ଟରେ ଧରିଥାଏ କୁହୁକ କୋଳିରୁ ଗୋଟିଏ ପେଣ୍ଡା । କୁହୁକ 

୧୧୬ 


ଦୁ/ଦଶ ର/ଜକମା/ର 


ବିଦ୍ୟା ଭାରି ପ୍ରବଳ ବିଦ୍ୟା । ତାରି ପ୍ରଭାବରେ କନ୍ୟାଟି ତିନିଭ୍ରବନ 
ଓ ତିନିକାଳର କଥା ଜାଣେ । ତା ପକ୍ଷେ କିଛି ବୋଲି କିଛି ଅସାଧ୍ଯ 
ନାହିଁ । ତେଣୁ ଗୋଟିଏ ରାତି ଉଡ଼ି ଉଡ଼ି ସେମାନେ ଗୋଟିଏ ତେଜସ୍ତିୟ 
ରାଜ୍ୟର ସୁନା ଦେଉଳ ଉପରେ ଯାଇ ବସିଲେ । ଘର ଗ୍ରାମଗୁଡ଼ିକ 
ଅନୁମାନ କରି ଦେଖିନେଲା ପରେ ସାରି କହିଲା ଶୁଆରେ ! ଗୋଟିଏ 
ଗୀତ ବୋଲନ୍ଧୁ କି ? 


ଶୁଆ କହିଲା-କି ଗୀତ ଗାଇବି ମ ? ମୋତେ ତ ରାଗ 


ରାଗିଣୀ କିଛି ଜଣା ନାହିଁ । ତୋତେ ଯେବେ ଜଣା ଅଛିତ ଗୋଟିଏ 
ଗାଆ । ମୁଁ ପଛ ପାଳିଆ ଭାବରେ ପାଳି ଧରିବି । 


ସାରି ଗାଇଲା ମନ ମଉଜରେ-¬ 
କୁହୁକ ମଣ୍ଡଳ ରଜା ଝିଅଟି ଲୋ 
ନଇକି ଗାଧୋଇ ଗଲା 
ସାତଂତାଳ ପାଣି ସାତ ତାଳ ପଙ୍କ 
ଦେଖି ମନେ ଭୟ କଲା | 
ପକ୍ଷୀରାଜ ଘୋଡ଼ା ଚଢ଼ି ପହଞ୍ଚଲା 
` ରଜା ପୁଅଟିଏ ହସି 
ଘର ପଚାରିଲେ କହିଲା କାଉଁରୀ 
ଦେଶ ଆଗେ ମଦାଳସୀ । 
ହସିଲେ ବସିଲେ ରସିଲେ ଦୃହେଁ ଲୋ 
ତୋଳିଲେ ପଦଧଅଁ ଫୂଲ 
କୁମାର କହିଲା ରାଜକୁମାରୀ ଲୋ 
ତୋ ରୂପକୁ ନାହିଁ ମୂଲ । 

ଦୁ/ଦଶ ର/ଜକୁମ/ର ୧୧୭ 
କୁମାରୀ କହିଲା ରାଜକୂମାର ହେ 
ତୁମେ ତ ସରଗ ଶଶୀ 
ନୀ ମୁହଁ ସରୋବର ଜଳେ 
ତୁମ ସ୍ତେହ ଅଛି ରସି । 
ମନ ମିଶିଗଲା ହୃଦୟ ନାଚିଲା 
ପିଇଲେ ଅଧର ସୁଧା 
ଗଳାରେ ଜଡ଼ାଇ କର -ପଲୁବ ଲୋ | 
ମେଣ୍ଟାଇଲେ ପ୍ରେମ କ୍ଷୁଧା । 
କୁମାରୀ ବେଶୀରେ ଖୋସିଲା କୁମାର 
କଇଁ ଫୁଲଟିଏ ନେଇ 
ପରଣାମ କଲା କୁମାରୀ, କୁମାର 
, ଗଳେ ବନମାଳ ଦେଇ । 
ଦେହରେ ମିଶିଲା ଦେହ, ମନରେ ଲୋ 
ମିଶିଲା ଦୁହିଁଙ୍କ ମନ 
ଜଳିକେଳି ରସେ ମାତିଣ ସରସେ 
ଯୁର କଲେ କାମ ଧନ । 
ଶୁଆ କହଲାବୁଝିଲୁ ନାଁ ସାରୀ ! ତୋ ଗୀତ ଶୁଣି ମନଟା ତ 
ଯାହା ହେବାର ହେଉଛି । ଦେହର ରୁମଗୁଡ଼ାକ ଉଲୁସି ଉଠୁଛି ଥରକୁ 
ଥର | 
ସାରୀ କହିଲା-ଦେହରେ ଶିହରଣ ନ ଆସିଲେ କେହି ଭଲା 
କାହା କଥା ବ୍ରଝେ ? 
ଦିହେଁ ଏମିତି କଥାବାର୍ଭା ହେଉଥାନ୍ତି । ଦିବ୍ୟ ସୁନ୍ଦରୀ କନ୍ୟାଟିଏ 
ଆସି ଠିଆ ହେଲା ତାଙ୍କ ଆଗରେ । ଦିହ ମୁହଁରେ ତାର ପୂରି ରହିଛି 
ଅଳସ ଅଳସ ଭାବ । ବେଶ ଭୂଷଣ ନିନ୍ଦା କରୁଛି ବିଳାସିନୀ 

୧୧୮ ଦୁ/ଦଶ ର/ଜକୁମା/ର 

ରତିଦେବୀଙ୍କର ଭୂଷଣକୁ ¦ ଶୁଆ ତାକୁ ଦେଖିଲାମାତ୍ରେ ଚମକି ଉଠିଲା 
ମନେ ମନେ । ଏହି କନ୍ୟା ସେଦିନ ନିଆଁ ବିନାରେ ବସି... | ହଠାତ୍‌ 
ତା ଭାବନାରେ ଗାରଟାଣି ଦେଇ କନ୍ୟା କହିଲା 

“ଯ଼ଦି ହୋଇଥ୍‌୍ବ ବନର ଚଢ଼େଇ ଉଡ଼ିଣ ପଳାଇ ଯିବ 

ଯେବେ ହେୋଇଥ୍ବ ମନର ଚଢ଼େଇ ମୋ ”ମୁଣ୍ଡେ 
ଆସିବସିବ ।” 

ସତକୁ ସତ ଶୁଆ ସାରୀ ଦିହେଁ ଉଡ଼ିଯାଇ ତା” ମୁଣ୍ଡ ଉପରେ 
ବସିଲେ 

ସାରୀ କହିଲା ‘ହରେ କୃଷ୍ଣ ହରେ ରାମ ରାଧେ ଗୋବିନ୍ଦ ।”? 

ଶ୍ଆ କହିଲା“ ଜୟ ନିତ୍ୟାନନ୍ଦ ପ୍ରେମ ପ୍ରୀତି ଅରବିନ୍ଦ !” 

କନ୍ୟା ସେ ଶୁଆସାରୀଙ୍କୁ ନେଇ ଚାଲିଗଲା ନିଜ ପ୍ରକୋଷ୍ଠକୁ । 
ପଲଙ୍କ ଉପରେ ବସି ତାଙ୍କୁ ପାଖରେ ବସାଇ ପଚାରିଲା —“ ତମେ 
ଦୁହେଁ କେଉଁ ଦେଶରୁ ଆସିଲ ? 

ସାରୀ କହିଲା “ଆମେ ଆସିଲୁ କୁହୁକ ଦେଶରୁ | ଗୋଟିଏ 
ଫଳ ତୁମପାଇଁ ଆଣିଛୁ । 

ପଚାରିଲା ‘କି ଫଳ ? 

ସାରୀ ସେ ଫଳଟିକି ବଢ଼ାଇ ଦେଲା ତା ହାତକୁ । ସୁନ୍ଦର 
ଫଳଟିଏ । ଦେଖିଲାମାତ୍ରେ ମନରେ ଭାରି ଲୋଭ ଆସିଲା 
ଖାଇଦେବା ପାଇଁ । ଖାଇଦେଲା ମଧ୍ଯ । 

ଏଣେ ଶୁଆ ସାରୀ ନିଜ ରୂପ ଧରି ଠିଆ ହୋଇଗଲେ | କନ୍ୟା 
ପ୍ରାଣରେ ସେତେବେଳେ କୁହୃକ ଲାଗିଛି । ମନ ଲୋଡ଼ଛି ସପନ 
ଦେଶର.ରଜା ପୁଅକୁ । ଆଖି ଆଗରେ ସୁନ୍ଦରୀ ଯୁବତୀ ଓ ସୁନ୍ଦର 
ଯୁବକଟିଏ ଦେଖି ଚମକି ପଡ଼ିଲା । ଆଖି ଯୋଡ଼ାକ ଲାଖି ରହିଲା ¬ 
ଶାନ୍ତନୁକୁମାର ମୁଖମଣ୍ଡଳ ଉପରେ" ପଚାରିଲା ‘ତୃମେ କିଏ ?”” 

ଦୃ/ଦଶ ରାଜକୁମାର “ ୧୧୯ 
ସବୁ କଥା କହଦେଲା କୁହୁକ କନ୍ୟା, ଗୋଟିଏ ବୋଲି ଗୋଟିଏ 
ଅକ୍ଷର ଲୁଚାଇଲାନି । ସବୁ କଥା ଶୁଣିସାରି ସେ କହିଲା “ ତୁମକୁ 
ଧନ୍ୟବାଦ ଭଉଣୀ | ଯାହା କରିଛ, ସେଥ୍‌ରେ ଅବଶ୍ୟ ମୋର ଏକା 
ନୁହେଁ, ମୋରି ପରି ଆହୁରି ଚାରୋଟି ଯୁବତୀଙ୍କର ଉପକାର ହେବ । 
ଏଇଟା ବିଜୁଳି ରାଜ୍ୟ । ମୁଁ ବିଜୁଳି କନ୍ୟାଟିଏ । ନାମ ମୋର 
କାଦନ୍ଭିନୀ । ଖଣ୍ଡିଏ ବିମାନ ଅଛି ମୋର । ଦେଖ୍ବାକୁ ନିଆଁପରି 
ଦେଖାଯାଏ । କିନ୍ତ ପ୍ରକୃତରେ ତାହା ନିଆଁ ନୁହେଁ । ସେହିପରି ଗୋଟିଏ 
ଧାତୁରେ ତିଆରି ହୋଇଛି । ଶାନ୍ତନୁ କହିଲା- ' ‘ଥରେ ଆମର ଦେଖା 
ହୋଇଥ୍‌ଲ ତୁମେ ?”? 
କହିଲା-  ' ଦେଖ୍ଛ । ସଙ୍କେତ ବି ଦେଇଛି ¦ ସୁଖର କଥା ଯେ 
ତୁମେ ମୋତେ ଭୁଲି ପାରିନାହଁ । ଯଥା ସମୟରେ ଆସି ଦେଖା 
କରିଛ । ବିଜୂଳି କନ୍ୟା ମୁଁ, ସମସ୍ତଙ୍କ ଅପେକ୍ଷା ବୟସରେ ସାନ । 
ଏକାକିନୀ ଏଇଠି ଅଛି, ମୋଠାରୁ ଯେଉଁମାନେ ବୟସରେ ବଡ଼ 
ସେମାନେ ବିଭିନ୍ନ ସ୍ଥାନରେ ଥ୍‌ଲେ ମଧ୍ଯ ସମସ୍ତଙ୍କ ଠିକଣା ଜାଣୁ । 
ସତ୍ୟ କରିଛୁ ମର୍ଭ୍ୟର ମାନବ ଛଡ଼ା ଅନ୍ୟ କାହାରିକୁ ବିଭା ହେବୁନି । 
ଦେବଲୋକ ଓ ନାଗଲୋକ ଆମର ଶତ୍ରୁ ନହେଲେବି, ସେମାନଙ୍କୁ 
ଆମେ ଗୃଣାକରୁ ।” 
କୁହୁକ କନ୍ଯା ପଚାରିଲା- ‘ତୁମ ଯୋଗେ ଗୋଟିଏ ଯୁବକ 
ଏତେ ଦୁଃଖ କଷ୍ଟ ସହି ଆସି ଏଠି ପହଞ୍ଚିଲାଣି । ତାଙ୍କ କଥା କିଛି 
ବିଚାର କରୂଛଟି ? 
' କାଦମ୍ବିନୀ କହିଲା- “ବହୁ ଆଗରୁ ସେ ବିଚାର ହୋଇ 
ସାରିଛି । ମୁଁ ନିୟମ କରିଥ୍ଲି, ଯଦି କୌଣସି ମନୁଷ୍ୟ ଯୁବକ ବୁଦ୍ଧି 

୧୨୦ ଦ଼ାଦଣ ରାଜକୁମାର 
ବିଦ୍ୟା ବଳରେ ଏଠିକି ଆସି ମୋତେ ଦେଖାଦେଇ ପାରିବେ, ତେବେ 


କାହାକୁ କିଛି ନ ପଚାରି ମୁଁ ପତିପଦରେ ବରଣ କରିବି ! 


କୁହୁକ କନ୍ୟା କହିଲା -ମୁଁ ପାଇଲି ଆଗ | କିନ୍ତୁ ଭାଗ୍ୟଟା ଏଡ଼େ 
ଛୋଟ ଯେ ଗୁହାରି ମୋର ବିଚାର ହେବ ପଛରେ | ତୂମେ ପଛରେ 
ପାଇ ବିଚାରଟା ଆଗ କରାଇ ନେଲ । ଏଥ୍ପାଇଁ ମୋତେ କିଛି ମୁଲ 
ମଜୂରୀ ଦେବନି 


କାଦମ୍ବିନୀ ହସିଲା ଏବଂ କହିଲା-ସବୃକଥା ବଦଳରେ ମୁଁ 
ତୁମକୁ ମୋର ସଖୀ କରି ନେଉଛି । ଜୀବ ଥ୍ବାଯାଏ କେବେହେଲେ 
ମନାନ୍ତର ଘଟିବ ନାହିଁ । ଏମିତି ଥଟ୍ଟା ପରିହାସରେ ଅନେକ କିଛି 
କଥାବାର୍ଭା ପଡ଼ିଲା । ତାପରେ ହେଲା ମାଳା ବଦଳ । 


ବିନ୍ୁଳି ରାଜ୍ୟରେ କାଦମ୍ଭିନୀ ଛଡ଼ା ଆଉ କେହି ନଥୁ୍‌ଲେ । 
ନବାଗତ ଅତିଥ ଦୁଇଟିଙ୍କ ଚଟା ପାଇଁ ବହୁତ ଯୋଗାଡ଼ କଲା ସେ । 
ଜଣେ କୁହୁକିନୀ, ଜଣେ କାଦମଚିନୀ । ରୂପ, ଗୁଣ ଓ ବିଦ୍ୟା ବୃଦ୍ଧିରେ 
କେହି କାହାକୁ ଉଣା ନୁହନ୍ତି । ଶାନ୍ତନୁକୁମାରର ଭାଗ୍ୟ ଉଚ୍ଜଵଳହେତୁ 
ସେମାନଙ୍କୁ ପାଇଲା ପୁଣି ପ୍ରଥମେ । ଅନ୍ୟ ବନ୍ଧୁମାନେ କିଏ କେଉଁଠି 
'କି ପ୍ରକାର ଅବସ୍ଥାରେ ଅଛନ୍ତି, ସେ କଥା କିଏ ଜାଣେ ? 


ପାଠ କହେ- 

ଏକ ବୃକ୍ଷେ ବେନି ଫଳ ଫଳିଥ୍‌ଲା 
ଦେଖ୍ବାକୁ ମନୋହର 

କାଳ ବଳେ ଏକ କୀଟ ଆସି କଲା 
ଗୋଟିଏକୁ ଅସୁନ୍ଦର । 

ଦୁ/ଦଣ ରାଜକୁମାର _ ୧୨୯୧ 

କଣା କରି ଶସ ଖୋଳି ଖାଇଯାନ୍ତେ 
କୁଜା ସେହି ହୋଇଗଲା 

ଅପର ଫଳଟି , ସୁନ୍ଦର ସୂୁଠାମ 
କାନ୍ତି ପରକାଶ କଲା 

ଆଦରରେ ଲୋକେ ତୋଳି ନେଇ ତାକୁ 
କଲେ ସୁଖେ ବ୍ୟବହାର 

କ୍ରଜା ଫଳ ଝଡ଼ି ତଳେ ଶୁଖ୍‌ ହେଲା 
ଅତିଶୟ ନାରଖାର ! 

ନିୟତି ବିଧାନ ଯେମନ୍ତ ଯା'ପ୍ରତି 
ସେ ପାଏ ତେମନ୍ତ ଫଳ 

ଖଣ୍ଡି ନ ପାରିବ ତାହା ଶକତିକୁ 

`” ଜଗତେ କାହାରି ବଳ । 


ବିଜୁଳି ରାଜ୍ୟରେ ତିନୋଟି ଦିନ ରହିବାକୁ ପଡ଼ିଲା । କାଦମ୍ଭିନୀ 
ଓ କୁହୁକୁନୀ ଗନ୍ଧର୍ବ ବିମାନରେ ଶାନ୍ତନୂୁକୁ ବରଣ କରି ନେଲେ । 
ମନରେ ମନ ମେଳ ଖାଇଗଲା | ଶରୀର ଉପଭୋଗର ସୁଆଦ ଚାଖ୍‌ 
ମସଗୁଲ ବନିଗଲେ ତିନିହେଁ । ତା' ପରେ ବରାଦ ଦେଲା ବନ୍ଧୁମାନଙ୍କ 
ସନ୍ଧାନ ନେଇ ଅନ୍ୟଚାରି କନ୍ୟାଙ୍କ ସଙ୍ଗେ ମିଳାଇବା । 

ସିଛିକୂମାର ପଡ଼ିଛି କାଉଁରୀ ଦେଶରେ | ରମଣୀ ଜଣକ 
ତାକୁ ଦେଇଛି ଚୃଟିଆ ମୂଷା ରୂପ । ରଖ୍ଛି ସୁନାର ଗୋଲେଇ ଯନ୍ତା 
ଭିତରେ । ରାତି ହେଲେ ମଣିଷ କରି ଓଟାରି ନିଏ ପଲଙ୍କୁ ଉପରକୁ । 
ଦେହରେ ଚନ୍ଦନ, କର୍ପୁର ଓ କସ୍ତୁରୀ ବୋଳିଦିଏ । ଆପଣୀ ହାତରେ 
ଖାଦ୍ୟ ଖୁଆଏ ଖୁବ୍‌ ଆଦରରେ | ହାତ ମୁହଁ ଧୂଆ ହୋଇ ସରିଲେ 
ପାଟିରେ ଗୁଞ୍ଜିଦିଏ ଖଣ୍ଡିଏ ପାନ । ସେଥ୍‌ରେ ଏଭଳି ସୁବାସିତ 

୧୨୨ ଦୁ/ଦଶ ରାଜକୁମାର 

ମସଲା ଦିଆଯାଇଥାଏ ଯେ ଖାଲି ପାଟି ଭିତରଟା କାହିଁକି ପେଟ 
ଭିତରେ ଅନ୍ତନାଡ଼ୀ ପର୍ଯ୍ୟନ୍ତ ବାସିଉଠେ । 

ରମଣୀ ଧୀରେ ଧୀରେ ତାର ହାତଟି ଟାଣି ନେଇ ରଖେ ନିଜ 
ଛାତି ଉପରେ । ଗଳାଟାକୁ ଦୁଇବାହୁରେ ଛନ୍ଦି ଆକର୍ଷଣ କରି ଦେହରେ 
ଦେହ ଜଡ଼ାଇ ଦିଏ । ମୁଣ୍ଡରେ ମୁଣ୍ଡ ଗାଲରେ ଗାଲ ଘଷେ । ଅଧରଟା 
ଲମ୍ବାଇ ଦିଏ ଅଧର ପାଖକୁ । 

କଥାରେ ଅଛି- ' ଯେତେ ହଲାଇବୃ ହଲା 

ଦୁଧ ତଳେ ନ ପଡ଼ିଲେ ଗଲା 

ସିଦ୍ଧକରମାର ପ୍ରତିଜ୍ଞା କରିଛି-ବିଜୁଳି କ୍ରନ୍ୟାକୁ ନ ପାଇବାଯାଏ 
ଅନ୍ୟ କାହାରିକି ଆପଣାର କରିବନି । ତେଣୁ ସେ ଖୁବ୍‌, ସଂଯତ 
ଥାଏ । ରମଣୀ ତାକୁ କାଉଁରୀ ବିଦ୍ୟାରେ ମୋହ କରି ରଖୁଲେ ହେବ 
କଣ ? ଯେତେବେଳେ ମଣିଷ କରିଦିଏ, ସେତିକି ବେଳେ ଜ୍ଞାନ 
ଗାରିମା ସବୁ ଜାଗିଉଠେ ସିଦ୍ଧକୁମାରର ! ନିଜକୁ ସେ ଭଲ ଭାବରେ 
ବୂଝିପାରି ଅବସ୍ଥା ପ୍ରତି ଦୃଷ୍ଟି ଦିଏ । ମୁକ୍ତିର ଉପାୟ ବି ପାଞ୍ଚ । ରମଣୀ 
ଯେତେ ଚେଷ୍ଟା କଲେ ମଧ୍ଯ ତିଳେମାତ୍ର ଶିହରଣ ଅଣାଇ ପାରନି । 
ଏଥ୍‌ପାଇଁ ବେଳେବେଳେ ସେ ଭାବେ - “ ' ଯୁବକଟା କଂ ଣଅଣପୁରୁଷା 
କି?” 

ମନଟା ମଉଳି ପଡ଼େ । ଶରୀରରେ ଅଳସ ଜମି ଆସେ । 
ମୃଦୁ ମୃଦୁ ଜ୍ଵର ହୁଏ । ମନେ ମନେ ନିଜକୁ ଅନେକ ଧୂକ୍‌କାର କରି 
ଶୋଇପଡ଼େ ସେ ଉନ୍ମାଦିନୀ ଅବସ୍ଥାରେ । 

ପିଞ୍ଜରୀ ଭିତରେ ଥାଇ ଚୂଟିଆ ମୂଷାର ଯେତେବେଳେ 
ଦିବ୍ୟଜ୍ଞାନ ଆସିଯାଏ ସେତେବେଳେ ସେ ଖୋଜିବ୍ରଲେ ମୁକ୍ତିର ବାଟ; 
ହେଲେ ଜୃଟୃଛି କେଉଁଠି ? ସୁତରାଂ ବଡ଼ଦୁଃଖରେ ପଡ଼ିଥାଏ ! 

ଦୁ/ଦଣ ରାଜକୁମାର ୧୨୩ 
କାଦମ୍ଭିନୀ କାକ ଚରିତ୍ର ଜାଣେ । କୁହୁକିନୀ ଜାଣେ ରାମ 
ସୁଗ୍ରୀବ ଖଡ଼ି । ତାରି ବଳରେ ଦୁହେଁ ଅନେକ କଥା ଜାଣି ପାରୁଥାନ୍ତି | 
ଯେଉଁଦିନ ତିନିଜଣଯାକ ସ୍ଥିର କଲେ ବନ୍ଧୁମାନଙ୍କୁ ଖୋଜି ଯିବା ପାଇଁ 
ସେହି ଦିନ କୁହୁକ କନ୍ୟା କଲା ଗୋଟିଏ ରାମସୂଗ୍ରୀବ ଖଡ଼ି ପାଠ । 
ଶାନ୍ତନୁ ପଚାରିଲା-“ “ପାଠ କ'ଣ ଡାକିଲା ?”? 
କହିଲା-ପାଠ ଡାକୁଛି- 
ଶୁଣ ସୁଗ୍ରୀବ ମୈତ୍ର ମୋର ଖଡ଼ି କହେ ସତ୍‌ 
କାଉଁରୀ ଦେଶ ରମଣୀ କଲା ଗୋଟିଏ ବନ୍ଧୁ ହାତ | 
କାଦମ୍ବିନୀ କହିଲା - ˆ ଏଥ୍ର ମୋତେ ସବୃ ଜଣା ପଡ଼ିଗଲା | 
କଥାଟା ଆଉ ବଳାଇ ଯିବ ନାହିଁ । ଚାଲ ସମସ୍ତେ ଛଞ୍ଚାଣ ପକ୍ଷୀହୋଇ 
ଉଡ଼ିବା । 
ସେଇୟା କଲେ | ପଞ୍ଚପକ୍ଷୀ ବିଦ୍ୟା ସବୁ ତା” ଠିକଣା ବତାଇ 
ଦେଲା କାଦନ୍ଭିନୀକୁ । ତେଣୁ ତିନୋଟିଯାକ ଚଞ୍ଚାଣ ଉଡ଼ି ଉଡ଼ି 
ପହଞ୍ଚିଲେ ସେଇ କାମୁକା ରମଣୀ ଘର ଛାତ ଉପରେ | 
ଚୂଟିଆ ମୂଷାଟି ଗୋଲେଇ ସୁନାଳନ୍ତା ଭିତରେ ବନ୍ଦୀହୋଇ 
ଏପଟ ସେପଟ ହେଉଥାଏ | ରମଣୀ ଲାଗିଥାଏ ଘର ଆଉତିରେ । 
ଏମିତି ବେଳେ ଗୋଟିଏ ଛଞ୍ଚାଣ ଝାମ୍ପ ମାରି ଯନ୍ତାଟିକି ଉଠାଇ 
ଆଣିଲା | 
କାମୁକା ରମଣୀ ହଁ ହଁ କଲାବେଳକୁ ଆଉ ଶୁଣୁଛି କିଏ ? 
ତିନୋଟିଯ୍ାକ ଛଞ୍ଚାଣ ମୂଷାଟିକି ନେଇ ଉଡ଼ି ପଳାଇଲେ ଜନକ ସୁନ୍ଦରୀ 
ପର୍ବତକୁ । ସେଠି ଆଉ ଗୋଟିଏ ବିଜୁଳି କନ୍ୟା ରହେ |! ନାମ ତାର 
ସୌଦାମିନୀ । ଦେଖ୍ବାକୁ ଠିକ୍‌ କାଦନମ୍ଭିନୀ ପରି । ମଣିଷ ଭିନ୍ନ ହେଲେ 
କଣ ହେବ, ରୂପ ଗଢ଼ଣ-ସବୁ ଏକ ! 

୧୨୪ ଦୁ/ଦଶ ରାଜକୁମାର 

କାଦମ୍ଭିନୀ ତାକୁ ଡାକି ସବୁକଥା କହିଲା ଓ ଏମାନଙ୍କ ସଙ୍ଗେ 
ଚିହ୍ନ ପରିଚୟ କରାଇ ଦେଲା ପରେ ହେଲା ମାଳା ବଦଳ । 
ସିଦ୍ଧକୁମାର ମନ୍ତ୍ର ବଳରେ ଚୃଟିଆ ମୁଷାରୁ ଆଣିଲେ ମଣିଷକୁ । 
ମଉଜଟା ଭାରି ଜୋର ସୋର ଚାଲିଲା । ଆଉ ରହିଲେ ତିନୋଟି 
ବନ୍ଧୁ ! ସେମାନଙ୍କ ପାଇଁ କ'ଣ କରାଯିବ ? ଏହି ବିଚାର ପଡ଼ିଲା 
ଗୋଟିଏ ଦିନ । 

କୁହୁକ କନ୍ୟା କହିଲା- “ ଆମେ ସମସ୍ତେ ରହିବା ଏଇଠି । ମୁଁ 
ମୋ କୁହୁକ ବିଦ୍ୟା ବଳରେ ପଠାଇ ଦେବି ଗୋଟିଏ କୁହୁକକୋକୁଆ । 
ସେ ଯାଇ ଶତ୍ରୁକୁ ମାରିବ ଓ ମିତ୍ରକୁ ତାରିବ ।' 

ସମସ୍ତେ ଆଶ୍ଚର୍ଯ୍ୟ ହେଲେ । କହିଲେ- ଦେଖାଯାଉ; ତୁମ 
ବିଦ୍ୟାର କରାମତି କେତେଦୂର । ଆମେ ସମସ୍ତେ କଥା ମାନି ଏଇଠି 
ଅପେକ୍ଷା କଲୁ ।” ” ସେଇ କଥା ହେଲା | ସୌଦାମିନୀ ଘରେ ସମସ୍ତେ 
ରହିଲୈ । ଖାଇବା, ପିଇବା ଓ ମଉଜ ମଜଲିସ୍‌ କରିବା ପାଇଁ କିଛି 
ଅଭାବ ନଥ୍ଲା ! ବିଜୁଳି କନ୍ୟା ଘର | ମନେ କଲେ ଭିତରେ ସାରା 
ଜଗତ ବୂଲି ଆସିବ ଓ ଯାହା ଚାହିଁବ ତାହା ମିଳିବାର କଥା | ପରବାଏ 
କ'ଣ? 

କୁହୁକ କନ୍ୟା ଦେଖାଇଦେଲା ତା କାମ | ଦଣ୍ଡକ ଭିତରେ 
ଆସିଲା ଗୋଟାଏ କୁହୁକ-କୋକୁଆ । ଦେଖ୍ବାକୁ ପାତି ମାଙ୍କଡ଼ 
ଭଳିଆ ରୂପ । ପିଠି ଦି'ଟା ଡେଣା ଓ ମୁଣ୍ଡ ଉପରେ ହଳେ ଶିଙ୍ଗ 
ଥାଏ | କାନ ଦିହରୁ ଉପରକୁ ଠିଆ ହୋଇଥାଏ ଯୋଡ଼।ଏ 
ଖଣ୍ଡା । ଠିକ୍‌ ଗଣ୍ଡା ନାକରେ ଯେମିତି ଦେଖ୍‌ବାକୁ ମିଳେ, ସେଇ 
ଭଳି ଆ । କଥା କହେ ମଣିଷ ପରି | ଚଢ଼େଇ ଭଳିଆ କାକଳି 
ବି କରେ । ବାଘ; ସିଂହ, ଠେକୁଆ, ଗଧ, ଘୋଡ଼। ସମସ୍ତଙ୍କ 
ବୋଲି ଶିଖ୍ଛି । ବଡ଼ ଅସାଧ୍ୟ ଓ ଅସାଧାରଣ ଜନ୍ମ କଡ଼ାଏ । 

es ଦଦଶ ରାଜକୁମାର ୧୨୫ 
ଜଗତରେ ଏଭଳି କିଛି କାର୍ଯ୍ୟ ନାହିଁ, ଯାହା କି ତାକୁ ବଳାଇ 
ଯିବ । 

ସେହି ଜନ୍ମଟି ଆସି ପଚାରିଲି-କଣ କରିବି ? 
କୁହୁକ କନ୍ୟା କହିଲା -କୁହୁକ କୋକୁଆ ଯା”ରେ 
ମିତ୍ର ଦେଖ୍‌ ସଙ୍ଗେ ଆଣିବ୍ର ଶତୁକୁ 
ପେଲିଦେବୁ ଝଡ଼ ବାଆରେ ! 
କଚ୍ଛପ କନ୍ୟାର ନବରେ ଯାଇ 
ରାଜ ନନ୍ଦନର .ସଙ୍ଗତେ ତାହାକୁ 
ଆଣିବୁ ପୃଷ୍ଠରେ ରଙ୍ଗେ ବସାଇ । 
କୁହୁକ କନ୍ୟାର ରହିବ ମାନ 
ଲୋକେ ଗାଉଥ୍‌ବେ ମଙ୍ଗଳ କହିବେ 
କାଳକୁ ରହିବ ତୋହରି ମାନ । 
ଏତିକି ଶୁଣି ଉଡ଼ିଗଲା କୁହୁକ- କୋକୁଆ ପବନ ଗତିରେ । 
ସମସ୍ତେ ଅନାଇ ରହିଥାନ୍ତି ତାର ଗତି ପଥକୁ । କିଛି ସମୟ ପରେ 
ସେ ପୁଣି ଅଦୃଶ୍ୟ ହୋଇ ମିଶ୍ରିଗଲା କେଉଁ ଦୂର ଅନ୍ତରୀକ୍ଷରେ ! 
ତେଶେ ପ୍ରିୟକୂମାର କଚ୍ଛପ କନ୍ୟା ଉଆସରେ ବସି ଜୋଇଁ 
ଭୋଜନ ପକାଉଥାଏ । ପୋଖରୀଟିର ନାଁ କଛୁପ ସାଗର । ସେଥ୍‌ରେ 
ପାଣିକି ପଙ୍କ ଟୋପାଏ ହେଲେ ନଥାଏ । ନାଁକୁ ମାତ୍ର ଲୋକେ କହନ୍ତି 
ସାଗର | ଯେତେ ମେଘ ବର୍ଷିଲେ ବି ସେ ମାଟିରେ ସବୁ ଶୁଖ୍ଥାଏ । 
ଘୋର ଚତୁର୍ମାସ୍ୟାରେ କଳ୍ପ ସାଗର ରହେ ଶୁଖ୍ଲା | 
ଭଉଣୀ ବୋଲି ଯୋଡ଼ିଏ । ଜଣକ ନାଁ ହେମଦେଇ, ଜଣକ 
ନାଁ ପ୍ରେମ ଦେଇ । ପିଲାଦିନୁ ମା ବାପ ଖାଇଛନ୍ତି । ତାଙ୍କ ଦୁଃଖ ଦେଖ୍‌ 

ଜଣେ ରଖି ଲାଳନ ପାଳନ କରି ଅନେକ ଯୋଗବିହ୍ୟା ଶିଖାଇଥ୍‌ଲେ 
ଓ କହିଥ୍ଲେ- ˆ ଦିନ ଆସିବ ଅତି ବଢ଼ିଆ । ଆମ ବଚନ ଓ ଆଜ୍ଞା 
କୈବେ ଅନ୍ୟଥା ହେବନି । ମନେରଖ୍ଥା, ଯେଉଁ ଦିନ ଏଠି ମଣିଷ 
ପାଦ ପଡ଼ିବ, ସେହିଦିନ ଖୋଲିଯିବ ତୁମ ଭାଗ୍ୟ । ତୁମେ ପୁଣି ହାତକୁ 
ବି” ହାତ ହୋଇ ଯୁଗଳ ସୂଖ ଲାଭ କରିବ ।” ତାଙ୍କର କଥା ଏବେ 
ସଫଳ ହୋଇଛି । ପ୍ରିୟ କୁମାର ପହଞ୍ଚିଛି ପାଖରେ ! ତା ଯୋଗେ 
ଦି” ଭଉଣୀ ଖୁବ୍‌ ମାତି ଉଠିଛନ୍ତି । ଗୋଡ଼ ଜମା ତଳେ ଲାଗୁନି । 
ଧରାକୁ ସରା ମନେକରି ସେ ଲାଗିଛନ୍ତି ତାରି ସେବାରେ । ଦିନ ଦିନ 
ରାତି ରାତି ପାଖରେ ବସି କେତେ କାହାଣୀ ଗପିଛନ୍ତି । ହେଲ୍ଲେ ଏ 
ପର୍ଯ୍ୟନ୍ତ ବିଭାଘର କଥୀ ପଡ଼ିନାହିଁ 

କୁହୁକ କୋକୁଆ ଆସି ଦେଖାଦେଲା | ପଚରା ପଚରି ହୋଇ 
ସମସ୍ତ କଥା ଜାଣି ସାରିବା ପରେ ଭାବିଲେ-ତାରି ପିଠିରେ ବସି 
ଯିବା ଉଚିତ |! ତେଣୁ ଆଉ ବିଳମ୍ବ ନ କରି ବାହାରି ପଡ଼ିଲେ ¦ କୋକୁଆ 
ଏମାନଙ୍କୁ ଯଥାସ୍ଥାନରେ ପହଞ୍ଚାଇ ଦେଲା । ପରେ କାଦମ୍ଭିନୀ କହିଲା- 

“ଯା, ଯା...... ଜମ୍ୁମାଳି ଭୂବନରେ ଆମର ଖବତ୍ତ ଜଣାଇ 

ଯାମିନୀକି ଘେନି ଆସିବୁ ।” 

ଦଣ୍ଡେ କି ଘଡ଼ିଏ ବିଳମ୍ବ କଲାନି କୋକୁଆ । ପବନ ଗତିରେ 
। ଯାଇ ଜମ୍ବୁମାଳି ଭୁବନରୁ ଯାମିନୀକି ଘେନି ଆସିଲା । ପ୍ରିୟକୁମାର 
ସଙ୍ଗେ ତାର ହେଲା ବିଭାଘର । 

ତା'ପରେ ଭ୍ତାମିନୀ ଓ ବିରଜୁ କୁମାର କଥା | ଭାମିନୀ ଅଛି 
ଭୈମ ପର୍ବତରେ । ବିରୁଜୁ ଅଛି ଅସୁରୁଣୀ ଘରେ । ଅସୁରୂଣୀ ଝିଅ 
ମାଧବୀକା ତାକୁ ରଖ୍ଛି ଖୁବ୍‌ ସରାଗରେ । ସେକଥା ଅସୁରୁଣୀ 
ମୋଟେ ଜାଣି ନଥାଏ । ଖାଲି ଚଲାବ୍ରଲାରୁ ଆସି ଝିଅକୁ ପଚାରେ - 


“ନିଅ ଲୋ ଝିଅ ! ମୋତେ କାହିଁକି ଏ ଘରେ ଖାଲି ମଣିଷ ଗନ୍ଧ 
ହେଉଛି ।” 

ମାଧବୀକା କହେ- ‘ତୋ ମନର ଭ୍ରମ ଲୋ ବୋଉ । 
ଅସୁରୁୂଣୀ ଘରେ ମଣିଷ ଆସିବ କାହୁଁ ମୁଁ ତୋର ଝିଅ ହେଲେ କ'ଣ 
ହେବ ଜଣେ ମହାରଷିଙ୍କ ଦୟାରୁ ୟା ଭିତରେ ମଣିଷ ପାଲଟି ଯାଇଛି । 
ଅସୁର ଜାତିର କୌଣସି ଲକ୍ଷଣ ମୋ ଦିହରେ ନାହିଁ । ମୁଁ ନିରାମିଷ 
ଭୋଜନ କରେ ଓ ପବିତ୍ର ଭାବରେ ଚଳେ । ତୋର ଯେବେ ଲୋଭ 
ହେଉଛି ତେବେ ମୋତେ ଖାଇଯା ।”? 

ଅସୂରୁଣୀ ତା କଥାଶୁଣି ହାତେ ଜିଭ କାମୁଡ଼ି କହେ-ଆଲୋ, 
ମୋତେ କି କଥା କହୁଛୁମ ତୂ ? ମୁଁ ପଛକେ ମରିଯାଏ, ପ୍ରଭୁ ତୋତେ 
ଆନନ୍ଦରେ ରଖନ୍ତୁ ।” 

" ମାଧବୀକା କହେ-“ ବୋଉ ମୋର ଆଉ ଇଛ୍ଛା ହେଉନି ତୋ 
ପାଖରେ ରହିବାକୁ ¦ ଯେବେ ଅନୁମତି ଦିଅନ୍ତୁ,ତେବେ ମୁଁ ଯାଇ 
କୌଣସି ମାନବ ଯୁବକକୁ ବିଭା ହୋଇ ପଡ଼ନ୍ତି ।” 

ଅସୂରୁଣୀ କହେ- କିଛି ଆପରି ନାହିଁ ମେ:ଠ । ତୋର 
ଯେମିତି ସୁବିଧା ହେବ, ତୂ ସେଭଳି କାମ କର, ବ ଲଂ ଖୁସିହେନି ।” 

ପଚାରେ- “ତୋର ମରଣ ଭେଦ କ'ଣ ବୋନ ? 

କହେ- ତୁ ଯେଉଁଦିନ ଗୋଟିଏ ମଣିଷ ଟୋକା ସଂ ଙଂ ହାତ 
ଧରାଧରି ହୋଇ ଆଗରେ ଠିଆ ହେବୁ, ଦେଖ୍ଲା ମାତେ ମୁଁ 
ମରିଯିବି ।” ? ଯେଉଁଦିନ ମାଧବୀକା ଏତିକି କଥା ଶୁଣିଲା, ସେଇଦିନ 
ସନ୍ଧ୍ୟାବେଳେ ବିରଜୃକୂମାର ସଙ୍ଗେ ହାତ ଧରାଧରି ହୋଇଗଲା ବ୍ୂଢ଼ୀ 
ଅସୁରୁଣୀ ପାଖକୁ । ହସ ହସ ମୁଖରେ କହିଲା- ‘ବୋଉ:! ମୁଁ ଏଇ 
ଯୁବକଙ୍କୁ ବିଭା ହେବି ।” 

ବୃଢ଼ୀ ଅନାଇ ଦେଲା ସନ୍ତୁଷ୍ଟ ଆଖୁରେ । ପ୍ରାଣଭରି କଲ୍ୟାଣ 
କଲା | କହିଲା- ପ୍ରଭୁ ତୋ କାଚ ବଜର କରନ୍ତୁ ! ସାତ ପୁଅର ମା 

ହୋଇ ସୁଖରେ ସଂସାର କର । ମୁଁ ଏଥର ମୋ ବାଟରେ ଯାଉଛି ।” 
ଏତିକି କହି ଟଳି ପଡ଼ିବ କଂଣ ଆକାଶଯାଏ ଉଠିଲା ଗୋଟାଏ ପ୍ରବଳ 
ଧୂଆଁ । ତା'ପରେ ସବୂ ଶେଷ । 

ବିରଜୁ ଓ ମାଧବୀକା ଏଣିକି କ”ଣ କରିବେ, ବିଚରା ବିଚରି 
ହେଉଛନ୍ତି, ଏମିତିବେଳେ ପହଞ୍ଚିଗଲା-କୁହୁକ କୋକୁଆ | 

କହିଲା- “ମୋ ପିଠିକି ଆସ ବାବୁ ବିଜୁଳି କନ୍ୟା ଡାକେ 

ତୁମରି ଭାଗ୍ୟରେ ତାରା ହସଇ ବାଦଲର ଫାଙ୍କେ ଫାଙ୍କେ । 

ଆସିଥ୍ଲ ଯେଉଁ ପାଞ୍ଚଟି ବନ୍ଧୁ ପକ୍ଷୀରାଜ ଘୋଡ଼ାପରେ 

ଗୋଟି ଗୋଟି ହୋଇ ଜୁଟିଗଲେଣି ସେ କଦମ୍ଭିନୀ ଉଆସରେ । 

କୁହୁକ କନ୍ୟାର ବାହନ ମୁହିଁ ଆସିଛି ତୁମକୁ ନେବି 

ଯେଉଁଠି ଘଟିଛି ଯୁଗଳ ମିଳନ ତହିଁ ପହଞ୍ଚାଇ ଦେବି ।”? 

ତା” କଥା ଶୁଣି ବିରଜୁକୁମାର କିଛି ବରଝି ପାରିଲା । ବିଦ୍ୂଷୀ 
ମାଧବୀକା ପାଖରେ ମୋଟେ ଅଛପା ରହିଲାନି । ସେ ତା” 
ପାଠବଳରେ ସବୁକଥା ଜାଣି ନେଇ ବୁଝାଇ ଦେଲା ବିରଜୁକୁ । ତା 
ପରେ ଦିହେଁଯାକ ବସିଲେ କୋକୁଆ ପିଠିରେ | କୋକୁଆ ଉଡ଼ିଲା 
କନକ ସୁନ୍ଦରୀ ପର୍ବତକୁ । ଶାନ୍ତନୁ ପ୍ରଭୁତି ସାଙ୍ଗକୁ ଦେଖ୍‌ ବହୁତ ଖୁସି 
ହେଲେ । କହିଲେ - ପ୍ରଭୁଙ୍କର ଆମପ୍ରତି ନିଶ୍ଚୟ କରୁଣା ଅଛି ।” 

କୋକୁଆକୁ ନିଃଶ୍ବାସ ନେବାପାଇଁ ମଧ୍ଯ ଫୁରୁସତ ନାହିଁ । ସେ 
ଏମାନଙ୍କୁ ଛାଡ଼ି ଉଡ଼ିଗଲା ଭୈମ ପର୍ବତକର । ଭାମିନୀ ନାମକ ବିଜୁଳି 
କନ୍ୟାକୁ ଦେଖାକରି ସବୁକଥା କହିଲା । ପିଠିରେ ବସାଇ ଘେନି 
ଆସିଲା ଏମାନଙ୍କ ପାଖକୁ | ଦେଖା ସାକ୍ଷାତ କର୍ାବାର୍ଭା ପରେ ହେଲା 
ବିଭାଘର । 

ଏଥରକ ଏକା ରହିଲା ଅର୍ଜନ । ମାଲ୍ୟାଣୀ ତାକୁ ଭାରି ଯତ୍ନରେ 
ରଖାଇଥାଏ । କିଛି କାମ ଦାମ କରିବାକୁ କହେନି । ୟା ବୌୋଲି 
ଅର୍ଦଧନର ମନ ସମ୍ଭାଳି ହେଉଛି କେତେକେ ? କଥାରେ ଅଛି- 

କାହା ମନ ଯାଇ କାହିଁ 
ରଙ୍କୁଣୀର ମନ ଆତ୍ମ ଚକଟାରେ 
ରାଇ ମନ ଶ୍ୟାମ ଠାଇଁ । 

ଯେତେ ଅସହାୟ ଓ ଅସୁବିଧା ଅବସ୍ଥାରେ ଥ୍‌ଲେ ବି ସେ 
ଭାବୁଥାଏ ବନ୍ଧୁମାନଙ୍କୁ । ବିଜୂଳି କନ୍ୟା କଥା କଣ ହେଲା, କିପରି 
ସେ ହାତକୁ ଆସିବ, ଏ ଚିନ୍ତାରେ ବି 'ସଢ଼ି ଯାଇଥାଏ | ମାଲ୍ୟାଣୀ 
ଘରେ ଖାଇ'ପିଇ ଶାନ୍ତିରେ ରହିବାକୁ ଭଲ ଲାଗିବ କିପରି ? ସୁତରାଂ 
ସେ ମନେ ମନେ ବହୁତ କିଛି ଭାବେ । 

ମାଲ୍ୟାଣୀ ଯେଉଁ ହାରଗୁଡ଼ିକ ନେଇ ରଜାଘରକୁ ଯାଏ, 
ସେଥ୍ରୁ ଅଧ୍କାଂଶ ଗୁଛିଥାଏ ଅର୍ଜନ କୁମାର ! ଗୁନ୍ିବା କୌଶଳ 
ତାର ଟିକିଏ ଅନ୍ୟ ପ୍ରକାର । ଫୁଲଗୁଡ଼ିକ ଏଭଳି ଭାବେ ଖଞ୍ଜି ଗୁଛିଦିଏ 
ଯେ ସେଥୁରେ ଅର୍ଦ୍ଧନ ବୋଲି ତିନୋଟି ଅକ୍ଷର ପରିଷ୍କାର ଭାବେ 
ଜଣାପଡ଼େ । 

ମାଲ୍ୟାଣୀ ଆଖୁକୁ ସେଇ ହାରଗୁଡ଼ିକ ଭାରିଂ ଭଲ ଦିଶେ । 
ତେଣୁ ସେ ନେଇ ଦିଏ ରାଜକନ୍ୟାକୁ | କନ୍ୟା ନାଁ କାମକଳା | ଖୁବ୍‌ 
ସୁନ୍ଦରୀ ସେ ! ବଡ଼ ହୋଇ ଘରେ ଥାଏ ! ମନଲାଖ୍‌ ବରପାତ୍ର ମିଳି 
ନ ଥ୍ବାରୁ ରଜା ତାକୁ ବିଭା ଦେଇ ନଥାନ୍ତି । ଫୁଲ ନେଇ ମାଲ୍ୟାଣୀକି 
ସେ ଖୁବ୍‌ ଦି ଆନିଆ କରୁଥାଏ । ନିତି ଅ଼୍ୁନ ନାମ ଲେଖା ଫୁଲହାର 
ଦେଖ୍‌ ଦେଖୁ ଦିନେ ସେ ପଚାରିଲା ମାଲ୍ୟାଣୀକି- ˆ ଅର୍ଜୁନ ତୋର 
କଂ ଣ ହୁଏ କିଲୋ ୨?” 


Digitized by PPRACHIN, SOA 


୧୩୦ ଦୁ/ଦଶ ରାଳକୁମାର 

ଚମକି ପଡ଼ିଲା ମାଲ୍ୟାଣୀ । ଭୟରେ ତାର ରକ୍ତଗୁଡ଼ାକ ବରଫ 
ପରି ଶୀତଳ ହୋଇ ଆସିଲା । ପାଟିରୁ ପଦେ ହେଲେ କଥା 
ବାହାରିଲାନି । ଅବସ୍ଥା ଦେଖ୍‌ କାମକଳା କଥାଟା ବୁଝି ପାରିଲା ଏବଂ 
କହିଲା- ' ଡରିବାର କିଛି କାରଣ ନାହିଁ ¦ ମୋ” ପାଖରେ ସତ ସତ 
.କହିଯା | ଭାରି ମଙ୍ଗଳ ହେବ । 

ଏ କଥା ଶୁଣି ଅଭୟବର ପାଇ ସବୂକଥା କହି ଦେଲା 
ମାଲ୍ୟାଣୀ । କାମକଳା ତାକୁ ନଗଦ ହଜାରେ ଟଙ୍କା ଦେଇ କହିଲା- 
“ଦେଖ୍‌, ତାଙ୍କୁ କହିବୁ ସେ ଆଜି ସନ୍ଧ୍ୟାକୁ ଫୁଲ -ବଗିଚାରେ 
ବୁଲୁଥ୍ବେ । ମୁଁ ସଖୀମାନଙ୍କ ସଙ୍ଗେ ଯାଇ ଦେଖା କରିବି |” 

ମାଲ୍ୟାଣୀ କହିଲା ˆ ଦେଇ ! ଏ କଥା ରଜା ଜାଣିଲେ 
ମୋତେ ଆଉ ସଂସାରରେ ରଖ୍ବେଟି ?”? 

କାମକଳା କହିଲା- ସେଥ୍ପାଇଁ ତୁ ମୋଟେ ଭାବନା କରନି ¦ 
ତା ଉପରକୁ ବିପଦ ଆସିବ, ସେସବୃ ବିପଦ ମୁଁ ମୁଣ୍ଡ ପତାଇ 
ସହିଯିବି । ବାପା ତୋର କିଛି କରି ପାରିବେନି ।”? 

ଏକଥା ଶୁଣି ମାଲ୍ୟାଣୀ ସେଦିନ ସନ୍ଧ୍ୟାବେଳେ ସେ ଦିହିଙ୍କ 
ଭେଟ କରାଇ ଦେଲା | ଦିହିଙ୍କ ମନ ମାନିଗଲା ଦିହିଁଙ୍କ ପାଖରେ । 
ଜୀବନର ସମସ୍ତ ଦୁଃଖ ସୁଖ କଥା ପକାଇ ସ୍ଥିର କଲେ ବିଭା ହେବାକୁ । 
କନ୍ୟା ଯାଇ ରାଜାଙ୍କୁ ପ୍ରଭାବିତ କଲା | ରଜା ପ୍ରଥମେ ପ୍ରଥମେ ଅମଙ୍ଗ 
ହେଲେ କଣ ହେବ, ପଛକୁ ଝିଅ କଥା ଭାଙ୍ଗି ନ ପାରି ବିଭା 
କରିଦେଲେ । 

ଅନ୍ମନ ମଙ୍ଗିଲାନି ରାଜବାଟୀରେ ରହିବାକୁ । ତେଣୁ ବର କନ୍ୟା 
ଦିହେଁ ଯାଇ ମାଲ୍ୟାଣୀ ଘରେ ଥାଆନ୍ତି । ଓର ଉଣ୍ଡି ପହଞ୍ଚି ଗଲା ସେଇ 
କୁହୁକ କୋକୂଆ 1 ପାଖରେ ବସି କହିଲା- 

ଚାରି ସଖୀ ଆସି ମେଳ ହୋଇଲେଣି 
ଚାରୋଟି ବିଜୂଳି କନ୍ୟା 

ଅନ୍ୟ ଚାରିଗୋଟି କିଶୋରୀ ମିଶିଣ 
ବିତରନ୍ତି ରୂପ ବନ୍ୟା । | 

ସମସ୍ତେ ଲଭିଲେ କନ୍ୟାରତ୍ଵ ଦୁଇ 
ଦୁଇ ବିଧାତାଙ୍କ ବଳେ 

ତୁମେ ଅରଜୁନ ରହିଛ ଏକାକୀ 
ଆସି ମାଳିଆଣୀ ଘରେ | 

ବିରଜୁ ଶାନ୍ତନୁ, ପ୍ରୀୟ ସିଦ୍ଧ ବାବର 
ସର୍ବେ ହୋଇଛନ୍ତି ମେଳ 

ତୁମେ ଗଲେ ତହିଁ ଆରମ୍ଭ ହୋଇବ 
ବିବାହ ବନ୍ଧନ ଖେଳ । 


କୋଜକୁଆର ଗୀତ ଶୁଣି ଆଭ୍ଚର୍ଯ୍ୟ ହୋଇଗଲା ଅର୍ଡନ । ଏକେତ 


ଅଭୁତ ଜୀବଟିଏ । ତା'ପରେ ତା” ମନରେ ଭୟ ଭୀତି ତିଳେ ହେଲେ 
ନାହିଁ । ପରିଚିତ ଲୋକ ପରି ପାଦରେ ବସି.ସବୃ କଥା ଶୁଣାଇ ଦେଲା 
ଜାଣିଥୁବା ଭଳିଆ । କିଏ ସେ ତେବେ ୟେ ? 


କୋକୁଆ କହିଲା- ମୁଁ କୁହୁକ କୋକୁଆ | 

ପଚାରିଲା“ କୁଆଡ଼େ ଆସିଛୁ ? 

କହିଲା- ‘ତୁମରି ପାଖକୁ ।” 

ପାଚାରିଲା- କିଏ ପଠାଇଛି ? ” ” 

କହିଲା-  ବିରଜୁକୁମାର ପ୍ରୀୟକୁମାର, ସିଦ୍ଧକୁମାର ଓ 


ଶାନ୍ତନୁକ୍ରମାର । 

କଥା ଶୁଣିଂ ଅର୍ଦୁନ ଆଖରେ ଦେଖାଗଲା ହର୍ଷ ବିଷାଦର 
ଲୋତକ ବନ୍ୟା । କୋକୁଆ ପ୍ରତି ମନରେ ଭାରି ସ୍ନେହ ବି ଆସିଗଲା । 
ସେ ତା” ପାଖକୁ ଯାଇ ପିଠି ଆଉଁସି ପଚାରିଲା- ‘ଦୟାକରି କହ 
ଭାଇ ! ମୋ” ବନ୍ଧୁମାନେ କେଉଁଠି କିପରି ଅଛନ୍ତି ? 


କୋକୁଆ ମୂଳରୁ ଆଗ ପର୍ଯ୍ୟନ୍ତ ସବୁ କଥାଯାକ କହିଗଲା 
ଗୋଟି ଗୋଟି କରି । ତା'ପରେ ଅନୁରୋଧ କଲା ପିଠିରେ ବସାଇ 
ଉଡ଼ାଇ ନେବାକୁ । ଅର୍ଦ୍ଧନକୁମାର ସବ୍ରକଥା କହିଲା କାମ କଳା 
ଆଗରେ । 


କାମକଳା ସତୀ କନ୍ୟା | ପତି କଥା ପ୍ରତି ତାର ବହୁତ ଗୌରବ 
ଥାଏ । ତେଣୁ ସେ ଗଲା ରଜାଙ୍କ ପାଖକୁ | ବିନୟଭାବେ ସବୁକଥା 
ଜଣାଇ କହିଲା - ˆ “ମୋତେ ଖୁସି ମନରେ ବିଦାୟ ଦିଅ, ମୁଁ ମୋ 
କର୍ମ ନେଇ ସ୍ଵାମୀ ସଙ୍ଗରେ ଯିବି । ସେ ବି ଇତର ଲୋକ ନୃହନ୍ତି । 
ଜଣେ ରଳାପୁଅ ! 


ରଜାପୁଅ କଥା ଶୁଣି ରଜା ଭାରି ଖୁସି ହୋଇ ଆସିଲେ ଜ୍ବାଇଁ 
ପାଖକୁ । ଭଲ ମନ୍ଦ ଖବର ପଚାରି ଆଶୀର୍ବାଦ କଲେ । ତା'ପରେ 
ବିଦାବିଦି । କାମକଳା ଓ ଅନ କୁମାରଙ୍କୁ ପିଠିରେ ବସାଇ କୁହୁକ 
କୋକୁଆ ଉଡ଼ିଗଲା କନକ ସୁନ୍ଦରୀ ପର୍ବତକୁ । ସାଙ୍ଗ ସାଥୀମାନୈ 
ବାଟ ଅନାଇ ବସିଥୁଲେ | ପହଞ୍ଚିବା ମାତ୍ରେ ଆନନ୍ଦ କୋଳାହଳ 
ଲାଗିଲା ¦ କନ୍ଦାକଟା, ହସ ଖୁସି କୁଣ୍ଠିଆ-କୁଣ୍ଢିର ସୀମା ରହିଲ୍ଲାନି । 
କୋକୁଆକୁ ଅନାଇ କାଦମ୍ବିନୀ କହିଲା- “ଚନ୍ଦ୍ରଗିରି ପର୍ବତରେ ଅଛି 
ଦାମିନୀ କନ୍ୟା । ଶୀଘ୍ର ଯାଇ ତାକୁ ଘେନି ଆସ ! 

କୋକୁଆର ଖାଲ କେତେ, ଢ଼ିପ କେତେ ? ଉଡ଼ିଗଲା ପବନ 
ପରି । ଦାମିନୀ କନ୍ୟା ସଙ୍ଗେ ଦେଖା ସାକ୍ଷାତ କରି ସବୃକଥା କହିଲା 
ଓ ତାକୁ ପିଠିରେ ବସାଇ ଘେନି ଆସିଲା କନକ ସୁନ୍ଦରୀ ପର୍ବତକୁ । 
ହେଲା ଅନ ସଙ୍ଗେ ବିଭାଘର" ବନ୍ଧୁମିଳନ ଏବଂ ବାନ୍ଧବୀ ମିଳନର 
ସୀମା ରହିଲାନି । ଅଜନର କାମକଳା ଓ ଦାମିନୀ ବିରଜୂର ମାଧବୀକା 
ଓ ଭାମିନୀ ପ୍ରିୟର ହେମା ଓ ଯାମିନୀ | ସିଦ୍ଧର ପ୍ରେମା ଓ 
ସୌଦାମିନୀ | ଶାନ୍ତନୁର କୁହୃକ କନ୍ୟା କାଦମ୍ଭିନୀ । 

ପାଞ୍ଚ ଗେରସ୍ତଙ୍କର ଦଶଟି ଭାର୍ଯ୍ୟା । ସମସ୍ତେ ସୁନ୍ଦରୀ ଚତୂରୀ 
ଓ ସୁରସବତୀ | ଧନ ପଇସା ତାଙ୍କର ବା ହେବ କଂ ଣ ? ପୃଥ୍ବୀ 
ପୃଷ୍ଠରେ ଗୋଟିଏ ଗୋଟିଏ ଅଭୁତ ପ୍ରକାର ଜୀବ ସେମାନେ । ଇଚ୍ଛା 
କଲେ ସୂର୍ଯ୍ୟ ଚନ୍ଦ୍ରଙ୍କୁ ବି ଆଣି ପାରନ୍ତି ହାତମୁଠାକୁ । ଅଭାବ କ'ଣ? 

ବନ୍ଧୁ ମିଳନ ଓ ବାନ୍ଧବୀ ମିଳନର ଉତ୍ସବ ସରିଲା ପରେ ବିଚାର 
ପଡ଼ିଲା ଆପଣା ଆପଣା ରାଜ୍ୟକୁ ଫେରିବାପାଇଁ । ପୁଣି ଗୋଟିଏ 
ପ୍ରସ୍ତାବ ଆସିଲା- ରାଜ୍ୟକୁ ଫେରିଯିବା ପୂର୍ବରୁ ଥରେ ଗୁରୁଦେବଙ୍କ 
ଦର୍ଶନ କରି ଯିବା ଉଚିତ ।” 

କଥାଟା ସମସ୍ତଙ୍କ ମନକୁ ଆସିଲା । ବିଜୁଳି କନ୍ୟା 
ପାଞ୍ଚୋଟିଯାକ ପ୍ରସ୍ତୃତ କଲେ ନିଆଁ ବିମାନ ପାଞ୍ଚୋଟି । କୁହୁକ 
କୋକୁଆ ଉଭାନ ହୋଇଗଲା । ପ୍ରତି ବିମାନରେ ଯୋଡ଼ିଏ ଯୁବତୀ 
ଓ ଗୋଟିଏ ଯୁବକ ବସିଲେ ! ଉଡ଼ି ଉଡ଼ିକା ପହଞ୍ଚିଲେ ଗୁରୁଦେବଙ୍କ 
ଘରେ । ମାନ୍ୟ ଧର୍ମ ଓ ଆଶୀର୍ବାଦ ପର୍ବ ସାରି ଚାଲିଲେ ବିଦାବିଦି 
ହୋଇ । N 

ଏଣିକି ଆଉ ଦଳବାନ୍ଧି ଯିବା କଥା ନୁହେ । ଗୋଟଏ ବନ 
ମହୋସବ କରି ପରସ୍ପରଠାରୁ ବିଦାୟ ନେଲେ । ତା'ପରେ ଗୋଟିଏ 
ଲେଖା ବିମାନ ଉଡ଼ିଲା ବିଭିନ୍ନ ଦିଗକୁ ! 

୧୩୪ ଦୁ/ଦଶ ରାଳକୁମାର 
ପାଞ୍ଚଟିଯାକ ରାଜ୍ୟରେ ଲାଗିଲା ଆନନ୍ଦ କୋଳାହଳ । ରଜା 


ଓ ରାଣୀମାନେ ଦିବ୍ୟ ସୁନ୍ଦରୀ ବୋହୂ ପାଇ ଆନନ୍ଦ ହେଲେ । ଘର 
ଆଲେୋକୀ ଉଠିଲା । କୁମାରମାନଙ୍କ ପ୍ରଶଂସାରେ ଦେଶ ଦୁନିଆ 
ମୁଖରିତ ହେଉଥାଏ |! ହଜାର ହଜାର ରମଣୀ ଆସୁଥାନ୍ତି ବୋହୂ 
ଦେଖ୍ବାକୁ । ଭୋଜି ମହୋତ୍ସବ ଚାଲିଥାଏ । ଗୋଟାକ ପରେ 
ଗୋଟାଏ । ଖାଲି ଖାଇବା, କାନିରେ ବାନ୍ଧିନେବା, ଫିଙ୍ଗବା ପ୍ରଶଂସା 
କରିବାରେ ଦିନ ରାତି ଅଣ୍ୁ ନଥାଏ । ସମସ୍ତେ ମସଗୁଲ ହୋଇଥାନ୍ତି 
ଆନନ୍ଦ ଉତ୍ସବରେ । 


କିଶୋର କିଶୋରୀଙ୍କ ଫିଟିଥାଏ ପ୍ରେମ ପ୍ରୀତିର ଜୁଆର । 
ଦିନ ରାତି ସେମାନେ ଖାଲି ମୁଁ ହକୁ ଅନାଅନି ହୋଇ ବସିଥାନ୍ତି । ହସ 
ଖୁସି ଓ କାହାଣୀ କୁହାକୋହି ଚାଲିଥାଏ | ଏଣେ ସଇତା କହୁଥାଏ - 


ବଗ ମୁହଁ ଚାହିଁ ବଗୁଲୀ ବସେ 
ଚକୁଆକୁ ଦେଖ୍‌ ଚକୋଇ ହସେ ସେ 
ବର କହେ ପ୍ରିୟ ସହି 
ତୂମ ଚନ୍ଦ୍ର ମୁଖ ଦେଖ୍‌ ଚମକିବ 
ନବଖଣ୍ଡଯାକ ମହୀ । 


ରଜା ରାଣୀ ପୁଅ ବୋହୂ ପାଇ ଆନନ୍ଦ ହେଲେ । ସେମାନଙ୍କ 

- ଗୋଡ଼ ଆଉ ତଳେ ଲାଗିଲା ନାହିଁ । ଦିଅଁ ଦେଉଳ, ଅତିଥ୍‌ ଅଭ୍ୟାଗତ 
ମାନଙ୍କୁ ଯାହା ଦବାର କଥା ଦେଲେ । ଯୋଗୀ ଭିକାରୀଙ୍କୁ ନିରାଶ 
କଲେ ନାହିଁ । ଅନ୍ନ, ବସ୍ତ, ଧନ ଖୁବ୍‌ ବଣ୍ଟା ହେଲା | ମୁଁ ଗଲାରୁ କଥା 
କହିଲେନି । ମୋ କଥାଟି ଶେଷ ହେଲା । 

ଦ଼/ଦଣଶ ରାଜକୁମାର ୧୩୫ 
ଶୁଣ ଶୁଣ ପିଲାମାନେ କାହାଣୀ ହେଲା ଶେଷ 


ଆସିଲେ ରଜନୀ ରାଣୀ ପିଛି କଳା ବେଶ । 
ଆସିଲାଣି ଘମାଘୋଟ ନିଦର ପ୍ରାଚିରୀ 
ତୁମେ ଯାଇ ଶୋଇପଡ଼ ଭାଙ୍ଗିଲା କଚିରୀ । 

ମୁଁ ଯାଉଛି ଗମ୍ଭିରୀ ଘରେ ଶୋଇବି ନିଦରେ 
ଘୁଙ୍ଗୁଡ଼ି ମାରିବି ଆଣ୍ଟେ ପାହାନ୍ତାକୁ ଥରେ 
ହରି ବୋଲି ଗୋବିନ୍ଦ ବୋଲି ପିଲାଯାକ.ମିଳି 
କାଲି କିଣି ଖାଇବି ପୂରୀରୁ କପୁରୁ କିଳି । 


ବୁଢ଼ୀ କଥା ଶୁଣି ପିଲାମାନେ କହିଲେ- ହେ ଚଂଦୂରୀ ଆଇ ! 
ଏଭଳି ଠକାଠକିକଥା ମୋଟେ ପଟିବ ନାହିଁ । ଆମ ସାଙ୍ଗରେ ତୋର 
ଜବାବ ଅଛି -ବାରଟି କୁମାରଙ୍କ କଥା କହିବାକୁ । ଏତେବେଳଯାଏ 
ମୋଟେ କହିଲୁ ଦଶଟିଙ୍କ କଥା । ଆଉ ଦି” ଜଣଙ୍କ କଥା ନ କହିଲେ- 
ଆମେ ମୋଟେ ଉତଠିବ୍ରନି ।” 

ପିଲାଙ୍କ ଜିଦ୍‌ କଥା ଶୁଣି ବୃଢ଼ୀ ଆଉ କରେ କଂ ଣ ? ବାଧ୍ୟ 
ହେଲା ପୁଣି ଗୋଟିଏ କାହାଣୀ କହିବାକୁ । ପିଲାଏ ବି ପାନ, ଗୁଣ୍ରି 
ଚୂନପତ୍ର ଆଣି ଲାଞ୍ଚ ଦେବାକୁ ଲାଗିଲେ । 

ବୃଢ଼ୀ ଟିକିଏ ମୂରୁକି ହସା ଦେଇ ଆରମ୍ଭ କଲା- 


ଲକ୍ଷ୍ମର କୁମାର କାହାଣୀ 


ଠୁକୁଲୁ ମୂକୁଲୁ ଟେହିକି ଟାଇଁ 
ଠୁକୁ ଠୂୁକୁ ଚାଲେ କଳା କହାଇ । 


ow Gu oi ote 

୧୩୬ ଦୁ/ଦଶ ରାଜକୁମାର 
ଛୋଟା କହେ ଛୋଟୀ କରୁଥା ରୁଟି 
ଯାଉଛି ଆଣିବି ଗୋପାଳ ଘୂଟିଲୋ 
ପିଲା ପେଟ ଟୁକୁ ଟୁକୁ 
ଦୂନିଆର କଥା ଶୁଣି ହେଉଅଛି 
ଛାତିଟା ମୋ ଦୂକୁ ଦୂକୁ । 
ଗହୀର ବିଲରେ ଖଇର ଗଛ 
ମିହିର କଲେଣି ନଇକି ପଛ 
ଆଳୁ ମଞ୍ଜି ନେଇ ଯାଏ ବଇଆ 
ତାକୁ ଡାକି କହେ ଧୋବା ଦଇଆରେ 
ଶୁଣିବୁ ଆ ଆ ତୁ ଧାଇଁ 
ଲକ୍ଷ୍ମଣ କୁମାର କାହାଣୀ କହିବ 
ଆମକୁ ଚନ୍ଦୁରୀ ଆଶ । 
ପିଲାଏ କହିଲେ -ହଉ ଲୋ । 
ତୋ ଗେରସ୍ତକୁ ବାଘ ନଉଲୋ । 
ଚନ୍ଦୁରୀ କହିଲା- ପିଲାଏ ହୁଅନା ଆକ୍ରଳି 
ଖାଇଯାଅ ନାକ ବକୁଳି । 


ଏଭଳି ଠୂସୁଲୀ କଥାରେ ପଟ୍ଟାଏ ହସା ହସି” ହେଲେ । 
ତା'ପରେ ଚନ୍ଦୁରୀ ଟିକିଏ ଚୂନପତ୍ର ଓ ପାତ ମକଚି ପାଟିକି ପକାଇ 
ଆରମ୍ଭ କରିଦେଲା କହିବାକୁ - ସେହି ଲକ୍ଷ୍ମଣକୁମାରଂ' କାହାଣୀ । 
„ ନରସିଙ୍ଗପୁର ବୋଲି ଖଣ୍ଡିଏ ଛୋଟିଆ ରାଜ୍ୟରେ ଜଣେ ରାଜା 
ରାଜପଣ କରୁଥ୍‌ଲେ 4 ତାଙ୍କ ନାଁ ଲାଲମୋହନ ଦେବ । ଭାରି ଅବୁଝା 

ଦୁ/ଦଶ ର/ଜକୁମାର ୧୩୭ 
ମଣିଷ । ଏକାଥରକେ ଭୂଲ ବୁଝନ୍ତୁ କି ଠିକ୍‌ ବ୍ରଝନ୍ତୁ ସେଇୟା | ଆଉ 
ହଜାର ଚେଷ୍ଟା କଲେ ତାଙ୍କୁ ବଦଳାଇ ପାରିବା ଭାରି କଷ୍ଟ । 


ସେ ଯେତେବେଳେ ବିଭା ହୋଇ ନ ଥ୍‌ଲେ, ସେତେବେଳେ 
ତ ମନ୍ତ୍ରୀଝିଅର ଭାରି ଇଚ୍ଛା ଥୁଲା ରଜାଙ୍କୁ ବିଭା ହେବ ବୋଲି । ଥରେ 
ଅଧେ ପ୍ରସଙ୍ଗଟା ଆସିଲା । ବୃଢ଼ା ରଜା ଥାଆନ୍ତି । ଲାଲମୋହନଙ୍କର 
ଅରାଜି ନଥୁଲା । ସେବି ଇଚା କରୁଥ୍‌ଲେ ମନ୍ତ୍ରୀଝିଅ ସଙ୍ଗେ ବିବାହ 
କରିବାକୁ । ବ୍ରଢ଼ା ରାଜା ମୋଟେ ମଙ୍ଗିଲେନି । 
` କହିଲେ ଆମର ଭାଇ ଭଳିଆ ଲୋକ । ତାଙ୍କ ଝିଅ ସଙ୍ଗେ 

ମୋ ପୁଅର ବିଭାଘର ହେଲେ ଲୋକେ ହସିବେ ।” ' ତେଣୁ କଥାଟା 
ଭାଙ୍ଗିଗଲା । ରାଜା ବି ଯୋଗାଡ଼ କରି ଆଗେ ମନ୍ତ୍ରୀଝିଅର ବିଭାଘରଟା 
କରାଇ ଦେଲେ | ତା ନାଁ ଥୁଲା ମଲ୍ଲୀକା । 

ମଲ୍ଲୀକା ଭାରି ବୁଦ୍ଧିମତୀ । ସବ କଥାରେ ଜିଦ୍‌ ଧରି କାମ 
କରେ । ଦିନେ ଯାହା କହିଥାଏ, ବାରବର୍ଷ ଯାଏ ତାହା ପାଶୋରି 
ପାରେ ନାହିଁ । ଜୀବନଟାକୁ ସେ ଯେଡ଼େ ବଡ଼ ମନେ ନକରେ, 
ଜିଦ୍‌ଟାକୁ ସେତେ ବଡ଼ କରିଥାଏ ! 
` ତା ଇଚ୍ଛାରେ ବାଧାଦେଇ ଯେତେ ବଳେ ଅନ୍ୟ ସ୍ଥାନରେ : 
ବିଭାଘର ପଡ଼ିଲା ସେତେବେଳେ ଭାବିଥ୍ଲା ମନା କରି ଦେବାକୁ । 
କିନ୍ଧୁ ପୂଣି ମନରେ କଣ ଭାବିଲା କେଜାଣି ମନା କରି ପାରିଲାନି ! 
‘ଘୋଡ଼େ କମ୍ବଳ “ପଡ଼େ ରହ” ନ୍ୟାୟରେ ମନକଥା ମନରେ ଓ 
ତୃଣ୍ଡକଥା କଳରେ ପୂରାଇ ଢୋକ ଗିଳିଲା | . 

ଗୋଟିଏ ଦାସୀ ଥାଏ, ତା? ନା ପ୍ରଭା । ମଲ୍ଲିକାର ବୟସ 
ତା” ବୟସ ପ୍ରାୟ ଏକ ସମାନ । ଦିହେଁ ଏକାପରି ସୁନ୍ଦରୀ । ଗରିବ 
ଲୋଙ୍ଗର ଝିଅ । ପେଟ ପୋଷିବା ପାଇଁ ମନ୍ତ୍ରୀଙ୍କ ଘରେ ଦାସୀ କାମ. 
କରୁଥାଏ । କଥା ହୋଇଥାଏ ମଲ୍ଲିକା ବାହୀହୋଇ ଗଲେ ସେ ତା! 

୧୩୮ ଦୁ/ଦଣ ରାଳକୁମାର 
ସଙ୍ଗେ ଦାସୀ ହୋଇ ଯିବ । କଥାଟା ବର୍ଉମାନ ସମୟକୁ ଭାରି କାମରେ 
' ଆସିବ ଜାଣି ମଲ୍ଲିକା ତାକୁ ଠିକ୍‌ ବାଗରେ ପକାଇ ଦେଲା । ମଲ୍ଲିକାର 
ବାହାଘର ସ୍ଥିର ହୋଇଥାଏ । ଆଉ ଗୋଟିଏ ଦେଶର ମନ୍ତ୍ରୀ ପୁଅ 
ସଙ୍ଗେ ଦିନ କାଳ ଦେଖି ଯେତେବେଳେ ବାହାଘର ହେଲା, 
ସେତେବେଳେ ମଲ୍ଲିକା ହେଲା ଦାସୀ ଓ ପ୍ରଭା ହେଲା କନ୍ୟା |. 


ବାହାଘର ସରିଲା । ପ୍ରଭା ଗଲା ବୋହୂ ହୋଇ, ମଲ୍ଲିକା ତା'ର 
ଦାସୀ ହୋଇ ଯାଉ ଯାଉ ଅଧ ବାଟରୁ ହେଲା ଚମ୍ପଟ | ତା କଥା ବା 
ଜିଏ କାହିଁକି ପଚାରିବ ? ସେ ଯୁଗରେ ଦାସୀ, ଦିନକୁ ଖୋଜି ବସିଲେ 
ଶହେଟା ମିଳିବେ | କୁଳକନ୍ୟା ହୋଇଥୁଲେ ସିନା ତନାଘନା ଲାଗନ୍ତା । 


ଯିଏ ଷୋଳ କଳସ ମାଡ଼ି ବାହା ହୋଇଛି ତା” କଥା ଭିନ୍େେ । 
ଦାସୀ କଥା ବି ଭିନ୍ନେ । ଗଲେ ଗଲା ତା” ପାଇଁ କେହି କିଛି ବ୍ୟସ୍ତ 
ହେଲେନି କି ମୁଣ୍ଡ ଖେଳେଇଲେନି । 


X X X 


ରାଜା ଲାଲମୋହନ ଦେବ ବିଭା ହେଲେ ଗୋଟିଏ ରଜା 
ଝିଅକୁ | ତାଙ୍କ ଦିନଗୁଡ଼ାକ ଖୁବ୍‌ ଭୋଗ ବିଳାସରେ କଟିଲା । ମଲ୍ଲିକା 
. କଥା ସେ ଦିନକ ପାଇଁ ସୁଦ୍ଧା ମନେ ପକାଇଲେନି | ମଲ୍ଲିକାର ଆଉ 
ଚାରା ବା କ'ଣ :? ସେ ନିଜ ବୂଦ୍ଧି ଖର୍ଚ୍ଚ କରି କିଛିଦିନ ଗୋଟିଏ 
ମାଲ୍ୟାଣୀର ଝିଅ ହୋଇ ରହିଲା । ମନେ ମନେ ବରାବର ରଜାଙ୍କ 
ଖବର ନେଉଥାଏ । ସ୍ବେ କ'ଣ କରୁଛନ୍ତି, କୁଆଡେ ଗଲେ, କିପରି 
ଅଛନ୍ତି ସବୁକଥା ବୁଝେ । କାୟା ପଛରେ ଛାୟା ଲାଗିଲା ପରି ମନ 
ପ୍ରାଣ ତା'ର ଗୋଡ଼ାଇ ଥାଏ କେବଳ ତାଙ୍କରି ପଛରେ । ମାଲ୍ୟାଣୀ 

ଦ଼ାଦଶ ରାଜକୁମାର ୧୩୯ 
ସଙ୍ଗେ ତା'ର ସମ୍ପକି ଏତେ ଘନିଷ୍ଠ ଭାବରେ ବଢ଼ି ଯାଇଥାଏଯେ, 
କହିଲେ ନସରେ । 


ମାଲ୍ୟାଣୀଟି ଆଣ୍ଡକୂଢ଼ୀ। ମଲ୍ଲିକାର କେହି ବି ନାହାନ୍ତି । ଦିହେଁ 
ହୋଇ ପଡ଼ିଥାନ୍ତି ମା ଝିଅ । ସମ୍ପର୍କ କ୍ଷୀର ନୀର ଅପେକ୍ଷା ଆହୁରି 
ମଧୁର ହୋଇ ଉଠିଥାଏ । କଥାଟା ତା' ପାଖରେ ଆଉ ଲୁଚନ୍ତା 
କାହିଁକି ? ଦିନେ ନିୟମ ହଲପ କରାଇ ସବୁ କଥା କହିଦେଲା । 


ଶୁଣି ଶୁଣି ମାଲ୍ୟାଣୀ କହିଲା- ତୁ ଯେତେବେଳେ ମୋର 
ଝିଅ ତୋ'ପାଇଁ ଯାହା କିଛି ଦରକାର, ମୁଁ ତାହା କରିବି । ପଡ଼ିଲେ 
ଜୀବନ, ଧନ, ସବୁ କିଛି ଖର୍ଚ୍ଚ କରିବି । 

ବାସ୍‌, ସେତିକି ମାତ୍ର କଥା | ତା'ପରେ ଯେତେବେଳେ ଆହା 
କରିବାକୁ ହୁଏ, ମା'ଝିଅ ଦିହେଁ ଗୋପନରେ ପରାମର୍ଶ କରି 
କରୁଥାନ୍ତି । 


~~ ese 


ରଜା.ଲାଲମୋହନ ବିଭା ହେବାର କିଛିଦିନ ପରେ ରାଜଗାଦି 
ପାଇଲେ । ବୁଢ଼ା ରଜା ଗଲେ ଚାଲି ଜୀବନର ପର ପାରିବୁ । ମୁଣ୍ଡ 
ଉପରେ ନାନାପ୍ରକାର ଦାୟିତ୍ଵର ବୋଝ ଆସି ଚାପିହୋଇ ପଡ଼ିଲା । 


ଏଣେ ନବଯଉବନୀ ରାଣୀଙ୍କ ପୀଖ ଛାଡ଼ିବାକୁ ମନ ହେଉ 
ନଥାଏ । ତେଶେ ରାଜାମାନଙ୍କର ହାରି ଗୁହାରୀ, ଭଲ ମନ୍ଦ ଖବର 
ନ ବ୍ରଝିଲେ ନ ଚଳେ | ଯାହାହେଉ, ମାଡ଼ି ମକଚି ଦିନ କେତେ ଖୁଚ୍‌ 
ଜଡ଼ିଲେ । କଥାରେ ଅଛି- 


ସାପ ନିଃଶ୍ବଵାସରୁ ଉଷୁମ ବାହାରେ 
ବାଜିଲେ ଘୁରଇ ମୁଣ୍ଡ 

୧୪୦ ଦୁ/ଦଶ ରାଜକୁମାର nN 
ନାରୀ ନିଃଶ୍ଵାସରେ କାଳକୂଟ ବିଷ 
ଭଣ୍ଡାର ହୁଅଇ ରୁଣ୍ଡ ! 
ପଡ଼ଇ ଯା'ପରେ ନିୟତି ତାହାକୁ 
ଦେଖଇ ବିଷ ନୟନେ 
ନଇବଢ଼ି ପରି ତଡ଼ିଦିଏ ଭାଗ୍ୟ 
ଅତଡ଼ାକୁ ରୋଷ ମନେ । 
ମଲ୍ଲିକାର ତତଲା ନିଃଶ୍ବାସ କାଳକୂଟ ଗରଳ ପରି ଦମକାକୁ 
ଦମକ ଆସି ପଡୁଥାଏ ରଜାଙ୍କ ଉପରେ ! ସେ ଜାଣି ନ ପାରିଲେ 
କଣ ହେବ, ନିୟତି ଜାଣି ପାରୁଥାଏ । ଇଚ୍ଛା ତା'ର ଅନାଥୂନୀ 
କୁମାରୀଟିକି ସାହାଯ୍ୟ କରିବା ପାଇଁ । ତେଣୁ ସେ ବସି ରାଜାଙ୍କର 
ପ୍ରତିକୂଳ ଚିନ୍ତା କଲା । 
ରାଣୀ ହେଲେ ରୋଗଣୀ । ଯେତେ ଚେଷ୍ଟାକଲେ ବି 
ଆରୋଗ୍ୟ ହେଲେନି । ଦିନକୃଦିନ ଅବସ୍ଥା ସାଙ୍ଘାତିକ ହେବାକୁ 
ଲାଗିଲା । ହାତ ଗୋଡ଼ ମୋଟେ ଚଳିଲାନି । ସମସ୍ତେ କହିଲେ- 
ଏକଅଟଙ୍ଗୀ ବାତ । 
ମାଲ୍ୟାଣୀ ଫୁଲ ଦେବାକୁ ଆସି ସବୁ କଥା ଦେଖେ, ଶୁଣେ ।. 
ଯାଇ କହେ ମଲ୍ଲୀକା ଆଗରେ । ଦିନେ ମଲ୍ଲିକା କହିଲା- “ରଜା 
ଯେବେ ହୁକୁମ ଦେବେ, ତେବେ ମୁଁ ଭଲ କରିଦେବି !” 
ମାଲ୍ୟାଣୀ ସେ କଥା ଯାଇ ରଜାଙ୍କୁ କହିବାରୁ ରଜା ରାଜିହୋଇ 
ମଲ୍ଲୀକାକୁ ଡକାଇ ନେଲେ | ସେ ଯାଇ ଦେଖ୍ଲା | ଚେର-ମୂଳ ଛାଲି 
ପତ୍ର ଇତ୍ୟାଦି ତାକୁ ଯାହା ଜଣାଥ୍‌ଲା, ସେହି ସବୁ ପଦାର୍ଥ ଅଣାଇ 
ପ୍ରକୃଦ୍ ରୋଗପାଇଁ ପାଞ୍ଚଣ ସିଝାଇ ଖୋଇବାକୁ ବରାଦ କଲା ! ରାଜା 

| ଦଦଶ ରାଜକୁମାର ୧୪୧ 
କହିଲେ-  ' ତୁମେ ଯାହା ଚାହିଁବ ନିଅ । କିନ୍ଧୁ ରୋଗ ଭଲ ହେବାଯାଏ 
ଉଆସରେ ରହି ନିଜ ହାତରେ ପଥ୍‌ ପାଞ୍ଚଶ ତିଆରି କର ।”? 


ମଳୁ ଖୋଜୁଛି ଯାହା, ବଇଦ ଦେଉଛି ତାହା 
ଦୁଃଖୀ ଜନକ ସାହା, ଯେଣୁ ରୁକ୍ମିଣୀ ନାହା । 


ମଲ୍ଲିକା ଏଥୁରେ ନାରାଜ ହେବା ଦୂରେ ଥାଉ, ବରଂ ସ୍ଵାଗତ 
ଜଣାଇ ରାଜି ହେଲା ରହିବାକୁ । ପଥ୍‌ ପାଞ୍ଚାଣ ସବୂ କିଛି ଚାଲିଲା | 
ଏଣେ ରଜାଙ୍କ ଭୋକିଲା ଆଖ୍‌ ଥରକୁ ଥର ପଡ଼ିଲା ଯାଏ ମଲ୍ଲିକା 
ଉପରେ । କଥାଟା ଫାଙ୍କି ପାରିଲା ନାହିଁ ମଲ୍ଲିକୀର ଆଖୁକି । ତେଣୁ 
ସେ ରହସ୍ୟ ଦେଖ୍‌ବା ପାଇଁ ରଜାଙ୍କ ପାଖକୁ ବେଶି ବେଶି ଲାଗି 
ଆସିବାକୁ ଚେଷ୍ଟା କରୁଥାଏ ! ପ୍ରକୃତରେ ଭଗବାନ ତା ଡାକ ଶୁଣିଲେ । 
ରଜା ଲାଲମୋହନ ଦିନେ ମଲ୍ଲିକାକୁ ନିର୍ଜନରେ ପାଇ ଟାଣି ନେଲେ 
କୋଳକୁ । 

ମଲ୍ଲିକା ଟିକିଏ ଟାଣି ଓଟାରି ହେଲା ସତ, ମାତ୍ର ଫଳ କିଛି 
ବାକି ରହିଲା ନାହିଁ । ଯେ କୌଣସି ମତେ ରଜା ତାକୁ ଉପଭୋଗ 
କଲେ ! ଥରେ ନୁହେଁ କି ଦିଥର ନୁହେଁ । ପାଟିରେ ମହୁ ଲାଗିବାରୁ 
ଅନେକ ଥର ମଲ୍ଲିକା ନିଜକୁ ହଜାଇ ଦେଲା ରଜାଙ୍କ ପାଲରେ | ଥରେ: 
କିଛି ସନ୍ତକ ମାଗିବାରୂ ତାକୁ ଦେଇଥ୍‌ଲେ ଆପଣା ନାମ ଲେଖା ଥ୍ବା 
ମୁଦିଟିଏ । 

ରାଣୀ କ୍ରମେ ଭଲ ହୋଇଯିବାରୁ ମଲ୍ଲିକା ରାଜବାଟୀରୁ ବିଦାୟ 
ନେଇଗଲ। ମାଲ୍ୟାଣୀ ଘରକୁ । ସେତେବେଳକୁ ତାର ଗର୍ଭ 
ହୋଇଯାଇଛି ଦୁଇମାସ । କ'ଣ କରିବ, ଏଠି ରହିଲେ କଥାଟା ଜଣା 
ପଡ଼ିଯିବ । ଗର୍ଭତ ନଷ୍ଟ କରିବାର କଥା ନୁହେଁ। ଯେ କୌଣସିମତେ 
ତାର ଇଚ୍ଛା ରଜାଙ୍କ ଅଂଶ ରଖାଇବା । ଏଣୁ ମଲ୍ଲିକା ତା ମାଲ୍ୟାଣୀ 
“ମାଆକୁ ଜଣାଇ ଚାଲିଗଲା ଆଉ ଗୋଟିଏ ଗାଆଁକୁ । ରାଣୀଙ୍କ 

୧୪୨ ଦୃୁ/ଦଶ ରାଜକୁମାର 
ଆରୋଗ୍ୟ କରି ଦେଇଥୂ୍‌ବାରୁ ରଜା ତାକୁ ଦେଇଥୁଲେ ପୁରସ୍କାର 
ପାଞ୍ଚହଜାର ଟଙ୍କା । ସେହି ଟଙ୍କାରେ ଖଣ୍ଡିଏ ଘର କିଣି ଗୋଟିଏ 
ଦୋକାନ ଆରମ୍ଭ କଲା। ସେହି ଦୋକାନ ଲାଭରୁ ସେ ଓ ତା'ର 
ମାଲ୍ୟାଣୀ ମାଆ ଚଳି ଯାଉଥାନ୍ତି । ପୁଅଟିଏ ଜନ୍ମ ହେଲା । ମାଲ୍ୟାଣୀ 
ତା ନା ଦେଲା- ଲକ୍ଷ୍ମଣ । 

ଦିନକୁ ଦିନ ଲକ୍ଷ୍ମଣ ବଢ଼ିଲା ଶଶୀକଳା ପରି । ମାଲ୍ୟାଣୀକି 
ଆଇମା ଓ ମଲଲିକାକୁ ମା? ବୋଲି ଡାକୁଥାଏ | ପାଠଶାଠ ପଢ଼ିଲା । 
ଧନୁବିଦ୍ୟା ଶିଖ୍ଲା ! ଘୋଡ଼ା ଦଉଡ଼, ହାତୀଚଢ଼ା, ପାଣି ପହଁରା ସବ 
କିଛି ଶିଖିଗଲା ସେ ମୋଟେ କେତେଟା ବର୍ଷ ଭିତରେ । 

ଦିନ ତ ବସି ରହେନି । ତା'ର ସେ ଧାରାବାହିକ ସୁତ୍ରେ ଚାଲିଛି 
ଆଗକୁ ଆଗକୁ ଗତି କରିବା | ଲକ୍ଷ୍ମଣ ଆସି ପହଞ୍ଚିଗଲାଣି ଯୁବକ 
ଅବସ୍ଥାରେ । ତା'ର ଚାଲିଚଳନ, ଗତିବିଧ୍‌ ଦେଖ୍‌ ଲୋକେ ଖୁବ୍‌ ପସନ୍ଦ 
କରନ୍ତି । କେହି "କେହି କହନ୍ତି -ପିଲାଟା ଗୋଟାଏ ରାଜକଳା ନେଇ 
ଜନ୍ମ ହୋଇଛି । ଦିନେ ୟା ଦ୍ଵାରା ଗୋଟିଏ କିଛି ମହତ କର୍ମ ସାଧ୍ତ 
ହେବ । ଲକ୍ଷ୍ମଣ ସବୃକଥା ଶୁଣେ । ମାତ୍ର କାହାକୁ କିଛି କହେନି । 
ସବୁବେଳେ ଲାଗିଥାଏ ଆପଣା କାମରେ | 

ଦିନକର କଥା । ଲକ୍ଷ୍ମଣ ଯାଇଥାଏ ଦୂରଦୂରାନ୍ତକୁ ବିଦେଶ 
କରିବା ପାଇଁ । ହଠାତ୍‌ ଜଣେଂ ଲୋକ ସାଙ୍ଗରେ କୌଣସି କାରଣ 
ନେଇ ବଚସା ହେଲା । ସେ ଲୋକଟା ଥୁଲା ଖୁବ୍‌ କ୍ଷମତାଶାଳୀ ' 
ତା” ହାତରେ ବି ଅନେକ ଲୋକ ଥୂଲେ [ ଯେ କୌଣସିମତେ 
ଲକ୍ଷ୍ମଣଠାରୁ ସେ ସମୁ ଦାୟ ମାଲପତ୍ର ଓ. ଟଙ୍କା ପଇସା ଛଡ଼ାଇ 


ରଖ୍ଲା | ସେଥ୍ପାଇଁ ଲକ୍ଷ୍ମଣ ଯାଇ ଫେରାଦ ହେଲା ସେ ରାଇଜର: 
ରାଜଦରବାରରେ । 

ଦୃ/ଦଶ ରାଜକୁମାର ୧୪୩ 
ରଜା ମରି ଯାଇଥାନ୍ତି । ତାଙ୍କର ଗୋଟିଏ ବୋଲି ଝିଅ । ନାଁ 
ତାର ପ୍ରମିଳାକୂମାରୀ ଖୁବ୍‌ ବୃଵିମତୀ ସେ | ନୂତନ ହୋଇ ଯୁବତୀ 
ହୋଇଛି । ମନ୍ତ୍ରୀ ତାପାଇଁ ବରପାତ୍ର ଖୋଜାଉ ଥାଆନ୍ତି । କଥା 
ହୋଇଥାଏ ଜେମାକୁ ଯିଏ ବିଭା ହେବ, ସେ ହେବ ଗାଦୀରେ 
ଗାଦୀଶ୍ବର । ଏଥୁପାଇଁ ହାତୀ ସୂନା କଳସ ଘେନି ବୁଲୁଥାଏ । ଦୈବାତ୍‌ 
ଲକ୍ଷଣ ସେ ଗୀ ମୁଣ୍ଡରେ ଥ୍ବା ପୋଖରୀରେ ଗାଧୋଇ ପାଧୋଇ 
ଉଠି ଆସିଲାବେଳକୁ ହାତୀଯାଇ:ତା”ରି ମୁଣ୍ଡରେ ସୁନା କଳସ 
ଢାଳିଲା । 
ସେ କାଳର ନିୟମ ଅନୁସାରେ ଦେଖ୍‌ବାକୁ ଗଲେ ଦେଖା 


ଯିବ - 
ହୋଇଥାଉ ପଛେ ଚଣ୍ଡାଳ କି ଅବା 
ଅତି ଦିନ ହୀନ ଜନ 
ମୁଣ୍ଡେ ଯେବେ ହାତୀ ଢାଳିବ କଳସ 


ନିଶ୍ଚେ ସେ ହେବ ରାଜନ । , 

ଏହି ନିୟମକୁ ମାନି ଲୋକମାନେ ତାକୁ ପଟୁଆର କରି 
ରାଜବାଟୀକି ନେଇଗଲେ । ବିଭ୍ରାଘର ଆୟୋଜନ ଚାଲିଲା । 

ବେଦୀ ଉପରେ କର୍ମ କଲାବେଳେ ବ୍ରାହ୍ମଣ ପଚାରିଲେ “ ‘ବାପ 
ନୀ ୨?” ଲକ୍ଷ୍ମଣ କହିଲା-“ ମୁଁ କହି ପାରିବି ନାହିଁ ।” 

ଏ କଥା ଶୁଣି ପ୍ରମିଳାକୁମାରୀକି ଭାରି ଲାଜ ମାଡ଼ିଲା ।! ତେଣୁ 
ସେ ବେଦୀ ଉପରୁ ଉଠିଯାଇ କହିଲା- “ମୁଁ ବିଭା ହେବି ନାହିଁ ।”? 

ମନ୍ତ୍ରୀଙ୍କ ମୁଣ୍ଡରେ ବଜ୍ର ପଡ଼ିଲା । ଅମାତ୍ୟମାନେ ଖୁବ୍‌ ବ୍ୟସ୍ତ 
ହୋଇପଡ଼ିଲେ । ପ୍ରଜାମାନଙ୍କ ଦୁଃଖ କହିଲେ ସରିଲାନି । ରାଜଗଡ଼ 
ଗୋଟାକ ବହୁତ କିଛି ଅସ୍ତବ୍ୟସ୍ତ ହେଉଥାନ୍ତି । ରାଣୀ ଯାଇ ଝିଅକୁ 
ପଚାରି ବସିଲେ | ବୃଝେଇ ସୁଝେଇ ଦେଶାଚାର ଓ କୁଳାଚାର କଥା 

୧୪୪ ଦଦଶ ରାଜକୁମାର 
କହିଲେ ¦ ଜେମା କହିଲା- ˆ ‘ହାତୀ ତାଙ୍କ ମୁଣ୍ଡରେ କଳସ ଦେଇଛି, 
ସେ ରାଜ୍ୟର ରାଜା ହୁଅନ୍ତୁ । ମାତ୍ର ମୁଁ ତାଙ୍କୁ ବିଭା ହେବିନି ।' 
ପଚାରିଲା- କାହିଁକି ? 
କହିଲା- ' ଯିଏ ନିଜର ବାପ ନାଁ ଜାଣେନି, ସେ କେବେ ହେଲେ 
କୁଳର ସନ୍ତାନ ନୁହେଁ । ତା” ମା ବେଶ୍ୟାବୃତ୍ତ କରି ତାକୁ ଜନ୍ମ କରିଛି । 
ଭାଗ୍ୟରେ ଥ୍ଲା ବୋଲି ସିନା ରାଜଗାଦୀରେ ବସିବ, ରାଜକନ୍ୟାକୁ 
' ନେବ କାହିଁକି ?” | 


ଏ କଥାଟା ଲକ୍ଷ୍ମଣ କୁମାର ଶୁଣିଲା । ମୁଣ୍ଡ ଆଉ ଉପରକୁ 
ଟେକି ପାରିଲାନି କି କାହାରି ମୁହଁକୁ ଅନାଇ ପାରିଲାନି । ଜୀବନରେ 
ଏଭଳି. ଆଘାତ ପାଇଲା ଯେ, -କହିବାର କଥା ନୁହେଁ | 


ମନେ ମନେ ରାଗ ଆସିଲା ମାଆ ଉପର୍ତେ | ରାତିକି 
ଖାଇବାକୁ ଡାକିବାରୁ କହିଲା- ମୋ ପେଟ ଟାଣୁଛି ୮ ମୁଁ କିଛି 
ଖାଇନିନି ।” କେହି ବି ଆଉ କିଛି ପ୍ରତିବାଦ କଲେନି ! ଏଣେ ମନ୍ତ୍ରୀ 
ସ୍ଥିର କଲେ ପ୍ରମିଳାକୁମାରୀକି ଅନ୍ୟ ସ୍ଥାନରେ ଭଲ ପାତ୍ର ବ୍ରଝି ବରଂ 
ବିଭାଘର କରିଦେବା | ଅଭିଷେକ କାର୍ଯ୍ୟ କାଲି ହୋଇଯାଉ । 


ଲକ୍ଷ୍ମଣର ମନ ସେ କଥାରେ ନଥୁଲା । ତେଣୁ ସେ ରାତାରାତି 
ଉଠି ତୋରଣ ଉପରେ ଖଡ଼ି ଘେନି ଲେଖୁଲା-ଏକମାସ ପର୍ଯ୍ୟନ୍ତ 
ବିଭାଘର ଓ ଅଭିଷେକ ସବ୍ର ବନ୍ଦଥାଉ | ମୁଁ ଯାଉଛି, ମୋର ପ୍ରକୃତ 
ପରିଚୟ ବୁଝି ଵାପ ନାଁ ଘେନି ଆସେ ବା ବାପକୁ ସଙ୍ଗରେ ଘେନି 
ଆସେ, ଯାହା କିଛି କରି ଆସିବି । ମାସକ ଭିତରେ ନ ଆସିଲେ 
ଜାଣିବ ଯେ ଆତ୍ମହତ୍ୟା କରିଛି । ତେଣିକି ତମେ ଅନ୍ୟ ବ୍ୟବସ୍ଥା 
କରିଯିବ । 

ଦୁ/ଦଶ ରାଜକୁମାର ୧୪୫ 
ସକାଳୁ ଲୋକମାନେ ଲେଖାଟି ପଢ଼ି ଭାରି ବ୍ୟସ୍ତ ହେଲେ । 
ପ୍ରମିଳା ଉପରେ ଉଠିଲା ଖାଲି ଶୋଧା ଗାଳି ! ପିଲାଠାରୁ ବୁଢ଼ା ବୃଢ଼ୀ 
ଯାଏ ସମସ୍ତେ ଛି ଛିକାର କଲେ । ରାଣୀ କହିଲେ କେବଳ ତୋରି 
ପାଇଁ ଏ ରାଜ୍ୟଟା ଫେରେ ଅରାଜକ ହୋଇଗଲା । ଆଉ କ'ଣ କେହି 
ଆସିବେ ନାଁ ହାତୀ କଳସ ଘେନି ବ୍ରଲିବ ? 
ଜେମା କହିଲା- ବରଂ ରାଜ୍ୟ ଅରାଜକ ହୋଇଯାଉ, ମୁଁ ବିଭା 
ହୋଇ ନପାରି ଅବାଡ଼ୁଆ ରହିଯାଏ, କିନ୍ଧ କଥା ଅକଥା ନହେଉ । 
ପାତ୍ର ଅପାତ୍ର ଜଣାପଡ଼ୁ । ଲୋକମାନେ ବି ଜାଣନ୍ତୁ ମୁଁ ନୀତି ଉପରେ 
ଅଟଳ ରହି କରିଛି । ଲୋଭରେ କି ଲାଳସାରେ ବଶବର୍ଜୀ ହୋଇ 
ଜଣେ ଅଜ୍ଞାତ କୁଳଶୀଳକୁ ବିଭା ହୋଇନି ।” 
ନିଆଁଟା ଖାଲି ଭିତରେ ଭିତରେ କୁହୁଳୁଥାଏ । ଲୋକେ 
ଲାଗିଥାନ୍ତି ନାନାପ୍ରକାର ଯୋଗାଡ଼ରେ । ଗୁଣିଗାରେଡ଼ି କରିବା ପାଇଁ 
ଓ ଜେମାକୁ ବଶ କରି ମଙ୍ଗାଇ ଦେବାପାଇଁ ବହୁତ ବହୁତ ଗୁଣିଆ 
ଦେଶ ବିଦେଶରୁ ଡକା ହୋଇ ଆସୁଥାନ୍ତି । ଟଙ୍କା ପଇସା ଦିଆ ନିଆର 
ସୀମା ନଥାଏ । ହେଲେ ବା ହେବ କ'ଣ ? ` 


କଥାରେ ଅଛି- 

ଏ ମନ ଯେମନ୍ତ ନ ହୋଇଛି ବଶ 
ବିବେକ ଗୁଣୀ ମନ୍ତ୍ରରେ 

କିଏ ଆଉ ତାକୁ ` ପାରିବ ଟଳାଇ 
ଅସ୍ଥାୟୀ ଜଡ଼ି ମନ୍ତ୍ରରେ ! 

ଲୁହାଠାରୁ ଟାଣ ଅଟଇ ମାନସ 
ଅବିନାଶି ନିରନ୍ତର 

ନିଜେ ନ ବୂଝିଲେ ଅନ୍ୟ କାହାବଳେ 


. a 


ନ ବୁଝେ ତିଳେ ମାତର । 

୧୪୬ ଦୁ/ଦଶ ରାଜକୁମାର 
ଏହି ମନ ଗୋଟି ସ୍ବର୍ଗ, ମଉ୍ଯ, ନକ 
ବୈକୁଣ୍ଠ ପୁରକୁ ବଳି 
ଏହା ସଙ୍ଗେ କେବେ ନ ହୁଅଇ ଆନ 
ବିଭବ ଶକତି କଳି । 

ଜେମା ଯେଉଁ କଥା ବୁଝିଛି, ତାର ଠିକ୍‌ ସେଇ କଥା | କାହାରି 
କଥା କି ଆଖୁ ଦେଖା, ନିଶ ଦେଖାରେ ବି ସେ ନାହିଁ । ପ୍ରତିଜ୍ଞା ତା'ର 
ପର୍ବତ ପ୍ରାୟ ଅଟଳ ଓ ଅଚଳ । ଏପରି ଦେଖୁ ସମସ୍ତେ ଲାଗିଲେ 
ଖାଲି ସନ୍ଧୁଳି ହେବାକୁ । ଜେମା ବି କାହାରି ସଙ୍ଗରେ କିଛି କଥାବାର୍ଭା 
ଭଲ ମନ କଲାନି । ସବୃବେଳେ ରହିଲା ଗୋଟିଏ ନିର୍ଜନ ଘର 
ଭିତରେ । 

xX x x 

ଏଶେ ଲକ୍ଷ୍ମଣ କୁମାର ଯାଇ ପହଞ୍ଚିଲା ନିଜ ମାଆ ପାଖରେ । 
ସେତେବେଳକୁ ସନ୍ଧ୍ୟା ହୋଇ ଯାଇଥାଏ । ମଲ୍ଲିକା ବସି ଘରକାମ 
କରୁଥାଏ । ହଠାତ୍‌ ପୁଣି ଆସି ପହଞ୍ଚିବାରୁ ତା'ର ଗୋଡ଼ ହାତ ମୋଟେ 
ତଳେ ଲାଗିଲାନି । ସବେ ଗଲା ତା'ର ଖବର ଅନ୍ତର ବୁଝି ଖାଇବା 
ପାଇଁ ଦେବାକୁ । 

ଲକ୍ଷ୍ମଣର ମନଟା ପୁରାପୁରି ମଉଳି ପଡ଼ିଥାଏ । ତେଣୁ ସେ 
ଖାଇବା ପିଇବାକୁ ମନାକରି ଦେଇ ଗୋଟିଏ ବଖରା ଘରେ ଯାଇ 
କବାଟ କିଳି, ଶୋଇଲା | ରନ୍ଧା ବଢ଼ା କାମ ସାରି ବହୁତ ଡକାଡ଼କି 
ପରେ ଉଠିଲା, ସିନା, କହିଲା -“ ମୁଁ ଖାଇବିନି ।” 

ମା” ପଚାରିଲା- କାହିଁକି ?? 

କହିଲା-ମନ ମୋର ଖରାପ ଅଛି । 

ପଚାରିଲା- କାରଣଟା କ'ଣ ?' 

ଦୁ/ଦଶ ରାଳକୁମାର ୧୪୭ 

କହିଲା-' କାରଣଟା ପଚାରିଲ ତୂ ଯେବେ କିଛି ନଲୁଚାଇ 
ସବୁଯାକ ସତ ସତ କହିବୃ ତେବେ କହ ଯେ, ମୁଁ କହିବି । ତା ନ 
ହେଲେ ବାଧ୍ଯ ହେବି ଆତ୍ମହତ୍ୟା କରିବାକୁ ।” 

ଆତ୍ମହତ୍ୟା କରିବା କଥା ଶୁଣି ମାଆର ଜୀବନରେ ନିଆଁ 
ଲାଗିଗଲା । ଆଖ୍ରୁ ଦି'ଧାର ଲୁହ ଗଡ଼ାଇ ପକାଇ ସେ କହିଲା - 
‘ଆରେ ପୁଅ, ଭାଙ୍ଗିଥ୍ଲେ ଗଢ଼ିଦେବି, ହଜିଥ୍ଲେ ଖୋଜି ଦେବି, 
ମନଥ୍‌ଲେ ବିଭାଘରର ବରାଦ କରିବି, ତୁ ଯାହା ଚାହିଁବୁ, ତାହା 
ଆଣିଦେବି | କେଉଁ କଥାପାଇଁ ତୋର ଦୁଃଖ, ମୋ ଆଗରେ କହ |!” 

ଲକ୍ଷ୍ମଣ କହିଲା-ମୋର କିଛି ଲୋଡ଼ା ନାହିଁ ମା ! କେବଳ 
ମୋତେ ଜଣେ ଘୋର ଅପମାନ ଦେଇଛି ¦ ତେଣୁ ମୋ ମନରେ 
ଦୁଃଖ । 

ପଚାରିଲା- ଅପମାନ କଂ ଣ ?? 

କହିଲା-' ମୋର ବାପା କିଏ ମୁଁ ତାଙ୍କ ନାଁ କହିପାରିଲିନି ଏଣୁ 
ସେ ମୋତେ ଅପମାନ ଦେଲା । ତୂ ସତ କରି କହ,ମୋର ବାପା 

ମକ୍କିଏ ୨? 

ମଲ୍ଲିକା ଆହୁରି କାନ୍ଦିଲା । କ'ଣ କରିବ, କିପରି ଏଡେ ବଡ଼ 
କଥା ମୁହଁରେ ଧରିବ ସେ । କଥାରେ ଅଛି-ରଜା, ନଦୀ, ନଖଥ୍ବା 
ଜନ୍ମ, ସାପ, ବାଘ, ଏମାନଙ୍କ ପାଖରେ ସବୁବେଳେ ଜଗିକରି ଚଳିବ । 
କିଛି ନବୃଝି ନସୁଝି ହଠାତ୍‌ ସେମାନଙ୍କ ସଙ୍ଗେ ଖେଳ ଖେଳିଲେ ବିପଦ 
ଯେ ନ ଆସିବ, ଏ କଥା ନୁହେଁ । ବାପ କଥା କହିଲେ-ରଜାଙ୍କ ନାଁ 
ଆସୁଛି । 

କଣ କରିବ ? 

ରଜା ଗୋଜା, ଅବୁଝା ବୁଝା, ବୁଝିଗଲେ ମିଳେ ସୀକର 
ଖଜା । ନ ବୁଝିଲେ ଖାଲି ସଜା-କଟୁଆଳକୁ କହିବେ ୟାକୁ ବଜା ! 

୧୪୮ ଦୁ/ଦଣ ରାଜକୁମାର 
ହୁଏତ ଶୁଳୀରେ ବସିବାକୁ ପଡ଼ିବ | ଯାହାହେଉ ମଲେ ମରିବି 
ପଛକେ, ପୁଅର ଦୁଃଖ ଦେଖ୍‌ ସହି ପାରିବିନି । ଏହିକଥା ଭାବି ସେ 
ନିକାଞ୍ଚନରେ ଆମୁଳଚୂଳ ସବ୍ରକଥା କହିଲା ଲକ୍ଷ୍ମଣ । 
ଲକ୍ଷ୍ମଣ ପଚାରିଲା- କିଛି ସଙ୍କେତ ଅଛି ?” 
ରାଜାଙ୍କ ନାମାଙ୍କିତ ମୁଦ୍ରିକାଟି ଦେଖାଇ କହିଲା - ଏତିକି ମାତ୍ର 
ରଖ୍ଛି ।' 
ଲକ୍ଷ୍ମଣ ସେ ମୁଦିଟିକି ମଧ୍ଯ ଚାଠୁ ମାଗିନେଲା । କହିଲା ତୁ 
କିଛି ବ୍ୟସ୍ତ ହେବୂ ନାହିଁ । ମୁଁ ମୋଟେ ପନ୍ଦର ଦିନ ମଧ୍ଯରେ ସବୂ କଥା 
ଠିକ୍‌ କରି ଲେଉଟି ଆସିବି । ମଲ୍ଲିକା କହିଲା-  ଯାଉଛୁତ ଯା ! ବୁଝି 
ବିଚାରି ସହି ସମ୍ଭାଳି ସବୁ କାମ କରିବୁ । ତରତ୍ରର ହୋଇ' ରଜାଙ୍କୁ 
କିଛି କହି ପକାଇବ୍ରନି । କଥାଟା ଆଗେ ବାଟକୁ ଆଣିବା ପରେ ଯାଇ 
ଯାହା କିଛି କହିବ୍ର ।? 
ଲକ୍ଷ୍ମଣ ସବ୍ୂ କଥା ସ୍ଵୀକାର କରି ଗୋଟିଏ ମାହେନ୍ଦ୍ର ବେଳା 
ଦେଖ୍‌, ସିଧା ସିଧା ଗଲା ଚାଲି ଜଙ୍ଗଲ ଭିତରକୁ । ଗୋଟିଏ ମହତ୍‌ 
` ତରିକାଳ ଚେତା ରଷିଙ୍କୁ ପାଇଲେ ତାଙ୍କ ପାଖରୁ ସମସ୍ତ କଥା ବୃଝିବ । 
ତା'ପରେ କଂ ଣ କରିବାକୁ ପଡ଼ିବ, ସେ କଥାରେ ପରାମର୍ଶ ନେଇ 
ବଢ଼ିବ ଆଗକୁ । 
ଏଣେତେଣେ ବୁଲି ଖୋଜା ଖୋଜି କରୁ କରୁ ପାଇଲା 
ଗୋଟିଏ ମଠ । ସେଥ୍‌ରେ ଜଣେ ବହୁକାଳର ବୂଢ଼ା ମହର୍ଷିଙ୍କ ଛଡା 
ଅନ୍ୟ କେହି ନଥୁଲେ । ଅତି ଅକର୍ମଣ୍ୟ ହୋଇ ପଡ଼ିଥୂଲେ ବି, ଯୁବକଙ୍କ 
ଭଳିସବ୍ର କାର୍ଯ୍ୟ କରି ପାରୁଥାନ୍ତି । ତାଙ୍କ ଦେହରେ ଅଳସ ବୋଲି 
ଏତେ ଟିକିଏ ନଥାଏ । 
ଲକ୍ଷ୍ମଣ ଯାଇ ଖୁବ୍‌ ଭକ୍ତିରେ ତାଙ୍କୁ ପ୍ରଣାମ କରି ପାଦଧୂଳି 
ନେଇ ମୁଣ୍ଡରେ ମାରିଲା ଓ କହିଲା- ପ୍ରଭୁ । ଆପଣ ରକ୍ଷା ନ କଲେ 
ମୋର ଆଉ ବଞ୍ଚିବା କଥା ନୁହେଁ।” 

ରଷି ପଚାରିଲେ- କି କଥା ?? 

କହିଲା- ' ପ୍ରକୃତରେ ମୋର ବାପା କିଏ, ସେ କଥା ମୁଁ କିଛି 
ଜାଣିପାରୁନି । ତେଣୁ ବୂଲି ବ୍ରଲି କ୍ଳାନ୍ତ ହେଲିଣି । ଯଦି ପ୍ରକୃତରେ ଏ 
କଥାରେ କିଛି ସ୍ଥିରତା ନମିଳେ, ତେବେ ବାଧ୍ଯ ହେବି ଆତ୍ମହତ୍ୟା 
କରବାକୁ । 

ରଷି କହିଲେ- ଆଜି ଦିନକ ତୃ ଏଠାରେ ରହ କାଲି ସକାଳୁ 
ଆମେ ବୁଝି ବିଚାରି ସବୁ କଥା କହିବା ।” 

ଲକ୍ଷ୍ମର କୁମାର ତାଙ୍କ କଥା ମାନି ସେଦିନଟି ସେଠି ରହିଲା । 
ରଷି ତାକୁ ରାତିକି ପ୍ରସାଦ ଦେଲେ ଖାଇବାକୁ । ଖାଇ ପିଇ ସାରି ସେ 
ଆଉ ଶୋଇବ କଂ ଣ ସାରା ରାତି ଲାଗିଲା ରଷିଙ୍କ ଚରଣ 
ସେବା କାର୍ଯ୍ୟରେ । 

ମହର୍ଷିତା ପ୍ରତି ଅତିଶୟ ଆନନ୍ଦ ହୋଇଗଲେ । କହିଲେ, 
ଭଗବାନ ଆଶୀବୀଦ ଦିଅନ୍ତୁ । ରାତି ପାହାନ୍ତା ହୋଇ ଆସିବାରୁ 
ରଷିଙ୍କ ଅନୁରୋଧ କ୍ରମେ ଲକ୍ଷ୍ମଣ ଯାଇ ଟିକିଏ ଶୋଇଲେ ! ଅତି 
ପ୍ରଭାତରୁ ଉଠି ଆଶ୍ରମର ଦାସି ପାଇଟି ବଢ଼ାଇ, ଢ଼ାଳ ବଟୁଲୀ ଓ . 
ବର୍ଭନ ବାସନ ମାଜିଲା । ହୋମ କୁଣ୍ଡରୁ ବିଭୁତି କାଢ଼ିନେଇ ସେଥ୍‌ରେ 
ନୂତନ ଅଗ୍ନି ଆରୋପଣ କଲା ! ପାଣି ଦେଲା ଫୁଲ ଗଛ ମାନଙ୍କରେ | 
ନିଜେ ନିଜର ନିତ୍ୟକର୍ମ ବଢ଼ାଇ, ଗାଧୁଆ ପାଧୁଆ ସାରି. ଲାଗିଲା 
ଫୁଲ ତୋଳା ଓ ମାଳ ଗୁଛ୍ାରେ ! 

ରଷି ତାଙ୍କର କାର୍ଯ୍ୟକଳାପ ସାରି ଧ୍ୟାନରେ ବସିଲେ । ଚିନ୍ତା 
କଲେ ଲକ୍ଷ୍ମଣକୁ ମାର କଥା । ଯୋଗବଳରୁ ପ୍ରତ୍ୟେକ କଥା 
ଦେଖାଗଲା ତାଙ୍କୁ । ମନେ ମନେ ଟିକିଏ ହସିଲେ ଏବଂ କହିଲେ- 

କପାଳ ଦୋଷେ ରଜାପୁଅ 
କାଟେ ଘୋଡ଼ା ଘାସ 

ସେହି କପାଳ ତ୍ରିତାଳ ସୌଧେ 
ଭିକ୍ଷୁକ ଦିଏ ବାସ । 

କପାଳ.ଯାକୁ ପ୍ରସନ୍ନ ତା'ର 
ପାଲିଙ୍କି ଉପରେ ଛତା 

ସେହି କପାଳ ବିପକ୍ଷ ଯା'ର 
ପିଟୁଥାଏ ସେ କତା । 


ଧାନରୁ ରଷି ଡାକିଲେ ଲକ୍ଷ୍ମଣକୁମାରକୁ । ଲକ୍ଷ୍ମଣ ଯାଇ 
ପାଖରେ ବସିଲା । ପଚାରିଲା-କ”ଣ କହିବା ହେଉଛନ୍ତି ? 

ରଷି କହିଲେ - ତୁ ଏ ଦେଶ ରଜା ଲାଲମୋହନ ଦେବଙ୍କ 
ପୁଅ । ତୋ ମାଆ ତାଙ୍କୁ ଖୁବୁ ଭଲ ପାଉଥୁଲେ । ସେ ତାକୁ ଜବାବ 
ଦେଇଥ୍ଲେ ବିଭା ହେବା ପାଇଁ । ମାତ୍ର ତାଙ୍କ ବାପା ସେ କଥା କରାଇ 
ଦେଲେନି । ରଜା ଲାଲମୋହନ ମଧ୍ଯ ସବୁ କଥା ପାଶୋରି 
ପକାଇଲେ । 

ମା' ତୋର ତାଙ୍କ ଯୋଗେ ଜୀବନଟାକ୍ର ଛାରଖାର 
କରିଦେଲା | ପ୍ରତିଜ୍ଞା କଲା ତାଙ୍କଛଡ଼ା କେବେ ହେଲେ ଅନ୍ୟ ପୁରୁଷର 
ହାତ ଧରିବନି | ତେଣୁ ତା'ର ଯେଉଁଠି ବିଭାଘର ଲାଗିଥୂଲା, ସେଠି 
ତା'ର ଗୋଟିଏ ସଖୀକୁ କପଟ ବେଶରେ ବିଭା କରାଇ ଦେଇ ନିଜେ 
ରହିଲା ଗୁପ୍ତ ବେଶରେ । ତା'ର ଦୁଃଖ ଓ ମନର ଅଟଳତା ଦେଖ୍‌ 
ଭଗବାନ ବି ଭରସା ହେଲେ । ଯୋଗ ପଡ଼ିଗଲା । ରାଣୀ ହେଲା 
ବେମାର । ମାଆ ତୋର ମାଲ୍ୟାଣୀ ଘରେ କପଟ ବେଶ ଧରିଥାଏ । 
ଏହି ସୁଯୋଗରେ ନିଜକୁ ଗୋଟିଏ ବୈଦ୍ୟ ସଜାଇ ରାଜାଙ୍କ 

, ହୁ/ଦଶ ରାଳକ୍ରମାର ୧୫୧ 
ବରାଦରେ ଗଲା ରାଜବାଟୀକ୍ର ¦ ଓଷଧ ପତ୍ର ଦିଆନିଆ କଲା | ରଜା 


କହିଲେ- ରାଣୀ ଭଲ ହେବାଯାଏ ସେଇଠି ରହିବାକୁ | ମନା କରି 
ପାରିଲାନି, ରହିଲା | ରାଣୀ ବି କ୍ରମେ କ୍ରମେ ଭଲ ହୋଇ ଆସିଲେ I 


' କଥାରେ ଅଛି -ଯୁବା ରମଣୀଟି ହାତ ପାଖେ ଥୁଲେ 
ରଷିଙ୍କ ମନ ବି ଟଳେ 
ଘୃତ ଜଉ ଛଣ ପଟରେ ଅନଳ 


ଲାଗିଲା ମାତ୍ରକେ ଜଳେ । 

ମାଆ! ତୋର, ଛଦ୍ଧ ବେଶରେ ଥ୍ବାରୁ ରଜା ଅବଶ୍ୟ 
ତାକୁ ଚିହ୍ନିପାରି ନଥୁଲେ । ତଥାପି ଯୌବନର ମହୁଆ ନିଶାରେ ଦୁହିଙ୍କ 
ପାଦ ଖସିଡ଼ି ଗଲା । ବୁଦ୍ଧିମତୀ ମାଆ ତୋର ଠିକ୍‌ ବେଳରେ ତାଙ୍କଠୁ 
ସଙ୍କେତ ରଖୁଲା ମୁଦି । ସେ ମୁଦିଟି ବି ତୋ ହାତରେ ଅଛି । ସେହି 
ସନ୍ତକ ତୋତେ ତୋର ଗାଦି ଫେରାଇ ଦେବ । 

` ପଚାରିଲା- ମୁଁ କିପରି ଯାଇ ରଜାଙ୍କୁ ଦେଖା କରିବି ?' 

ରଖି କହିଲେ - ଆମେ ତୋତେ ଦେବା ତିନୋଟି ବିଦ୍ୟା । 
ଗୋଟିଏ ବିଦ୍ୟାବଳରେ ତୁ ଏଭଳି ଶରମାରି ପାରିବୁ ଯେ, ଯେଉଁ 
ସ୍ଥାନଟା ହୋଇଥ୍‌ବ ତୋର ଲକ୍ଷ୍ୟସ୍ଥଳ, ଠିକ୍‌ ସେଇଠି ଯାଇ ବାଜିବ । 
ଏକଥା ଦେଖୁ ଲୋକେ ଆଶ୍ଚର୍ଯ୍ୟ ହେବେ ଏବଂ ତୋର ସୁଖ୍ୟାତି 
ବଢ଼ିବ । 

ଆଉ ଗୋଟିଏ ଦେବୁ ଅସରନ୍ତି ମଧୁନଳା.। ସେ ନଳାରୁ ଶହ 
ଶହ ହଜାର ହଜାର ଲୋକ ପେଟ ପୁରାଇ ମହୁ ପିଇଲେ ବି ସରିବ 
ନାହିଁ । 

ଶେଷ ବିଦ୍ୟା ଗୋଟିଏ ସତ୍ୟର ମାଳା । ଜଣେ ଲୋକ ତାକୁ 
ଗଳାରେ ପକାଇ ଜୀବନରେ ଯାହା ଯାହା କରିଛି ସବୁ ସତ କହୁ 
ଥ୍ବାଯାକେ ମାଳା ହୋଇ ପଡ଼ିଥ୍ବ | କିଛି ଲୁଚାଇଲେ କି ମିଛ 

୧୫୨ ଦୁ/ଦଣ ରାଜକୁମାର 
କହି ଲେଓଗୋଖର ସାପ ହେଇ ଚେଷ୍ଟା କରିବ କାମୁଡ଼ି 


ଦେବାକୁ । 


ଏହି ତିନୋଟି ପଦାର୍ଥ ହେଲା ତୋ ଜୀବନ ବିକାଶର ଅସ୍ତ ! 
ଏଥୁରେ ନିଜର ବ୍ରଦ୍ଧି ମିଶାଇ କାର୍ଯ୍ୟ କରି ପାରିଲେ ସବୁକଥା ଠିକ୍‌ 
ହୋଇଯିବ । 


ଏଥରକ ଲକ୍ଷ୍ଣକୁମାର ମନରେ ଆନନ୍ଦ ଆସିଲା । ସେ 
ଭାବିଲା-ମହର୍ଷି ମୋତେ ପ୍ରକୃତ ଆଲୋକ ଯୋଗାଇ ଦେଲେ । ଏଣିକି 
ଭାଗ୍ୟରେ ଯାହାଥ୍ବ । ଏହି କଥା ଭାବିସାରି ପଚାରିଲା ହେ 
ମହାଭାଗ ! ଏଥର ମୁଁ ଯାଇପାରେ କି ? 


ରଖି କହିଲେ- ଯା ତୋ କାର୍ଯ୍ୟ ସିଦ୍ଧି ନ ହେବାଯାଏ କାହାରି 

ଘରେ ଖାଇବୂନି । ଆମେ ତୋତେ ଯୋଡ଼ିଏ ଗୁଳାମାତ୍ର ବିଭୁତି 
' ଦେଉଛୁ | ସେତକ ବ୍ରାହ୍ମମୁହୂର୍ଉରେ ଖାଇଦେଲେ, ଗୋଟିଏ ମାସ 
ପର୍ଯ୍ୟନ୍ତ ମୋଟେ ଭୋକ ଶୋଷ ହେବନି । ସତକୁ ସତ ଲକ୍ଷ୍ମଣ ସେତକ 
ମାଗିନେଇ ଖାଇଦେଲା | ତା'ପରେ ମହର୍ଷିଙ୍କୁ ପ୍ରଣାମ କରି ଚାଲିଲା 


~~ ~~ 


ବିଦାୟ ନେଇ ! ମହିର୍ଷି ନିର୍ମଳ ଅନ୍ତରରେ ତାକୁ ଆଶୀର୍ବାଦ କଲେ । 


X X X 


` ତେଣେ ରଜା ଲାଲମୋହନ ଦେବ ଥାଆନ୍ତି ଅତି ମନ 
ଦୁଃଖରେ | ବାରମ୍ବାର ରାଣୀ ବେମାର ଆରାମଂ ହୋଇ ସନ୍ତାନ 
ଉତ୍ପାଦିକା ଶକ୍ତି ହରାଇ ବସିଲେ । ଦିନକର ଦିନ ବୟସ ବି ଗଡ଼ି 
ଆସିଲା | ଭୋଗ ଲାଳସା ମୋଟେ ରହିଲାନି । ସବୃଠାରୁ ବଡ଼ ଚିନ୍ତା 
ହେଲା ଅପୁତ୍ରିକ କଷ୍ଟ । କଥାରେ ଅଛି- 

ଦୃ/ଦଶ ରାଜକୁମାର ୧୫୩ 


ହାଣ୍ଡି ପରମାୟୁ ଶେଷ କରେ ଲୁଣ 
ଚିନ୍ତା ଶେଷ କରେ ଗଣ୍ଡି - 

ସ୍ଵାମୀ ସମ୍ମାନକୁ ଶେଷ କରିଦିଏ 
ଭାର୍ଯ୍ୟା ହେଲେ ରଣଚଣ୍ଡୀ 4 

ଧର୍ମବନ୍ତ ଜନ ଧାର୍ମିକ ଅଣକୁ 
ଶେଷ କରଇ ଅସତ୍ୟ 

ମହାଯଶା ମହା- କୀରତି ବନ୍ତକୁ 


ଶେଷ କରେ ନୀଚ ପଥ । 
ସବୁବେଳେ ଚିନ୍ତା । ସବୁବେଳେ ଦୁଃଖ ଓ ଅବସାଦ ହେତୁ 
ରଜାରାଣୀ ଦିହେଁ ଦିନକୁ ଦିନ ଖୁବ୍‌ ଦୁର୍ବଳ ହୋଇ ପଡୁଥାନ୍ତି । ରାଜ୍ୟ 
କରିବା, ଧନ ବଢ଼ାଇବା କି ଭବିଷ୍ୟତ ଗଢ଼ିବା ଏସବୁ କଥା ପ୍ରତି 
ତାଙ୍କର ମୋଟେ ଆସକ୍ତି ନଥାଏ । ସେ ଖାଲି ହା ହତାଶର ନିଦାରୂଣ 
ଖଞ୍ଜା ଭିତରେ ଛଟପଟ ହୋଇ ଯାପନ କରୁଥାନ୍ତି ନିତାନ୍ତ ଗୋଟିଏ 
ରକ୍ଷ ଜୀବନ । ଅମାତ୍ୟମାନେ ଯେତେ କହନ୍ତି କି ପ୍ରଜାମାନେ ଆସି 
ଯୁଆଡ଼ୁ ଯେତେ ଯାହା ବୃଝାସୁଝା କରାନ୍ତି, କୌଣସି କଥାରେ ତାଙ୍କର 
ମନ ତରଳେ ନାହିଁ । କଥା କଥାକେ ସେ ଖାଲି ଆଖୁରୁ ଗଡ଼ାଇ ପକାନ୍ତି 
କୋଳି ଟୋପା ପରି ଟୋପାକୁ ଟୋପା ଲୁହ । 
ହେଲେ ବି ହେବ କଂ ଣ ? ଯେଉଁଠି ନିୟତିର ଅକରୁଣା, ସେଠି 
ବଳ କାହାର ? ଯାହାର ନାକ ଅଛି, ତାର ଟୁଣା ନାହିଁ ¦ ଗୁଣା ଥ୍ବା 
ଜାଗାରେ ନାକ ବି ନାହିଁ । ରଜା ଧନ ସମ୍ପଭ୍ତି ଯାହାକୁ ଯେତେ । 
ଖାଇଲେ ବୋହିଲେ ବି ସରିବାର କଥା ନୁହେଁ । ବିଲେଇ କୁକୁର 
ଖାଇକରି ଦୁଧଭାତ ପାରି ଶୋଉଛନ୍ତି । ହେଲେ ସେଠି ଭୋଗ 
କରିବାକୁ ଉତ୍ତରାଧ୍‌ କାରୀ କେହି ନାହାନ୍ତି । 

୧୫୪ ଦଦଶ ରାଳକୁମାର 
ଗରୀବ ଘର । ପତ୍ର କୃଡ଼ିଆ ଖଣ୍ଡେ କରିବାକୁ ବଳ ବି ନାହିଁ । 
ନିତି ଗୋରୁ, ଘୁଷୁରି ଭଳି ଖଟି ଖଟି ପେଟକୁ ଲୁଣ ପଖାଳ ମୁଠାଏ 
ଶାନ୍ତି ସୁସ୍ଥରେ ମିଳୁନି । ହେଲେ ସେଠି ପିଲା ଲଟେଇ ଯାଉଛନ୍ତି 
ତେଲୁଣୀ ପୋକ ମଣ୍ଡାଭଳିଆ ମେଞ୍ଚାକୁ ମେଞ୍ଚା । ଏଥୁରେ ରଜା ଦୁଃଖୀ 
ନ ହେବେ କିପରି ? 
ଲକ୍ଷ୍ଣକ୍ରମାର ତିନିଦିନ ହେଲା ପହଞ୍ଚିଛି ସେହି ରାଜ୍ୟରେ | 
ରାଜଗଡ଼କୁ ଯଦିଓ ନ ଆସିଛି, ପାଖଆଖ ଗାଆମାନଙ୍କରେ ବୁଲି 
ଧନୁ ଖେଳ ଓ ମହୁପିଆ ଖେଳ ଇତ୍ୟାହି ଦେଖାଇ ଖୁବ୍‌ ପ୍ରଶଂସା 
ପାଉଛି । ଲୋକେ ବି ଠେଲି ପେଲି ହୋଇ ଦଡଉଡ଼ିଛନ୍ତି ଦେଖ୍ବାକୁ । 
ଜାତି ପଚାରିଲେ -ଲକ୍ଷ୍ମଣ କୁମାର କହେ- ମୁଁ ବାଜଗରିଆ କେଳା !” 
ଦେଖଣାହାରୀମାନେ ତାକୁ ଆଦର କରି ଡାକନ୍ତି ମୁଠିଏ 
ଖାଇବାପାଇଁ 1 ମାତ୍ର ସେ ମନାକରି ଦେଇ କହେ-ମୋ ଗୁରୁଙ୍କର 
ମନା ଅଛି, ମୁଁ କାହାରି ପାଖରେ ଖାଇବି ନାହିଁ । ବାପା ମୋର ଅଛନ୍ତି 
ବିଦେଶରେ | ତାଙ୍କର ମୋର ଦେଖା ସାକ୍ଷାତ ହୋଇ ସାରିଲାପରେ 
ଯାଇ ଯାହା ହେବ ତା ନ ହେଲେ ନ ଖାଇ ନପିଇ ମରିବା ପର୍ଯ୍ୟନ୍ତ 


ପ୍ରସ୍ତୁତ ଅଛି । 
କଥାରେ ଅଛି- 
ବାଜୁ ବଡ଼ କାଠ ଢ଼ୋଲ କି ଦମାଲୁ 
ଶୁଭେ ବାଟ ମାତ୍ର କୋଶେ 
ମନୁଷ୍ୟର ତୁଣ୍ଡ ବାଇଦ ବିସ୍ତାର 


ହୁଏ ନାନା ଦେଶ ଘୋଷେ । 
ତୁଣ୍ଡ କଥା ହଜାର ହଜାର କୋଶକୁ ବ୍ୟାପିଯାଏ । 
ଲକ୍ଷ୍ମଣକୁ ମାର ଆସି ଏଭଳି ଆକସ୍ତିକ ଖେଳ ଦେଖାଇବା କଥା 
ବ୍ୟାପିଗଲା ବହୁ ଦୂର ଦୂରାନ୍ତକୁ ।.କେତେ ଲୋକ ଆସି ରଜାଙ୍କ 

nN ଦୁ/ଦଣ ର/ଜକୁମା/ର ୧୫୫ 
ଆଗରେ କହିଲେ । ତା” ପରେ ରାଣୀଙ୍କ କାନକୁ ବି ଗଲା । ରାଣୀ 


ମନେକଲେ ଖେଳ ଦେଖ୍‌ବାକୁ । ରଜାଙ୍କୁ ବି କହିଲେ | ରଜା କହିଲେ- 
ଭଲ ହେଲା | ଆମର ବି ମନ ଥଲା ଦେଖୁବାକୁ ¦ ତୂମେ ପୁଣି କହିଲଣି 
ଯେତେବେଳେ ସେତେବେଳେ ତାକୁ ଡକାଇ ପଠାଇବା । ଖେଳ 
ଦେଖା ହେବ କାଲିକି । 


ସେଇ କଥା ହେଲା । ରଜାଙ୍କ ଦୁତମାନେ ଯାଇ ଖେଳବାଲାକୁ: 
ଡାକି ଆଣିଲେ । ରଜା ଦେଖ୍ଲେ ବଢ଼ିଆ ଚେହେରା | ନିଜର 
ତେଜପୁଞ୍ଜ ବି ତା ଦିହରେ ଫୁଟି ଉଠୁଛି । ପଚାରିବାରୁ କହିଲା ମୁଁ 
ଜାତିରେ ବାଜଗରିଆ । ଆଶ୍ଚର୍ଯ୍ୟ ହେଲେ ରଜା । କେଳା ଜାତିର 
ଯୁବକଟାଏ । ଦେଖ୍ବାକୁ ଏଡ଼େ ସୁନ୍ଦର ଚେହେରା ହେଲା କେମିତି ? 
ବୋଧହୁଏ ଲୋକଟା ଛଦ୍ଧବେଶୀ । 

ଯାହାହେଉ କଥା ହେଲା ଖେଳ ଦେଖାଇବାକୁ । ଲକ୍ଷ୍ମଣ 
ସଜବାଜ ହୋଇ ଆଗେ ଗୋଟାଏ ଡମ୍ବରୁ ବଜାଇଲା । ଶବ୍ଦ ଶୁଣି 
ଶହ ଶହ ଲୋକ ଜମା ହୋଇ ପଡ଼ିଲେ । ରଜା କହିଲେ-' ଆମ ନଅର 
ବାରିଆଡ଼େ ଗୋଟାଏ ଡେଙ୍ଗା ନଡ଼ିଆ ଗଛ ଅଛି । ସେଥୁରେ ଅଛି 
ତିନୋଟି ଶୁଖ୍ଲା ନଡ଼ିଆ । ଆଉ କେତେ ଗୁଡ଼ିଏ ପଇଡ଼! ତୂ ଶରମାରି 
ସେଥ୍‌ରେ ତିନୋଟିଯାକ ଶୁଖ୍ଲା ନଡ଼ିଆ ପାରି ଦେଇ ପାରିବୁ ?” 

ଲକ୍ଷ୍ମଣ କହିଲା- ଛାମୂୃଙ୍କ ଆଦେଶ ହେଲେ ସବୁ କିଛି କରି 
ପାରିବି ।' 

ରଜା କହିଲେ- ତେବେ ଖେଳ ଚାଲୁ ହେଉ ।' 

ଏ କଥା ଶୁଣି ଖେଳ ଚାଲୁ କଲା ଲକ୍ଷଣ । ଧନୁରେ ଶର ସନ୍ଧାନ 
କରି କହିଲା- 

୧୫୬ ଦୁ/ଦଶ ରାଳକୁମାର 
ସତ୍ୟର ଶର ଯିବୁ ଖରେ 
ଚଢ଼ିବୃ ନଡ଼ିଆ ଗଛପରେ । 
ପଇଡ଼ଯାକ ବାଦ୍‌ ଦେଇ 
ତିନି ନଡ଼ିଆ ଆସିବୁ ନେଇ । 


ସତକୁ ସତ ସେଇୟା ହେଲା । ଶର ଯାଇ ବାଜିଲା ନଡ଼ିଆ 
ଗଛରେ | ପଇଡ଼ ଗୁଡ଼ାକର କିଛି ବୋଲି କ୍ଷତି କଲାନି । କେବଳ 
ତିନୋଟିଯାକ ନଡ଼ିଆ ଶରମୁନରେ ଗୁଛି ଘେନି ଆସିଲା ଖେଳ 
ପଡ଼ିଆକୁ । ଉଠିଲା ତାଳି ଉପରେ ତାଳି । ବାହାବା ବାହାବା ସାବାସ୍‌ 
ସାବାସ୍‌ ଶହ୍ଦ । ଲୋକମାନେ ଚକିତ ହୋଇଗଲେ ରାଜା କି ରାଣୀ 
କାହାରି ପାଟିରୁ କଥା ବାହାରିଲାନି ଘଡ଼ିଏ ପର୍ଯ୍ୟନ୍ତ | ମନ୍ତ୍ରୀ କହିଲେ- 
‘ଲୋକଟା କିମିଆ ଜାଣେ । ଏ ନଡ଼ିଆ କଟା ହେବନି | ଶର ଯେବେ 
ଯାଇ ବୈଠକ ଖାନାରୁ ମହାରାଜାଙ୍କ ମୁକୁଟ ଘେନି ଆସିବ, ତେବେ 
ଆମେ ମାନିବା ।” 


ଲକ୍ଷ୍ମଣ କହିଲା- ମହାରାଜ ଆଦେଶ ଦିଅନ୍ତୁ ।” 

ରାଜା କହିଲେ-“ ମୁଁ ଆଦେଶ ଦେଲି, ଶୀଘ୍ର ଆଣ ।!' 
ଲକ୍ଷଣ ଧନୁରେ ଶର ଯୋଚି କହିଲେ - 

ଯା ଯା ଯା ଯା'ରେ ବୈଠକଖାନା ଦେଖ୍‌ 

ମୁନରେ ବସାଇ ରାଜମୁକୂଟଟା ବେଗି ବେଗି ଆଣ ଟେକି । 


` ଶିର ଗଲା ପବନ ପରି । ସମସ୍ତେ ଅନାଇଥାନ୍ତି । ଘେନି 
ଆସିଲା ମୁନ ଉପରେ ଟେକି ମୁକୁଟଟାକୁ । ଲୋକେ ଦେଖୁ ତାକି 
ମାଡ଼ରେ ସଭା ଗୋଟାକ କମ୍ପାଇ ଦେଲେ । ରଜା ନିଜେ ଖୁସି ହୋଇ 
ଉଠିଗଲେ ତା” ଗଳାରେ ଗୋଟିଏ ମୋତିମାଳ ଲମ୍ବାଇ ଦେବାକୁ । 

ଦୁ/ଦଶ ରାଜକୁମାର ୧୫୭ 
ଲକ୍ଷ୍ମଣ ହାତ ଯୋଡ଼ି କହିଲା- କ୍ଷମା କରିବେ ଛାମୁ ! ଆପଣ 


ରଜା | ମୁଁ ଛାରଛିକର କେଳା ପିଲାଟାଏ । ଆପଣଙ୍କ ହାତରୁ ନେଲେ 
ନେବି ମୁକୁଟ ଖଣ୍ଡେ । ମାଳାଟାଏ କଦାପି ନେବିନି । 

ରଜା ପଚାରିଲେ- କାରଣ ?” 

କହିଲା-' ମୋ” ପାଖରେ ବି ବଢ଼ିଆ ମାଳା ଅଛି । ଯାହାକୁ 
ଗଳାରେ ପକାଇଲେ ମଣିଷ ସତଛଡ଼ା ମୋଟେ ମିଛ କହିପାରିବନି ।” 

ରାଜା ଆହୁରି କିଛି କହିବାକୁ ଯାଉଥୁଲେ । କିନ୍ତୁ ମନ୍ତ୍ରୀ କହିଲେ, 
‘ଚଟ଼ିକିଏ ଅପେକ୍ଷା କରନ୍ତୁ । ଖେଳଟା ସରିଯାଉ, ତା'ପରେ ଯାଇ 
କଥାବାର୍ଭା ହେବା । 

ତାଙ୍କ କଥା ମାନି ରଜା ଫେରିଆସି ସିଂହାସନରେ ବସିଲେ । 
ଲକ୍ଷ୍ଣକୁମାର ବାହାର କଲା ମହୁନଳା । ରଜା, ରାଣୀ ଓ ମନ୍ତ୍ରୀଙ୍କୁ 
କହିଲା- ଆପଣମାନେ ଦେବଭୁବନକୁ ମହୁ ପିଇବାକୁ "ଗୋଟିଏ 
ଗୋଟିଏ ଗିଲାସ ମାଗନ୍ତୁ 

ପଚାରିଲେ- “କେତେ ମହୁ ଦେଇ ପାରିବୁ ?” 

କହିଲା - ଆପଣ ଯେତେ ପିଇବେ ସେତେ ଦେବି !” 

ଗିଲାସ ଆସିଲା । ନଳ ଖଣ୍ଡିକ ଖୁବ୍‌ ଛୋଟ । ନ ଦେଖୁବା 
ଲୋକେ ପୂରାପୂରି ବିଶ୍ଵାସ କଲେନି । ଭାବିଲେ-ଏଇ ବୋଲି ନଳ, 
ଏଥୁରେ ଏତେ ମହୁ ଆସିବ କୁଆଡୁ ? ମାତ୍ର ସମସ୍ତଙ୍କ ଭାବନା 
ଉପରେ ନାଲି ଗାର ଟାଣି ଆଖ୍‌ ଓ ମନ ଝଲସାଇ ଦେଲା ଲକ୍ଷ୍ମଣ 
କୁମାର | 

ରାଜା ପିଇଲେ ଚାରି ଗିଲାସେ, ରାଣୀ ପିଇଲେ ଚାରି 
ଗିଲାସେ ମନ୍ତ୍ରୀ ପିଇଲେ ଏକା ଆଠ ଗିଲାସେ ।! ଦେଖଣାହାରି ଓ 

୧୫୮ ଦୃୁ/ଦଣ ରାଜକୁମାର 

କର୍ମଚାରୀମାନେ ବି ଗ୍।ସେ ଗ୍ସେ ପିଇଲେ | ତଥାପି ନଳରେ 
ମହୁ ସେମିତି ଥାଏ । 

ତାଜୁବ ଲାଗିଲା । ସମସ୍ତେ କାବାକାଠ ହୋଇ ଖାଲି ମୁହଁକୁ 
ମୁହଁ ଚାହାଁଚାହିଁ ହୋଇ ରହିଗଲେ ! କାହାରି ମୁହଁରେ ପଦେହେଲେ 
କଥା ବାହାରକୁ ଶୁଣାଗଲା ନାହିଁ । ମନ୍ତ୍ରୀ ରଜାଙ୍କୁ ଖୁବ୍‌ ତୁନିକରି 
କହିଲେ, - ' ମହାରାଜ ! ଲୋକ ବାଜଗରିଆ କେଳା ନୁହେଁ କି 
ସାମାନ୍ୟ ବି ନୁହେଁ । କେହି ଜଣେ ପ୍ରଧାନ ଲୋକ ଆସିଛି ଛଦ୍ଧ 
ବେଶରେ । ଖେଳଟା ସରିଯାଉ ଆମେ ଚେଷ୍ଟା କରିବା ତା'ର ପରିଚୟ 
ବାହାର କରିବାକୁ | ଏ ମିତିବେଳେ ଲକ୍ଷ୍ମଣକୁମାର ବାହାର କଲା ତା 
ସତ୍ୟ ଧର୍ମର ମାଳା । 

ପ୍ରଥମେ ନିଜେ ଗଳାରେ ପକାଇ କହିଲା, ମୁଁ ସତ୍ୟ କହୁଛି 
ନିଜେ କିଏ, କାହାର ପୁଅ, କି ଜାତି ଏ କଥା ଆଜି ପର୍ଯ୍ୟନ୍ତ ଜାଣି 
ପାରିନି । ଯେବେ ଜାଣିପାରିବି ତା ପରଦିନ ଗୋଟିଏ ରାଜାଝିଅକୁ 
ବିଭାହୋଇ ହେବି ଗୋଟିଏ ରଜା ।” 

କଥାଟାକୁ ପରିହାସ ମନେକରି ଲୋକେ ଖୁବ୍‌ ହସିଲେ । ମନ୍ତ୍ରୀ 
ପଚାରିଲେ- ‘ତୁମେ କଂଣ ପାଗଳ ନୀ ଖେଳଟାକୁ ଉପଭୋଗ୍ୟ 
କରାଇବା ପାଇଁ ରହସ୍ୟ କଥା କହୁଛ ?' ' 

ଲକ୍ଷ୍ମଣ କହିଲା-ଆଳଜ୍ଞା ! ଖେଳାଳୀ ଲୋକମାନେ ମଝିରେ 
ମଝିରେ ଏଭଳି ରହସ୍ୟ କଥା ନ କହିଲେ ଗମାତଟା ଭଲ ହୁଏନି । 
ତେଣୁ ମୁଁ ରହସ୍ୟ କଥା କହିଦେଲି । ଆପଣ ଏବେ ଏ ମାଳାଟା 
ଗଳାରେ ପକାଇ ଆପଣଙ୍କ କଥା କୁହନ୍ତୁ ।” 

ମନ୍ତ୍ରୀ ମାଳିଟିକି ନେଇ ଗଳାରେ ପ୍ରକାଇ କହିଲେ- ମୁଁ ସତ 
କହୁଛି, ମନ୍ତ୍ରୀତୃ କଲାଦିନୁ ନ୍ୟାୟ ଛଡ଼ା ମୋଟେ ଅନ୍ୟାୟ କରେନି ।” 

ଦୁ/ଦଶ ର/ଜକମା/ର ` ୧୫୯ 

ଦେଖୁ ଦେଖୁ ମାଳାଟା ଗୋଖର ସାପ ହୋଇ ଫିଁ ଫି ଗର୍ଡନ 

ଛାଡ଼ିଲା ଓ ଭିଡ଼ି ଧରିଲା ଗଳାଟାକୁ | ମନ୍ତ୍ରୀକହିଲା- “ଆରେ ଭାଇ, 
ମୋତେ ବଞ୍ଚା, ବଞ୍ଚା । ମୁଁ ମୋଟେ ମିଛ କହିବିନି । 

ଲକ୍ଷ୍ମଣ କହିଲା- ' ଯେତିକି କହିଲ ସେତକ ସତ କହନ୍ତୁ । 

ଏ କଥା ଶୁଣି ମନ୍ତ୍ରୀ କହିଲେ-ମନ୍ତ୍ରୀ ହେବା ଦିନୁ ଯେତିକି ନ୍ୟାୟ 
କରିଛି ଅନ୍ୟାୟ କରିଛି ତା'ର ଦଶଗୁଣ । ଏତିକି କହିବା ମାତ୍ରେ ସେ 
ସାପଟି ପୁଣି ମାଳା ହୋଇଗଲା | ତା'ପରେ ଦିଆଗଲା ରାଣୀଙ୍କ 

ରାଣୀ ତାକୁ ଗଳାରେ ପକାଇ କହିଲେଂ- ମୋ ଜୀବନରେ ମୁଁ 
ସବୁଠାରୁ ବେଶି ଭଲପାଏ ରାଜାଙ୍କୁ | ତାଙ୍କଛଡ଼ା ମୁଁ ଅନ୍ୟକୁ କେବେ 
ମୋର ହୃଦୟ ଦେଇନି । ବେମାର ପଡ଼ିଥ୍‌ଲି । ବଞ୍ଚ ନଥାନ୍ତି ତା” 
ନିକଟରେ ମୁଁ ଚିରକୃତଜ୍ଞ ହୋଇଛି ।' 

ଲକ୍ଷ୍ମଣ କହିଲା-ଆଉ କିଛି ଦରକାର ନାହିଁ ମା' | ଆପଣ 
ଏଥର ମାଳାଟି ମହାରାଜାଙ୍କୁ ଦିଅନ୍ତୁ ।” 
ମହାରାଜା ମାଳା ନେଇ ଗଳାରେ ପକାଇବା ମାତ୍ରେ କହିଲା- 
ଏ ସତ କହୁଛି, ରାଣୀ ମୋତେ ଯେମିତି ଭଲ ପାଆନ୍ତି, ମୁଁ ତାଙ୍କୁ 
ସମିତି ଭଲ ପାଏ । ତାଙ୍କଛଡ଼ା ଅନ୍ୟ ସ୍ତ୍ରୀକି ମୁଁ ମୋଟେ ଛୁଇଁନି । 
ତିକି କହିବା ମାତ୍ରେ ଗର୍ଜନ କଲା ଗୋଖର ସାପ । 

ଏଣେ ଲକ୍ଷଣ ପାଟିକରି କହି ଉଠିଲା-କଥାରେ ମୋଡ଼ 
ବଦଳାଇ ସତ୍ୟ କୁହନ୍ତୁ ମହାରାଜ | ତା' ନ ହେଲେ ସାପଟା କାମୁଡ଼ି 
ଦେବ ।' 

ରାଜା ସେତେବେଳକୁ ଭୟରେ ଥରୁଥାନ୍ତି । ସତକଥା ନ 
କହିବାକୁ ଆଉ ଚାରା ନଥାଏ ତାଙ୍କର । ତେଣୁ ସେ ଥଙ୍ଗେଇ 
ମଙ୍ଗେଇ ହୋଇ କହିଲେ-  ମଲ୍ଲିକାକୁ ମୁଁ ବିଭାହେବା ପୂର୍ବରୁ ଖୁବ୍‌ 

୧୬୦ - ଦୁ/ଦଶ ରାଳକୁମ/ର 

ଭଲ ପାଇ ଦୃଦୟ ଦେଇଥିଲି । ପୁଣି ଅବିଚାର କରିଛି ¦ ମହାରାଣୀ 
ରୋଗଶଯ୍ୟାରେ ପଡ଼ିଥ୍ଲାବେଳେ ମାଲ୍ୟାଣୀ ଝିଅକୁ ମଧ୍ଯ ପ୍ରେମ 
କରିଛି ।” ଏତିକି କହିବା ପରେ ସାପଟି ପୁଣି ଛାଏଁ ଛାଏଁ ମାଳା 
ପାଲଟିଗଲା । 

ଲକ୍ଷ୍ମଣ ପ୍ରଚାରିଲା- ମଲ୍ଲିକା କିଏ ମହାରାଜା ?? 

କହିଲେ- ମନ୍ତ୍ରୀଙ୍କ ଝିଅ ।” 

ପଚାରିଲା- ତାଙ୍କର କିଛି ଖବର ଜାଣନ୍ତି ଆପଣ ?” 

କହିଲେ- ସେ ବିଭା ହୋଇଯାଇଛି ! 

ମାଳାଟି ପୁଣି ସାପ ପାଲଟି ଗଲ। । ଲକ୍ଷ୍ମଣ କହିଲା- 
ମହାରାଜ ! ଆପଣ କୁହନ୍ଧୁ- ' ମଲ୍ଲିକା ଆପଣଙ୍କ ଯୋଗେ ଏ ପର୍ଯ୍ୟନ୍ତ 
ବିଭା ନ ହୋଇ ଅବିବାହିତା ଅଛନ୍ତି | ? ରାଜା ଏତିକି କହିବା ମାତ୍ରେ 
ସାପ ପୁଣି ମାଳା ହୋଇଗଲା | ବଡ଼ ଆଶ୍ଚର୍ଯ୍ୟ ହୋଇଗଲେ ମନ୍ତ୍ରୀ । 
କହିଲେ- ଏ କିପରି କଥା | ମଲଲିକାକୁ ତ ମୁଁ ନିଜେ ବିଭା ଦେଇଛି । 
ସେ ଅବିବାହିତା ରହିଲା କିପରି ?? 

ଲକ୍ଷ୍ମଣ କହିଲା- “ସେଥ୍‌ରେ ସେହିଭଳି .କିଛି କଥା ଥ୍ବ । 
ଆପଣ ନୀରବରେ କିଛି ସମୟ ଅପେକ୍ଷା କରନ୍ତୁ ।” 

' ମନ୍ତ୍ରୀ ନୀରବ ହେଲେ ସତ୍ଯ, କିନ୍ତୁଃ ମନଟା ତାଙ୍କର କେଜାଣି 
ହଟପଟ ହେଉଥାଏ | ଏମିତିବେଳେ ଲକ୍ଷ୍ମଣ ପଚାରିଲା- ମହାରାଜ 
ମାଲ୍ୟାଣୀ ଝିଅର କିଛି ଖବର ରଖ୍ଛନ୍ତି ଆପଣ ?” 

କହିଲେ, ନାଁ ।' 
ପଚାରିଲା- ' ଆପଣଙ୍କର ତାଙ୍କ ପାଖରେ କିଛି ସନ୍ତକ ଅଛି ।” 
କହିଲେ - ଗୋଟିଏ ମୁଦି ।” 
ମୁଦିଟାଏ ଦେଖାଇ ଲକ୍ଷ୍ମଣ କହିଲା- ଏ ମୁଦି ନୁହେଁତ ?? 
ରାଜା କହିଲେ “ହଁ, ଏଇ ମୁଦି । ମାତର ତୋ ପାଖକୁ ଗଲା 
କିପରି ?' 

ଦୁ/ଦଶ ରାଜକରମାର ୧୬୧ 
କହିଲା -' ସେ ଅଭାବରେ ପଡ଼ି ମୋତେ ବିକ୍ରି କଲେ !' 


ରାଜା ମୂଦିଟିକି ନେବାକୁ ଇଚ୍ଛା କରିବାରୁ ଲକ୍ଷ୍ମଣ କହିଲା- 
ଯୁକ୍ତିଯୁକ୍ତ ପ୍ରମାଣ ନପାଇ ଓ ନଦେଇ ଆପଣ ମୁଦିଟି ନେଇଗଲେ 
ଅନ୍ୟାୟ ହେବ ମହାରାଜ ! ତେଣୁ ଆଉ ଟିକିଏ ଅପେକ୍ଷା କରନ୍ତୁ । 


ରାଜା ଅପେକ୍ଷା କଲେ । ତା'ପରେ ଲକ୍ଷ୍ମଣ ପଚାରିଲା- 
ମାଲ୍ୟାଣୀ ଝିଅ ନାଁ ଆପଣ ଜାଣନ୍ତି ? 


.କହିଲେ- ନା!” 

` ଲକ୍ଷ୍ମଣ କହିଲା- ଯେ ମଲ୍ଲିକା ସେହି ମାଲ୍ୟାଣୀ ଝିଅ । 
ରାଜା କହିଲେ-ତୁ ମିଛ କହୁଛୁ । 

ଲକ୍ଷ୍ମଣ କହିଲା- ମୁଁ ମୋଟେ ମିଛ କହେନି ମହାରାଜ ! ସତ୍ୟର 


ମାଳା ପାଖରେ ରଖ୍‌ ମିଛ କହିଲେ, ସେ ସାପ ହୋଇ କାମୁଡ଼ି ଦିଏ । 
ତେଣୁ ମୁଁ ନିରାଟ ସତ୍ୟ କଥା କହୁଛି ମହାରାଜ ! ମୁଁ ବି ତାଙ୍କରି ପୁଅ । 


ଅରି ଉଠିଲେ ମନ୍ତ୍ରୀ ! ତାଙ୍କ ଆଖ୍‌ ଯୋଡ଼ାକ ଆଶାତୀତ 
ଭାବରେ ବଡ଼ ବଡ଼ ହୋଇଗଲା । ସେ ଦଉଡ଼ିଯାଇ ତାକୁ ବସିଥ୍‌ଲେ 
କୁଣ୍ଢାଇ ପକାଇବାକୁ | ପୁଣି କ'ଣ ଭାବି ଠିଆ ହୋଇଗଲେ ଥକ୍କା 
ହୋଇ | ଖାଲି ପଚାରିଲେ-ତୃ କଣ ମଲ୍ଲିକାର ପୁଅ ? 


ଲକ୍ଷ୍ମଣ ସଙ୍ଗେ ସଙ୍ଗେ ତାଙ୍କ ପାଦଧୂଳିନେଇ ମୁଣ୍ଡରେ ମା 
ମାରୁ କହିଲା-ଅଜା ! ମୋତେ କଲ୍ୟାଣ କ୍ରର ! ପ୍ରକୃତରେ 
ଆପଣଙ୍କର ନାତି । ସଭାସାରା ନୀରବ ହୋଇ ଶୁଣୁଥାନ୍ତି । ସମସ୍ତଙ୍କୁ 
ସ୍ଵପ୍ନ ପରି ଲାଗୁଥାଏ । ଏତିକିବେଳେ ରଜା ପଚାରିଲେ-ତୁ ତ କହଥ୍‌ଲୁ 
ମଲ୍ଲିକା ବିଭା ହୋଇନି । ତା'ର ପୁଣି ପୂଅ ହେଲା କିପରି ? 

୧୬୨ ଦୁାଦଶ ରାଜକୁମାର 
କହିଲା- ଆପଣଙ୍କ ଓରସରେ । 
ପଚାରିଲା-ପ୍ରମାଣ ? 
କହିଲା-ଏହି ମୁଦି । 
ରଜା ରାଗିଯାଇ କହିଲେ-ଏ କଥା ସମ୍ପୂର୍ଣ୍ଣ ମିଥ୍ୟା । 


ଏତିକି କହିବାମାତ୍ରେ ମାଳାଟି ସାପହୋଇ ଭିଡ଼ି ଧରିଲା ତାଙ୍କ 
ଗଳାକୁ । ସେ ନିତାନ୍ତ ଅସହାୟଙ୍କ ପରି ଚିକ୍ରାର କରି କହିଲେ ମିଥ୍ୟା 
ନୁହେଁ ସବ୍ର ସତ, ସବୁ ସତ । ଯାଅ ମନ୍ତ୍ରୀ । ଶୀଘ୍ର ସବାରୀ, ଗଉଡ଼ 
ପଠାଇ ମଲ୍ଲିକା କେଉଁଠି ଅଛି, ତାକୁନେଇ. ଆସ | ମୁଁ ଆଜି ମୋ- 
ପୂଅକୁ ପାଇଛି । 


ରାଜା ଏତିକି କହିବା ଶୁଣି ରାଣୀ ଆଉ ସମ୍ଭାଳି ହୋଇ 
ପାରିଲେନି । ଦଉଡ଼ି ଆସି ଲକ୍ଷ୍ମଣକୁ କାଖରେ ବସାଇ ନେଇଗଲେ 
ଘରକୁ ! ରାଜା ଖାଲି ପାଗଳଙ୍କ ପରି ନାଚୂଥାନ୍ତି । ହସି ହସି କହୁଥାନ୍ତି 
ସମସ୍ତେ, ଶୁଣ ମୁଁ ଆଣ୍ଡ ନୁହେଁ । ମୋର ପୁଅ ଅଛି । ଭଗବାନ ତାକୁ 
ଆଣି ଆଜି ଦେଇଛନ୍ତି ମୋ” କୋଳରେ ।.ହତଭାଗା ପାଇଁ ସମସ୍ତେ 
ଆନନ୍ଦ ଉତ୍ସବ କର । ରା ଜଭଣ୍ଡାରଟା ଖୋଲିଦିଅ । ଯିଏ ସାହା 
ନେବାର କଥା ଇଚ୍ଛା ଅନୁସାରେ ନେଇଯାନ୍ତୁ । ମୋର ପୁଅ ଆସିଛି, 
ପୁଅ ଆସିଛି । ମଲ୍ଲିକା ବି ଆସିବ । 


ସତକୁ ସତ ଲକ୍ଷ୍ମଣଠାରୁ ଠିକଣା ବୃଝି ସବାରୀ, ଗଉଡ଼ ଯାଇ 
ମଲ୍ଲିକାକୁ ଘେନି ଆସିଲେ । ସୁବ କଥା ସେ କହିଲା । ଶୁଣି କରି ରାଜା 
ତା ବୃଦ୍ଧିକି ଖୁବ୍‌ ତାରିଫ କଲେ । ତା'ପରେ ପଡ଼ିଲା ସେହି ରାଜାଝିଅ 
କଥା । ଯିଏ କହିଥୁଲା-ବାପ ନାଁ ନ କହିଲେ ବିଭା ହେବିନି ବୋଲି | 

ଦୁ/ଦଶ ର/ଜକୁମାର ୧ ୬୩ 
ରାଜା, ମନ୍ତ୍ରୀ ତା' କଥା ଶୁଣି ଆରଦିନ ସକାଳୁ ବାହା ପଟୁଆର 
ବାଜା, ବାଣ, ରୋଷଣୀ ନେଇ ସେଠି ପହଞ୍ଚିଗଲେ । ରାଜାଝିଅ ଦେଖ୍‌ 
କାବା,ରାଇଜଯାକ ବି କାବା | ବାହାଘର ସରିଲା ! ଲକ୍ଷ୍ମଣକୁମାର 
ହେଲା ଦି? ରାଇଜର ରାଜା । ମଲ୍ଲିକା ଓ ରାଣୀ ଦିହିଁଙ୍କି ଦିହେଁ 
ରାଜମାତା ବୋଲାଇଲେ । 
ମନ୍ତ୍ରୀ ହେଲେ ରାଜାଙ୍କ ଅଜା । 
ରାଜା ତ ଆନନ୍ଦରେ ମଜା କରି ଖଜା ବାଣ୍ଡଥାନ୍ତି । ଆମ କଥା 
ଆଉ ପଚାରେ କିଏ ? ଖଞ୍ଜରେ ଖଞ୍ଜରେ ଏ କାହାଣୀଟି ସରିଗଲା । 
ୟା ପରେ ଆଉ ଗୋଟିଏ ରହିଲା 
କହିବ ବୋଲି ଚନ୍ଦୁରୀ ପିଲାଙ୍କୁ କହିଲା । 
ଶୁଣ ପିଲେ ଦେଇ ମନ ଆଖ୍‌ ରଖ ଖୋଲି 
ବନ୍ଧ ଭାଙ୍ଗିଲେ ମରନ୍ତି ଆଗ ହୋ ଗେଲା । 
ଏଥୁଅନ୍ତେ ଶୁଣି ପିଲେ ମନ କର୍ଣ୍ଣ ଢ଼ାଳି 
ଗୋପୀ ପଣ୍ଡା ଭୋଗ ଘେନି ମାରୁଥ୍‌ଲେ ତାଳି । 
ତଥାପି ମାରି ଛଡ଼ାଇ ନେଲା ତାକୁ ବୂଢ଼ା ହନୁ 
ଟୋପି ଦେଇ ଗୋଡ଼ାଇଲା ତାହାକୁ ଅତ 
ଗଲାରେ ଗଲାରେ ବୋଲି ହେଲା ପାଟିତୁଣ୍ଡ 
ଏ କଥାଟି ଏଇଠି ଥାଉ ବ୍ଛଲାଇ ଦେଲା ମୁଣ୍ଡ ! 


ia 
ଭୀଷ୍ଟକୂମାର: କାହାଣୀ 


ଚନ୍ଦୁରୀ ବୁଢ଼ୀ 1 ମିଛରେ ମ୍ିଛରେ ମୁଣ୍ଡଟାକୁ ଚିପି ପକାଇ ଟିକିଏ 
ବ୍ୟସ୍ତ ହୋଇ ଉଠିଲା । ତା ମାନେ ଟିକିଏ ଛଟାଗାଳି ଦେଖାଇ ହେଲା 
ପିଲାମାନଙ୍କ ପାଖରେ । କଥାରେ ଅଛି - ‘ବାପ ପଠାଣକୁ ପୁଅ 

୧୬୪ ଦୁ/ଦଶ ରାଜକୁମାର 
ପଠାଣ । ତାଠଉଁ ସେ ଟାଣ, ତା ଠଉଁ ସେ ଟାଣ । କିଏ କାହାକୁ 
ଛାଡୁଛି ।” 

ପିଲାଏ କହିଲେ- ବୃଢ଼ୀ ଲୋ ବୃଢ଼ୀ ସେମଟା ବୃଢ଼ୀ 
କିଣି ଦେବ୍ର ତୋତେ ଦିଂମୁଠା ଚୁଡ଼ି 
ନାକରେ ନାଇବୁ ନାକଚଣା 
କଥା କହ ଆଉ ଘୁମାଉଛୁ କିଆଁ 
ରାତିତ ହେଲାଣି ବେ ଠିକଣା | 
ବ୍ରଢ଼ୀ ଟିକିଏ ହସିଦେଲା ଫିକା ଫିକା ହସ । ମନଟା ତା'ର 
ପିଲାଙ୍କ କଥାରେ ଏକପ୍ରକାର ମସଗୁଲ ହୋଇ ଉଠିଲା । ସ୍ବେହ ବି 
ଆସିଗଲା ଜୋର୍‌ | ତେଣୁ ସେ ବି ରହସ୍ୟ କରି କୃହିଲା- 
ଚେମିଣୀ ଚଟେଇ ଚାଇଁ ଚାଇଁକା 
କାଠ ବେଙ୍ଗ ଯାଏ ଡେଇଁ ଡ଼େଇଁକା 
ବାଟରେ ବସିଛି ବାବନାଭୂତ 
ଗୀଇ ପିଇଗଲା ବାଛୁରୀ ମୃତ ସେ 
ହଡ଼ା ଦେଲା ତାକୁ ଭୂଷି 
କହିଲି ମୁଁ ଭୀଷ୍ଟ କୁମାର କାହାଣୀ 
ଶୁଣି ପିଲେ ହୋଇ ଖୁସି । 
ନଇ ବନ୍ଧ ତଳେ ଚାଲେ ମୋଟିଆ 
ଗଦେଇ କହୁଛି ସଦେଇ ଭାଇ 
ମଧୁଆ ଆସିଛି ବଧେଇ ପାଇଁ ରେ 
ପୁଅ ବାହାଘର ସରୁ 

ନାତି ପୁଅ ହେଲେ  ବଧେଇଟା ଦେବି 

ଖୋଜାଖୋଜି କରି ଘରୁ । 

ଦୁ/ଦରଣ ରାଜକୁମାର ୧୬୫. 
ମୋ ବାହାଘରକୁ ଶୁକୁଟା ମାଳି 
ଦେଇ ଯାଇଥଲା ମକୁଟ କାଳି 2 
ପୁଅ ବାହାଘର ବେଳକୁ ଦେଲି 
ଯୋଡ଼ାଏ ବକେୟା ତାହାର ଦେଲା ସେ 
ସରୁ ନାତି ବାହାଘର 
ହିସାବ କାଗଜ ଦେଖ୍‌ ମୁଁ ଚୂକତି 
କରାଇବି ହିସାବର । 
ଯୋଗୀ ଭିକାରୀଙ୍କ ମୁହଁ ଦେଖୁଲେ 
ଧଡ଼ପଡ଼ ହୋଇ କବାଟ କିଳେ 
ଦିଅଁ ଦେଉଳରେ ନ ପଡ଼େ ନାମ 
ଭାଇ ଧରଣର କରଇ କାମ ମୁଁ 
ଦାତାଷଣ୍ଢ ଏ ଗାଆଁରେ 
ପିଲାମାନେ ନିତି କୀରଉଁନ କରନ୍ତି 
ସଞ୍ଜବେଳେ ମୋ ନାଆଁରେ । 
ମୋ ନାମ ଅଟଇ ଟାଉଟରିଆ 
ଘରେ ସାଇତିଛି ସୂନା ଗରିଆ . 
ପିନ୍ଧେ ଚିରାକନା ଖାଅଇ ମାଗି 
ଭଲ ଭଲ ଲୋକ ମୋହର ସଙ୍ଗୀ ମୁଁ 
ରଖିଅଛି ନିଶ ବଡ଼ 
ଦାଣ୍ଡରେ ହାଟରେ କାହାଣୀ ଗପଇ 
ଖାଲି ଭଡ଼ ଭଡ଼ ଭଡ଼ | 
ରାଇଜ ନାଁ ଜେନାପୁର ¦ ରଜାଙ୍କ ନୀ ବୀରବାହୁ ତ୍ରିବିକ୍ରମ । 
ମନ୍ତ୍ରୀ ବଡ଼ ମହାପାତ୍ରେ । ସେନାପତି ଅଖାଡ଼ୁ ଚନ୍ଦ୍ର ଶିରୋମଣି । 
ରାଜ ପଣ୍ଡିତଙ୍କ କଥା କହିଲେ ନ ସରେ । ତାଙ୍କର ସବୁବେଳେ ପେଟ 

୧୬୬ ହୁ/ଦଶ ର/ଜକୁମା/ର 
ଚିନ୍ତା, ତେଣୁ ସମସ୍ତେ ତାଙ୍କୁ କହନ୍ତି, ପେଟୁ ଗଜାନନ ! ରାଜ୍ୟ 
ଖଣ୍ଡିକ ଚଳୁଥାଏ ଭାରି ମଜା ଉପରେ । ମନ୍ତ୍ରୀଙ୍କ ମୁହଁରେ ଦିନରାତି 
ତୁଳାବିଣ୍ଡା ଦେଇ ଉପରେ କନା ବାନ୍ଧି ଦେଇଥାନ୍ତି । ପଚାରିଲେ, 
ଯେ କେହି କହନ୍ତି - ମନ୍ତୀଙ୍କ ସୂକ୍ଷୁବୂଦ୍ଧି ଗନ୍ତାଘରର ବାଟହେଲା 
ମୁହଁ । ତାକୁ ସବୁବେଳେ ଖୋଲି ରଖ୍ଲେ ଏଣେତେଣେ ବାହାରି 
ଯିବା ସମ୍ଭାବନା । ତେଣୁ ବାଟଟା ବନ୍ଦ ରହିଯାଇଛି ରଜାଙ୍କ 
ତରଫରୁ ।' ଏ କଥା ଶୁଣିବା ଲୋକେ ମନେ ମନେ ହସନ୍ତି ସିନା, 
ମୁହଁ ଖୋଲି ପଦେ ହେଲେ କିଛି କହି ପାରନ୍ତିନି । 
ଦିନେ ରାଜା ତାଙ୍କ ମନ୍ତ୍ରୀ ପରିଷଦ ଡକାଇ କହିଲେ- ଦେଖ, 

ବର୍ଉଁମାନ ଭାରି ମହର୍ଘ ପଡ଼ିଛି । ଜିନିଷ ପତ୍ରର ଦରଦାମ ଗୋଟାଏ 
କିଛି ଧାର୍ଯ୍ୟ କରି ନ ଦେଲେ ବହୁତ କିଛି ହଇରାଣ ହେବାକୁ ପଡ଼ିବ ।” 


ମନ୍ତ୍ରୀ କହିଲେ- ଠିକ୍‌ । ମୋ” ବିଚାରକୁ ଆସୁଛି, ଘିଅଠୁ 
ଆରମ୍ଭ କରି ଲୁଣ, ତେଲ, ଶାଗ ଶୁଖୁଆ ସବୁର ଦାମ ରଖ୍‌ଦେବା 
. କିଲୋ ପ୍ରତି ଛଅଣା ଦି” ପଇସା । 


ରାଜା ଆନନ୍ଦରେ ଫାଟି ପଡ଼ିଲେ । କହିଲେ- ସାବାସ୍‌ ମନୀ | 


ପ୍ରକୃତରେ ତୂମେ ମୋ” ମନର କଥା କହିଦେଲ ! କାଲିଠୁ ନାଗରା 
ଦେଇ କଥାଟା ସାରା ରାଜ୍ୟରେ ଘୋଷଣା କରାଇ ଦିଅ ।' 


ମନ୍ତ୍ରୀ ସାଙ୍ଗେ ସାଙ୍ଗେ ସେ କାମ କରାଇ ଦେଲେ | ସାରା 
ରାଜ୍ୟରେ ନାଗର। ଓ ଘୋଷଣା ପତ୍ର କାର୍ଯ୍ୟକାରୀ ହେଲା । 
ଲୋକମାନେ ଖୁବ୍‌ ଅସୁବିଧାରେ ପଡ଼ିଲେ । 

ଜଣେ କିଲୋ ଗୋଟିଏ ଚାଉଳ, ଆଉ ଜଣେ କିଲୋ ଗୋଟିଏ 
ଘିଅ ଦେଇ କିଲୋ ଗୋଟିଏ ଶାଗ କିଣିଲେ । ଯାହା ବାରିରେ ଶାଗ 
ଥୁଲା, ସେ ଶୁଖ୍ଲାରେ ବାଳିଆ ଦାଡ଼େଇ ଦେଲା । ଏ ଘଟଣା ଦେଖ୍‌ 

ଦ଼ା/ଦଣ ରାଜକୁମାର ୧୬୭ 
ସମସ୍ତେ ଲାଗିଲେ ଶାଗ ବୃଣାରେ । ଧାନ, ଗହମ ଓ ବୁଟ ଫସଲରୁ 
ମନ କମିଗଲା । ଗଉଡ଼ ମାନେ ଗୋରୁ ଗାଇ ନେଇ ଅନ୍ୟାନ୍ୟ 
ରାଜ୍ୟରେ ବିକି ଦେବାକୁ ବାଧ୍ୟ ହେଲେ । ରାଜ୍ୟଟା କେମିତି କେମିତି 
ଦେଖାଗଲା ହତଶ୍ରୀ ଭଳିଆ । କୃଷିଜୀବୀ ଲୋକ ବେକାର ବନିଗଲେ । 
ହାଟ ବଜାରରେ ବେଶି ମିଳିଲା ଶାଗ । 

ରାଜାପୁଅଙ୍କ ନାଁ ଭୀଷ୍ଟଦେବ ତ୍ରିବିକ୍ରମ । ସେ ଜଣେ ପ୍ରବୀଣ: 
ଯୁବକ । ବୃଦ୍ଧିରେ ବୃହସ୍ପତି, ପାଳିବୀରେ ଇନ୍ଦ୍ର ଓ ବିଚାରରେ ଧର୍ମ 
ପରି ଲୋକ । ଏ କଥାଗୁଡ଼ାକ ତା ମନକୁ ମୋଟେ ଆସିଲାନି । ତେଣୁ 
ସେ ଦିନେ ରାଜାଙ୍କ ପାଖରେ ପ୍ରତିବାଦ କରି ଏଭଳି ଘୋଷଣୀ ଉଠାଇ 
ଦେବାକୁ କହିଲା । | 

ରାଗିଗଲେ ରଜା-କହିଲେ- ‘ଯେଉଁ ପୁଅ ବାପ କଥାରେ 
ପ୍ରତିବାଦ କରେ, ସେଭଳି ପୁଅର ମୁହଁ ଚାହିଁବା ଦର୍କାର ନୁହେଁ ।' 

ମନ୍ତ୍ରୀ କହିଲେ- ଠିକ୍‌ କଥା ଛାମୁ ! ଏଭଳି ପୁଅ ରାଜ୍ୟରେ 
ରହିଲେ ପ୍ରମାଦ ପଡ଼ିବ ।' 

ରାଜା କହିଲେ - ତେବେ ତାକୁ ହଟାଇ ଦିଅ ।” 

ମନ୍ତ୍ରୀ ପଚାରିଲେ- କେମିତି ହଟାଇବା ?” 

କହିଲେ - 'ଘାତକମାନେ ତାକୁ ନେଇ ଯାଆନ୍ତୁ ଘୋର 
ଜଙ୍ଗଲକୁ । ଗୋଟାଏ ବଡ଼ ଗଛ ଗଣ୍ଡିରେ ଫାଶପକାଇ ଖୁବ୍‌ ଶକ୍ତ 
ଦଉଡ଼ିରେ ବାନି ପକାଇ ଆସିବ । ମାସକ ପରେ ଯାଇ ଦେଖ୍‌ବା 
ଯଦି ବଞ୍ଚୁଥ୍ବ, ତେବେ ଦଉଡ଼ିରୁ ଫିଟାଇ ପଚାରିବା-ଆମ କଥାରେ 
ସେ ଏକମତ କି ନା ? 

ମନ୍ତ୍ରୀ ପଚାରିଲେ- ଯେବେ ମନା କରନ୍ତି ?? 

କହିଲେ - ହାଣିକରି ଦି' ଖଣ୍ଡ କରିଦେବା । ପୁଅଁ ବଡ଼, ନା ଜିଦ୍‌ 
ବଡ଼ ହେ !' 

୧୬୮ ଦୁ/ହଣ ରାଜକୁମାର 

ସମସ୍ତଙ୍କ ମନକୁ କଥାଟା ବେଶ୍‌ ଆସିଲା । ତେଣୁ ସେହିଦିନ 
ଭୀଷ୍ଟକୁମାରକୁ ନେଇ ବଣ ମଝିରେ ଥୁବା ଗୋଟିଏ ଶାଳଗଛ ଗଣ୍ଡିରେ 
ବାନ୍ଧି ପକାଇ ଆସିଲେ । ବିଚରା ବଡ଼ କଷ୍ଟରେ ପଡ଼ିଲା | ରଜାପୁଅ, 
ରାଜବାଟୀରେ ବଢ଼ିଛି । ଦିହ ଦିନେ ଫୁଲର ଭାରା ସହିନି । ଆଜି 
ଶକ୍ତ ଦଉଡ଼ିରେ କର୍କଶ ଗଣ୍ଠି ଗୁଡ଼ାକ ବହୁତ କିଛି ଯନ୍ତ୍ରଣା ଦେଲା ତାକୁ । 
ତେଣୁ ବ୍ୟସ୍ତରେ ଆଖୁରୁ ଲୁହ ବୋହି ପଡୁଥାଏ ¦! ହେଲେ ବା ଉପାୟ 
ଅଛି କ'ଣ ? ସବୁକଥା ଭଗବାନଙ୍କ ଉପରେ ନ୍ୟସ୍ତ କରି ସେ କେବଳ 
ଅପେକ୍ଷା କରିଥାଏ ମୃତ୍ୟୁର ଶୀତଳ ଆଲିଙ୍ଗନକୁ । ସାରାଦିନ 
ଖିଆପିଆ କିଛି ନାହିଁ । ନିବିଡ଼ ବନସ୍ଥଳିରେ କାହାର ବା କି କାମ 
ଅଛି ଯେ, ଆସିବ ? କେହି ଆସିଲେ ଦେଖାହେଲେ ଅଥବା ସାହାଯ୍ୟ 
ମିଳିପାରନ୍ତା । ମାତ୍ର କାହିଁ କିଏ ? 


ବେଳ ଆସି ବସିଲା ବୃଡ଼ିବାକୁ । ଭୀଷ୍ଟକୁମାରର ମରଣ ଚିନ୍ତା 
ଖୁବ୍‌ ଜମାଟ ବାନ୍ଧିଗଲା । ରାତି ହେଲାକ୍ଷଣି ପର୍ବତ ଖୋଲ ଓ ଜଙ୍ଗଲ 
' ଗୋଧାମାନଙ୍କରୁ ବାହାରିବେ ସିଂହ, ବାଘ, ଭାଲୁ | ଏହି ବନ୍ଧନ 
ଅବସ୍ଥାରେ କଲବଲ କରି ମାରି ଖାଇଯିବେ ! ଖୁବ୍‌ କଷ୍ଟ ଲାଗିବ । 
ଜୀବାତ୍ମା କାନ୍ଦି ଉଠିବ ହାହାକାର ନାଦରେ ବିକଳ ହୋଇ । ଏହିଭଳି 
ଗୁଡ଼ାଏ ଦୃଶ୍ଚିନ୍ତା ଆସି ତାକୁ ବିବ୍ରତ କରି ପକାଇବା ସଙ୍ଗେ ସଙ୍ଗେ 
ହତାଶ ବି କରି ପକାଉଥାଏ । ଏମିତିବେଳେ ଅଦୂରରୁ ଶୁଣାଗଲା 
ମଣିଷଙ୍କ କଥାବାର୍ଭା | 


କାନପାରି ଶୁଣିଲା ଭୀଷ୍ଟକୁମାର । ମନରେ ତା'ର ଆଶ୍ଵସନା 
ଆସିଲା-ହୁଏତ କେହି ଯଦି ଆସୂୁଥ୍‌ବେ, ତା'ହେଲେ ସାହାଯ୍ୟ 
ମିଳିବ । ପୂଣି ଭୟ ଆସିଲା-ରଜ। ପୁଣି ଘାତକମାନଙ୍କୁ 
ପଠାଇଥ୍ବେ ମୋତେ ଜୀବନରୁ ଶେଷକରି ଦେବାକୁ । ଏହିପରି 

ଦୁ/ଦଶ ରାଜକୁମାର ୧୬୯ 
ଦୋଘାଇଆ। କଥାରେ ପଡ଼ି ବିଚରା ଛଟପଟ ହେଉଥାଏ । 
ଆଖ୍ଥାଏ ଆସୁଥ୍ବା ଲୋକମାନଙ୍କ ଆଡ଼େ । ଲୋକ ଯୋଡ଼ିକ 
ଆସି ପାଖରେ ପହଞ୍ଚିଲେ । ବୋଧହୁଏ ତାଙ୍କର ଗୋଟାଏ କିଛି 
କଳି ଲାଗିଥାଏ । ତେଣୁ ସେ ଲାଗିଥାନ୍ତି ସେହି କଥାରେ 
ଆଲୋଚନାରେ | ଦୃଷ୍ଟି ନଥ୍ଲା ଭୀଷ୍ଟକୁମାର ଦିଗକୁ । 

ଭୀଷ୍ଟକୁମାର କାଶିଲା । ତା'ର କାଶଶବ୍ଦ ଶୁଣି ଏମାନେ ଚମକି 
ପଡ଼ି ଅନାଇ ଦିଅନ୍ତିତ ମଣିଷଟା ବନ୍ଧା ହୋଇଛି । ଭାରି ଦୟା ଆସିଲା 
ମନ ଭିତରେ । ତେଣୁ ଦିହଁକି ଦିହେଁ କଥାବାର୍ଭା ହୋଇ ଦଣ୍ଡକ ପାଇଁ 
ନିଜ ନିଜର ଶତୃତା ପାଶୋରି ପକାଇଲେ ଏବଂ ଗଲେ ଫିଟାଇ 
ଦେବାକୁ । 

ଯେଉଁ ଲୋକ ଭୟ ପାଇଥାଏ କି ମୃତ୍ୟୁ ବରଣ କଲାଭଳି 
ବିପଦରେ ପଡ଼ିଥାଏ, ସେ ସାମାନ୍ୟ ସାହାଯ୍ୟ ପାଇଲା ମାତ୍ରେ 
ଆନନ୍ଦରେ ହେଉ କି ବିଷାଦରେ ହେଉ, ବେହୋସ ହୋଇ ପଡ଼େ । 
ଭୀଷ୍ଟକୁମାରର ଅବସ୍ଥା ଠିକ୍‌ ସେହିପରି ହେଲା । ବନ୍ଧନରୁ ମୁକ୍ତ କରି 
କୋଉଠୁ ପାଣି ,କୋଉଠୁ ଫଳ, କୋଉଠୁ ମୁଳ ଆଣି ତାକୁ ସାଷ୍ଟାମ 
କରାଇ କିଛି ଖାଇବା ପିଇବା କରାଇଲେ । ପେଟରେ କିଛି. ଖାଦ୍ୟ 
ପଡ଼ିବାରୁ ହଂସ ସତେଜ ହୋଇ ଉଠିଲା । 

ଖାଦ୍ୟ ବିନା ହଂସ ହୁଅଇ ହତାସ 

ମାଡ଼ି ଆସେ ନିସ୍ତେଜନା 
ଖାଦ୍ୟ ପାଉଥ୍‌ଲେ ଥାଏ ତା”ର ଶକ୍ତି 
ସଙ୍ଗେ ବୃଦ୍ଧିର ସମତା | 

ଖାଦ୍ୟ ପାଉଥ୍ବା ଯାଏ ହଂସ ଖେଳୁଥାଏ ମଜା ଉପରେ । 
ଖାଦ୍ୟ ନ ପାଇଲେ ଆପଣାଛାଏଁ ନରମ ହୋଇଯାଏ । ପୂଣି 
ଖାଦ୍ଯ ପାଣି ପାଇଲେ ତେଜି ଉଠେ । ଭୀଷ୍ଟକୁମାର ଅବସ୍ଥା 

୧୭୦ ଦଦଶ ରାଜକୁମାର 
ବର୍ଉମାନ ସେହିପରି ହେଲା । ସାମାନ୍ୟ କିଛି ଫଳମୂଳ ଖାଇ ଟିକିଏ 
ପାଣି ପିଇବା ପରେ ତା'ର ଇନ୍ଦିୟ ଗୁଡ଼ାକ ସତେଜ ହୋଇ ଉଠିଲେ । 
ସେ ଲୋକମାନଙ୍କ ପାଖରେ ନିଜର କୃତଞ୍ଚତା ଜଣାଇ ସେମାନଙ୍କ 
ପରିଚୟ ପଚାରି ବସିଲା । 

ସେମାନେ କହିଲେ-“ ଆମେ ଦିହେଁ ଯାଉଥ୍ଲୁ ବିଦେଶକୁ । 
ବାଟରେ ଦେଖ୍‌ଲୁ ଗୋଟିଏ କୋଠାଘର | ତା” ଭିତରେ ମଣିଷ ଅଛନ୍ତି 
ଜି ନାହିଁ, ବାହାରକୁ କିଛି ଜଣା ପଡ଼ୁନି । କେବଳ ଦୁଆର ମୁହଁରେ 
ଟଙ୍ଗା ହୋଇଛି ଚାରୋଟି ମୁଣ୍ଡ | ତା' ଦେହରୁ ରୁମ, ଚମ, ମାଉଁସ 
ସବୁ ଝଡ଼ିଗଲାଣି । ଖାଲି ଆଖ୍‌ ହାଡ଼ର ନକ୍‌ସାଟା ! ତାରି ଭିତରୁ 
ଅଜସ୍ର ରକ୍ତ ବୋହୂଛି । ଆମେ ଗଲୁ ରାତିଟା କଟାଇବା ପାଇଁ ସେହି 
ଘର ଭିତରକୁ । କିନ୍ଧ ବଡ଼ ଆଶ୍ଚର୍ଯ୍ୟ କଥା ଯେ, ମୁଣ୍ଡଗୁଡ଼ାକ ଆମକୁ 
ଦେଖ୍ବା ମାତ୍ରେ ଠୋ” ଠୋ” ହୋଇ ହସି ଉଠିଲେ । ଆମ ଭିତରୁ ଏ 
ଜଣକ କହିଲା- ଏଗୁଡ଼ାକ ଭୂତ ମୁଣ୍ଡ ।” ଆଉ ମୁଁ କହିଲି- ସେ 
କଥା ନୁହେଁ । କଥା ଭିତରେ ଗୋଟାଏ କିଛି ରହସ୍ୟ ଅଛି ।” 

ସେ ପଚାରିଲା- ରହ୍ସ୍ୟଟା କ'ଣ ?” 

ମୁଁ କହିଲିଃ ସେହି ମୁଣ୍ଡଯାକ କହିବେ ।” 

ମୋ କଥାଟା ତା' ମନକୁ ମୋଟେ ଆସିଲା ନାହିଁ । ତେଣୁ 
ସେ ମୋତେ ଗାଳିମନ୍ଦ କରି ପଳାଇ ଆସିଲା | ମୁଁ ତାକୁ ଯେତେ 
ବୁଝାଇଲି-' ଆରେ ସେ ଘରେ କିଛି ନା କିଛି ଗୋଟାଏ ରହସ୍ୟ ଲୁଚି 
ରହିଛି । ଆମର ଚାଲ, ସାହାସ କରି ଭିତରେ ପଶିବା । ଭାଗ୍ୟରେ 
ଥୁଲେ ଥୋଡ଼ାଏ ଧନରତ୍ନ ବି ମିଳିଯିବ ।” ସେ ମୋ” କଥାକୁ ମୋଟେ 
କାନ ଦେଲାନି । ଖାଲି କହିଲା- ତା ଭିତରକୁ ଗଲେ ମରିବା ଛଡ଼ା 
ଅନ୍ୟ କଥା ନୁହେଁ । 

n ଦୁ/ଦଶ ର/ଜକମାର ୧୭୧ 
ଦୁହେ ପଳାଇ ଆସିଲୁ । ହେଲେ କଳି ଛିଣ୍ଡୁନି 
ଭୀଷ୍ଟ କହିଲ।- ସେ ସ୍ଥାନଟା ମୋତେ ଦେଖାଇଁ ଦେଇ 
ପାରିବ ୨?” 
ଜଣେ ସେଠାକୁ ଫେରି ଯିବାକୁ ମୋତେ ମନ କରୁଥଲା । ଆଉ 
ଜଣେ କହିଲା-' ସେ ନ ଗଲେ ନାହିଁ, ମୋ ସାଙ୍ଗରେ ଚାଲ ମୁଁ ନିଶ୍ଦେ 
ଦେଖାଇ ଦେବି ।” ଏକଥା ଶୁଣି ଆର.ଜଣକ ବି ବାଧ୍ଯରେ ମଟ୍ଗିଲା 
ଯିବାପାଇଁ ¦ ତା' ପରେ ତିନିଜଣଯାକ ଯାଇ ସେଠି ପହଞ୍ଚିଗଲେ । 
ମୁଣ୍ଡ ଗୁଡ଼ିକ ଦେଖ୍‌ ଭୀଷ୍ଟକୁମାର କଥାର ସଭ୍ୟତା ବୃଝିନେଲା । 
ଲୋକ ଯୋଡ଼ିଙ୍କୁ ଦେଖ୍‌ ସେ ମୁଣ୍ଡ ଯେତିକି ହସିଲେ, ଭୀଷ୍ଟକୁ ଦେଖ୍‌ 
ସେତିକି କାନ୍ଦିଲେ । ଭାରି ଆଶ୍ଚର୍ଯ୍ୟ କଥା । ଏଥୁରେ ଯେ କିଭଳି 
ରହସ୍ୟ ଅଛି, ଏ କଥା ଜାଣିବାକୁ ବହୁତ ଇଚୁା ହେଲା ତା'ର | 
ଲୋକ ଦୂଇଟିଙ୍କ ମଧ୍ଯରୁ ଜଣେ କହିଲା- ' ଦେଖାଦେଖ୍‌ କାମତ 
ସରିଗଲା, ଚାଲ ପଳାଇଯିବା । ଆଉ ଜଣେ କହିଲା- ଟିକିଏ ରହ | 
ସେ ଆସିଛନ୍ତି ଦେଖ୍‌ବାକୁ । ଦେଖ୍‌ସାରି କ'ଣ କହିବେ, କରିବେ, 
ସେ କଥା ବୁଝି ସାରିଲେ ଯାଇ ଯିବା !' 
ସେମାନଙ୍କ ଯୁକ୍ତତର୍କର ଢ଼ଙ୍ଗଢ଼ାଙ୍ଗ ଦେଖ୍‌ ଭୀଷ୍ଟକୁ ମାର 
କହିଲା - ମଣିଷ ଯେ କୌଣସି କାର୍ଯ୍ୟରେ ଏଭଳି ତରତର ହେଲେ 
କୌଣସି ସିଦ୍ଧାନ୍ତରେ ପହଞ୍ଚି ପାରେନାହିଁ । ସବୂ କ୍ଷେତ୍ରରେ ଧୀର ସ୍ଥିର 
କାର୍ଯ୍ୟ କରିବା ଦର୍କାର । ତେଣୁ ତୁମକୁ ଟିକିଏ ଅପେକ୍ଷା କରିବାକୁ 
ପଡ଼ିବ ।' I 
ତରତରିଆ ଲୋକଟି କହିଲା ମୋତେ ଡର ମାଡୁଛି ।' 
ଭୀଷ୍ଟ କହିଲା - ତା” ହେଲେ ତୁମେ ଦିହେଁ ଯାଇ କିଛି 
ଦୂରରେ ଟିକିଏ ଅପେକ୍ଷା କର । ମୁଁ ଏଠାକାର ହାଲ ହର୍କୟତ 

ବୁଝ୍‌ସୁଝା କରି କୌଣସି ସିଦ୍ଧାନ୍ତରେ ପହଞ୍ଚିବା ପରେ ଯାଇ ଯିବାର 
ବ୍ୟବସ୍ଥା କରିବା |” 

ସେହି କଥା ହେଲା । ଲୋକ ଯୋଡ଼ିକ ଯାଇ ଟିକିଏ ଦୂର ଛଡ଼ା 
ଗୋଟିଏ କୁଞ୍ଜଲତା ଗୃହରେ ଆଶ୍ରୟ ନେଲେ | ଭୀଷ୍ଟକୁମାର ପୁଣିଗଲା 
ସେହି ମୁଣ୍ଡମାଳ ପାଖକୁ ! ଭକ୍ତି ମନରେ ନମସ୍କାର କରି କହିଲା- 
“ହେ ମୁଣ୍ଡମାଳ ମହାତ୍ମା ! ତୁମେ ଯକ୍ଷ, ରକ୍ଷ, କି ପିଶାଚ, କି କାହାର 
ପିତୃପୁରୁଷ ,ସେ କଥା ମୁଁ ଜାଣେନି । କେବଳ ଅବସ୍ଥା ଓ ଅଵସ୍ଥାନରୁ 
ଜାଣି ପାରୁଛି “ନିଶ୍ଚୟ ତୁମେ କୌଣସି ଅତି ମାନବ । କେବଳ 
ଲୋକମାନଙ୍କୁ ଭଣ୍ଡାଇବା ପାଇଁ ଏପରି ରୂପ ଧରିଚ କାହିଁକି ? ମୁଁ 
ପ୍ରାର୍ଥନା କରୁଛି । ମୋ ଅନୁନୟ ବିନୟ ରକ୍ଷା କରି ସତ ସତ କଥା 
କହିଦିଅ, ହୁଏତ ମୁଁ ଟିକିଏ ଆଲୋକ ପାଇ ପାରିବି ।” 


ଏ କଥା ଶୁଣି ମୁଣ୍ଡମାଳ ହସ ଓ କାନ୍ଦ ବନ୍ଦ କରିଦେଇ 
ହୋଇଗଲେ ଚାରୋଟି ଯୁବତୀ । ଆଖ୍‌ କୋଣରେ ତାଙ୍କର ପୂରି 
ରହିଥାଏ ଉପଭୋଗ ଲାଳସା । ମୁହଁରେ ଶତଚନ୍ଦ୍ରର ଦୀପ୍ତିମତି ଆଭା । 


ତାଙ୍କୁ ଦେଖ୍‌ ଆଶ୍ଚର୍ଯ୍ୟ ହୋଇଗଲେ ଭୀଷ୍ୁକୂମାର । ପଚାରିଲା 
“ତୁମେମାନେ କିଏ ?? 


ସେମାନେ କହିଲେ -ଆମେ ଚତୁର୍କନ୍ୟାଯାକ ଯକ୍ଷିଣୀ ଓ 
ଚାରି ଭଉଣୀ । ଏ ଘରଟା ଆମର | ୟା ଭିତରରେ ବାଟ ଦେଇ 
ପାତାଳ ଆଡ଼କୁ ଗଲେ ପଡ଼ିବ ଗୋଟିଏ ଛୋଟିଅ¦ ରାଜ୍ୟ | ସେଠି 
ଖାଲିଧନ ରତ୍ନ ମେଞ୍ଚି ହେଉଛି । ଏ ରାଜ୍ୟତ୍ତେ ଆମ ବାପା ଥ୍ଲେ 
ରାଜା: ପ୍ରଜା ପାଟଳ ବି ଅନେକ ଥୁଲେ । ଧନ ବଳରେ ସେ 
ତିନି ଭୁବନ ଲୋକଙ୍କୁ ମୋଟେ ଖାତିରି କରୁ ନଥ୍ଲେ । 

ଦୁ/ଦଶ ରାଜକୁମାର ୧୭୩ 

ତାଙ୍କର ଆମେ ଥୂଲୁ ଏହି ମାତ୍ର ଚାରୋଟି ଝିଅ | ମାଆ ଆମକୁ 
ଜନ୍ମ କଲା ପରେ ମରି ଯାଇଥ୍‌ଲେ । ବାପା ପାଳିଥ୍ଲେ ଖୁବ୍‌ 
ଗେଲବସର କରି । 

ଦିନକର ଘଟଣା । ହଠାତ୍ବ ଏ ରାଜ୍ୟ ଉପରେ ବହିଗଲା 
ଦୁଃଖର ପ୍ରଚଣ୍ଡ ଝଡ଼ ତୋଫାନ | ତାରି ଫଳରେ ଆମର ସର୍ବନାଶ 
ଘଟିଲା । 

ପଚାରିଲା- କି ସର୍ବନାଶ ?? 

କହିଲେ - ସେ ଦିନ ଆମେ ଚାରି ଭଉଣୀ ଯାଇଥୁଲୁ ବନସ୍ତକୁ 
ଫୁଲ ତୋଳିବା ପାଇଁ ! ଜଣେ ରଷି ଆସି ବାପାଙ୍କ ପାଖରେ ପ୍ରାର୍ଥନା 
କଲେ ଗୋଟିଏ ଯଜ୍ଞ କରିବାକୁ । ବାପା ତାଙ୍କ କଥା କାନକୁ ନ ନେଇଁ 
ବରଂ ହସରେ ଉଡ଼ାଇ ଦେଲେ । ଅପମାନ ଦେଇ କହିଲେ, ବାହାରି 
ଯିବାକୁ । ଏତିକିରେ ରଷିଙ୍କ ମନରେ ରାଗ ଆସିଲା । ଅଭିଶାପ ଦେଇ 
ବାପାଙ୍କ ସହ ପ୍ରଜାପାଟଳ ସମସ୍ତଙ୍କୁ କରିଦେଲେ ସୁନାର ପ୍ରତିମା । 
ଆମେ ଆସି ପହଞ୍ଚିଲାବେଳକୁ ସବୁ ଶେଷ କରି ଦେଇ ରଖି 
ବାହାରିଲେଣି ଯିବାକୁ । 

ଆମେ କାତର ହେଲୁ | ତାଙ୍କ ଗୋଡ଼ ତଳେ ପଡ଼ି ବହୁତ ସ୍ତବ 
ସ୍ତୋତ୍ର ପଢ଼ିଲି । କହିଲୁ ଯାହା ହେବାର ହୋଇଯାଇଛି । ସେ ଦୋଷ 
ଗୁଡ଼ିକ ମାର୍ଜନା କରି ବର୍ଉମାନ ଦୋଷୀଙ୍କୁ କ୍ଷମା ଦିଆଯାଉ । ଗୋଟିଏ 
ଯଜ୍ଞ ଯାଗାରେ ଶହେ ଯଜ୍ଞ କରାଇବୂ । 

ରଖି କହିଲେ - ସେ କଥା ଆଉ ବର୍ଭମାନ ହୋଇ 
ପାରିବନି । ତୃମମାନଙ୍କ ଭକ୍ତି ଦେଖ୍‌ ମୁଁ ସନ୍ତୋଷ ହୋଇ ବର 
ଦେଇଯାଉଛି -ଏହି ରାଜ୍ୟର ତୋରଣ ଦ୍ଵାରେ ତୁମେ ଚାରିହେଁ 
ଚାରୋଟି ମାୟାମୁଣ୍ଡ ହୋଇ ଦିନଯାକ ଝୁଲିବ । ରାତିକି ନିଜରୂପ 
ଧରି ଚରାବୃଲ କରୁଥୂ୍ବ | ତୁମ ସମ୍ବାଦ ଜଗତରେ କେହି ଜାଣି 

ପାରିବନି । ଯେଉଁଦିନ ଗୋଟିଏ ରଜାପୁଅ ଆସି ତୁମକୁ ଦେଖ୍‌ବ, 
ସେହିଦିନ ହେବ ତୃମର ମୁକ୍ତି ।” 

ପଚାରିଲା- ଅର୍ଥାତ୍‌ ? 

କହିଲେ- ଏଇ ତ ଦେଖୁଛ | ଆମେ ମୁଣ୍ଡ ରୂପ ଛାଡ଼ି ଦିନରେ 
ବି ନିଜ ରୂପ ପାଇଲଲ ! 

ପଚାରିଲା- ତୁମ ବାପା ଓ ପ୍ରଜାପାଟଳ କିପରି ମୁକ୍ତି 
ପାଇବେ, ସେ କଥା କିଛି କହିଛନ୍ତି ରଷି ? 

କହିଲେ - ' କହିଛନ୍ତି ।” 

ପଚାରିଲା- ‘କ'ଣ ?' 

କହିଲେ- ଏହି ରାଜ୍ୟର ଉତ୍ତର ପଟେ ଅଛି ଗୋଟିଏ ହୀରା 
ଜହରତ୍‌୍ରେ ତିୟାରି କୁଅ । ତା'ରି ଭିତରେ ଥୁବା ପାଣିଗୁଡ଼ିକ କେବଳ 
ଆଉଟା ସୁନା ପରି ଢଳଢ଼ଳିଆ ଓ ମୋଟା ! ସେହି ପାଣି ଭିତରେ 
ଅଛି ଗୋଟିଏ ମାଣିକ୍ୟ କୁକୁଡା | ତା”ରି.ମୁଣ୍ଡରେ ଯେଉଁ ମୁକୁଟ ସେହି 
ମୁକୁଟ ଉପରେ ଅଛି ଗୋଟିଏ ମୋତି । ସେହି ମୋତିଟିକି ଆଣି ଜଣେ 
ରଜାପୁଅ ଯଦି ଏହି ସୁନାର ପ୍ରତିମାମାନଙ୍କ ଦେହରେ ଲଗାଇ 
ଦେଇଯିବ, ତେବେ ସେମାନେ ବଞ୍ଚି ଉଠିବେ । ହେଲେ ଜ୍ଞାନ ଗାରିମା 
ଲେଉଟି ନଥୁବ । 

ପଚାରିଲା - ଜ୍ଞାନ-ଗାରିମୀ ପୁଣି ଲେଉଟିବ କିପରି ? ` 

କହିଲା- ରଶି କହିଛନ୍ତି ସେମାନେ ଆପଣା ଆପଣା ରୂପ 
ପାଇସରିବା ପରେ ପୁଣି କରିବାକୁ ହେବ ଜ୍ଞାନ-ଗୋପାଳ ଯଜ୍ଞ | 
ସେହି ଯଜ୍ଞରେ ପୂର୍ଣ୍ଣାହୁତି ପରେ ସେଥ୍‌ରୁ ବାହାରିବ ଗୋଟିଏ 
ବାଳଗୋପାଳ ମୂରି । ସେ ମୃ୍ଭିକି ନେଇ ଘିଅ ହାଣ୍ଡିରେ ଗାଧୋଇ 
ପକାଇ ଦେବ ଦହି ହାଣ୍ଡିରେ । ତା' ପରେ ସମସ୍ତେ ସମସ୍ତଙ୍କ ଜ୍ଞାନ 
ଫେରି ପାଇବେ ।' 

ପଚାରିଲା- ଏ ତ ସବୁ ହେଲା ଓ ହେବ । ଯେଉଁ ରାଜାପୁଅ 
ଏ କାର୍ଯ୍ୟ ସବୁ କରିବ ଓ କରାଇବ,ସେ ପୁଣି ତା ପରେ କରିବ 
କ'ଣ ?' 
କହିଲେ - ' ରଖି କହିଛନ୍ତି ସେ ଆମ୍ଭମାନଙ୍କୁ ବିଭା ହୋଇ ଏହି 
ରାଜ୍ୟରେ ରଜା ହେବ । ତାଙ୍କର ଉତ୍ତରୋତ୍ତର ଉନ୍ନତ୍ତ ଘଟିବ । 


ଭୀଷ୍ଟକୁମାର ସବୁକଥା ଶୁଶିସାରି କହିଲା- ତୁମେମାନେ 
ଦେଖା ହୋଇ ମୋତେ ବଡ଼ ଅଡ଼ୁଆରେ ପକାଇଲ। ପ୍ରକୃତରେ ମୁଁ 
ଗୋଟିଏ ରଜାପୁଅ । ଏତେଟଗୁଡ଼ିଏ କଥା ଜାଣିସାରିବା ପରେ 
ତମମାନଙ୍କୁ ସାହାଯ୍ୟ ନକରି ଚାଲିଗଲେ ଭଗବାନ ଅସନ୍ତୋଷ 
ହେବେ | ତେଣୁ ମୁଁ ମୋ ଜୀବନ ବିନିମୟରେ ତୁମଙ୍କୁ ସାହାଯ୍ୟ 
କରିବି । ଟିକିଏ ଅପେକ୍ଷାକର ନିକଟରେ ମୋର ଯୋଡ଼ିଏ ସାଥ୍‌ 
ଅଛନ୍ତି । ମୁଁ ସେମାନଙ୍କୁ ଡାକି ଆଣେ । 


କଥା ଶୁଣି କୁମାରୀମାନେ ଆନନ୍ଦ ହେଲେ । ସେମାନଙ୍କ ନାମ 
ଯଥାକ୍ରମେ -ଗାୟତ୍ରୀ, ସାବି ତର1, ଗଙ୍ଗୋତ୍ର1 ଓ ମୃଗାତ୍ରୀ । 
ମିଷ୍ଟଭାଷିଣୀ, ମୃଦୁମଧୂରହାସିନୀ, ରୂପସୀ, ବିଦୁଷୀ ଓ କଲ୍ୟାଣମୟୀ 
କିଶୋରୀ ତାଙ୍କୁ ଦେଖ୍ଲାବେଳୁ ମନଟା ପୂରାପୂରି ମାନି ଯାଇଥ୍ଲା 
ଭୀଷ୍ଟକୂମାରର । ତେଣୁ ତାଙ୍କ କାମରେ ହେଳା କରିବା ଉଚିତ ମନେ 
କରୁ ନଥୁଲା | 


ଆଖ୍‌ ପିଛୁ ଜକ ମଧ୍ଯରେ ଯାଇ ପହଞ୍ଚି ଗଲ। ସେହି 
ଲୋକମାନଙ୍କ ପାଖରେ । ପଥଶ୍ରମ ବାଧା ଓ ଭୋକ ବିକଳରେ 
ସେମାନେ ଶୋଇ ଶୋଇ ବଢ଼ିଆ ଘୁଙ୍ଗୁଡ଼ି ମାରୁଥାନ୍ତି । ଭୀଷ୍ଟ ତାଙ୍କୁ 
ଉଠାଇ ସମସ୍ତ କଥା କହିଲା ଓ ଭୟହୀନ କରାଇ ଡାକି ଆଣିଲା 
ସାଙ୍ଗରେ |! 

କୁମାରୀମାନେ ଯନ୍ତ୍ର କିଳିଣୀ ଖୋଲି ଏମାନଙ୍କ ସଙ୍ଗରେ 


ନେଇ ଗଲେ ଭିତରକୁ | ଧନରତ୍ନ, ହୀରା ଜହରତ୍‌ ଏଠି ସେଠି 

୧୭୬ ଜୁ/ଦଣ ରାଜକୁମାର 

ମେଞ୍ଚା ମେଞ୍ଚା ହେଉଥାଏ ! ଯେଉଁଆଡ଼େ ଅନାଇଲେ ଦେଖା 
ଯାଉଥାଏ ଖାଲି ଚିକ୍‌ ଚିକ୍‌ ଚିକ୍‌ 

ରାଜାପୁଅ କଥା ଛାଡ଼ । ତା” ସଙ୍ଗରେ ଥ୍ବା ଲୋକମାନଙ୍କ 
ଆଖ୍‌ ଯେମିତି ଝଲସି ଉଠିଲା, ମନଟା ବି ଲୋଭରେ ଉଠିଲା 
ସେମିତି । ଭାବୃଥ୍ଲେ କିଛି କିଛି ଅଣ୍ଟାରେ ମୁଣ୍ଡରେ ଖୋଷି 
ନେଇଯିବା । 

କୁମାରୀମାନେ ସେମାନଙ୍କ ଉଦ୍ଦେଶ୍ଯ ବୁଝିପାରି 
ଜଣାଇଦେଲେ, ଯେଉଁମାନେ ନେଇ ପାରିବେ, ଆମେ ତାଙ୍କୁ ଗାଡ଼ି 
ଶଗଡ଼ ବୋଝେଇ କରି ସୁନା ରୂପା ଦେଇ ପାରିବୁ । ଲୁଚେଇ 
ଚୋରେଇ ଯଦି କେହି ଖଣ୍ଡିଏ ନେଇଯାଏ, ତେବେ ସେ ଅଧବାଟରେ 
ବନିଯିବ-ଯକ୍ଷ କୁକୁର ।” 

କଥା ଶୁଣି ଡରିଗଲେ ଯୋଡ଼ିକ । ଜଣକ ନା ବଂଶୀ, ଆଉ 
ଜଣଙ୍କ ନା ରମେଶ । ଜାତିରେ ତେଲୀ ସେମାନେ । ଯେତିକି ମନ 
କରିଥୁଲେ ଚୋରାଇ ନେବାକୁ ସେତିକି । ଏଣିକି ଭବିଷ୍ୟତ ଆଶାରେ 
ମସଗୁଲ ହୋଇ ଚାଲିଲେ କୁମାର ସଙ୍ଗେ ସଙ୍ଗେ । 

କୁମାରୀମାନେ ଯାଇ କୂଅଟି ଦେଖାଇ ଦେବାରୁ ଭୀଷ୍ଟକୁମାର 
ଗୁରୁଙ୍କୁ ସ୍ଵରଣ କରି ସେଥୁରେ ପଶିଲା । ଅନେକ ସମୟ ଦରଣ୍ଡା 
"ଦରଣ୍ଡୀ କରି ପାଇଲା ସେହି ମାଣିକ୍ୟର କୁକୁଡାଟିକି । ତାକୁ ଆଣି 
ତା ମୁଣ୍ଡରୁ ମୋତି ବାହାର କଲା । ଦେଖା ଦେଲା କୁମାରୀମାନଙ୍କୁ ! 

କୁମାରୀମାନଙ୍କ ଆନନ୍ଦ ସେତେବେଳେ କହିଲେ ନ ସରେ । 
ଭୀଷ୍ଟକୁମାରକୁ ଦେଖୁଥାନ୍ତି ଦେବକୁମାର ଦୃଷ୍ଟିରେ । ତା'ର ପ୍ରତ୍ୟେକ 
କଥା ଖୁବ୍‌ ମନୟୋଗ ସହିତ ଶୁଣୁଥାନ୍ତି । ଏତିକିବେଳେ କୁମାର 
ଡାକିଲା ଆସ କିଶୋରୀ ! ଯେଉଁମାନେ ଅଭିଶପ୍ତ ପ୍ରତିମା ସେମାନଙ୍କୁ 
ଚିହୃଟ କରାଇ ଦିଅ । ' 

ଦୃ/ଦଶ ରାଳକୁମାର ୧୭୭ 
କଥା ଶୁଣି ଗାୟତ୍ର। ଯାଇ ଗୋଟି ଗୋଟି ଚିହୁଟ 
କରିଦେଲା | | 
ଭୀଷ୍୍‌ ମୋତି ସାହାଯ୍ୟରେ ସମସ୍ତଙ୍କୁ ବଞ୍ଚାଇ ଦେଲା ପରେ 
ବି ଅଜ୍ଞାନ ଅଛନ୍ତି । ଅର୍ଥାତ୍‌ ଦି'ପାଦିଆ ପଶୁ । 


ପଶୁ କ'ଣ ? | 

ପଶୁ କୀଟ ପକ୍ଷୀ ପତଙ୍ଗ ଅଛନ୍ତି 
ବିଶ୍ଳେ ଦେହଧାରୀ ଯେତେ 

ଖାଇବା ଶୋଇବା କ୍ରୀଡା କରିବା 
ବ୍ୟାପୃତ ଥାଆନ୍ତି ୍ଷେତେ ! 

ମାନବ କେବଳ ଜ୍ଞାନ ଗାରିମାରେ 
ପୁଣି ବିବେକ ବିଚାରେ 

ଶ୍ରେଷ୍ଠ ବୋଲି ତାକୁ କହନ୍ତି ମନୁଷ୍ୟ 

: ସର୍ବେ ଏ ମାୟା ସଂସାରେ । 

ଜ୍ଞାନହୀନ ଯେହୁ ଧାର୍ଯ୍ୟ ଅଟେ ସେହୁ 
ଲାଙ୍ଗୁଳ ବିହୀନ ପଶୁ 

ଜ୍ଞାନ ଶ୍ରେଷ୍ଠ ନର ତ୍ରିଭୁବନେ ସାର 


ମର୍ର୍ୟପୁର ବିଭା ବସ୍ତୁ । 
କନ୍ୟାମାନେ ଆଉ ଅପେକ୍ଷା ନକରି ଆରମ୍ଭ କରିହେଲେ ଜ୍ଞାନ 
ଗୋପାଳ ଯଜ୍ଞ | ଦୁଃଖ ସୁଖେ ସେଥୁରେ ପୂର୍ଣ୍ଣାହୃତି ଦେଲା । ସତକୁ 
ସତ ସେଥୁରେ ବାହାରିଲେ କାଳଗୋପାଳ ସୁନାର ମୂରତି । ଜଣକ 


କହିବା ଅନୁସାରେ ମୂ୍ରିଟିଜି ନେଇ ଘିଅ ହାଣ୍ଡିରେ ଗାଧୋଇ ପାଧୋଇ 
ଦେଇ ପକାଇ ଦେଲେ ଦହି ହାଣ୍ଡିରେ । 

୧୭୮ ଦୁ/ଦଣ ରାଜକୁମାର 

ସମସ୍ତଙ୍କ ଜ୍ଞାନ ଗାରିମା ଫେରିଲା | କନ୍ୟାମାନଙ୍କ ବାପ 
ଝିଅମାନଙ୍କ ଚିହ୍ନି ସ୍ପେହରେ ଆଲିଙ୍ଗନ କଲେ ଓ ପଚାରିଲେ “ଏ ଯୁବକ 
ଜଣକ କିଏ ? 

ଝିଅମାନେ ସମସ୍ତ କଥା ଆମୂଳଚୂଳ ବର୍ଣ୍ଣନା କରିଗଲେ । 

ଶୁଣି ଶୁଣି ତାଙ୍କ ଆଖୁରୁ ଓ ପ୍ରଜାମାନଙ୍କ ଆଖ୍୍‌ରୁ ଆନନ୍ଦାଶ୍ର 
ଧାରା ବୋହିଲା । ସମସ୍ତେ ଭୀଷ୍ଟକୁମାରକୁ ବହୁତ ପ୍ରଶଂସା କରି 
ପରିଚୟ ପଚାରିଲେ । ଭୀଷ୍ଟକୁମାର ବି ତା” ଦୁଃଖ କଥାଯାକ 
କହିଗଲା । ଗୋଟାଏ ଆନନ୍ଦର କୋଳାହଳ ! ତା'ର ବି ରାଜ୍ୟକୁ 
ଲେଉଟିବା ଥା ନୁହେଁ । ସେ କଥା କା ମନକୁ ନେବ କାହିଁକି ? 
କଥାରେ ଅଛି ଛାଡ଼ିଲା ପୁଅ ବାପର ବଇରି | ବାପା ଯେତେବେଳେ 
ସାମାନ୍ୟ ପଦେ କଥାପାଇଁ ଏଭଳି ଏକ କଠିନ ଦଣ୍ଡ 
ଦେଇଛନ୍ତି,ସେତେବେଳେ ତାଙ୍କ ସମ୍ପର୍କ ଖୋଜିବା ସମ୍ପୂର୍ଣ୍ଣ ଅନୁଚିତ 
କଥା ! ଯକ୍ଷ ରଜା ବି ସେଇୟା କହିଲେ । କେବଳ କନ୍ୟାମାନେ 
କହିଲେ - ଆମ ମାନଙ୍କୁ ଥରେ ଅନୁମତି ଦିଅ, ଆମେ ଯିବୁ ତାଙ୍କ 
ପାଖକୁ | ଦେଖ୍ବୁ ମତି.ଗତିରେ କିଛି ପରିବର୍ଭନ ହେଲାଣି କି ନା? 
ଯଦି ସେ ସବୂକଥା ଶୁଣି ଆମ ସଙ୍ଗରେ ଆସିବାକ୍ର ଚାହିଁବେ କି ବିବାହ 
ଉତ୍ସବରେ ସାହାଯ୍ୟ କରିବେ, ତେବେ ତାଙ୍କୁ ସାଙ୍ଗରେ ଆଣିବୁ । ତା 
ନ ହେଲେ ତାଙ୍କୁ ଛାଡ଼ି ସବ୍ର କାମ କରାଯିବ । 


କଥାଟା ସମସ୍ତେ ବିଚାର କଲେ । ସ୍ଥିର ହେଲା, କେବଳ 
କନ୍ୟାମାନେ ଯିବେ । ଭୀଷ୍ଟକୁମାର ରହିବେ ଏହି ଯକ୍ଷ ରାଜ୍ୟରେ । 
ତାଙ୍କ ବାପା ଯଦି ଏ କଥା ସବୂ ଶୁଣି ଆସିବାକୁ ରାଜି ହୁଅନ୍ତି ତେବେ 
ତ ଭଲ ୮ ନହେଲେ ନାହିଁ । କନ୍ୟାମାନେ ଫେରିବା ପରେ ପରେ 
ବିଭାଘର ହେବ । | 

nA ଦୁ/ଦର୍ଶ ରାଜକୁମାର ୧୭୯ 

ସେହ କଥା ହେଲା ।! କନ୍ୟାମାନେ ଯକ୍ଷ ମନ୍ତ୍ର ପ୍ରଭାବରେ 
ଗୋଟିଏ ଗଛରେ ବସି ତାକୁ ଉଡାଇ ଦେଲେ । ଗଛ ଯାଇ ପହଞ୍ଚିଲା 
ଜେନା ଗଡ଼ରେ ! ସମୟଟା ରାତି ଅଧ ହୋଇଥ୍‌ବାରୁ ରାଜଦର୍ଶନ 
କରିବାକୁ ନଯାଇ ବରାଦ କଲେ ସକାଳୁ ଦେଖା କରିବା । ରାତିଯାକ 
ଗଛ ଉପରେ ବସି ରହିଲେ । କିଛି ବୋଲି କିଛି କଥା ପକାଇଲେ 
ନାହିଁ । 

ସେତେବେଳକୁ ଜେନାଗଡ଼ କଥା କହିଲେ ନସରେ । ରଜାଙ୍କ 
ଅବିବେକପଣିଆ ତାଙ୍କର ଶତୁ ହୋଇ ଠିଆ ହୋଇଛି । ପ୍ରଜା ପାଟକ 
ସମସ୍ତେ ମେଳି । ଅମଲା ତନ୍ତ୍ର ଲାଗିଛନ୍ତି ରାଜଭଣ୍ଡାର ଲୁଟ୍‌ କରି 
ଖାଇଯିବାରେ ।! କାହା କଥା ଅବା ବୁଝୁଛି କିଏ ? 

ସେହି ଯେଉଁ ଘିଅ ସେର ଟଙ୍କାଏ ଓ ଶାଗ ସେର ଟଙ୍କାଏଠୁ 
ଆରମ୍ଭ ହେଲା ବିପ୍ଳବ । ସମସ୍ତେ ଅସୁବିଧାରେ ପଡ଼ି ଖାଲି ଶାଗ 
ଫସଲ କରିବାରେ ଲାଗିଲେ । ଖାଦ୍ୟଶସ୍ୟ ଉତ୍ପାଦନ କମିଗଲା । 
ଲୋକମାନଙ୍କୁ ପଡ଼ିଗଲା ଅଭାବ ଉପରେ ଅଭାବ । ତେଣୁ ଅନେକ 
ଲୋକ ମେଳି ବାନ୍ଧି ରଜାଙ୍କୁ କହିଲେ ଆଦେଶଟା ବଦଳାଇ ଦେବାକୁ । 

ଜିଦ୍‌ ଖୋରିଆ ରାଜା । କହିଲେ ' ଯାହା ପାରି ତାହା ହେଉ 
ପଛକେ, ନିଜର ମତ କେତେବେଳେ ହେଲେ ବଦଳାଇବେ ନାହିଁ । 
ଖାଇବାକୁ ନ ପାଇ ଲୋକେ ପୋକ ମାଛି ପରି ମରନ୍ତୁ । ସାରା ରାଜ୍ୟ 
ପଛକେ ଜଳି ଯାଉ, ମୋ ଆଦେଶଟା ମୋଟେ ବଦଳିବ ନାହିଁ ! 

ଏଭଳି କଥା ଶୁଣି ପ୍ରକା ପାଟକ ଓ ଅମଲା ତନ୍ତ୍ର ମିଶି 
ସଭା ସମିତିମାନ କଲେ | ଚାହୁଁ ଚାହୁଁ ମେଳି ବି ମାତି ଉଠିଲା । 
ମନ୍ତ୍ରୀ ବି ସେଥ୍‌ରେ ଯୋଗଦେଲେ । ଦରଦାମ ସବୁ ପୂର୍ବ 

୧୮୦ ଦୁ/ଦଶ ରାଜକୁମାର 
କଟକଣାକୁ ଆସିଲା । ରଜାଙ୍କର କିଛି କରଣି କାଟୁକଲା ନାହିଁ । ତେଣୁ 
ସେ ଉନ୍ମତ୍ତଙ୍କ ପରି ସମସ୍ତଙ୍କୁ ଖାଲି ଗାଳି ଗୁଲଜ କଲେ ଓ ଖଣ୍ଡା 
ଘେନି ବସିଲେ ମନ୍ତ୍ରୀଙ୍କି ହାଣି ଦେବାପାଇଁ । 

ପ୍ରଜା କମିଟି ତାଙ୍କର ଏଭଳି ପ୍ରକୃତି ଦେଖ୍‌ ଖୁବ୍‌ ବିରକ୍ତ ହୋଇ 
ଉଠିଲା ଓ ବାଧ୍ଯ ହୋଇ ବନ୍ଦକରି ରଖ୍‌ବାକୁ । ମନ୍ତ୍ରୀ ହେଲେ ରାଜ୍ୟର 
ଅଧ୍କାରୀ । ରାଣୀଙ୍କୁ କେବଳ ଭତ୍ତା ଦିଆଗଲା । ସେ ରହିଲେ ଗୀ 
ମୁଣ୍ଡରେ ଥବା ପାଛ୍ଷ ନିବାସରେ । ରଜାଙ୍କୁ ବି ସେଇଠି ବନ୍ଦୀ ଭାବରେ 
ରଖାଗଲା । ତାଙ୍କ ହାତରେ ଆଉ.ଫୁଣ୍ଟାଏ ବୋଲି ଫୁଣ୍ଟାଏ କ୍ଷମତା 
ରହିଲାନି । ରାଜ୍ୟ ହେଲା ଖାସ୍‌ । ରଜା ହେଲେ ନିଃସ୍ଵ । 

XxX X X 

ଯକ୍ଷ କନ୍ୟାମାନେ ସକାଳୁ ଯାଇ ରାଜ୍ୟର ସ୍ତ୍ରୀଲୋକମାନଙ୍କୁ 
ପଚରା ଉଚରା କରି ସବୂରକଥା ବୁଝିଲେ | ତା'ପରେ ଯାଇ ପହଞ୍ଚିଲେ 
ମନ୍ତ୍ରୀଙ୍କ ପାଖରେ । କହିଲେ ଆମେ ରାଜାଙ୍କୁ ଦେଖା କରିବ୍ର । ମନ୍ତ୍ରୀ 
ଏ କଥା ଶୁଣି ପ୍ରଜା କମିଟି ଡକାଇଲେ । ସେଠି ଏହି ଦେଖା ସାକ୍ଷାତ 
ହେବା ପାଇଁ ପ୍ରସ୍ତାବ ପଡ଼ିଲା । 


କମିଟିର ସଭ୍ୟମାନେ କନ୍ୟାମାନଙ୍କ ପରିଚୟ ଓ ଦେଖା 
କରିବାର ଉଦ୍ଦେଶ୍ୟ କଂଣ ବୋଲି ପଚାରିଲେ । ସେମାନେ କିଛି କଥା 
ଲୁଚାଇଲେନି । ପରିଷ୍କାର ସବ୍ର ଖୋଲିକରି କହିଲେ ! 

ରଜାପୁଅ ବଞ୍ଚି ଛନ୍ତି ଓ ଯାଉଛନ୍ତି ଯକ୍ଷ ରାଜ୍ୟରେ ରଜା 
ହେବାକୁ । ଏଡେ ସୁନ୍ଦରୀ, ସୁଗୁଣବତୀ ଯକ୍ଷ କନ୍ୟାମାନେ 
ତାଙ୍କର ରାଣୀ ହେବାପାଇଁ ନିଜେ ନିଜେ ଲାଗି ପଡ଼ିବା କଥା 
ସମସ୍ତଙ୍କୁ ଭାରି ଆଶ୍ଚର୍ଯ୍ୟ ଲାଗିଲ। । ତେଣୁ ସମସ୍ତେ ଏକ ସ୍ଵରରେ 

ଦୁ/ଦଣ ରା/ଳକୁମା/ର ୧୮୧ 
କହିଲେ -ଧନ୍ୟ ଧନ୍ୟ ଯୁବରାଜ ଭୀଷ୍ଟକୂମାର । ତରନା ଆମ ରାଜ୍ୟର 
ଗୋଟିଏ ଉଜ୍ଵଳ ରତ୍ନ | 


ମନ୍ତ୍ରୀ କହିଲେ- “ସବୂ କଥା ଛାଡ଼ ! ଯାହା ହେବାର ତ ହୋଇ 
ଯାଇଛି । ଏଣିକି ଯୁବରାଜଙ୍କୁ ଫେରାଇ ଆଣି ତାଙ୍କ କ୍ଷମତା ଫେରାଇ 
ଦେବା ଉଚିତ । ସେ ଆମରିମାନଙ୍କ ପାଇଁ ମୃତ୍ୟୁଦଣ୍ଡ ପାଇଥ୍‌ଲେ । 
ତାଙ୍କ ଧର୍ମ ତାଙ୍କୁ ରକ୍ଷା କରିଛି। ସେ ଆମ ରାଜ୍ୟର ଦୀପ୍ତିମାନ 
ସୂର୍ଯ୍ୟ ।” 

ସମସ୍ତେ ମନ୍ତ୍ରୀଙ୍କ କଥାମାନି ଗଲେ ରଜା ରାଣୀଙ୍କ ପାଖକୁ । 
ବନ୍ଦୀଘରୁ ରଜା ମୁକ୍ତି ପାଇଲେ | ସବ୍ରକଥାଯାକ ପଡ଼ିଲ। ! 
ଯକ୍ଷକନ୍ୟାମାନେ ଯାଇ ରାଣୀଙ୍କ ସହ ତାଙ୍କୁ ମାନ୍ୟ ଧର୍ମ ଜଣାଇଲେ 
ଓ ଯକ୍ଷ ରାଜ୍ୟକୁ ଯିବାପାଇଁ ନିବେଦନ କଲେ । ଏକଜିଦିଆ ରଜା 
ଅବା କିଛି କହିଥାନ୍ତେ କି କ'ଣ, ରାଣୀ ଓ ମନ୍ତ୍ରୀ ତାଙ୍କୁ କିଛି କୁହାଇ 
ଦେଲେ ନାହିଁ । କଥା ହେଲା-ଖୁବ୍‌ ବଡ଼ ପଟୁଆର ନେଇ ରାଇଜ 
ଯାକର ଲୋକ ଯିବେ ! 


ସେଇୟା ହେଲା କନ୍ୟାମାନଙ୍କ ସଙ୍ଗରେ ରଜା, ରାଣୀ, 
ମନ୍ତ୍ରୀ, ରାଉତ, ମାହୁନ୍ତ ,ପାଇକ , ନାୟକ ସମସ୍ତେ ଗଲେ | ଖାଦ୍ୟ 
ଶଗଡ଼, ଲୁଗାପଟା ଶଗଡ଼, ହାତୀ, ଘୋଡା, ବାଣ, ନିଶାଶ, 
ପ୍ରଜାପାଟକ ଚାଲିଲେ ଧାଡ଼ିକି ଧାଡ଼ି । ବାଦ୍ୟ ନାଦରେ ପୃଥ୍ବୀ 
ଚମକି ଉଠିଲା | ଯଥା ସମୟରେ ସମସ୍ତେ ଯାଇ ଯକ୍ଷରାଜ୍ୟରେ 
ହାଜର ହୋଇଗଲେ | ମାନ୍ୟବିଧ୍ର ସୀମା ରହିଲ୍ବାନି । ରାଜା: 
ରାଣୀଯାଇ ଭୀଷ୍ଟକୁମାରକୁ କୋଳ କରି ପକାଇଲେ | ଆଖ୍‌ 
କୋଣରୁ ବହିଗଲା ଯୁଗ ଯୁଗର ଅଶ୍ରବନ୍ୟା | ଯକ୍ଷରଜା ଓ ତାଙ୍କ 
ରାଜ୍ୟର ଯକ୍ଷପ୍ରକାମାନେ ସମସ୍ତଙ୍କୁ ଖୁବ୍‌ ସମାଦର ଓ ସମ୍ମାନ 
ଦେଖାଇଲେ । ବିଭାଘର ସରିଲା । ଖଆପିଆ କଥୀ କହିଲେ ନ 

୧୮୨ 


ଦୁ/ଦଶ ରାଜକୁମାର 


ସରେ । ଖାଇ 'ଖାଇ ଲୋକମାନଙ୍କୁ ଅଜୀର୍ଣ୍ଣ ଧରିଲା | ଭୀଷ୍ଟକୁମାର 
ଲକ୍ଷ୍ମୀ, ସରସ୍ଵତୀ, ଉମା ଓ ଗଙ୍ଗା ପରି ଚାରି କନ୍ୟାଙ୍କ ହାତଧରି 
ହେଲା ପରମ ସୁଖୀ | ସମସ୍ତେ ତା'ର ମଙ୍ଗଳ ଗୀତ ଗାଇଲେ । ନିୟତି 
ଗଗନ ପବନ ଓ ସଦନମାନଙ୍କରେ ବୁଲି ଶୁଭ ଶଙ୍ଖ ବଜାଇ କହିଲା- 


କୁମାରୀ ସରିଛି ଏହା ପୂରୁବରୁ 


ଧର୍ମବନ୍ତ ପୁଣି ପର ଉପକାରୀ 
ଅଟଇ ଯେବଣ ଜନ 

ମରଣ ଖାତରେ ପକାଇଲେ ତା'ର | 
କ୍ଷତି ନୁହେଁ କଦାଚନ । 

ଧର୍ମ ଦେବତାର କର୍ମ ପଥେ ଥାଇ 
ମର୍ମ ଉଣ୍ରିଧୀର ସ୍ଥିରେ 

କରନ୍ତି ସକଳ ମଙ୍ଗଳ କରମ 
ଅତି ମନ୍ଧର ଗତିରେ ! 

ଦ୍ଵାଦଶ କୁମାର କାହାଣୀ ଏଇଠି 
ଧର୍ମଗ୍ରନ୍ଥ ଷ୍ଟୋର ପାଇଁ 

ଶେଷ କରି କବି ` ପ୍ରକାଶ କାଳକୁ 
ରହିଲା ସାଦରେ ଚାହିଁ । 

ନକଲ ନୂହଇ ଅକଲ ଖଟରେ 
କଳ୍ପଣାରୁ ପ୍ରସାରିଲା 

ଲୋକ ବିଚାରକୁ ଦ୍ଵାଦଶ କୁମାର 
ନାମ କବି କଳପିଲା ! 

ଦ୍ଵାଦଶ ନୃପତି କୁମାରଙ୍କ ପାଇଁ 

କାହାଣୀ ହୋଇଛି ଲେଖା 
ପାଠକେ କରନ୍ତୁ ଦେଖା । 

ଦୁ/ଦଣ ରାଜକୁମାର ୧୮୩ 
କାହାରି ଗପରୁ ଭାବ ନିଆ ନାହିଁ 


କି ଅବା ନୁହେଁ ନକଲ 

ପଢ଼ିଲେ ଜାଣିବ ପାଠକ ପାଠିକା 
କେବଳ ଖଞ୍ଜା ଅକଲ । 

ଏତିକିରେ ଆଜି ନେଉଛି ବିଦାୟ 
ଭାଇ ଭଉଣୀଏ ଥାଅ 

ଭୀଷ୍ଠ କୁମାରର ` ବାହାଘର କ୍ଷିରୀ 
ପିଠା, ମନଭରି ଖାଅ | 


ସମାପ୍ତ 
ଏହାପରେ “ˆ ‘ଦଵାଦଶ କୁମାରୀ” ” ପଢ଼ନ୍ତୁ । 


କାହାଣୀ ମଧେ ହୀରା ¬ ଟ ୮.୦୦ 
ଗୁଣିମାଲ୍ୟାଣୀ ସେଟ ¬ ଟ ୧୦.୦୦ 

ଦଶ ଅପସରା କାହାଣୀ ସେଟ୍‌ ¬ ଟ ୩୦.୦୦ 
ମୟୂରମୟୂରୀ ସେଟ ¬ ଟ ୩୦.୦୦ 
ବଗବଗୁଲି କାହାଣୀ ସେଟ ¬ ଟ ୪୫.୦୦: 


ମୁଦ୍ରଣ - ଅକ୍ଷୟଦେବ ପ୍ରିଣ୍ର୍ସ, ମହମ୍ମଦିଆ ବଜାର, କଟକ- ୨ 

ବିଜ୍ଞାପନ 
ପ୍ରିୟ ବହି ବ୍ୟବସାୟୀ ଭାଇମାନେ ! 


ବେପାର କରି ଲାଭ କରିବାର ଇଛ୍ଛାଥ୍‌ଲେ ଧର୍ମକୁ ବିଶ୍ଵାସ 
କରନ୍ତୁ । ଧର୍ମ ଚାରିଯୁଗେ ସତ୍ୟ । ସେହି ଧର୍ମ ନାମରେ ଧର୍ମଗ୍ର୍ର 
ଷ୍ଟୋର ନୀମକ ଗୋଟିଏ ଷ୍ଟୋର ବ୍ୟବସାୟୀଙ୍କ ହିତାର୍ଥେ କରି ବଜାର 
ଅପେକ୍ଷା ଯଥେଷ୍ଟ ସୁବିଧା ଦରରେ ପାର୍ଶଲ ଯୋଗାଉଛୁ ¦! ଥରେ ଆମ୍ଭ 
ବହି ପ୍ରତ୍ୟେକରୁ ଖଣ୍ଡେ ଲେଖାଏଁ ପାର୍ଶଲ ମଗାଇ ପରୀକ୍ଷା କରନ୍ତୁ, 
ଆମ୍ଭର ସତ୍ୟାସତ୍ୟ ବୁଝିପାରିବେ | ଏତଦ୍‌ବ୍ୟତୀତ ଖଡ଼ିରତ୍ନ ପଞ୍ଜିକା, 
ସାମନ୍ତ ପଞ୍ଜିକା, ବିରଜା ପଞ୍ଜିକା ,. ସଂକ୍ଷେପ ପଞ୍ଜିକା, ଡାଏରୀ, 
କ୍ୟାଲେଣ୍ଡର ମଧ୍ଯ ଯଥା ସମୟରେ ଯୋଗାଉ ! ଏଥ୍‌ନିମିତତ ଅଗ୍ରୀମ 
ସହ ଅର୍ଡ଼ର ଦେବାକୁ ଅନୁରୋଧ । ଚିଠିପତ୍ର ଦେଲାବେଳେ ଠିକଣା 
ପରିଷ୍କାର ଭାବେ ଲେଖନ୍ତୁ । ଆପଣମାନେ ବହି ଖର୍ଦିକଲାବେଳେ 


ଧର୍ମଗ୍ରନ୍ଥ ଷ୍ଟୋର? ନାମ ଦେଖ୍‌ ବହି କିଣିଲେ ଠକାମିରେ ପଡ଼ିବେ 
ନାହିଁ 


ପ୍ରକାଶକଂ-ଧର୍ମ ଗ୍ରନ୍୍ର ଷ୍ଟୋର 
ପରିଚାଳକଂ-ଶ୍ରୀ ବିଦ୍ୟାଧର ସାହୁ 
ଅଲିଶାବଜାର, କଟକ- ୨ ` 


ଫୋନ୍‌ ନଂ- ୨୬୦୮୨ ୯୬ 

